

ધારાપોથી

યાને

સરળ કાચઢા

મોઢી વકીલ
વિજાપુર.

ગૂજરાત વિદ્યાપીઠ ગ્રંથાલય

[ગૂજરાતી કૉપીરાઇટ વિભાગ]

અનુક્રમાંક ૨૨૭૩૧ કિંમત ૨.૮૦૦

ગ્રંથનામ દાશપોથી

વર્ગિક હૃ ૨૩૪૮૨-૧૨૧

ધારાપોથી

યાને

સરળ કાયદા.

લેખક અને પ્રકાશક,
ચંદુલાલ મોહનલાલ મોદી
વકીલ

વિજાપુર (ઉ. ગુજરાત.)
(વિજાપુર સુધરાઈના ઉપાધ્યક્ષ.)

કિંમત અઢી રૂપિયા.

ગોરેજ વિ. આઈ આના.

ગુજરાત વિધાપીઠ પ્રથાવિધ
અમદાવાદ
ગુજરાતી કૉપીરાઈટ-સંગ્રહ
૨૨૫૩૧

પ્રથમ આવૃત્તિ.

(કોપી રાઈટ)

મુદ્રક : છોટાલાલ જીવાભાઈ પટેલ
મેનાર્ક પ્રિન્ટરી, રીડરોડ, અમદાવાદ.

અર્પણપત્રિકા.

નેકનામદાર સર વી. ડી. કૃષ્ણમાચારી,

કે. સી. આઇ. ઇ.

દિવાન સાહેબ, વડોદરા રાજ્ય.

આપ નામદારશ્રી સને ૧૯૨૭માં આ રાજ્યના દિવાન પદે નિમાયા ત્યારથી રાજ્ય અને પ્રજાના હિતનાં અનેક કાર્યો કરી રાજા પ્રજાનો અત્યંત પ્રેમ સંપાદન કરેલો છે.

હાલની વિસ્તૃત ધારાસભાની યોજના મંજૂર કરાવવામાં આપ નામદારશ્રીનો મહાન ફાળો રૈયત કદી પણ ભૂલી શકે તેમ નથી. આ સિવાય પ્રજાપયોગી અનેક કામોમાં આપ નામદારશ્રીએ દરેક રીતે મદદ કરેલી છે, જે બદલ આ રાજ્યની રૈયત મુક્તકંઠે પ્રસંસા કરે છે.

સને ૧૯૨૭ પહેલાંની આપ નામદારશ્રીની ઉજ્જવળ કારકીર્દી કોચીન રાજ્યમાં અને મદ્રાસમાં પણ સરકાર અને પ્રજામાં ખ્યાતિ પામી છે.

આપ નામદારશ્રીમાં શાંતિ, પ્રસન્નતા ઇત્યાદી અનેક સદગુણોનો વાસ છે. કાયદો અને રાજ્યબંધારણના આપ નામદારશ્રી મહાન અભ્યાસી છે. આ પ્રમાણે અનેક સદગુણો.

આપ નામદારશ્રીમાં એકત્ર થયેલા છે તેથી મુગ્ધ થઈ આ પુસ્તક આપ નામદારશ્રીને નમ્રતાપૂર્વક અર્પણ કરું છું.

આપ નામદારશ્રીએ અર્પણપત્રિકા સ્વીકારી તે બદલ હું સહાને માટે આપ નામદારશ્રીનો આભારી છું.

આપ નામદારશ્રી સહકુટુંબ સુખી અને તંદુરસ્ત દિર્ઘાયુ લોગવો એજ મારી પ્રભુ પ્રાર્થના છે.

રંગપંચમી
સંવત ૧૯૯૭
વિજયપુર.

}

“આપ નામદારશ્રીનો કૃપાભિલાષી”
ચંદુલાલ મોહનલાલ મોદી
વકીલ વિજયપુર
(વિજયપુર સુધરાષ્ટ્રના ઉપાધ્યક્ષ.)



नेकनामदार सर वी. टी. कृष्णमाचारी,
फ़. सी. आर्ष. ध.

दिवान साहेब, वडोदरा राज्य.

લેખકના બે બોલ

સામાન્ય વ્યવહારમાં કાયદાની ઉપયોગી માહિતી પુરી પાડવા ‘વકીલની સલાહ’ નામનું પુસ્તક મેં પ્રથમ પ્રસિદ્ધ કરેલું છે. તેને જનતાએ આવકાર આપી તેની હજારો નકલો એકદમ ખરીદ કરેલી, જેથી આ પુસ્તક પ્રગટ કરવા હું પ્રેરાયો. આ વિચાર અમલમાં મુકવા તરત હું નેક નામદાર દિવાન સાહેબને મળ્યો, અને તેઓ નામદારે મારા આ પ્રયાસને ઉત્તેજન આપી અર્પણપત્રિકા સ્વીકારવા કબુલ કર્યું એટલે આ પુસ્તક પ્રસિદ્ધ થાય છે તે બદલ તેઓ નામદારને હું અત્યંત ઋણી છું.

રાજ્યના ઘણા કાયદા સરળ ભાષામાં એકજ પુસ્તકમાંથી જાણવા મળે તેવો મારો આ પ્રયાસ છે. સદર પુસ્તકમાં દિવાની, ફેજદારી, મુઘરાઈ, ગામપંચાયત, જ્ઞાતિ-ત્રાસ નિવારણ, ખેડુત કર્જ નિયમન, હિંદુ નિબંધ વિગેરે અનેક કાયદાની હકીકત આ પુસ્તકમાં લેવામાં આવેલી છે; એટલે આ પુસ્તક ગામપંચાયત, મુઘરાઈ, લાયબ્રેરી, રાજ્યની તમામ કચેરીઓ અને સમગ્ર રાયતને ઉપયોગી થશે એમ માફ નહીં માનવું છે.

મારા મિત્ર અને ધારાસભાના સદસ્ય મંત્રી શ્રી. ચીમનલાલ ડી. પંચોળીએ વખતોવખત આ પુસ્તક બદલ

મને કિંમતી સલાહ આપી છે જે બદલ તેમના તરફની
આભારની લાગણી હું વ્યક્ત કરું છું.

આ પુસ્તક સુંદર બનાવવાનો યશ મોનાર્ક પ્રીન્ટરીને
છે તે બદલ તેના માલીકોનો આભાર હું પ્રદર્શિત કરું છું.

મને આશા છે કે મારા આ પ્રયાસને સૌ કોઈ ઉત્તેજન
આપી આભારી કરશે.

રંગપંચમી
સંવત ૧૯૬૭
વિજયપુર

}

ચંદુલાલ મોહનલાલ મોદી
૧૬૧૯

અનુક્રમણિકા

૧	જ્ઞાતિત્રાસ નિવારણ નિબંધ	૧
૨	દેણુગીઓ સ્વીકારવા સંબંધી નિયમ	૪
૩	વારસાઈના દાખલા બાબત	૧૦
૪	ગામપંચાયત સંબંધી	૧૩
૫	ફરજીયાત કેળવણી સંબંધી	૨૬
૬	ન્યાયાધિશી મારફત લગ્ન વિચ્છેદ વિષે	૩૫
૭	ન્યાયાધિશી બહારના લગ્ન વિચ્છેદ વિષે	૪૮
૮	ન્યાયવિઘટન બાબત	૭૬
૯	પૃથક્ નિવાસ બાબત	૪૦
૧૦	લગ્ન નિરર્થક ઠરાવવા બાબત	૪૧
૧૧	હિંદુ વારસા વિષે	૪૨
૧૨	અવિભક્ત કુટુંબ વિષે	૫૧
૧૩	દત્તક વિષે	૬૪
૧૪	લગ્ન વિષે	૬૮
૧૫	પુનર્લગ્ન વિષે	૭૦
૧૬	બાળલગ્ન પ્રતિબંધક નિબંધ વિષે	૭૨
૧૭	પારસી લગ્ન તથા લગ્નવિચ્છેદ નિબંધ વિષે	૭૫
૧૮	દિવાની નિબંધ વિષે	૮૩
૧૯	દિવાની નિબંધ વિષે (ચાલુ) બજાવણી	૯૮
૨૦	દિવાની નિયમ વિષે	૧૦૭

૨૧	ખેડુત કર્જ નિયમન નિયંધ તથા નિયમ વિષે ...	૧૧૨
૨૨	સંન્યાસદીક્ષા નિયામક નિયંધ વિષે ...	૧૧૮
૨૩	ખ્રિષ્ટિય હિંદુસ્થાનનો પંત્યાળા સંબંધી નિયંધ વિષે	૧૨૦
૨૪	ફોજદારી નિયંધ વિષે ...	૧૨૧
૨૫	ફોજદારી કામ ચલાવવાની રીત વિષે ...	૧૪૦
૨૬	ક્યા ક્યા ગુન્હા કેવી રીતે માંડીવાળી શકાય છે તે	૧૫૦
૨૭	સુધરાધ નિયંધ વિષે ...	૧૫૫
૨૮	વડોદરા રાજ્યશાસન નિયંધ વિષે ...	૧૬૧

ધારાચોથી યાને સરલ કાયદા.

જ્ઞાતિત્રાસ નિવારણ નિબંધ

શ્રીમંત સરકારે કૃપાવંત થઇ 'જ્ઞાતિત્રાસ નિવારણ નિબંધ' અમલમાં આણી પ્રજા ઉપર મહાન ઉપકાર કર્યો છે. પોતાની પ્રજા કેમ મહાન પ્રજા બની શકે તે જ આ નિબંધનો ખાસ ઉદ્દેશ દેખાયા વગર રહેતો નથી. મરજી ન હોય છતાં ખર્ચ કરવો પડે, દેશપર્યટન કરવામાં પ્રતિબંધ, લગ્નમાં પણ અમુક સ્થળ સીમામાંજ લગ્ન થઇ શકે તેવો પ્રતિબંધ, આવા આવા રિવાજોથી પ્રજાના વિચારો બહુ જ સાંકડા મનના બને એ સ્વભાવિકજ છે તે રિવાજો નાબુદ કરવા આ કાયદાથી સરળતા થઇ છે તે બદલ શ્રીમંત સરકારનો આ સ્થળે ખાસ જાહેર આભાર માનું છું.

કોઇ જ્ઞાતિમાં કોઇ 'ત્રાસદાયક રીતરિવાજ' હોય તો તે જ્ઞાતિના કોઇ પણ સમ્પ્રદાયને બંધનકારક ગણાતો નથી.

'ત્રાસદાયક રીતરિવાજ' એટલે જે રીતરિવાજ સામાજિક પ્રગતિને હાનીકારક, અગર કાયદાથી માન્ય કરેલાં કૃત્યો ઉપર નિર્બંધ મૂકનારો હોય, અગર જરૂર પડે તો ત્રાસદાયક હોવાનું હજૂર વખતોવખત ઠરાવે તે રીતરિવાજ સમજવો.

ઉદાહરણો.

- ૧ જે રીતરિવાજ તેજ જ્ઞાતિમાં અમુક સ્થળ સીમામાંજ લગ્ન થઈ શકે એવો પ્રતિબંધ મૂકનારો હોય,

- ૨ એકવાર થયેલું સગપણ કોઇપણ કારણસર તોડી શકાય નહીં એવો પ્રતિબંધ મૂકનારો હોય,
- ૩ મરજી ન હોય છતાં ખર્ચ કરવો પડે એવી ફરજ પાડનારો હોય,
- ૪ દેશ પર્યટન કરવાની સ્વતંત્રતા પર અંકુશ મૂકનારો હોય.

ત્રાસદાયક રીતરિવાજના ઉલ્લંઘન માટે કોઇ આગેવાન અગર ખીજો કોઇપણ સખસ બહિષ્કારની અગર દંડની અગર દંડના સ્વરૂપની શિક્ષા કરી શકે નહીં; છતાં પણ કોઈ આગેવાન અગર ખીજો કોઇપણ સખસ પોતાની જ્ઞાતિના કોઇપણ સખસને લેખી અગર મોંઢાનો ઠરાવ કરીને અગર ખીજી રીતે બહિષ્કારની અગર દંડની અગર દંડના સ્વરૂપની શિક્ષા કરે તો તેને છ માસ સુધીની આસન કેદની અગર રૂપીઆ એક હજાર સુધીના દંડની અગર બન્ને શિક્ષા થઈ શકે છે.

આ નિબંધ અમલમાં આવ્યો તે પહેલાં કોઈ સખસનો ત્રાસદાયક રિવાજનો ભંગ કરવા બદલ બહિષ્કાર કરવામાં આવ્યો હશે તો તે આ નિબંધ અમલમાં આવ્યો તે તારીખથી નિરર્થક ગણાશે અને તેનો અમલ બંધ પડશે. (આ નિબંધ તા. ૧૪ માહે ડિસેમ્બર સને ૧૯૪૭ના રોજ અમલમાં આવ્યો છે.) છતાં કોઈ આગેવાન અગર ખીજો કોઇપણ સખસ ઉપર પ્રમાણે નિરર્થક થયેલો બહિષ્કાર ચાલુ છે એવું જાહેર કરશે અગર બહિષ્કાર કરવામાં આવ્યો હોય તે સખસ તરફ તે બહિષ્કાર ચાલુ છે એવી રીતે વર્તશે તો તેને પણ ઉપર જણાવ્યા પ્રમાણે શિક્ષા થશે.

‘ બહિષ્કાર ’ એટલે પંકિતવ્યવહાર, કન્યાવ્યવહાર, દ્હાણું વ્યવહાર, વિગેર પ્રકારનો જ્ઞાતિ વ્યવહાર બંધ કરવો તે.

આ કાયદા મુજબના ગુન્હાનો ઘન્સાદ પહેલા વર્ગની સાધારણ ફોજદારી ન્યાયાધિશી કરી શકે છે. આવા ગુન્હાનો ફરિયાદ

ગુન્હાની ખજર મહ્યાની તારીખથી છ માસ પછી ચાલતી નથી એટલે છ માસની અંદર આવી ફરિયાદ દાખલ કરવી જોઈએ.

આ કાયદા મુજબના ગુન્હાની ફરિયાદ જે સખસને જ્ઞાતિ તરફથી દંડ અગર બહિષ્કારની શિક્ષા થઈ હશે તે સખસજ કરી શકે છે.

ફરિયાદી પાસેથી આરોપીએ જે કંઈ દંડ વસુલ લીધો હશે તે તે ન્યાયાધિશી શિક્ષાનો ઠરાવ કરતી વખતે પાછો અપાવશે.

આ નિર્બંધ મુજબનો ગુન્હો માંડી વાલી શકાતો નથી એટલેકે રાજનામું થઈ શકતું નથી. તેમ ફરિયાદ પાછી પણ ખેંચી લેવા દેવામાં આવતી નથી.

જ્ઞાતિના આગેવાને કે ખીજ કોઈ સખસે કરેલા કોઈ કૃત્યના સંબંધમાં કોઈ સખસને ખીજ કાયદા પ્રમાણે દાદ લેવા આ નિર્બંધથી પ્રતિબંધ નડતો નથી.

દેણુગીઓ સ્વીકારવા સંબંધી નિયમ

શિક્ષણની સંસ્થાઓ, દવાખાનાં અગર બીજા લોકોપયોગી કામો માટે દેણુગી આ નિયમમાં ઠરાવેલાં ધોરણોને પાત્ર રહીને આપી શકાય છે. આવી દેણુગી સ્વીકારવી કે નહીં તે શ્રીમંત સરકારની મરજીની વાત છે.

બીજી રીતે ખાસ ઠરાવ્યું હોય તે શિવાય પાંચસો રૂપીયાથી ઓછી દેણુગી સ્વીકારાતી નથી.

દેણુગીના અંગે સરકારે બાંધકામ કરવાનું હશે, બીજા કોઇ ખર્ચ કરવાનો હશે, અગર કાંઇ યોજના કરવાની જરૂર હશે ત્યારે નાણાંની અગર બીજી કોઇ રીતની સવડ થતાં સુધી દેણુગીનો અમલ કરવાનું મુક્તવી રાખવા શ્રીમંત સરકાર મુખત્યાર છે. એમ કરવામાં આવે ત્યારે દેણુગીનાં નાણાં સરકારમાં જમાં રહેશે અને તેના ઉપર ઉપજતું વ્યાજ તેમાં ઉમેરવામાં આવશે.

દેણુગીનો સ્વીકાર કર્યા પછી તેનો અમલ સાત વર્ષ સુધી કોઈ પણ કારણથી થશે નહીં તો દેણુગીનાં નાણાં દેણુગી આપનારને વ્યાજ સહ પાછાં આપવામાં આવે છે, પણ દેણુગી આપનારે કોઇ શરત પુરી ન કરવાનાં કારણે અમલ થઇ શક્યો નહીં હશે તો વ્યાજ મલતું નથી માત્ર દેણુગીનાં નાણાં પાછાં મળે છે.

જે કામ માટે દેણુગી આપેલી હોય તેના જવાબ બીજા કામ માટે તે દેણુગીનો ઉપયોગ કરવા શ્રીમંત સરકાર મુખત્યાર છે, પરંતુ દેણુગી આપનાર હયાત હોય તો તેમની મંમત્તી મેળવવી પડે.

દેણગીના પ્રકાર અને તે સ્વીકારવા વિશેષ શરતો.

શિક્ષણની સંસ્થામાં વિદ્યાર્થીઓને શિષ્યવૃત્તિ, ધનિામ, પુસ્તકો, મિઠાઈ આપવા માટે દેણગી આપી શકાય છે તે માટે વિશેષ શરતો નીચે પ્રમાણે છે:-

- (અ) દેણગીની રકમ એટલી હોવી જોઈએ કે તે ઉપર કંઈ ટકા લેખેના વ્યાજની રકમ જે કામ માટે દેણગી આપી હોય તે કામ માટે પુરતી થાય.
- (બ) દેણગીની રકમ રોકડ અગર સરકારી જામિનગીરી (Govrnment Security) ના રૂપમાં હોવી જોઈએ. સરકારી જામિનગીરીના રૂપમાં હોય તો તે રાજ્યકોશાધિકારીના નામે ચઢાવી આપવી જોઈએ.
- (ક) બાંડોળનું નામ અને દેણગીની સ્પષ્ટ શરતો દેણગી આપનારે મુકરર કરવી જોઈએ.
“ઉપરની શરતો વિદ્યાધિકારીની પસંદગીને પાત્ર રહેશે.”

શાળાનાં મકાનો બંધાવવા અગર વધારવા માટે અગર ખેતીવાડી અને હુન્નર ઉદ્યોગનું શિક્ષણ આપનારી શાળા ઉધાડવા માટે દેણગી આપી શકાય છે તે માટે વિશેષ શરતો નીચે પ્રમાણે છે:-

- (ક) મકાન માટે જમીન સંપાદાન કરવા માટે તથા મકાન બાંધવા માટે થનારા એકંદર ખર્ચની નિદાન રૂ જેટલી દેણગીની રકમ હોવી જોઈએ.
- (જ) તે ઉપરાંત મકાનની વાર્ષિક દુરસ્તી વિગેરે નિભાવના ખર્ચ માટે બાંધકામ ખાતું ઠરાવે તે રકમ આપવી જોઈએ.
- (ઝ) શાળાના મકાનને મદદ આપનાર એકજ ગૃહસ્થનું નામ આપી શકાશે.

- (ઘ) મદદની અડધી રકમ રોકડ આપવી જોઈએ અને બાકીની રકમ માટે કબજાત કરી આપવી પડે.
- (ઙ) શાળાને પોતાનું નામ આપવાની કોઈ ગૃહસ્થની મુશ્કેલી હશે અને શાળાના વાર્ષિક નિભાવ માટે ઠરાવવામાં આવે તેટલી રકમ આપવા તે ખુશી હશે તો તે સ્વીકારવામાં આવશે.
- (ચ) કોઈ સખસ તૈયાર મકાન શાળા માટે દેણુગી તરીકે આપે તો તે સ્વીકારવામાં આવશે, પરંતુ બાંધકામ ખાતું ઠગવે તેટલી નિભાવના ખર્ચની રકમ દેણુગી આપનારે આપવી જોઈએ.

ટીપ-ખાનગી ગૃહસ્થ તરફથી દેણુગી અપાયેલી હોય તો નિભાવના ખર્ચની અડધી રકમ જેટલું વ્યાજ ૩૬૬ ટકાના દરથી ઉપજે એટલી રકમ પ્રથમથીજ શ્રીમંત સરકારમાં ભરવી પડે છે.

પંચાયત જેવી સંસ્થા તરફની દેણુગી હોય તો નિભાવની રકમ જે તે સાલ શરૂ થતાં ઓગસ્ટ માસની આખર સુધીમાં હિસાબી ખાતામાં ભરવી જોઈએ.

સરકારી શાળાઓના અંગે વધારાનું ઉંચું ધોરણ અગર નવીન અંગ્રેજી વર્ગ ઉઘાડવા માટેની દેણુગીની વિશેષ શરતો નીચે પ્રમાણે છે:-

- (ક) (૧) માધ્યમિક શાળા અગર વધારાનું ઉંચું ધોરણ ઉઘાડવા માટે દેણુગીની રકમ એટલી હોવી જોઈએ કે તે ઉપર ૩૬૬ ટકા લેખેના વ્યાજની રકમ, નવીન શાળા કે વર્ગ માટે ફીનું ઉપજ મળે તે પડતાં બાકી થનારા નિવ્વળ ખર્ચની રકમ ભરોળર થાય.

- (૨) નવીન શાળા કે વર્ગ ઉઘાડવા માટે ઉપર જણાવેલાં નિવ્વળ ખર્ચ શિવાય થનારા બીજા ખર્ચની રકમ

દેણુગી આપનારે આપવી પડે છે. તે શીવાય દેણુગીનો રકમ સ્વીકારાતી નથી.

(જી) ગુજરાતી અંગ્રેજી (એંગ્લો ઝહન્યાકયુક્તર) શાળા ન હોય તેવાં ગામે અંગ્રેજી વર્ગ કે વર્ગો ઉઘાડવા માટે દેણુગી આપનાર જો શિક્ષકનો પગાર, કંટિનન્ટ, ઇનામ તથા પાઠ્ય પુસ્તકોના ખર્ચને પહોંચી વળવા જેટલું વ્યાજ ઉઠે ટકા લેખે ઉપજે તેટલી રકમ આપે તો શાળાનાં મકાનમાં સવડ હોય તો એવો વર્ગ ઉઘાડવામાં આવે છે.

સરકારી મદદ લેતી શાળાઓના અંગે મકાન તથા વસ્તીગૃહ બાંધવા માટેની દેણુગી સારૂ તેવી જમીન સંપાદન કરવા માટે વળતરની રકમ તથા અંદાજી ખર્ચની નિદાન અરધી રકમ દેણુગી આપનારે સરકારમાં ભરવી પડે છે. આ પ્રમાણે બાંધાવેલાં મકાન, વસ્તીગૃહ કે શિક્ષકી સામાન સરકારની માલકીના રહેશે અને કદાચ આવી સંસ્થા ભવિષ્યમાં બંધ પડે તો તેના ઉપયોગ શાળાપયોગી કામે ખાતાની સમ્મતિથી થશે.

કોઇ કોલેજમાં અગર બીજી શિક્ષણની સંસ્થામાં કોઇ વિષય શિખવવા ખાસ અધ્યાપક નીમવા માટે દેણુગીની રકમ એટલી હોવી જોઇએ કે તેના ઉપર ઉઠે ટકા લેખે ઉપજતાં વ્યાજની રકમમાંથી એવા અધ્યાપકના પગારનો ખર્ચ થઈ શકે.

પાંચ માઈલ અંદર દવાખાનું ઉઘાડવા માટે, કુલ થનાર ખર્ચની અરધી રકમથી ઓછી રકમ લેવામાં આવતો નથી. આવી રકમ વધારે માણસો ભેગા થઇ આપી શકે અને રૂ ૫૦૦ થી વધારે રકમ આપનારના નામની તકતી ચોટાડવામાં આવે છે. આવા દવાખાનાને પોતાનું નામ આપવા દેણુગી આપનારની ઇચ્છા હોય તો તેણે નિભાવના કુલ ખર્ચની અરધી રકમ સરકારમાં પ્રથમથીજ

આપવી પડે છે. આ શિવાયનું દવાખાનું ઉઘાડવા માટે દેણગી આપનારે પ્રાથમિક સર્જિરીના ખર્ચની કુલ રકમ તથા નિભાવના ખર્ચની પુરેપુરી રકમ આપવી પડે છે.

પ્રસૂતિગૃહ ઉઘાડવા માટે દેણગી આપનારે નિભાવના ખર્ચની અરધી રકમ આપવી પડે છે.

ટીપ્સ:-નિભાવના ખર્ચની રકમ આપવાની તે, તેટલી રકમ જેટલું દર વર્ષે સાડા ત્રણ ટકાના દરથી બ્યાન્ડ ઉપજે તેટલી રકમ શ્રીમંત સરકારમાં પ્રથમથી ભરવી પડે છે.

એકસૂરે, આંખની સારવાર અને એવાંજ બીજાં કામો સાફ પાસ સગવડ કરવા માટે દેણગી આપનારે એવી સગવડ માટે જોઇતાં સાધનોના ખર્ચની રકમ આપવી પડે છે.

કોઈ દવાખાનાના અંગે નર્સ અગર દાયણની કાયમની સવડ કરવા દેણગીની રકમ ઓછામાં ઓછી આઠ હજાર રૂપીઆ આપવી પડે છે. થોડી મુદત માટે આવી સવડ કરવાની હોય તો દેણગીની રકમ કુલ ખર્ચની અરધી જેટલી હોવી જોઈએ પરંતુ પાંચ વર્ષથી ઓછી મુદતના માટે આવી માગણી સ્વીકારવામાં આવતી નથી.

નીચલા વર્ગના દવાખાનાને હિપલા વર્ગમાં ફેરવવા માટે દેણગીની રકમ, આવી ફેરફારી માટે થનારા એકંદર ખર્ચ જેટલી હોવી જોઈએ.

જે હજાર રૂપીઆ સુધીની દેણગી ખાતાના મુખ્ય અધિકારી સ્વીકારી શકે છે.

જે હજારથી વધારે અને દસ હજાર રૂપીઆ સુધીની દેણગી દિવાન સા. સ્વીકારી શકે છે. આ સિવાયની કોઈ પણ દેણગી સ્વીકારવી કે નહીં તે માટે જે તે ખાતાએ શ્રીમંત સરકારનો હુકમ મેળવવો પડે છે.

નિશાળોમાં શિક્ષકોને લોકો તરફથી કાયમના સ્વરૂપની નહીં અથવા કોઇનું નામ રાખવા માટે નહીં એવી નાહની નાહની રકમની દેણુગીઓ છોકરાંને છનામ આપવા, મિઠાઈ વહેંચવા વગેરે બાબતો માટે આપવામાં આવે તેને આ નિયમમાં ઠરાવેલ રૂપિયા પાંચસોની આંટ લાગુ પડશે નહીં આવી દેણુગી સ્વીકાર્યા બાબત વિદ્યાધિકારીને જાહેરાત આપવી તથા તે રકમનો હિસાબ તેમના તરફ મોકલવો.

કોઇ પણ શિક્ષણની સંસ્થા અગર દવાખાનું ઉઘાડવા શ્રીમંત સરકાર તરફથી તજવીજ થતી હોય તેમાં કોઇ સખસ ફાળો આપી શકે છે. તેવો ફાળો લેવા હરકત નથી તેમ તેને આ નિયમ લાગુ નથી.

રૂપિયા પાંચ હજારથી વધારે રકમની દેણુગી સ્વીકારવામાં આવે તો દિવાન સાહેબની સહીથી અને રૂપિયા ૫૦૦ થી ૫૦૦૦ મુધીની દેણુગી બદલ ખાતાના મુખ્ય અધિકારીની સહીથી જાહેર બંધવાદ આગ્રાપત્રિકામાં પ્રસિદ્ધ થાય છે.

રૂપિયા પાંચસો અને તે અંદરની દેણુગી સ્વીકારવામાં આવે તો ખાતાએ સરકારી લખાણથી દાતાનો આભાર માનવો.

રાજકુંડુંબની કોઇ બ્યક્તિ તરફથી કોઇ પણ સંસ્થાને બક્ષીસ અગર દેણુગી આપવામાં આવે ત્યારે ખાતાના મુખ્ય અધિકારીએ ખાનગી કારભારી તરફ પત્ર લખી તેમનો આભાર માંનવો.



વારસાઈના દાખલા બાબત.

કાંઈ ધસમ મયત થાય અને તેની મિલકત બદલ ભાંજગડ હોય ત્યારે વારસાઈનો દાખલો અગર મૃત્યુપત્રનું પ્રમાણપત્ર લેવું પડે છે.

આવો દાખલો અગર પ્રમાણપત્ર મેળવવા બાબતની અરજી કરવાની તે જે મિલકતના સંબંધે અરજ કરવાની તે મિલકત અથવા તેનો કાંઈ ભાગ જે ઠેકાણે હોય તે ઠેકાણે અથવા જે મૈયતની મિલકતના સંબંધે અરજ કરવાની તે મૈયતનું જ્યાં કાયમનું રહેવાનું ઠેકાણું હતું તે ઠેકાણે મહાલ ન્યાયાધીશી તરફ કરવી જોઈએ.

આવી અરજમાં નીચે પ્રમાણે માહિતી લખવી:—

(૧) મૈયતના મરણની તારીખ, (૨) અરજી કરનારના તાબામાં આવવાની મિલકતની આશરે કિંમત (૩) મૈયત મરણ પામ્યો તે વખતે ન્યાયાધીશીની હદમાં તેનું કાયમનું રહેવાનું ઠેકાણું અથવા જે કંઈ મિલકત હતી તે.

વારસાઈના દાખલા બાબત અરજ કરવાની હોય ત્યારે ઉપર જણાવેલ માહિતી ઉપરાંત નીચેની માહિતી પણ લખવી:—

(૧) મૈયતના કુટુંબના માણસો અને તે શિવાય તેનાં

સગાં અને તેમનાં રહેવાનાં ઠેકાણાં,

(૨) અરજ કરનારને કયા કારણસર અને કેટલો વારસો પહોંચે છે તે અને અરજ કરનાર શિવાય બીજા વારસો હોય તો તેઓને કયા કારણસર અને કેટલો વારસો પહોંચે છે તે,

(૩) અરજ કરનાર શિવાય બીજા વારસો હોય તો અરજ કરનાર પોતાનો હક્ક કયા કારણસર શ્રેષ્ઠ માને છે તે.

મૃત્યુપત્રના પ્રમાણપત્ર બદલ અરજ હોય ત્યારે, અરજ સાથે મૃત્યુપત્ર (વીલ) રજુ કરવું તે રજુ કરવા અડચણ લાગતી હોય

તો વીલની નક્કલ, મુસદ્દો અગર તે માંહેલા મજકુરનો લેખ રજુ કરવો આવી અરજમાં નીચે પ્રમાણે માહિતી પણ લખવી :—

- (૧) જોડેલો લેખ એ મૈયતે કરેલું છેલ્લું મૃત્યુપત્ર છે,
- (૨) મરનારે મૃત્યુપત્ર (વીલ) યોગ્ય રીતે કરેલું છે,
- (૩) અરજ કરનાર એ મૃત્યુપત્ર (વીલ) માં નીમેલો મૃત્યુપત્ર ચલાવનારો અગર તે પૈકી એક છે,
- (૪) અરજ કરનાર શિવાય બીજા સખસો મૃત્યુપત્રમાં મૃત્યુપત્ર ચલાવનારા નીમેલા હોય તો તેમનાં નામ અને ઠેકાણાં.

વારસાઇના દાખલા અગર મૃત્યુપત્રનું પ્રમાણપત્ર જે મિલ્કતના સંબંધે લેવા અરજ કરવામાં આવતી હોય તેજ મિલ્કત સંબંધે બીજી એકાદ અરજ થઈ છે કે નહિ અને થઈ હોય તો તે બદલની સર્વે માહિતી અરજમાં લખવી જોઈએ.

કોઇ ઇસમે ખોટો મજકુર કહીને અથવા ખોટી સૂચના કરીને અથવા મુકદ્દમામાં મુદ્દાની હોય એવી કોઇ વાત ન્યાયાધિશીથી છુપાવીને દાખલો કે મૃત્યુપત્રનું પ્રમાણપત્ર દગલખાજીથી મેળવ્યું હશે તો દાખલો કે પ્રમાણપત્ર જે ન્યાયાધિશીએ આપ્યું હશે તે રદ કરી શકશે.

જેને દાખલો અથવા મૃત્યુપત્રનું પ્રમાણપત્ર આપેલું હોય તેની પાસેથી ન્યાયાધિશીને યોગ્ય લાગે તે વખતે જે માલમિલ્કત બાબત દાખલો અથવા પ્રમાણપત્ર આપેલું હોય તે માલમિલ્કતનો હિસાબ માગવાનો અધિકાર છે.

દાખલો અગર પ્રમાણપત્ર, જેને આપવાનો હુકમ થાય તેણે જમીન આપવા પડે છે પણ ખાસ કારણો હોય તો પ્રથમથી જ ન્યાયાધિશીને અરજ આપવાથી ન્યાયાધિશી જમીન લીધા વગર પણ દાખલો અગર પ્રમાણપત્ર આપી શકે છે.

સગીર, ગાંડો અથવા દિવાનો હોય તેને દાખલો અથવા મૃત્યુપત્રનું પ્રમાણપત્ર અપાતું નથી, પરંતુ તેના તરફે તેના પાલન કરનારને દાખલો અથવા પ્રમાણપત્ર મળી શકે છે, સગીરપણું, ગાંડપણું કે દિવાનાપણું મટ્યા પછી તે દાખલો જાણે કે તેના સખસને મૃગથી આપ્યો હોય તે મુજબ તેનો અમલ થશે.

દાખલો અગર પ્રમાણપત્ર કોઈપણ પ્રાંતમાંથી મળેલું હોય તો પણ તેનો અમલ આખા રાજ્યમાં થઈ શકે છે.



ગામ પંચાયત સંબંધી

પંચાયત બંધારણ

આ રાજ્યની હદમાંના દરેક ગામે પંચાયત રહેશે, પરંતુ કોઈ ગામની વસ્તી ટુંકી અથવા પછાત હોવાના કારણે તેનાથી સ્વતંત્ર કામ કરી શકાશે નહિ એવું પ્રાંતના સુબાને લાગશે તો નજીકના સ્વતંત્ર રીતે કામ કરી શકે એવા ગામની સાથે મેળવી એવા બે અથવા વધારે ગામે માટે એક સ્વતંત્ર પંચાયત અગર આવા ગામની નજીકમાં સ્વતંત્ર રીતે કામ કરી શકે એવું ગામ ન હોય તો આજીવનના બે કે વધારે ગામે માટે સંયુક્ત પંચાયત સર-સુબાની સંમતિથી (સુબા) નીમે છે.

પંચાયતમાં દર અઢીસો માણસની વસ્તીએ કે તેના ભાગે એક પંચ નીમાય છે, પરંતુ કોઈ પણ પ્રસંગે છ કરતાં ઓછા અગર બાર કરતાં વધારે પંચ નીમાતા નથી. આ મુજબ પંચની સંખ્યા વહિવટદાર નક્કી કરે છે.

પંચાયતમાં પંચ સરકાર તરફથી નિમાયલા અને મતાધિકારીઓ તરફથી ચૂંટાયેલા હોઈ શકે.

પંચની ચૂંટણી

પંચની ચૂંટણી માટે દરેક ગામ તથા જથ્થા હોય તો જથ્થાના ભાગ વહિવટદાર નક્કી કરે છે.

ગામ પંચાયત સ્થાપવા હુકમ થાય કે તુરત, અગર ચૂંટાયેલા પંચની મુદત પૂરી થતાં ત્રણ મહિના પહેલાં, પટેલ તલાટી દરેક ભાગની મતાધિકારીની યાદી તૈયાર કરી વહિવટદાર તરફ મોકલે છે. આવી યાદી તપાસી તેઓ જરૂરતે દુરસ્ત કરી મંજૂર.

કરી ગામમાં કે જથાના મુખ્ય ગામમાં મોકલે છે. આવી યાદી એકજ ગામની હોય તો તે ગામના ચોરામાં અગર પ્રસિદ્ધ જગાએ અને તે જથાની હોય તો તે જથાના દરેક ગામમાં તેની નકકલો ગામના ચોરામાં અગર પ્રસિદ્ધ જગાએ ચોઢાય છે અને દાંડી પિટાવી લોકોને ખબર અપાય છે.

આવી યાદી પ્રસિદ્ધ થયા તારીખથી ૨૬ દિવસમાં કોઈની તકરાર હોય તો વહિવટદાર તરફ અરજી કરી શકાય છે એટલે સંક્ષિપ્ત ચોકસી કરી વહિવટદાર નિકાલ કરે છે. તેઓ યાદીમાં ફેરફાર કરવા હુકમ કરે તો હુકમની લેખી ખબર અરજદાર તથા તલાટીને મળે છે. આવા હુકમથી થતો ફેરફાર તલાટી ઉપર જણાવ્યા મુજબ મંજૂર કરેલી યાદી પ્રમાણે પ્રસિધ્ધ કરે છે. આવી તજવીજ થયા છતાં યોગ્ય ફેરફાર થયો નથી એમ કોઈને લાગે તો ખબર મળ્યા પછી સાત દિવસની અંદર પ્રાંતના સુબા તરફ અરજ કરી શકાય છે, સુબા હુકમ કરે તેનો અમલ થવા વહિવટદાર તરફ લખી મોકલે છે. આ પ્રમાણે થયા પછી પંચ થવા ઉમેદવારોએ, પોતાને પંચ થવું હોય તે ભાગ નક્કી કરી અમુક તારીખમાં લેખી અરજી કરવી એવી જાહેરાત વહિવટદાર યોગ્ય તે પ્રસિધ્ધ કરાવે છે અને દાંડી પણ દરેક ગામમાં પિટાવે છે. મુદત પૂરી થયા પછી આવેલી અરજીઓ વહિવટદાર તપાસી લે છે અને તેમાં કોઈ ઉમેદવારે એક ભાગ કરતાં વધારે ભાગ માટે ઉમેદવાર હોવાનું લખ્યું હશે તો યોગ્ય લાગે તે ભાગ માટે તે ઉમેદવાર છે એમ ઠરાવે છે. માર્ચ માસ આખર ચૂંટણીનું અને નિમણુંકનું કામ પૂરું થઈ શકે તે ધોરણે દિવસ, વખત અને જગા ઠરાવવામાં આવે છે.

મત લેવા સારૂ બે ગૃહસ્થોની વહિવટદાર નિમણુંક કરે છે અને ભાગવાર યાદી તથા પત્રકો તલાટી તરફ મોકલે છે.

આવી યાદી અને પત્રકો મળ્યા પછી મત લેવાની તારીખના બે દિવસ પહેલાં દરરોજ, અને મત લેવાની તારીખના દિવસે સવારે, મત લેવાનો દિવસ, વખત અને જગ્યા બાબત ગામમાં તલાટી દાંડી પિટાવે છે. સૂર્યોદયથી સૂર્યાસ્ત સુધીમાં મત લેવાય છે. આવા મત ગામના ચોરામાં, ધર્મશાળામાં, મંદીરમાં કે એવીજ સાર્વજનિક જગ્યામાં ઉમેદવારની સમક્ષ લેવાય છે. મત આપનારા સખસો જે ઉમેદવારને મત આપે તે ઉમેદવારનું નામ અને મત આપનારનું નામ, મત લેનાર અમલદાર લખી લે છે. મત લેનાર અમલદાર, પત્રકમાં મત આપનારની સહી અગર અભણ હોય તો ખીજના પાસે તેની સહી કરાવી અંગુઠાની છાપ પણ લે છે.

પડદાનશીન સ્ત્રીઓને મત આપવો હોય તો મત લેનાર અમલદાર તે સ્ત્રીના ઘેર જઈ મત નોંધી લે છે.

મત લેવાનું કામ પૂરું થાય કે તરતજ, અથવા મત લેવાના દિવસે સૂર્યાસ્ત થાય કે તરત વિશેષ હકીકત લખવાની હોય તે લખી પત્રકો કવરમાં ઘાલી પોતાની મોહોર કરી તે ગામ પંચાયતના અધ્યક્ષને અને અધ્યક્ષ નિમાયેલ ન હોય તો પટેલને આપવો, અને અધ્યક્ષે અગર પટેલે તરત વહિવટદાર તરફ મોકલવો. વધારેમાં વધારે મત મળેલા ઇસમો એકથી વધારે હોય ત્યારે તે પૈકી યોગ્ય ઇસમને વહિવટદાર પંચ નીમે છે.

કોઈ પણ પંચની ચૂંટણીના કાયદેસરપણા બાબત અથવા વહિવટદારે ઉપર બતાવેલા યોગ્ય ઇસમને પંચ નીમ્યો હોય તે હુકમના અથવા ચલાવેલા કામના કાયદેસરપણા બાબત તે ચૂંટણીમાં મત આપવાને અથવા પંચ થવા લાયક હોય તે સખસની તકરાર હોય તો ચૂંટણીનું પરિણામ બહુર થયાની તારીખથી પંદર દિવસની અંદર તે મહાલના મહાલ ન્યાયાધિશને અરજી કરી શકે છે. જરૂર તે ચોકસી કરી જે ચૂંટણી કે

નેના ભાગ વિષે તકરાર હોય તેટલા પૂરતું જ ચૂંટણીનું પરિણામ કે હુકમ કાયમ કરવા, રદ કરવા અથવા દુરસ્ત કરવા મહાલ ન્યાયાધિશ હુકમ કરી શકે છે. જે ગેરશિસ્તપણાથી કે અનિયમિતપણાથી ચૂંટણીનો નિકાલ કરવામાં મહત્વની ભૂલ થયેલી નથી એમ ન્યાયાધિશને લાગશે તો વહિવટદારના હુકમો ફેરવશે નહીં. મહાલ ન્યાયાધિશના ઠરાવ ઉપર વિવાદ કે તપાસણી અરજ ચાલતી નથી.

ચૂંટણીમાં મત આપવાનો અધિકાર નીચે લખેલા પ્રકારના ગામના રહીશ હોય એવા દરેક સખસને છે:—

- (૧) દશ રૂપિયા કિંવા હજુર હવે પછી જે રકમ ઠરાવે તે રકમથી ઓછી નહીં તેટલા આકારની જમીનનો ખાતેદાર હોય તે.
- (૨) જેની તે ગામમાં અથવા જથામાં રૂપિયા બસો અગર હજુર હવે પછી જે રકમ ઠરાવે તે રકમ કરતાં ઓછી નહીં એટલી કિંમતની સ્થાવર મિલકત હોય તે, અગર
- (૩) જેની દર સાલ સો રૂપિયા અગર હજુર હવે પછી જે રકમ ઠરાવે તે રકમ કરતાં ઓછી નહીં તેટલી પેદાશ હોય તે, અગર
- (૪) કેળવણી પામેલા એટલે મેટ્રીક, સ્કુલ હાયનલ અગર તેથી ચઢતા દરજ્જાની અગર દેશી ભાષાની સ્કુલ હાયનલની અગર નિદાન દેશી ભાષાના છઠ્ઠા ધોરણની પરિક્ષા પસાર કરી હોય તેને.

જ્યાં પંચાયતના બધા પંચ ચૂંટણીથી નિમવાનો અધિકાર વિશેષ રીતે આપવામાં આવેલો ન હોય ત્યાં કે સરકાર તરફથી નિમાયલા અને કે ચૂંટાયેલા પંચ હોય છે.

સરકાર તરફથી નીમવાના પંચો વહિવટદાર નિમે છે. ચૂંટા-
યલા સભાસદોની જે સંખ્યા ઠરાવેલી છે, તે સંખ્યા જેટલા
લાયક સખસો ચૂંટાઈ આવ્યા ન હોય અગર ઉમેદવારી કરવા
બહાર પડ્યા ન હોય તો ખૂટતી સંખ્યા પુરતા પંચ થવા લાયક
હોય તેમને વહિવટદાર નિમે છે. નીચેની લાયકીવાળા સખસ
પંચ નિમાવા અગર થવા લાયક છે:—

- (૧) તે ગામનો અથવા જથા પૈકી કોઈ ગામનો રહીશ હોય અને
પચીસ અગર હજૂર વખતોવખત જે રકમ ઠરાવે તેટલી
રકમ કરતાં ઓછી નહીં તેટલા આકારવાળી સરકારી જમી-
નો ખાતેદાર હોય, અગર
- (૨) એક હજાર રૂપિયા અગર હજૂર વખતો વખત જે રકમ
ઠરાવે તે કરતાં ઓછી નહીં એટલી રકમની સ્થાવર મલ્ક-
તનો માલિક હોય, અગર
- (૩) દર સાલ ત્રણસો રૂપિયા અગર હજૂર વખતો વખત જે
રકમ ઠરાવે તે કરતાં ઓછી ન હોય એટલી રકમ કોઈપણ
ધંધાથી પેદા કરતો હોય, અગર
- (૪) મેટ્રીક, સ્કુલ ડાયનલ અગર તેથી ચઢતા દરજ્જાની, અગર
દેશી બાપાની સ્કુલ ડાયનલની, અગર નિદાન દેશી બાપાની
છઠ્ઠા ધોરણની પરિક્ષા પસાર કરી હોય.

ઉપરની લાયકીવાળો સખસ પંચ તરીકે નિમાઈ શકે
છે. પરંતુ ઉપર પ્રમાણે કોઈ સખસ લાયક હોય તોપણ જે ગુન્હા
માંડી વાળી શકાતા નથી એવા ગુન્હા પૈકી કોઈપણ ગુન્હા બદલ
તેને શિક્ષા થયેલી હોય, સુલેહ રાખવા સારૂ અગર સારી ચાલ
ચાલવા બદલ તેનો જમીન લેવામાં આવ્યો હોય, તેને કોઈપણ
પંચાયતમાં નિમવો નહીં એવો હજૂરથી હુકમ થયેલો હોય, જેને
કોઈ પણ કારણથી પ્રાંતના સુખાએ અગર તેમની મંજૂરીથી

નાયબસુબાએ કમી કરવાનો હુકમ કર્યો હોય, અગર જે સખસને દિવાની ન્યાયાધિશીમાંથી નાદાર ઠરાવેલો હોય તે સખસ પંચ થવા કે નિમાવા નાલાયક ગણાય છે.

ટીપ:-ચૂંટણીથી આવવાના પંચોમાં સરકારી નોકર ઉમેદવારી કરી શકતો નથી.

જે ગામે પંચાયત નીમવામાં આવી હોય તે ગામના, અને ગામોના જથા માટે પંચાયત નીમવામાં આવી હોય તો તે જથાના મુખ્ય ગામના મુખી પટેલ અને નિશાળનો મહેતાજી વિશેષ હુકમના અભાવે સરકાર તરફથી નિમાયલા પંચોમાં પંચ રહેશે.

કોઇ ગામનો તલાટી કામકાજમાં હુંશિઆર અને પંચ તરીકે નિમવા લાયક જણાય અને પંચાયતનું કામ સરળ અને સારી રીતે ચાલવા માટે એવા પંચની જરૂર છે એમ વહિવટદારને લાગે તો તેવા તલાટીને નિમી શકાય છે પણ આવી રીતે નિમવાથી સરકાર તરફથી નિમાયેલા સભાસદોના પ્રમાણમાં વધારો થતો હોય તો નિમાય નહીં.

પંચોના નામની યાદી વહિવટદાર તૈયાર કરી તે ઉપર પોતાની સહી તથા શિક્કો કરી જે તે ગામના તલાટી તરફ મોકલશે અને તલાટી તે યાદી ચોરામાં અગર ખીજી પ્રસિદ્ધ જગોએ ચોટી લોકોને ખબર આપશે.

કોઇપણ પંચાયતની ત્રણ સાલની મુદત ચાલુ હોય તે દરમ્યાન કોઇપણ પંચ મરણ પામે; અગર રાજીનામું આપે; આગળ જણાવ્યા પ્રમાણે ભરવાની પંચાયત સભામાં સતત ત્રણ વખત ગેરહાજર રહે; જે તે પંચ ચૂંટણીથી આવેલો હોય અને સરકારી નોકરીમાં દાખલ થાય તો કમી કરવાનો અધિકાર જે તે વિભાગના નાયબ સુબાને છે.

પંચ થવા નાલાયક ગણાય છે તેવા ડ્રાઇ કારણને લીધે અગર ખીજ કોઈ કારણથી કોઈ પંચ નાલાયક થાય તો તેને કમી કરવાનો અધિકાર સુખાને છે, અને આવી રીતે કમી થયેલ પંચ નવીન ચૂંટણીમાં ચૂંટાઈ આવવા નાલાયક ગણાય છે.

કમી થયેલા પંચની બાકી રહેલી મુદત માટે ખીજ પંચની ચૂંટણી કરવામાં આવે છે; માત્ર કમી થયેલો પંચ અધ્યક્ષ હોય તો તે નવીન ચૂંટાઈ આવેલા પંચને અધ્યક્ષ ગણવામાં આવતો નથી પણ અધ્યક્ષની નવેસર ચૂંટણી થાય છે,

ઉપર પ્રમાણે કોઇપણ પંચની જગો ખાલી પડે તો ખીજે પંચ નિમાતાં સુધી તે જગો ખાલી નથી એમ સમજી બાકીના પંચો કામ કરી શકે છે.

પંચાયત પેતાનામાંથી ચિટણીસ નીમી શકે પણ એમ અને તેમ ન હોય તો બહારના ઇસમને મહેનતાણું આપી ચિટણીસનું કામ કરાવી શકાય, પરંતુ આ પ્રમાણે બનવા જેવું ન હોય ત્યાં નિશાળના મહેતાજીને ચિટણીસનું કામ આપી શકાય અને તેને તે બદલ જરૂર પડે તો મહેનતાણું આપવું. આ પ્રમાણે પણ તજવીજ ન થઈ શકે તો તલાટી પાસેથી ચિટણીસનું કામ કાયદેસર મહેનતાણાથી કરાવી શકાય.

પંચાયતના અધિકાર તથા કર્તવ્યો.

દરેક ગામ પંચાયતે નીચે મુજબ અવશ્ય કામો કરવાનાં હોય છે:—

- (૧) વાપરવા સારૂ તથા પીવા સારૂ પાણીનો પુરવઠો કરવાનું કામ,
- (૨) ગામની સ્વચ્છતા તથા આરોગ્યરક્ષણ સંબંધી કામ,
- (૩) ગામનું ગામઠાણ તથા સીમની અંદરના સાર્વજનિક રસ્તા તૈયાર કરવાનું તથા તે દુરસ્ત કરવાનું કામ,

- (૪) ગામના કુવા, તળાવ વિગેરે સાફ રાખવાનું તથા તેમની જૂજ દુરસ્તી કરવાનું કામ,
- (૫) સાર્વજનિક દેવસ્થાન, ધર્માદાય વિગેરેની વ્યવસ્થા અગર દેખરેખ રાખવાનું કામ,
- (૬) સરકારી અગર સાર્વજનિક મિલકતની વ્યવસ્થા અગર દેખરેખ રાખવાનું કામ,
- (૭) પ્રાંત પંચાયત સોંપે તેવાં સાર્વજનિક મકાનો બાંધવાનું કે દુરસ્ત કરવાનું કામ,
- (૮) શિતળા ટંકાવવાની તજવીજનું કામ,
- (૯) શાળા ઉપર દેખરેખ રાખવાનું કામ,
- (૧૦) ગામ નોકરો ઉપર દેખરેખ રાખવાનું કામ,
- (૧૧) ફરજિયાત કેળવણીના કાયદાનો અમલ કરાવવાનું કામ,
- (૧૨) બાળલગ્ન પ્રતિબંધક નિયંધનો અમલ કરવાનું કામ,
- (૧૩) વજન માપ સંબંધી દેખરેખ રાખવાનું કામ,
- (૧૪) હિમાયત તથા ગામાત તળાવોની વ્યવસ્થા સંબંધી કામ,
- (૧૫) સરકારી કામે મજૂર, ગાડાં વિગેરે પૂરાં પાડવા સંબંધી નિયમ પ્રમાણે કામ બરાબર થાય છે કે નહીં તે જોવાનું કામ,
- (૧૬) ગામમાં ચેપી રોગ ઉત્પન્ન થાય તો તે શમન કરવા સંબંધી તાત્કાલીક ઈલાજ લેવાનું કામ,
- (૧૭) આગ, રેલ કે અતિવૃષ્ટી જેવા આકસ્મિક પ્રસંગે આપત્તિમાં આવેલી જીંદગી તથા મિલકતનો બચાવ કરવા તાત્કાલિક ઈલાજ લેવા સંબંધીનું કામ,
- (૧૮) ગૌચર માટે મુકરર કરેલી જમીન સાફસુફ રખાવવાનું, તેની અંદરના ખાડા પૂરાવવાનું અને તેવાજ પ્રકારનું બીજું કામ,

(૧૯) સીમના પાણીના કુદરતી માર્ગો સાફ અને દુરસ્ત સ્થિતિમાં રાખવાનું કામ.

દરેક પંચાયતે નીચે મુજબ મરજીયાત કામો કરવાનાં હાય છે:—

- (૧) ગામમાં પુસ્તકાલયો સ્થાપવાં તથા તેના અંગે મદદ કરવાનું કામ,
- (૨) ગામની રસ્તાની બાજુ ઉપર તથા ગામના સાર્વજનિક કામ સારૂ રાખેલી જગ્યામાં ઝાડો રોપવાં તથા તેનું સંરક્ષણ કરવાનું કામ,
- (૩) સાર્વજનિક બગીચા સંબંધીનું કામ,
- (૪) ગામમાં દિવાળતીની વ્યવસ્થા કરવાનું કામ,
- (૫) ગામમાં ગામ ઔષધાલય સ્થાપવાનું કામ,
- (૬) ખેતી તથા બીજી ગામની ઉન્નતિ માટે સહકારી મંડળીઓ સ્થાપવાનું કામ,
- (૭) ગામકાણુ વધારવા સંબંધી તજવીજ કરવાનું કામ,
- (૮) ગામ સંરક્ષણ સંબંધી ઇલાજ લેવાનું કામ,
- (૯) એ શિવાય બીજી ગામની સગવડતા તથા સુખાકારીની વૃદ્ધિ કરવા સંબંધી કંઈપણ સાર્વજનિક કામ.

દરેક ગામ પંચાયતને નીચે પ્રમાણે સાધારણ અધિકાર છે:—

- (૧) ગામકાણુની અંદર માલકીની જમીનમાં મકાન કરવા પરવાનગી આપવા બાબત, જમીન મેહેસુલ સંબંધી નિયમ કલમ ૫૫
- (૨) પટેલ તલાટી શિવાય બીજા ગામ નોકરોની નિમણૂક, રજા તથા બરતરફી સુધી શિક્ષા કરવા બાબત,

- (૩) ચાલુ સાલનું ફાજલ એક ખાતાદારનું રૂપિયા પાંચ સુધી હોય તો અને ગામે શિલ્લક હોય તો તેમાંથી આપવા બાબત,
- (૪) ગામ પંચાયતના કામગીરી જોવા દેવા તથા તેની નકલો આપવા બાબત,
- (૫) જમીન મહેસુલ સંબંધી નિયંધની કલમ ૫૪ મુજબ દત્તક શિવાય વારસાઈના કારણે મોંઘદલા તથા કલમ ૫૭ મુજબ રાજીનામું મંજૂર કરવા બાબત,
- (૬) આ શિવાય બીજા નિયંધ, નિયમ અન્વયે જે અધિકાર આપવામાં આવેલા હોય કે આપવામાં આવે તે.

વિશેષ અધિકાર.

ગામ પંચાયતને ગ્રામ્ય ન્યાયાધિશી તરીકે નાના દાવા ચલાવવાનું તથા ગ્રામ્ય ફેજદારી ન્યાયાધિશી તરીકે કેટલાક ગુન્હાની ફરિયાદ લઈ તેનો ઈન્સાફ કરવાનું કામ, તથા ખાતાની જમીનના મોંઘદલા મંજૂર કરવાનું તથા ખાતાની જમીનના મોંઘદલા યોગ્ય અધિકારીથી મંજૂર થાય તે માટે અરજી લઈ પુરાવો લઈ યોગ્ય અમલદાર તરફ મંજૂરી માટે મોકલવાનું કામ અને આ શિવાય બીજા નિયંધ, નિયમ અન્વયે જે કામો કે અધિકાર આપવામાં આવેલા હોય કે આપવામાં આવે તે કામ, હુજૂર મંજૂરીથી વિશેષ રીતે અધિકાર આપવામાં આવે તો કરવાનાં હોય છે.

પંચાયતનું ભંડોળ.

ગામ પંચાયત ખાતાના અધિકાર અને ફરજો બજાવે તે માટે ભંડોળ તેમના હાથમાં રહેશે અને તેમાં નીચે બતાવેલા પ્રકારે આવેલું નાણું જમા થશે:—

- (૧) પ્રાંત પંચાયત સોંપે તે કામ કરવા માટે પ્રાંત પંચાયત પાસેથી મળેલી રકમ,

(૨) ગામઠાણું કિરાયું, ડબ્બા ફી, ધાસ, જલાહિ લાકડાં અને ફળ હરરાજીનું ઉત્પન્ન, ફરજિયાત દંડનું ઉત્પન્ન, (ટીપ—ફરજિયાત દંડના ઉત્પન્નમાંથી શાળાનાં મકાનો બાબત પાંસટ ટકા રકમ કાપી લઇ બાકીની જે રકમ રહે તે ગામ પંચાયતના બંડોળમાં જમા થશે.) સ્થાનિક વેરાની રકમ પૈકી સરકારથી વખતો વખત હુકમ થઇ આપવામાં આવેલી રકમ, એ શિવાય ગામના ઉત્પન્નનાં બીજાં જે સાધન સરકાર વખતો વખત હુકમ કરીને ગામ પંચાયતને સુખત કરે તેનું ઉત્પન્ન,

(૩) સાર્વજનિક કામ માટે આવેલી દેણગીની રકમ,

(૪) હજૂર મંજૂરીથી કર અગર લાગત બેસાડી હોય તો તેનું વસૂલ,

(૫) કોઈ સાર્વજનિક ગામ ઉપયોગનાં અગર ગામ સુધારાનાં કામો જેવાં કે, કુવા, તળાવ, કાંસ, રસ્તા, ચોરા, ધર્મશાળા વિગેરે માટે જાત મહેનતને બદલે અગર મંજૂરી તરોકે ગામ લોકોએ આપેલી ફાળાની રોકડ રકમ,

(૬) ગામ પંચાયતે જે દંડ કયો હોય તે નાણાં,

(૭) બીજાં કિરકોળ ઉત્પન્ન.

કર કે લાગત બેસાડવા બાબત.

નીચે જણાવેલા કર કે લાગત પોતાની હદમાં ગામપંચાયત બેસાડી શકશે:—

(૧) સ્થાનિક વેરા નહીં બરનારા બેકુત શિવાયના લોકો ઉપર વેરા,

(૨) પોતાની હદમાં આરોગ્યતાની નજરે અડચણકારક ધંધા ઉપર કર,

- (૩) દુધના સંચા ડેરી, ચહા, કાશીની દુકાનો અને ખોરાકી પદાર્થોની હોટલો જેવી દુકાનો ઉપર લાગત,
- (૪) જ્ઞાતિ ભોજનથી બગડેલા રસ્તાની સફાઈ તથા ઢોરોથી ગંદકી ઊઠાવવા બદલ લાગત,
- (૫) યાત્રાળુ ઉપર કર,
- (૬) પરહદમાં વેચાણ કરેલાં ઢોર તથા ઘાસ ઉપર કર,
- (૭) ધરવેરો,
- (૮) ઉપર જણાવ્યા શિવાયની બીજી બાબતો જેના ઉપર કર નાંખવા હજૂર ફરમાવે તે.

આવે કર કે લાગત ખેસાડવા જે ગામ પંચાયતને ઇચ્છા થાય તે પંચાયતે તેવો ઠરાવ કારણોસહ કરવો અને તેથી શું ઉત્પન્ન થશે તે પણ જણાવવું. તેની એક નક્કલ ચોરામાં કે પ્રસિદ્ધ જગ્યાએ એક માસની મુદતમાં હરકતો જણાવવા બાબતની સૂચના સાથે પ્રસિદ્ધ કરવી.

એક માસની મુદત પુરી થયે કાંઈ હરકતો આવી હોય તો વચાર કરી ચોગ્યતે ઠરાવ કરવો.

તે પછી તે બદલનો નિયમનો મુસદ્દો તૈયાર કરવો, તેની એક નક્કલ ચોરામાં અગર પ્રસિદ્ધ જગ્યાએ લોકોની હરકતો એક માસની મુદતમાં જણાવવા પ્રસિદ્ધ કરવી.

એક માસની મુદત પુરી થયા પછી હરકતો આવેલી હોય તેનો વિચાર કરી નિયમના મુસદ્દામાં જરૂર હોય તો ફેરફાર કરવો. તે પછી મહાલ તથા વિભાગ મારફત સુખા તરફ મંજૂરી માટે ઠરાવ તથા નિયમનો મુસદ્દો મોકલવો.

આવી રીતે મંજૂર થયેલા નિયમ પ્રમાણેનો કર કે લાગત જે સખસ ન આવે તો તેની કોઈપણ પ્રકારની જંગમ મિલકત જમ કરી, વેચાણ કરી વસુલ કરવા ગામ પંચાયતને અધિકાર છે.

ગામ પંચાયતે ઠરેલા ધોગણ પ્રમાણે આવક ભવકનો હિસાબ રાખવો જોઈએ. દર વર્ષની શરૂઆતે એક સભા બરી પાછલી સાલનો હિસાબ રજુ કરવો. આવી સભા વખતે ગામ પંચાયતના મતાધિકારીઓને હાજર રહેવા ફરજ હોય છે, અને તેઓ હિસાબ જોવા માગણી કરી શકે છે. ગામ પંચાયતે તેમને હિસાબ બતાવવો જોઈએ.

ગામ પંચાયત લાગત, કર કે બીજી રકમ રેયત પાસેથી વસુલ કરે તો રેયતને પાવતી માગવા હક્ક છે. ગામ પંચાયતે પાવતી આપવી પડે છે.

સુચના કરવાની રીત.

ગામ પંચાયત પાસે સુચનાની નોંધવહો હોય છે, તેવી નોંધવહીમાં કોઈપણ પંચ, પંચાયતને લગતાં કામકાજ અને અધિકારના સંબંધમાં સુચના લખી શકે છે. પંચ શિવાય બીજા કોઈપણ માણસે સુચના કરવી હોયતો પંચાયત તરફ લખી મોકલવી. પંચ શિવાયના માણસની સુચના અધ્યક્ષે સુચના નોંધવહીમાં દાખલ કરવી પડે છે, અને તેના ચોગ્ય નિકાલ પંચાયત પાસે કરાવવો પડે છે અને નિકાલની ખબર સુચના કરનારને આપવી પડે છે.

પંચાયતે કામ કરવાની રીત.

દર મહિને પહેલા સોમવારે અને તે દિવસે રજા હોય તો ખુલ્લી કચેરીના દિવસે અગર પંચો વધુમતથી જે દિવસ ઠરાવે તે દિવસે પંચાયત બરવાની તજવીજ અધ્યક્ષે કરવી જોઈએ; પરંતુ કોઈ વખતે પંચાયત બરવાની અધ્યક્ષને જરૂર લાગે અગર પંચાયતના ૩ કરતાં કમી નહિ એટલા પંચની સુચના આવે તો તે પ્રમાણે પંચાયત બરવી પડે છે. પંચાયત બરવાની સુચના અધ્યક્ષે ૨૪ કલાક અગાઉની આપવી જોઈએ.

નવ પંચ કરતાં વધારે પંચની સંખ્યા ન હોયતો ઓછામાં ઓછા ત્રણ પંચ અને નવ કરતાં વધારે હોય તો ચાર પંચ હાજર હોવા શિવાય પંચાયતનું કામ ચાલી શકે નહીં. આવા પ્રસંગે નવીન પંચાયત ભરવા, અધ્યક્ષે તજવીજ કરવી જોઈએ.

કાયમનો અધ્યક્ષ ગેરહાજર હોય તો હાજર પંચે વધુ મતે અધ્યક્ષ તે જેઠક પુરતો સભાના કામ સાડ નીમી શકે.

પંચાયત આગળ કામે નીકળે તેની નોંધ તેજ વખતે મોગ્ય નોંધવહીમાં અધ્યક્ષ અગર ચિટણીસે કરવી જોઈએ.

પંચાયત આગળ વકીલ કે મુખત્યારને હાજર રહેવા અધિકાર નથી,

પંચાયતમાં ચાલવાના કામેનો નિકાલ બહુમતે થાય છે. સરખા મતો હોય તો અધ્યક્ષનો મત જે જાણુ હોય તે મત પ્રમાણે કામનો નિકાલ થાય છે.

દેખરેખ બાબત.

પંચાયતનું કંઈપણ કામ દેખીતી રીતે અન્યાય ભરેલું, રાજ્યના હિતવિરુદ્ધ અથવા ઠરેલા ધોરણ વિરુદ્ધ થતું હોય તો તે જામન ગામના કિંવા જથાને માટે તે જથાના મુખ્ય ગામના પટેલ અને તક્ષાટી, મહાલના વહિવટદાર તરફ લેખી જાહેરાત આપવા જવાબદાર છે.

કોઈ પંચાયત કામ ખરોખર કરતી નથી, અગર અધિકારનો ખોટો ઉપયોગ કરે છે એમ સરસુખાને જણાશે તો તે પંચાયતનો અધિકાર થોડી મુદત સુધી બંધ રાખવાનો, અગર તે પંચાયતના બદલે શ્રીજી પંચાયત નિમવાનો, અગર ફક્ત કસુરદાર પંચેને કમી કરી તેમની જગ્યાએ બીજા પંચે નીમવાનો તેમને અધિકાર છે.

કીરકોળ.

ગામ પંચાયતના પંચને પંચાયતમાં કરવાના કામ બદલ કોઈ મોંઘદલો માગવાનો હક નથી.

આ નિયંધ મુજબ નિમેશી પંચાયતને વખતોવખત જે કામે સોંપવામાં આવે તે તેમણે નિયંધ કે હુકમ મુજબ કરવાં જોઈએ. તે કરવામાં અગર પોતાને મળેલો અધિકાર વાપરવામાં ગફલત અગર ગેરસિસ્તપણું માલુમ પડી આવશે ત્યારે તે બાબત કસુરદારને ધતર સરકારી નોકરો માફક જવાબદાર ગણી તેને કમી કરવાનો અગર બીજી શિક્ષા કરવાનો અધિકાર પ્રાંતના સુબાને છે.

ટીપ્પણી:—આ ઉપરથી બીજા કાયદા અન્વયે તેમને જે શિક્ષા થઈ શકતી હોય તેને બાધ આવશે નહીં.

કોઈપણ જવાબદારી કે ગુન્હા બાબત પંચે સરકારી નોકર ગણાય છે.

પોતાની પાસે પૂરતાં નાણાં ચિલક ન હોય અગર એકઠાં થઈ શકે એમ ન હોય, ત્યારે કોઈ જરૂરીયાત કામ પંચાયત દ્વારા તેટલો વખત ઘર દીઠ એકએક માણસ લઈને, અને જે માણસ આવી શકે એમ ન હોય તો તેની પાસેથી ચાલુ મજૂરીના દર પ્રમાણે મજૂરી લઈને કરાવી શકશે. જે પૈસા ન આપે તો આ નિયંધમાં દરાવેલા ધોરણે ગામપંચાયત વસુલ કરી શકે છે.

કોઈપરાની ગામપંચાયત શિવાયની ગામપંચાયત કર નાંખી ઉત્પન્ન ઉભું કરી ગામનું સાર્વજનિક કામ કરશે, અગર કોઈ પણ ગામપંચાયત ગામનું કાયમ સ્વરૂપનું ઉપયોગી સાર્વજનિક કામ કર નાંખ્યા શિવાય ફાળાથી, અગર અંગ મહેનતથી માલ સામાનની મદદ આપી કરશે તો તેને, તે કામના એકંદર ખર્ચની $\frac{1}{2}$ રકમ મીમંત સરકારમાંથી અને $\frac{1}{2}$ રકમ પ્રાંત પંચાયતમાંથી મળી

શકશે. આવી રકમ સરકારમાંથી આપવાની તે મંજૂર કરવાનો અધિકાર સરમુખાને છે.

આ નિમંધ પ્રમાણે કરેલા કોષ કૃત્ય બાબત, કોષ પંચાયત અથવા પંચાયત તરફે કામ કરનાર પંચાયતના સભાસદ, અમલદાર અથવા નોકર વિરૂદ્ધ પંચાયત કચેરીમાં, અને જે સખસ વિરૂદ્ધ દાવો કરવો હોય તે સખસ પંચાયત વતી કામ કરનાર પંચાયતના સભાસદ, અમલદાર, અથવા નોકર હોય તો, તેના રહેવાના મકાને લેખી સુચના આપીને ત્રણ મહિના પુરા થયા વગર કોષ દાવો અથવા કાયદા મુજબ બીજું કોષ કામ ચાલી શકતું નથી. એવી સુચના આપ્યાનું સાબિત કરવામાં ન આવે તો ન્યાયાધિશી સદર દાવો કાઢી નાંખે છે. આવી સુચના નીચે પ્રમાણે આપવી:-

૧ દાવાનું કારણ,

૨ માગેલી દાદ,

૩ નુકસાની તરીકે માગવાની રકમ, અને

૪ દાવો કરનાર સખસનું નામ અને રહેવાનું ઠેકાણું.

દાવાનું કારણ ઉત્પન્ન થયાથી છ માસની અંદર એવો દાવો દાખલ થયો હોય તોજ તે ચાલી શકે છે.

જે કોષ પંચાયત અગર જે ઇસમને ઉપર બતાવ્યા પ્રમાણે સુચના પહોંચાડવામાં આવી હોય તે પંચાયત અગર સખસ દાવો દાખલ કરતાં પહેલાં વાદીને કાંઈ નુકસાનની પુરતી રકમ આપવા માંડે અને નેવી આપવા માંડેલી રકમ ન્યાયાધિશીમાં તે ભરે, તો એવી રીતે આપવા માંડેલી રકમ કરતાં વધારે રકમ વાદીને મળતી નથી, અને એવી રીતે રકમ આપવા માંડ્યા પછી પ્રતિવાદીને જે કાંઈ ખર્ચ થયો હોય તે વાદીએ આપવો પડે છે.

ઉપર બતાવ્યા મુજબ સુચના આપવામાં આવે એટલે દાવાનો નિકાલ કરવો કે કામ આગળ ચલાવવું તે બદલ પંચાયતે બ્યાજમાં વિચાર કરવો જોઈએ.

ફરજીયાત કેળવણી સંબંધી.

‘ શિક્ષણ યોગ્ય ઉમરનાં છોકરાં ’ એટલે જે છોકરાંઓએ સાતમું વર્ષ પૂરું કર્યું હોય પણ બારમું વર્ષ પૂરું કર્યું ન હોય તે.

શિક્ષણ યોગ્ય ઉમરનાં છોકરાંને તેમનાં માતાપોએ શાળામાં મોકલવાં જોઈએ, પરંતુ નીચેનાં કારણો હોય તો શાળામાં ન મોકલાય તો ચાલી શકે છે:—

(૧) શાળા શિવાય બીજી રીતે કોઈ છોકરાંને શાળા ખાતેથી ઠાર્યા પ્રમાણેનું શિક્ષણ મળે છે એવો, અથવા દેશી શાળાના ચોથા ધોરણના અથવા વખતોવખત જે ધોરણ હજૂર મંજૂરીથી હરે તેના અભ્યાસની પોતે લીધેલી પરિક્ષા કોઈ છોકરાંએ પસાર કરી છે એવો પ્રાંત શાળાધિકારી, મહાલ શાળા-ધિકારી અગર સરકાર વખતોવખત જેને અધિકાર આપશે તે ગૃહસ્થાનો દાખલો મેળવ્યો હોય;

ખુલાસો:— આવો દાખલો અરજદારે માગવો, એટલે તે છોકરાંને તપાસી ઉપર જણાવેલ અમલદાર દાખલો આપશે.

(૨) ઘડપણથી અગર માંદગીના લીધે બહુજ અશક્ત થઇ ગયેલાં માઆપની સેવા ચાકરી કરવામાં તે છોકરાંની હંમેશાં હાજરીની જરૂર હોય;

(૩) કાયમની શરીરની અથવા માનસિક ખોડ અથવા નિર્બળતાના લીધે છોકરાંથી કોઇપણ શિક્ષણ મેળવવું અશક્ય હોય;

- (૪) છોકરું રહેતું હોય તે ઠેકાણાથી એક માઇલની અંદર શાળા ન હોય;
- (૫) કોઈ છોકરાને નિર્વાહ કરનાર બીજું કોઈ ન હોય અને પોતાની મેળેજ નિર્વાહ કરતો હોય તો ગામપંચાયત, વિશિષ્ટ પંચાયત, અગર સુધરાઇના સભાસદનો તે બદલ દાખલો મેળવેલો હોય તો;
- (૬) છોકરાં છ માસ કરતાં વધારે મુદત માટે પરહદમાં રહેવા ગયાં હોય;
- (૭) મા અગર બાપ મરી જવાના ક્ષિપ્ત છોકરાંને પોતાનાં નાહનાં બાંકુઓની સંભાળ રાખવા તથા રસોઇ વિગેરેના કામ માટે ઘેર રહેવાની ખાસ જરૂર હોય;
- (૮) કોઇ વિધવાને એકજ છોકરો અગર એકજ છોકરી હોય અને તે વિધવાને મજૂરી કરવામાં તે છોકરું મદદરૂપ થતું હોય;
- (૯) કોઇ છોકરાં કોઈ કારખાનાની શાળામાં ભણતાં હોવાનો દાખલો રજુ કરતાં હોય; અથવા
- (૧૦) બીજું જે કોઇ કારણ હજૂર મંજૂરીથી કરે તે.

શાળા ન હોય તે ઠેકાણે શાળા ઉઘાડવામાં આવે કે તરતજ જાહેરાત પ્રસિદ્ધ થાય છે, એટલે તરતજ શિક્ષણ યોગ્ય ઉમરનાં છોકરાંને માઆપોએ શાળામાં મોકલવાં જોઈએ.

શાળાના શિક્ષકોએ સુધરાઇ અગર વિશિષ્ટ પંચાયત સ્થાપન થઇ હોય તે સ્થળે દર વર્ષે એપ્રિલ માસમાં અને તે શિવાયના સ્થળે દર વર્ષે જાન્યુઆરી માસમાં ધરવાર તથા નામવાર શિક્ષણ યોગ્ય ઉમરનાં છોકરાંની યાદી તેમના માઆપના નામ માથેની તૈયાર કરવી પડે છે. આવી યાદી તૈયાર કરવામાં પટેલ તલાટીની મદદ તેઓ લેઈ શકે છે.

યાદી પ્રસિદ્ધ થયા પછી જો તે વર્ષમાં કોઈ નવાં છોકરાં તે સ્થળે રહેવા માટે આવ્યાં હોય તો પટેલ તલાટીએ તે છોકરાંને શાળામાં મોકલવા બાબત તેમનાં માબાપોને લેખી ખબર આપવી. આવી ખબર માબાપોને મળે એટલે તે છોકરાંનાં નામ યાદીમાં પ્રસિદ્ધ થયાં છે એમ ગણવામાં આવે છે.

યાદીમાં પોતાનાં છોકરાંઓની સંખ્યા ખરી નથી, અથવા પોતાના છોકરાનું નામ, કિંવા છોકરીનું નામ સદર યાદીમાં દાખલ કરવું જોઈતું નહોતું, અગર અમુક છોકરાં બાબત માફી મળે છે એવી કોઈની તકરાર હોય તો, યાદી પ્રસિદ્ધ થયા તારીખથી ત્રીસ દિવસની અંદર યોગ્ય અમલદાર તરફ વિવાદ કરી શકાય છે. આવા વિવાદમાં ઠરાવ થાય તે આખરનો ગણાય છે. વિવાદના ઠરાવની ખબર જે તે શાળાના મુખ્ય શિક્ષકને પણ અપાય છે.

યાદી પ્રસિદ્ધ થયાની તારીખથી, અગર જો વિવાદના ઠરાવથી માફી મળી ન હોય તો, વિવાદના ઠરાવની ખબર મળ્યાની તારીખથી ત્રીસ દિવસની અંદર છોકરાંને શાળામાં મોકલવાં જોઈએ.

સદરહુ ત્રીસ દિવસની મુદત અંદર પોતાનાં શિક્ષણ યોગ્ય ઉમરનાં છોકરાંને શાળામાં દાખલ કરેલાં ન હોય તો, તે માબાપોનાં તથા છોકરાંના નામની યાદી મુખ્ય શિક્ષકે મુદત વીતે સાત દિવસમાં વડોદરા શહેર શિવાયના સ્થળોએ જે તે ગામની ગામ પંચાયત, વિશિષ્ટ પંચાયત અગર સુધરાઈ તરફ અને વડોદરા શહેર માટે વહિવટદાર તરફ મોકલવી પડે છે, અને આ પ્રમાણે છોકરાં દાખલ કરવામાં આવે નહીં ત્યાં સુધી દર મહિને યાદી મોકલવી જોઈએ. આવી યાદી તેઓને મળેથી કસુરદાર માબાપને સુચના આપી બોલાવી તેમનું કહેવું સાંભળે છે, અને બ્યાજખી કારણ લાગે નહીં તો છોડરા દીઠ કિંવા છોકરી દીઠ પહેલી વખત

આઠ આના દંડ કરે છે, અને જ્યાં સુધી સદરહુ છોકરાને શાળામાં દાખલ કરવામાં આવે નહીં ત્યાં સુધી દર મહિને સદરહુ સંરથા અગર અમલદાર દરેક છોકરા દીઠ કિંવા છોકરી દીઠ એક રૂપિયાથી ઓછો નહીં અને દશ રૂપિયાથી વધારે નહીં એટલો દંડ કરી શકે છે. આવા દંડ બાબત કસુરદાર માઆપને જો તે હાજર હોય તો મોંઢેથી અને ગેરહાજર હોય તો લેખી સુચના આપી દંડની રકમ જણાવાય છે; ઉપરાંત તાકીદ અપાય છે કે જો સુચના મળેથી ત્રીસ દિવસની અંદર દંડની રકમ ભરવામાં આવશે નહીં નો જમીન મહેસુલની બાકી વસુલ કરવાની રીત પ્રમાણે જંગમ મિલકતમાંથી વસુલ કરવામાં આવશે.

છોકરાં સતત શાળામાં જાય છે કે નહીં તે જોવાની માઆપની ફરજ છે. પરંતુ છોકરું માંડું હોય તો તે સાડાં થતાં સુધી અગર ઘરમાં કોઈ માંડું હોવાથી તેની હાજરીની ખાસ જરૂર હોય તો વધારેમાં વધારે પંદર દિવસ સુધી અગર કાંઈ નિયમિત મુદત સુધી માઆપના ધંધામાં તેની વિશેષ મદદની ખાસ જરૂર પડે તો આખા વર્ષમાં પંદર દિવસથી વધારે નહીં એટલી મુદત સુધી તે છોકરું શાળામાંથી ગેરહાજર રહે તો તેવી ગેરહાજરીની માફી મળે છે; પણ આવી ગેરહાજરીની ખબર તરતજ માઆપે શિક્ષકને આપવી જોઈએ.

ઉપર દર્શાવેલાં કારણુ શિવાય અગર રજા મેળબ્યા સિવાય મહિનામાં જેટલા દિવસ શાળાનું કામ ચાલે તેનાથી ૬ કરતાં વધારે દિવસ છોકરાંને ગેરહાજર રાખે તો મુખ્ય શિક્ષકે યોગ્યતે તપાસ કરી માઆપની કસુર જણાય તો તે છોકરાંનાં નામ, ગેરહાજરીના દિવસની સંખ્યા, તથા કસુરદાર માઆપનાં નામની બાદી જે તે રચળના પટેલ તરફ, વધારે પટેલો હોય તો મુખ્ય પટેલ તરફ તથા વડોદરા શહેર શિવાય બીજા સુધરાઈવાળા રચળે સુધરાઈના

પ્રમુખ અમર અધ્યક્ષ તરફ મોકલવી. સુધરાઇ અગર વિશિષ્ટ પંચાયતની હદ બહારનાં છોકરાંની યાદી વહિવટદાર તરફ મોકલવી. આવી યાદી દરેક માસ બદલ બીજા મહિનાની પહેલી તારીખે મોકલવી. જેના તરફ આવી યાદી આવી હોય તેણે માઆપનો ખુલાસો લેવો પડે છે. ચોકસી થતાં કસૂરદાર જણાશે તો દરેક છોકરા દીઠ કિંવા છોકરી દીઠ પહેલી વખતની કસૂર બાબત કમીમાં કમી આઠ આના અને પછીની કસૂર બાબત ચઢતા કમે પાંચ રૂપિયા સુધી દંડ થાય છે. કસૂરદાર હાજર ન હોય તો દંડ બાબત બજાર મળે છે.

મુદત અંદર છોકરાં શાળામાં ન મોકલવા બદલ, અગર ઉપર જણાવ્યા મુજબ શિક્ષા થયા છતાં છોકરાંને બહાર મજૂરીએ મોકલીને, અથવા પોતાના ખેતરોમાં કામે લગાડીને તેમનાં માઆપે ફરી ગુન્હો કર્યાનું જણાશે તો લેખી સુચના આપીને અને તેમનું કહેવું સાંભળીને ચોગ્ય લાગે તો છોકરાં દીઠ એક રૂપિયાથી કમી નહીં અને પાંચ રૂપિયાથી વધારે નહીં એટલી દંડની શિક્ષા થાય છે. તેઓ હાજર નહીં હશે તો દંડ બાબત તેઓને બજાર મળે છે.

આ નિબંધ મુજબ એક માસમાં જેટલો દંડ થાય તે બાબત દંડ કરનાર, બીજા માસની પંદરમી તારીખ સુધીમાં, કસૂરદારનાં નામ. તથા દંડની રકમની યાદી ચોરામાં, સ્થાનિક સંસ્થાની કચેરીમાં, અગર અમલદાર પોતાની કચેરીમાં પ્રસિદ્ધ કરે છે. આવી યાદી પ્રસિદ્ધ થયા તારીખથી પંદર દિવસમાં દંડની રકમ ભરવામાં નહીં આવે તો કસૂરદાર પાસેથી જમીન મહેસુલની બાકી પ્રમાણે જંગમ મિલકતથી વસુલ થાય છે. આવો દંડ થાય તો તરતજ ભરી દેવો એ વધારે સાફ છે.

ગામપંચાયત, વિશિષ્ટ પંચાયત, સુધરાઇ અગર પટેલે ઉપર બતાવેલી કરેલી શિક્ષાના હુકમ ઉપર વિવાદ ચાલતો નથી પણ એવા

હુકમ સામે હુકમની તારીખથી સાઠ દિવસમાં વહિવટદાર તરફ તપાસણી અરજ ચાલી શકે છે. વડોદરા શહેર વહિવટદારે કરેલા હુકમ ઉપર વિવાદ ચાલતો નથી, પણ એવા હુકમ સામે હુકમની તારીખથી સાઠ દિવસમાં મુખ્ય તરફ તપાસણી અરજ ચાલી શકે છે.

આ નિયંધ પ્રમાણે કરેલો દંડ વસૂલ કરવા માટે મિલકત જપ્ત કરી હરરાજ કરવા કોઇ ગામપંચાયતે હુકમ કર્યો હશે તો વહિવટદાર પોતે થઇને અગર કોઇની અરજી ઉપરથી તપાસણીમાં લેઈ શકે છે. એવો હુકમ જો વિશિષ્ટ પંચાયત અગર મુખ્યરાઇએ કર્યો હશે તો જે તે સંસ્થાના નિયમ પ્રમાણે વિવાદ અગર તપાસણી અરજ ચાલી શકે છે. આ પ્રમાણે વિવાદ અગર તપાસણીમાં થએલો હુકમ આખરનો ગણાય છે.

આ નિયંધ મુજબ કરવાની બધી અરજો તથા વિવાદો ન્યાયાધિશીની લાગતની એક આનાની ટીકીટવાળા કાગળ ઉપર કરવા પડે છે.

આ નિયંધ મુજબ કરેલો દંડ વસૂલ થયા વગર બાકી રહે તો, તે કોઇ પણ વખતે યોગ્ય કારણથી માંડી વાળવાનો વહિવટદારને અધીકાર છે.



ન્યાયાધિશી મારફત લગ્નવિચ્છેદ વિષે.

“ લગ્નવિચ્છેદ ” એટલે પતિ પત્નીનો લગ્ન સંબંધ તોડવો તે.

કોઈપણ પતિ અગર પત્ની ફરિયાદ કરીને ન્યાયાધિશી મારફત લગ્નવિચ્છેદ કરાવી શકે.

પતિ અગર પત્નીનો સાત વર્ષ સુધી પત્તોજ નહોય; સાધુ અગર સંન્યાસી થાય; પતિત થાય એટલે ખીશ્ચિયન, મુસલમાન અગર ખીજે કોઈ પરધર્મ સ્વીકારે; નિર્દયતાથી વર્તે એટલે કે જોનાથી જીંદગી, શરીરનું કોઈ અંગ, અગર શારીરિક કે માનસિક તંદુરસ્તી જોખમમાં આવે, અથવા જોખમમાં આવવાની બ્યાજખી ખીક રાખવાને યોગ્ય કારણ ઉત્પન્ન થાય એવી વર્તણૂક રાખે તો; પતિ પત્ની તરીકે રહેવા શરૂઆત કર્યા પછી ત્રણ વર્ષ કરતાં વધારે મુદત સુધી બ્યાજખી કારણ વગર ત્યાગ કરે તો; માદક પદાર્થથી ઉન્મત (ગાંડા જેવો) રહેવાથી ત્રણ વર્ષ ઉપરાંત લગ્ન સંબંધના કારણે પોતાના ઉપરની કાયદેસર જવાબદારી પુરી કરવા અશક્ત થાય તો; બ્યબિચાર કરે એટલે કે પતિ પત્ની શિવાય બીજી સ્ત્રી સાથે અગર પત્ની પતિ શિવાય બીજા પુરૂષ સાથે સંબોગ કરે તો; લગ્નવિચ્છેદ કરાવવા દાવો કરી શકે પણ બ્યબિચાર સંબંધમાં આંખ આડા કાન કરેલા હોય, મેલાપી થઇને તે કરાવ્યો હોય, અગર માફી આપી હોય એટલે કે બ્યબિચારની વાત જાણ્યા છતાં, પતિ પત્ની તરીકે સંબોગ ચલ્હાર શરૂ કર્યો હોય તો, બ્યબિચારના કારણે લગ્નવિચ્છેદ થઇ શકે નહીં.

ઉપર જણાવેલાં કારણો ન હોય તો પણ, પત્ની પોતાનો પતિ લગ્ન વખતે તેમજ ફરિયાદ થાય તે વખતે કલીબ હોય, અગર

સૃષ્ટિકર્મ વિરૂદ્ધ મૈથુન કરવાનો ટેવવાળો હોય. તો લગ્નવિચ્છેદ કરાવી શકે, ‘પતિ પશુ ઉપર જણાવેલાં કારણો ન હોય તો પશુ પત્ની લગ્ન વખતે પતિ શિવાય બીજા કોઈ પુરૂષથી સગર્ભા થયેલી હોય, અને તે હકીકત લગ્ન વખતે, પતિ અગર તે સગીર હોય તો તેને પરણાવનાર માતાપિતા કે વાલી જાણુતા ન હોય તો; અગર પત્ની બીજું લગ્ન કરે તો, લગ્નવિચ્છેદ કરાવી શકે; પશુ પતિએ પત્નીના બીજા લગ્નના સંબંધમાં આંખ આડા કાન કર્યા હોય, મેલાપી થમ્મને તે કરાવ્યું હોય, અથવા માણી આપી હોય તો લગ્નવિચ્છેદ થાય નહીં.

ગિર જણાવેલા પ્રસંગોએ ન્યાયાધિશી લગ્નવિચ્છેદ કરી આપે છે, પરંતુ ફરિયાદ દાખલ કરવામાં, અગર ફરિયાદનું કામ ચલાવવામાં વાદીએ ગેરવ્યાજબી ઢીલ કરી હોય; અગર વાદીએ પ્રતિવાદી સાથે મેળાપ કરીને ફરિયાદ દાખલ કરી હોય, કે ચલાવી હોય; અગર વાદીએ પ્રતિવાદી સાથે નિર્દયતા વાપરી હોય; અગર વાદીએ પ્રતિવાદીના વ્યભિચાર પહેલાં યોગ્ય કારણ વગર ત્યાગ કરેલો હોય; અગર વાદીએ પ્રતિવાદીથી જાણીબુજીને જીદું રહેવા માંડ્યું હોય; અગર સગીર પતિ અગર પત્ની વતી ફરિયાદ કરનાર ઇષ્ટિમિત્રે પ્રતિવાદીથી જાણીબુજીને જીદાં રાખ્યાં હોય; અગર વાદી પતિ હોય અને તેણે પોતે વ્યભિચાર કર્યાનું અગર પ્રતિવાદી (પત્ની) સાથે એવી બેદરકારી વાપર્યાનું કે એવું ગેરવર્તન ચલાવ્યાનું જણાય કે જેના લીધે પ્રતિવાદી (પત્ની)એ વ્યભિચાર કર્યો હોય; આવા પ્રસંગો ન્યાયાધિશીને જણાશે તો પછી, લગ્નવિચ્છેદ નહિ કરી આપવા ન્યાયાધિશીને સત્તા છે.

લગ્નવિચ્છેદના દાવામાં પતિ, પત્ની સાથે વ્યભિચાર કરનાર પુરૂષને સહ પ્રતિવાદી તરીકે દાખલ કરી નુકશાનીની રકમ માગી શકે છે.

પતિ કે પત્ની લગ્નવિચ્છેદનું આખરનું હુકમનામું થયા પછી, છ મહિના વિત્યાબાદ અગર તે હુકમનામા ઉપર વિવાદ થયો હોય,

અને તે નામંજુર થાય તે પછી બીજું લગ્ન કરી શકે. આવી મુદત વિત્યા પહેલાં બીજું લગ્ન કરવામાં આવે તો, તે બીજું લગ્ન પ્રથમનું લગ્ન કાયમ છતાં કરવામાં આવ્યું છે એમ ગણવામાં આવે છે.

લગ્નવિચ્છેદ કરાવવા બદલ દાવો, જે પતિ પત્નીબંને સજ્ઞાન હોય તો મહાલ ન્યાયાધિશીમાં, અને જે તેમના પૈકી કોઈ સગીર હોય તો પ્રાંત ન્યાયાધિશીમાં કરવો પડે છે.

આવી રીતે કરવાની દાવાઅરજીમાં વાદીએ, પક્ષકારો કપરથી મળી ગયા નથી, અગર જાણીબૂજીને આંખ આડા કાન કર્યા નથી એવું સ્પષ્ટ વિધાન કરવું જોઈએ.

આવી ફરિયાદનો નિકાલ કરવા માટે પતિ પત્ની એકજ જ્ઞાતિના હોય તો, તેમની જ્ઞાતિના જે અને એક જ્ઞાતિ શિવાયનો હિંદુ એમ ત્રણ પંચને બોલાવવા પડે છે, પણ જે પતિ પત્ની ખાસ માગણી કરે તો, તેમની જ્ઞાતિના ત્રણ અને જ્ઞાતિ બહારના જે હિંદુ, એવા પાંચ સખસોને પંચ તરીકે મદદ માટે બોલાવવા પડે છે; અને ફરિયાદની ચોકશી તેવા પંચે રૂબરૂ કરવામાં આવે છે. પતિ પત્ની જુદા ત્રણના હોય ત્યારે, ત્રણ હિંદુ અને પતિ પત્ની ખાસ માગણી કરે તો પાંચ હિંદુ સખસોને પંચ તરીકે બોલાવવામાં આવે છે.

હકીકતના મુદ્દા બાબત પંચોનો મત લેવામાં આવે છે. પંચોનો વધુ મત તે પંચોનો મત ગણાય છે.

પંચાના મત સાથે ન્યાયાધિશોનો અભિપ્રાય મળતો હોય અને કાયદાના મુદ્દાના કારણે જુદો ઠરાવ કરવાનો પ્રસંગ ન હોય ત્યારે, પંચોના મત પ્રમાણે ઠરાવ કરવો. પંચોના મતથી ન્યાયાધિશોનો અભિપ્રાય જુદો થતો હોય તો, તે ન્યાયાધિશી જે મહાલ ન્યાયાધિશી હોય તો, પ્રાંત ન્યાયાધિશી તરફ, અને પ્રાંત ન્યાયાધિશી

હોય તો, વરિષ્ઠ ન્યાયાધિશી તરફ કામ પોતાના અભિપ્રાય સહ મોકલવું પડે છે.

કામ એ રીતે ઉપલી ન્યાયાધિશીમાં જાય એટલે, તે ન્યાયાધિશી પક્ષકારોની હકીકત સાંજળી કરાવ કરે છે.

પંચ તરીકે ન્યાયાધિશી જે સખસોને બોલાવે તે સખસોએ જવું પડે છે.

પત્નીના વ્યભિચારના કારણે લગ્નવિચ્છેદ માટે પતિએ દાવો કરવો હોય તો, જે પુરૂષ સાથે પત્નીએ વ્યભિચાર કર્યાનું તેનું કહેવું હોય તે પુરૂષને પણ તેણે પ્રતિવાદી તરીકે દાખલ કરવો પડે છે, પરંતુ બનતો પ્રયત્ન કર્યા છતાં તે પુરૂષના નામનો ખર્ચ પતિને ન પડે, તે પુરૂષ મરી ગયો હોય અગર પત્ની વેશ્યા તરીકે જીવન ગાળતી હોય, અને અમુક માણસ સાથેજ વ્યભિચાર કર્યો છે એવી પત્નીને ખર્ચ ન હોય તો પછી પ્રતિવાદીમાં દાખલ નહીં કરવા બદલ ન્યાયાધિશીની પરવાનગી લેવી જોઈએ.

પતિના વ્યભિચારના કારણે લગ્નવિચ્છેદ માટે પત્નીએ ફરિયાદ માંડી હોય ત્યારેજ સ્ત્રી સાથે પતિએ વ્યભિચાર કર્યાનું તેનું કહેવું હોય તે સ્ત્રીને પ્રતિવાદીમાં દાખલ કરવાની જરૂર છે એમ ન્યાયાધિશીને લાગે, અગર તે સ્ત્રી પ્રતિવાદીમાં દાખલ થવા માગણી કરે તો તેને પત્નીએ પ્રતિવાદી તરીકે દાખલ કરવી જોઈએ.

ન્યાયાધિશી બહારના લગ્નવિચ્છેદ વિષે.

જ્ઞાતિના રિવાજ પ્રમાણે લગ્નવિચ્છેદ ન્યાયાધિશી બહાર થઈ શકતો હોય એવી જ્ઞાતિમાં કોઈપણ પતિ અગર પત્ની જ્ઞાતિરિવાજ પ્રમાણે ન્યાયાધિશી બહાર પણ લગ્નવિચ્છેદ કરાવી શકશે. આ પ્રમાણે થયેલો લગ્નવિચ્છેદ પતિ પત્ની સજ્ઞાન હોય તો તેઓએ

મહાલ ન્યાયાધિશીમાં અને તેમના પૈકી કોઇ સગીર હોય તો પ્રાંત ન્યાયાધિશીમાં લમ્નવિચ્છેદ થયા પછી દિન ૧૫ માં નોંધાવવો જોઈએ. ન નોંધાવે તો દરેક સખસ રૂપિયા ૫૦૭ સુધીના દંડને પાત્ર થશે.

આવો લમ્નવિચ્છેદ નોંધાવવા બદલ અરજ આપેથી ન્યાયાધિશી પ્રચલિત યાતિરિવાજ પ્રમાણે સદરહુ લમ્નવિચ્છેદ થયા બદલ ખાત્રી કરે છે, પતિપત્ની પૈકી કોઈની તકરાર હોય તો પુરાવો લેછે અને નોંધવો કે નહીં તે વિષે યોગ્ય તે હુકમ કરે છે.

લમ્નવિચ્છેદ ન્યાયાધિશી મારફત કરાવવામાં આવે નહીં તો અગર ન્યાયાધિશી બહાર થયાના પ્રસંગે ન્યાયાધિશીમાં નોંધાવવામાં આવે નહીં ત્યાં સુધી તે નિર્રથક ગણાય છે.

ન્યાયવિધટન બાબત.

‘ન્યાયવિધટન’ એટલે પતિપત્નીનો લમ્ન સંબંધ તૂટે નહિ પણ તેમનો સંભોગ વ્યવહાર બંધ રહે અને તેઓ એક બીજાથી જુદા રહે એવી સ્થિતિ ન્યાયાધિશી મારફત લાવવામાં આવે તે.

કોઇપણ પતિ અગર પત્ની ફરીયાદ કરીને નીચેનાં કારણો હોયતો ન્યાયાધિશી મારફત ન્યાયવિધટન કરાવી શકશે:-

પતિત થાય, એટલે ક્રિશ્ચિયન, મુસલમાન અગર બીજો કોઈ પરધર્મ સ્વીકારે; અગર નિર્દયતાથી વર્તે એટલે કે, જોનાથી જીંદગી, શરીરનું કોઇ અંગ, અગર સ્વારીરિક કે માનસિક તંદુરસ્તી જોખમમાં આવે અથવા જોખમમાં આવવાની વ્યાજબી બીક રાખવાને યોગ્ય કારણ ઉત્પન્ન થાય એવી વર્તણૂક રાખે તો; અગર માદક પદાર્થથી ત્રણ વર્ષ ઉપરાંત ઉન્મત્ત રહેવાથી લમ્ન સંબંધના કારણે પોતાના ઉપરની કાયદેસર જવાબદારી અદા કરવાને અશક્ત થાય તો; અગર વ્યભિચાર કરે (વ્યભિચારના સંબંધમાં આંખ

આડા કાન કરેલા હોય, મેલાપી થઇને તે કરાવ્યો હોય, અગર માશી આપી હોય તો તે બ્યભિચાર ગણાય નહીં.) અગર પત્ની અગર પતિ રક્તપિત્ત અગર એવાજ બીજા કોઇ કુત્સિત વ્યાધિથી અસ્ત થાય તો, અગર ત્રણ વર્ષથી વધારે વખત સુધી તેમનો પતિ પત્નીનો વ્યવહાર એક બીજાના સ્વભાવનો મેળ ન પડવાથી ચાલતો ન હોયતો; અગર લગ્ન પછી બ્રાંતયિત્ત થાય અને તે ત્રણ વર્ષ સુધી રાહ જોયા છતાં મટવાની આશા ન હોય તો; અગર બેમાંથી કોઇ એક બીજું લગ્ન કરે તો.

પતિ જે સૃષ્ટિક્રમ વિરૂદ્ધ મૈથુન કરવાની ટેવવાળો હોય તો પત્ની આ એકજ કારણથી ન્યાયવિઘટન કરાવી શકે છે.

કોઇ પતિ પત્ની વચ્ચે ન્યાયવિઘટન થયા પછી તેઓ સહવાસ પાછો ચાલુ કરે તો તેમની, બન્નેની માગણી ઉપરથી થયેલું ન્યાયવિઘટન રદ થઈ શકે છે.

ટીપ્પણી:—લગ્નવિરોધ કરાવવા બદલના દાવાના કામે જે રીત બતાવી છે તે રીતેજ આવા દાવા પણ ચાલશે.

પૃથક્ નિવાસ વિષે.

‘પૃથક્ નિવાસ’ એટલે પતિપત્ની લગ્ન સંબંધ વિચ્છિન્ન ન થતાં, તથા સંભોગ વ્યવહાર બંધ ન થતાં જુદા રહે એવી સ્થિતિ ન્યાયાધિશી મારફત લાવવામાં આવે તે.

કોઇ પણ પત્નીને ન્યાયવિઘટન જે કારણોસર મળી શકે છે (જુઓ ન્યાયવિઘટન સંબંધમાં) તેમાંના કોઈ પણ કારણ ઉપરથી ફરિયાદ કરી ન્યાયાધિશી મારફત પૃથક્નિવાસ મેળવી શકે છે.

ટીપ્પણી:—લગ્નવિરોધ કરાવવા બદલના દાવાના કામે જે રીત બતાવી છે તે રીતેજ આવા દાવા પણ ચાલશે.

લગ્ન નિરર્થક ઠરાવવા બાબત.

પતિ અથવા પત્ની લગ્ન નિરર્થક ઠરાવવા નીચેનાં કારણો હોય તો દાવો કરી શકે છે:-

- (૧) લગ્ન વખતે પતિ કે પત્ની રક્તપિત્ત અથવા બીજા કોઈ એવાજ કુત્સિત વ્યાધિથી ગ્રસ્ત હોય, અગર પુરુષ પછે બધીર, મૂક, અંધ, બ્રાંતચિત્ત અથવા અમુદ્ધ હોય અગર પતિત હોય અને તે હકીકત તેણે અથવા તે સગીર હોય તો પરણાવનાર વાઙ્મી કે માતાપિતાએ સામા પક્ષને જાણીશુજીને જાણવા દીધી ન હોય અને ખરી હકીકત સમજ્યા પછી સામા પક્ષે તેને સંમતી આપી ન હોય તો;
- (૨) લગ્ન કપટથી કે જાનરદસ્તીથી થયું હોય અને હકીકત સમજ્યા પછી તેને સંમતી આપી ન હોય તો;

ટીપ:-પહેલાંની પત્ની જીવતી હોવાની વાત જાણી બેઠને દૂપાવી બીજી સ્ત્રી સાથે લગ્ન કરવું, તેને પણ કપટ ગણવામાં આવે છે.

- (૩) બાળલગ્ન પ્રતિબંધક નિબંધ મુજબ પરવાનગી મેળવ્યા શિવાય તા. ૧-૮-૨૬ ના રોજ અગર તે પછી લગ્ન થયું હોય અને લગ્ન વખતે વધૂ કે વરની ઉમ્મરના આઠ વર્ષ પૂરાં થયેલાં ન હોય;
- (૪) પતિ અને પત્ની હિન્દુ ન હોય અથવા કાયદાથી ઠરેલા ધોરણે તેઓ નજીકના સગા હોવાથી લગ્ન ન થઈ શકે તેવું ઠરાવેલું છે તેવા નજીકના સગા હોય તો;
- (૫) પત્નીનો પ્રથમનો પતિ જીવતો હોય અને તે પતિ સાથેનું લગ્ન કાયમ હોય છતાં લગ્ન કર્યું હોય તો. આ એકજ કારણસર

પણ પતિ લગ્ન નિરર્થક ઠરાવવા દાવો કરી શકે.

ઉપરનાં કારણો હોય તો લગ્ન નિરર્થક ઠરાવવા દાવો કરી શકાય છે.

ટીપ:-લગ્નવિચ્છેદ કરાવવા બદલ દાવાના કામે જે રીત બનાવી છે તે રીતેજ આવા દાવા પણ ચાલશે.

લગ્ન નિરર્થક ઠરાવ્યા બદલનું આખરનું હુકમનામું થયા પછી છ મહિના બાદ, અગર તે હુકમનામા ઉપર વિવાદ થયો હોય તો તે નામજૂર થયા બાદ જાણે તે લગ્ન સંબંધ મરણથી તૂટી ગયો છે એવી રીતે બીજું લગ્ન કરી શકાય છે. મુદત વીત્યા શિવાય પુનર્લગ્ન કરવામાં આવે તો તે બીજું લગ્ન પ્રથમનું લગ્ન કાયમ છતાં કરવામાં આવ્યું છે એમ ગણાય છે.

લગ્ન નિરર્થક ઠરાવવા માટેની ફરિયાદ ઉપરથી કોઇ લગ્ન નિરર્થક ઠરે તો પણ તે લગ્નથી થયેલાં છોકરાંઓ તેમના માતા પિતાનાં કાયદેસર છોકરાંઓ ગણાય છે, અને તેઓને વારસાઇના તથા બીજા તમામ હકકો મળે છે.

હિંદુ વારસા વિષે.

વારસાના સામાન્ય ધોરણો.

ન્યારે કોઇ સખસ મરણ પામે, અથવા સંન્યાસી થાય અગર કાયદેસર કારણોને લીધે કોઇ સખસનો મિલકત ઉપરનો હકક નષ્ટ થાય ત્યારે તેની મિલકતનો વારસો ઉતરવાનો પ્રસંગ આવે છે.

મજબૂઆરામાંથી જુદા થયેલા (વિભક્ત) સખસની અથવા છેલ્લા અવશિષ્ટ સહભાગી તરીકે પ્રાપ્ત થયેલી કોઇ પણ સખસની આગવી અથવા ન્યારે કોઇ સહભાગી એકવાર મજબૂઆરામાંથી જુદા (વિભક્ત) થયા પછી ફરીથી એકત્ર થાય (સંસૃષ્ટ), તેવા

સખસની મિલકત વીલ થયા શિવાય રહી હોય તે મિલકતનો વારસો ઉતરે છે.

વારસો ઉતરે તે પ્રસંગે હયાતનેજ વારસો મળે, નહી જન્મેલા વારસોની રાહ જોવાય નહી, પણ ગર્ભમાં છોકરું હોય તો તેને વારસો મળી શકે છે.

નીચે જણાવેલા સખસો વારસાના માટે નાલાયક છે:-

(૧) જન્મથીજ અબુદ્ધ, (૨) જન્મથીજ ભ્રાંતચિત્ત, (૩) સંન્યાસી હોય તે, (૪) વ્યભિચારી વર્તણૂકવાળી પત્ની, (૫) જે સખસના વારસો જેને મળવાનો હોય તે સખસનું ખૂન કે શિક્ષણીય મનુષ્યવધ કર્યાનું હકૂમતવાળી ફાજદારી ન્યાયાધિશીએ ઠરાવ્યું હોય તે સખસ, (૬) કંટાળો ઉપજાવે એવા એપી અને અસાધ્ય રોગથી પીડાતો હોય તે સખસ.

ઉપરના સખસો વારસાના માટે નાલાયક ગણાય છે અને વારસો ઉતરવાના પ્રસંગે તેમને વારસો નહી મળતાં તેમના પછીના હકકદારને વારસો મળશે.

આવા નાલાયક સખસના વારસોને પ્રતિનિધિ તરીકે વારસો મળતો નથી, પણ મરનાર સખસની સાથે તેઓના થોતાના સગપણથી વારસો મળતો હોય તો તેથી વારસો મળવા વાંધો આવતો નથી.

વારસો મળી ગયા પછી કોઇ સખમ, ઉપર જણાવ્યા પ્રમાણે વારસો મેળવવા નાલાયક થાય તો તેને મળેલો વારસો પાછો ભેવાઇ શકતો નથી.

પુરૂષોના વિશિષ્ટ વારસા વિષે.

મરનાર સખસના સંતાનનો તથા વિધવાનો વારસા હિપર સૌથી શ્રેષ્ઠ હક છે. (સંતાન એટલે પુત્ર, પૌત્ર અને પ્રપૌત્ર) દાસીપુત્રનો સંતાનમાં સમાવેશ થતો નથી પણ માત્ર ભરણપોષણ મેળવવાનો તેમને હક છે.

સંતાનને, તથા વિધવાને એકી સાથે સહભાગી તરીકે વારસો મળશે. વારસાની વહેંચણીના પ્રસંગે દરેક પુત્રને અને વિધવાને માથાદીઠ, તથા પૌત્ર અને પ્રપૌત્રને થડદીઠ સરખા ભાગ એવી રીતે મળે છે.

મિલકત અવિભાજ્ય હોય અને વડીલ પુત્રનેજ વારસો મળવાનો રિવાજ સાબીત થાય તો વડીલ પુત્રનેજ વારસો મળે છે.

મરનાર પુરૂષને સંતાન ન હોય તો વિધવાને વારસો મળે છે. (એકથા વધારે વિધવાઓ હોય તો તેઓને સહભાગી તરીકે એકી સાથે એકત્ર વારસો મળે છે). મિલકત અવિભાજ્ય હોય તો વધારે વિધવાઓ પૈકી જે, તે પુરૂષને પ્રથમ પરણેલી હોય તેને વારસો મળે છે.

વિધવાના અભાવે પુત્રીને, તથા મૈયત પુત્રીના પુત્રને એક સાથે વારસો મળે છે. દરેક પુત્રીને માથા દીઠ વારસો મળે છે; તથા કોઈ પુત્રી મૈયત હોય ત્યારે, તે જીવતી હોત તો તેને જેટલો ભાગ મળત તેટલો ભાગ તેના પ્રતિનિધિ તરીકે તેના પુત્ર અગર પુત્રોને થડ દીઠ મળશે.

ઉદાહરણ.

ધારોકે ચંદ્રકીશોર એક લાખ રૂપિયા મુકી મૈયત થાય અને તેને એક પુત્રી હયાત હોય અને એક પુત્રી મરી ગયેલી હોય અને તે પુત્રીને ચાર પુત્રો હોય તો ચંદ્રકીશોરની હયાત પુત્રીને ૧/૨ ભાગ

મળે એટલે પચાસ હજાર રૂપીઆ મળે અને મૈયત પુત્રીના ચારે પુત્રોને ૧/૨ ભાગ મળે એટલે ચાર પુત્રોને પચાસ હજાર રૂપીઆ મળે. મિલકત અવિભાજ્ય હોય તો, સૌથી વડીલ હયાત પુત્રીનેજ વારસો મળે છે.

પુત્રીના અભાવે પુત્રીના પુત્રને વારસો મળે છે. પુત્રીના પુત્રને, પછી તે એકજ પુત્રીથી અગર ભુદો ભુદો પુત્રીઓથી થએલા હોય તો પણ માથાદીઠ વારસો મળે છે. (ધારોકે મૈયતને બે પુત્રીઓ મૈયત થયેલી હોય અને એક પુત્રીને ચાર પુત્ર અને બાંહેધને છ પુત્ર હોય તો કુલ દશ ભાગ કરવા પડે અને દરેક પુત્રને ૧/૧૦ ભાગ મળે).

પુત્રીના પુત્રના અભાવે મરનારના બાપને વારસો મળે છે.

બાપના અભાવે મરનારની સગી માતાને વારસો મળે છે.

સગી માતાના અભાવે મરનારના પુત્રની વિધવાને વારસો મળે છે. **પુત્રની વિધવાના અભાવે** મરનારના સગા ભાઈને વારસો મળે છે. **સગા ભાઈના અભાવે** મરનારના સગા ભત્રીજાને વારસો મળે છે. **સગા ભત્રીજાના અભાવે** મરનારની બાપની માને વારસો મળે છે. **બાપની માને અભાવે** મરનારની સગી બહેનને, તથા પુત્રની પુત્રીને એક સાથે વારસો મળે છે, અને એવો વારસો મળવાના પ્રસંગે કોઈ સગી બહેન મૈયત હોય તેને પુત્ર હોયતો, તે પુત્રને સગી હયાત બહેન તથા પુત્રની પુત્રી જોડે વારસો મળે છે. દરેક સગી બહેનને તથા પુત્રની પુત્રીને માથાદીઠ વારસો મળે છે; જ્યારે કોઈ સગી બહેન મૈયત હોય ત્યારે, તે જીવતી હોત તો તેને જેટલો ભાગ મળત તેટલો ભાગ તેના પ્રતિનિધિ તરીકે તેના પુત્ર અગર પુત્રોને થડદીઠ મળશે. (ધારોકે મરનારને એક સગી બહેન હયાત હોય અને એક સગી બહેન મૈયત હોય તેને બે પુત્રો હોય અને એક પુત્રની પુત્રી હોયતો હયાત બહેનને ૧/૩ ભાગ મળે તથા મૈયત સગી બહેનના બે પુત્રો વચ્ચે ૧/૩ ભાગ અને પુત્રની પુત્રીને

૧/૩ ભાગ મળે.) મિલકત અવિભાજ્ય હોય તો, સૌથી વડીલ પુત્રની પુત્રીને વારસો મળે છે.

સગી બહેન તથા પુત્રની પુત્રીના અભાવે મરનારના આપના આપને વારસો મળે છે.

આપના આપના અભાવે પુત્રીની પુત્રીને તથા બહેનના પુત્રને (બહેનના દત્તક પુત્રનો આમાં સમાવેશ થતો નથી.) એક સાથે માથાદીઠ વારસો મળે છે.

પુરૂષોના અવિશિષ્ટ વારસા બાબત.

“સગોત્ર સપિણ્ડ” એટલે કોઇ સખસના તેના પછીની છ પેઢી સુધીના પુરૂષ વંશજો, તેના પહેલાંની છ પેઢી સુધીના પુરૂષ પૂર્વજો, તથા તેના પહેલાંની છ પેઢી સુધીના પુરૂષ પૂર્વજો પૈકી દરેક પુરૂષજી છ પેઢી સુધીમાં સીધી લીટીમાં ઉતરેલા પુરૂષ વંશજો અને આ બધા સખસોની સ્ત્રીઓ.

“સમાનોદક” એટલે કોઇ સખસથી ગણુતાં સાતમી પેઢીથી તેરમી પેઢી સુધીના પુરૂષ વંશજો તથા પૂર્વજો, કોઇ સખસથી ગણુતાં સાતમી પેઢીથી તેરમી પેઢી સુધીના પુરૂષ પૂર્વજો પૈકી દરેક વડીલથી છ પેઢી સુધીમાં ઉતરેલા પુરૂષ વંશજો, કોઈ સખસની પહેલાંની છ પેઢી સુધીના પુરૂષ પૂર્વજો પૈકી દરેક વડીલનો સાતમી પેઢીથી તેરમી પેઢી સુધીમાં ઉતરેલા પુરૂષ વંશજો તથા આ બધા સખસોની સ્ત્રીઓ.

મરનારની પુત્રીની પુત્રીની અથવા બહેનના પુત્રના અભાવે સગોત્ર સપિણ્ડોને; તેમના અભાવે સમાનોદકોને અને પછી બંધુઓને વારસો મળે છે.

ઔરમાન માતાને, બાઈને તથા ભત્રીજાને વારસો સગોત્ર સપિણ્ડ તરીકે મળે છે. ઔરમાન બહેનને ઔરમાન બાઈના અભાવે

વારસો મળે છે. સગોત્ર સપિણ્ડોમાં, તથા સમાનોદકોમાં સગા અને ઓરમાનનો ભેદ ગણવામાં આવતો નથી. સગોત્ર સપિણ્ડની અથવા સમાનોદકની વિધવા પોતપોતાના ધણીની જગ્યાએ ગણાય છે.

જુદા જુદા વર્ગના અથવા પેઢીના વારસો એક સાથે વારસો લેષ શકે નહીં; પરંતુ પ્રથમના વર્ગ અથવા પેઢીના વારસોના અભાવે તે પછીના વર્ગના અથવા પેઢીના સખસોનો વારસાનો વારો આવે છે.

અનેક સખસો એકજ વર્ગના તથા પેઢીના હોય ત્યારે, પૂર્વજો અને તેમની પેઢીના વારસો કરતાં વંશજો અને તેમની પેઢીના વારસોનો શ્રેષ્ઠ હક્ક હોય છે; જે પેઢીની લીટીમાં પુરુષવંશ કન્યાવંશથી વહેસે ખંડિત થયો હોય તે પેઢીના વારસ કરતાં જે પેઢીમાં પુરુષવંશ કન્યાવંશથી મોડો ખંડિત થયો હોય તે પેઢીના વારસોનો શ્રેષ્ઠ હક્ક હોય છે; સ્ત્રી કરતાં પુરુષનો, તથા કેવળ મા તરફનાં સગાં કરતાં આપ તરફનાં સગાંનો શ્રેષ્ઠ હક્ક હોય છે; વિશિષ્ટ વારસ તથા બંધુઓની આબતમાં ઓરમાન કરતાં સહોદર સગાંનો શ્રેષ્ઠ હક્ક હોય છે. એકજ વર્ગ, તથા પેઢીના અનેક વારસો હોય તો, તેમને વારસાનો સરખો ભાગ મળે છે.

સગોત્ર સપિણ્ડ અને સમાનોદકના અભાવે બંધુઓને વારસો નીચેના ક્રમે મળે છે:—

- (૧) પિતા તરફના પોતાના બંધુ (આત્મબંધુ);
- (૨) માતા તરફના પોતાના બંધુ (આત્મબંધુ);
- (૩) પિતાના બંધુ (પિતૃબંધુ);
- (૪) માતાના બંધુ (માતૃબંધુ);

જીપરના ક્રમે બંધુઓને વારસો મળે છે.

કોઇ સખસને તેના પિતા, પિતામહ કે પ્રપિતામહ તરફથી જે વારસો મળે તે તેના સંતાનની બાબતમાં અપ્રતિબંધ વારસો ગણાય છે. આ શિવાયનો વારસો સપ્રતિબંધ વારસો ગણાય છે.

સપ્રતિબંધ વારસો લેનારા પૈકી જે સખસો વારસાનો હક્ક થડના પ્રતિનિધિ તરીકે ધરાવતા હોય તો થડદીઠ અને પોતાની જાતના સગપણની રૂઢિએ ધરાવતા હોય તો માથાદીઠ વારસાનો ભાગ મળે છે.

સપ્રતિબંધ વારસો ઉતરવાના પ્રસંગે, જે સખસે વારસો ન લીધો હોય, અગર જે સખસ વારસો મળવા કાયદાથી નાલાયક હોય તેવા સખસના પ્રતિનિધિ તરીકે વારસો મળી શકતો નથી.

વારસો એકી વખતે ધણા સખસોને મળતો હોય તો ખાસ બીજી રીતે ઠરાવ્યું ન હોય તો અપ્રતિબંધ વારસો લેનારા સખસો સહભાગી તરીકે અને સપ્રતિબંધ વારસો લેનારા સખસો પોતપોતાની આગવી મિલકત તરીકે વારસો લેશે.

અનેક સખસોને વારસો ઉતરવાના પ્રસંગે કોઇ મિલકત અવિભાજ્ય હોય ત્યારે, તેનો વારસો માત્ર વડીલ શાખાના વડીલ સખસને મળે છે; પરંતુ બીજા સખસોને તે મિલકતમાંથી ભરણ પોષણ મેળવવાનો હક્ક હોય છે.

સ્ત્રીના વારસા બાબત.

કોઈ સખસને વારસો તેની વિધવાને, તેની માતાને, અગર તેના કોઈ સગોત્ર સપિણ્ડની વિધવાને મળે ત્યારે, વારસામાં મળેલી મિલકત જો બાર હજાર રૂપિયાથી વધારે કિંમતની ન હોય તો તે તેને સ્વતંત્ર સ્વામિત્વથી મળશે, અને જો બાર હજાર રૂપિયાથી વધારે કિંમતની હશે તો રૂપિયા બાર હજારની કિંમતની મિલકત સ્વતંત્ર સ્વામિત્વથી અને તે ઉપરાંતની મિલકત મર્યાદિત સ્વામિત્વથી તેને મળશે. આ શિવાયની બીજી સ્ત્રીઓને

વારસો સ્વતંત્ર સ્વામિત્વથી મળે છે. સ્ત્રીને મર્યાદિત સ્વામિત્વથી જે વારસો મળે તે વારસો, તેના મરણ પછી તેના પતિના વારસ તરફ ઉતરે છે; અને તે શિવાયની મિલકતનો વારસો નીચે જણાવેલા ક્રમ પ્રમાણે ઉતરે છે;—

- (૧) પુત્રોને, તથા પુત્રીઓને સરખા ભાગે;
- (૨) તેમના અભાવે દરેક પુત્રીના પુત્રોને, તથા પુત્રીની પુત્રીઓને થડદીઠ સરખા ભાગે;
- (૩) દરેક પુત્રના પુત્રોને થડદીઠ સરખા ભાગે;
- (૪) પતિને;
- (૫) પતિના વારસોને.

કેઈ કુંવારી સ્ત્રીના સ્ત્રીધનનો વારસો તેના સગા ભાઈઓને, તેમના અભાવે માને, માના અભાવે આપને અને આપના અભાવે આપના તરફનાં સગાંઓને પુરૂષોના અવિશિષ્ટ વારસાના ધોરણે પ્રમાણે ઉતરે છે.

ટીપ્પણ:—કુંવારા વ્યવહારમાં સાસરા તરફથી જે મિલકત મળી હોય તે સાસરે પરત આપવી પડે છે.

યતિ સંન્યાસીનો વારસો.

વિશેષ સ્વાજનને પાત્ર રહીને, યતિનો વારસો તેના શિષ્યને, તથા અભ્યાસીનો વારસો તેના ગુરૂને ઉતરે છે.

નિવારસી મિલકતનો વારસો શ્રીમંત સરકારને મળે છે.

સંસૃષ્ટ પુરૂષના વારસા સંબંધી.

“સંસૃષ્ટ” એટલે પિતા અને પુત્રો વચ્ચે વહેંચણી થઈ ગયા પછી પિતા તથા માતા, અને વહેંચણી થયાના ત્રીજા કામપણ પ્રસંગે વહેંચણી થયા પછી વહેંચણી કરનાર અધા કે

કોઇ સહભાગીઓ પોતાની પાસે તે વખતે હોય તે મિલકત, તેમજ પોતાને ભવિષ્યમાં મળે તે મિલકત મજબૂરી ગણાય એવા ઇરાદાથી ફરી એકત્ર કરે ત્યારે તેઓ સંસૃષ્ટ થયા છે એમ કહેવાય છે.

ટીપ્પણી:—સંસૃષ્ટ થવા માટે લેખ કરવો પડે છે અને તે લેખમાં બધી મીલકતનું વર્ણન લખી પોતાની સહીઓ કરી બે સાક્ષીઓ કરાવી તે લેખ નોંધાવવો પડે છે.

સંસૃષ્ટ પુરૂષનો વારસો તે જાણે મજબૂરામાં ન હોય તે પ્રમાણે તેના સંતાનને, તથા તેની વિધવાને પ્રથમ ઉતરે છે.

સંસૃષ્ટ પુરૂષના સંતાન પૈકી જે સંતાન સદરહુ પુરૂષ સાથે સંસૃષ્ટ હોય તેમને મજબૂરામાંથી જુદા થયેલા સંતાન કરતાં પ્રથમ વારસો મળે છે.

સંસૃષ્ટ સખસના સંતાન તથા વિધવાના અભાવે સંસૃષ્ટ માતાને, તેના અભાવે સંસૃષ્ટ પિતાને, તેના અભાવે સંસૃષ્ટ સગા ભાઈને, અને તેના અભાવે સંસૃષ્ટ સગી બહેનને વારસો મળે છે.

ઉપર જણાવ્યા પ્રમાણે સંસૃષ્ટ પુરૂષનો કોઈપણ સગો ન હોય તો સંસૃષ્ટ ઓરમાન ભાઈ, સંસૃષ્ટ કાકો, અસંસૃષ્ટ પિતા, તથા અસંસૃષ્ટ સગા ભાઈ આ પૈકી જે હયાત હશે તેમને એકી સાથે સરખે ભાગે વારસો મળે છે.

ઉપર બતાવેલા સગાના અભાવે, જે કોઈ સહભાગી મરનારની સાથે સંસૃષ્ટ થઈ રહેલો હોય તેને, અને તેના અભાવે મરનારની પુત્રીને વારસો મળે છે.

મરનારની પુત્રીને, કોઈ શ્રેષ્ઠ વારસ ઉપર જણાવેલા છે તે હયાત હોવાના લીધે વારસો મળતો ન હોય તો પુત્રીને તેનું લગ્ન થતાં સુધી અન્નવન્ન મેળવવાનો હક્ક છે.

અવિભક્ત કુંદુંબ વિષે.

અવિભક્ત કુંદુંબ એટલે મજાઆર કુંદુંબ સહભાગીઓ અને સમાશ્રિતો મળીને થાય છે.

મજાઆરા કુંદુંબમાં નીચે જણાવેલા સખસો સહભાગીઓ ગણાય છે:—

- (૧) મૂળ પુરૂષ અને તેના ત્રણ પેઢી સુધીના પુરૂષ વંશજો, (પુત્ર, પૌત્ર અને પ્રપૌત્ર.)

ઉદાહરણ

ચંદ્રશંકરને એક પુત્ર રમણલાલ, એક પુત્રનો પુત્ર (પૌત્ર) અને એક પુત્રના પુત્રનો પુત્ર (પ્રપૌત્ર) હોય તો તે બધા સહભાગીઓ ગણાય છે.

- (૨) મૂળ પુરૂષના મરણ પછી જે તે શાખાનો મૂળ પુરૂષ રહે તે તથા તેની ત્રણ પેઢી સુધીના પુરૂષ વંશજો; (પુત્ર, પૌત્ર અને પ્રપૌત્ર.)

ઉદાહરણ.

જો ચંદ્રશંકર મૈયત થાય તો પછી તેનો પુત્ર રમણલાલ મૂળ પુરૂષ કહેવાય અને તેથી રમણલાલનો પુત્ર, પૌત્ર અને પ્રપૌત્ર સહભાગીઓ ગણાય છે.

- (૩) કોઈ પુરૂષ સહભાગી હોય અને તે મૂરણ પામે ત્યારે તેની વિધવા અને સંન્યાસી થાય ત્યારે તેની પત્ની સહભાગી ગણાય છે. આવી સ્ત્રીઓ જે વ્યભિચારી વર્તાણુંકવાળી હોય તો તે સહભાગી થઈ શકે નહીં.

ખુલાસો ૧ લો:—વંશજોમાં દત્તક વંશજોનો પણ સમાવેશ થાય છે.

ખુલાસો ૨ જો:—જન્મથી જ જે અબુદ્ધ અગર બ્રાંતચિત્ત હોય તેના પુત્રો જાતે જન્મથી અબુદ્ધ અગર બ્રાંત-

ચિત્ત ન હોય, કંટાળો ઉપજવે એવા ચેપી અને અસાધ્ય રોગથી પીડાતા હોય તેમના પુત્રો જાતે તેવા રોગથી પીડાતા ન હોય, અને સંન્યાસી થયેલા સહભાગીના પુત્રો જાતે સંન્યાસી થયા ન હોય તો, તે પણ સહભાગી થઈ શકે છે.

મજાઆરા કુંડુંઅમાં નીચેના સખસો સમાશ્રિતો ગણાય છે:-

- (૧) પુરૂષ સહભાગીઓ જીવતા હોય તેમની પત્નીઓ;
- (૨) પુરૂષ સહભાગીઓની માતાઓ, પિતામહીઓ, તથા પ્રપિતા-મહીઓ (સહભાગી ન હોય તે);
- (૩) જીવતા કે મરણ પામેલા સહભાગીઓની કુંવારી કન્યાઓ;
- (૪) સહભાગીની વિધવા પુત્રીને તેના સાસરામાં ભરણપોષણનું સાધન ન હોય, તથા પિતા જીવતાં ને તેના ઘરમાં રહેતી હોય, અને પિતાની પાસે સાધન હોય ત્યારે તેવી વિધવા પુત્રી;
- (૫) જન્મથીજ જે અપુરૂષ કે બ્રાંતચિત્ત હોય એવા પુરૂષો, તેવાની પત્નીઓ અને કુંવારી પુત્રીઓ; (અપુરૂષ કે બ્રાંતચિત્તનો દોષ દૂર થાય એટલે આવા પુરૂષો સહભાગી ગણાય છે.)
- (૬) કંટાળો ઉપજવે એવા ચેપી અને અસાધ્ય રોગથી પીડાતા હોય એવા પુરૂષો, તથા તેવાની પત્નીઓ; વિધવાઓ તથા કુંવારી કન્યાઓ; (આવો રોગ દૂર થાય એટલે આવા પુરૂષો સહભાગી ગણાય છે.)
- (૭) કોઈ સહભાગી સાથે કોઈ સ્ત્રીનું લગ્ન કાયદાથી નિરર્થક હોય પણ તે તેની સાથે પત્ની તરીકે રહી હોય, અને તે સહભાગી મરણ પામેલો હોય ત્યારે તેવી સ્ત્રી;

(૮) મૈયત સહભાગીઓની રખાત કે જે સહભાગીઓના

જીવતાં સુધી મજીઆરા કુટુંબમાં રહી હોય તે;

(૯) દાસીપુત્રો.

ઉપર જણાવેલા સખસો સમાશ્રિત ગણાય છે.

દીપ:—મજીઆરા કુટુંબમાં ‘સહભાગી’ અને ‘સમાશ્રિત’

કોણુ કોણુ થઈ શકે તે ખાસ જાણવાની જરૂર છે.

ઉપર તે બદલ ખુલાસાથી લખવામાં આવેલું છે,

તે સમજીને ખાસ વાંચવા લલામણ કરૂં છું.

સહભાગીઓના હક્ક તથા જવાબદારીઓ.

મજીઆરા કુટુંબની મિલકત ઉપર સહભાગીઓની

મજીઆરી માલકી ગણાય છે, પુરૂષ સહભાગીને જન્મથીજ, અને

સહભાગીની સ્ત્રીને તેના પતિના મરણ પછી આવી માલકી મળે

છે. કોઈ પુરૂષ સહભાગી ગર્ભમાં હોય ત્યારથીજ તે જન્મ્યો છે

એમ સમજવાનું છે.

મજીઆરા કુટુંબની મિલકતને નુકસાન ન થાય તેવી રીતે

કબજો ભોગવટો કરવાને દરેક સહભાગીને હક્ક હોય છે; પરંતુ અમુકજ

આગનો કબજો મેળવવાનો કે ઉપભોગ લેવાનો; કોઈ સહભાગીને

ઠાઠી મૂકવાનો કે બાતલ કરવાનો; મિલકતને નુકસાન કરવાનો;

પોતાની મેજે ગેરકાયદેસર ઉપયોગ કરવાનો; તે મિલકતના સ્વરૂપમાં

કે વાપરવાની રીતમાં ફેરફાર કરવાનો હક્ક કોઈપણ સહભાગીને

વહેંચણી થતાં સુધી હોતો નથી.

દરેક સહભાગીને પોતાના, પોતાની પત્નીના, પોતાના છોકરાંના

તથા જેમનું ભરણપોષણ કરવા તે બંધાએલ હોય તેમના ભરણ-

પોષણનું તથા હંમેશની વર્તણૂક કે સંસ્કાર મારેનું અર્થ, છોકરાંના

શિક્ષણ માટેનું ખર્ચ, પોતાની પુત્રી તથા મજાઆરા કુટુંબની કુંવારી કન્યાઓના લગ્ન માટેનું ખર્ચ, મજાઆરી મિલકતમાંથી (કુટુંબની સ્થિતી અનુસાર) મેળવવાનો હક્ક હોય છે.

દરેક સહભાગીને મજાઆરા કુટુંબની મિલકતમાંનો પોતાનો હિતસંબંધ કાયદેસર મોંઘદલા માટે ગિરો મૂકવાનો કે વેચવાનો હક્ક છે. બક્ષિસથી કે વીલથી પણ આપી દેવાનો હક્ક છે. માત્ર સ્ત્રી સહભાગીને પોતાનો હિતસંબંધ રૂપિયા બાર હજારની રકમ સુધીનો હોય તો ઉપર પ્રમાણે વ્યવસ્થા કરવા હક્ક છે. દરેક સમાન સહભાગીને પોતાનો ભાગ વહેંચણી કરી જીદો કરાવી લેવાનો હક્ક છે.

કોઈ સહભાગી સગીર હોય અને કુટુંબનો કોઈ સખસ દગો કરતો હોય; બેદરકારી કે ઉગાઉ વ્યવસ્થા હોય; સગીરને મજાઆરી મિલકતમાંથી થોડો અગર વધારે બાતલ કરવામાં આવતો હોય; તેના બગણપોષણની દરકાર રાખવામાં આવતી ન હોય અગર કોઈ બીજું બ્યાબબી કારણ હોય તો; અને સગીરના શારીરિક કે આર્થિક દ્રષ્ટિએ લાભનું હોય તો સગીર વતી પણ વહેંચણી કરાવી શકાય છે.

સાધારણ રીતે કોઈ સહભાગીને હિસાબ માંગવાનો કે ખાસ કરાર કરેલો ન હોય તો પોતે કંઈ ખર્ચ કર્યું હોય તેમાં ફાળો માંગવાનો હક્ક નથી, પરંતુ વહેંચણી વખતે મજાઆરી મિલકત કયી કયી છે તે અથવા તેની કિંમત નક્કી કરવા માટે, અગર કોઈ સહભાગીએ મિલકતનો આગવો કબજો કરેલો હોવાના લીધે, કે કપટ કે અવિચારીપણાથી વહિવટ કરેલો હોવાના લીધે, કે પોતે સગીર હોય તે દરમ્યાન કપટ, ભારે બેદરકારી કે ઉગાઉપણાનું વર્તન ચલાવ્યાના લીધે જવાબદારી નક્કી કરવા માટે કોઈપણ સહભાગીને હિસાબ માંગવાનો હક્ક છે.

જે વ્યવહારમાં પોતે ભાગ લે, અગર સ્પષ્ટ સંમતિ આપે તે વ્યવહારથી કુંડુંબની મજાઆરી મિલકત તેમજ વ્યવહાર કરનાર સહભાગીઓ ઉપર જવાબદારી પડે છે.

જે વ્યવહારમાં કોઇ સહભાગી ભાગ ન લે, અગર સ્પષ્ટ સંમતિ ન આપે તે વ્યવહારથી કુંડુંબની મજાઆરી મિલકતમાંના પોતાના હિસ્સા ઉપર કે જાત ઉપર જવાબદારી પડતી નથી.

અવિભક્ત કુંડુંબનો કર્તા.

જે સહભાગી કુંડુંબની મિલકતનો વહિવટ કરી શકે, તથા બીજા સખસો સાથે કુંડુંબના વ્યવહાર ચલાવી શકે તેને 'કર્તા' કહેવામાં આવે છે.

જે અવિભક્ત કુંડુંબ ફક્ત પિતા, માતા તથા પુત્રો મળીને થયેલું હોય તેવા કુંડુંબમાં પિતા કાયદેસર રીતે નાલાયક ન હોય તો, તેને કર્તા તરીકે કામ કરવાનો હક્ક છે.

કોઈ સહભાગી સગીર હોવાથી કે બીજા કારણથી સંમતિ આપવા અસમર્થ હોય ત્યારે એક અથવા વધારે સહભાગી તેવાની સંમતિ લીધા વગર, મજાઆરા કુંડુંબના ફાયદા કે જરૂરિયાત કારણ માટે; કે મજાઆરી મિલકતના ફાયદા માટે, કે કુંડુંબના ભરણપોષણ માટે, કે કુંડુંબની મિલકતના રક્ષણ કે વહિવટ માટે; કે જરૂરી ધર્મક્રિયા માટે, કે સહભાગી તથા સમાશ્રિતોના લગ્ન વિગેરે ધાર્મિક સંસ્કારો માટે જરૂરી વ્યવહાર કરે તો, મજાઆરી મિલકતમાંનો એવા અસમર્થ સહભાગીનો હિતસંબંધ પણ જવાબદાર ગણાય છે.

ટીપ્પણી:—સંમતિ આપવા અસમર્થ સહભાગીની જાત ઉપર કે આગવી મિલકત ઉપર, ઉપરના વ્યવહારથી જવાબદારી પડતી નથી; પરંતુ કોઇ સહભાગીએ ગર્ભિત

સંમતિ આપેલી હોય કે પાછળથી તે વ્યવહાર કબુલ રાખ્યો હોય તો, તેની જાત ઉપર અને મજબૂરી મિલકત-માંના પૌતાના હિસ્સા ઉપર જવાબદારી પડી શકે છે.

ઉપર જણાવેલા વ્યવહારો બદલ 'કર્તા' મજબૂર કુંટુંબ વતી દિવાનીમાં ફરિયાદ કરે અગર કુંટુંબના કર્તા તરીકે તેના ઉપર દિવાનીમાં ફરિયાદ થાય ત્યારે, તે ફરિયાદમાં થયેલાં હુકમનામાં તથા હુકમો અને બજાવણીઓ, તમામ સહભાગીઓને તેઓ તે ફરિયાદમાં જાણે પક્ષકાર હોય તેવી રીતે બંધનકારક ગણાય છે; પરંતુ જો કર્તાએ કપટ, દગલબાજી, કે સામા પક્ષકારને મળી જઈને, કે બીજી અયોગ્ય રીતે તે કામો ચલાવ્યાં હોય તો, બીજા સહભાગીઓને તે બંધનકારક ગણાય નહીં.

કર્તાએ કે કર્તા તરીકે કોઈ સહભાગીએ કપટ કે દગલ બરેલો વ્યવહાર કરેલો હોય તો, તે વ્યવહાર કોઈપણ સહભાગીને રદ કરાવવા હકક છે.

સમાશ્રિતોના હક્ક.

મજબૂર કુંટુંબની મજબૂરી મિલકતમાંથી તમામ સમાશ્રિતોને બરણપોષણ મેળવવાનો અને કુંવારી કન્યાઓને બરણપોષણ ઉપરાંત લગ્નનો ખર્ચ મેળવવાનો હક્ક છે; પરંતુ સમાશ્રિત પત્નીઓ, વિધવાઓ અને રક્ષાઓ ખુદલી રીતે વ્યભિચારની જાહેરી ગુજરતાં હોય તો તેમનો આવો હક્ક રદ થાય છે.

મજબૂર ઘરમાં ઉપરના સમાશ્રિતોને રહેવાનો હક્ક છે.

સમાશ્રિતના બરણપોષણના તથા રહેવા માટે ઘર મેળવવાના હક્કને નીચેનાં કારણોથી બાધ આવતો નથી:—

(ક) મજબૂર કુંટુંબમાં એકજ સહભાગી બાકી રહેલો હોવાના કારણથી, અગર

- (જી) મજીઆરા કુંડુંબની મજીઆરી મિલકત છેલ્લા બાકી રહેલા સહભાગીના વારસને મળવાના કારણથી, અગર
- (ઘ) છેલ્લા બાકી રહેલા સહભાગીએ અગર જે સખસે તે મેળવેલી હોય તેણે બીજા કોઈ સખસને તે સમ્પત્તી મિલકત વગર મોંઘદ્દે આપી દેવાના કારણથી, અગર
- (ઘ) સહભાગીઓની ગેરવર્તણૂકના લીધે મજીઆરા કુંડુંબની મજીઆરી મિલકત સરકાર દાખલ કરવામાં આવ્યાના કારણથી, અગર
- (ઙ) વારસ ન હોવાના લીધે તે મિલકત સરકારમાં જવાના કારણથી; ઉપરનાં કારણો હોય તો પણ સમાશ્રિતોને બરણપોષણ તથા રહેવા માટે ઘર મેળવવાનો હક્ક છે.

બરણપોષણ તથા રહેવા માટે ઘર મેળવવાનો જે હક્ક સમાશ્રિતોને છે તે હક્કથી મજીઆરા કુંડુંબની મજીઆરી મિલકત ઉપર પોતાની મેળે કોઈ જાતનો બોજો ઉત્પન્ન થતો નથી. આવો બોજો વીલથી, કરારથી, કે ન્યાયાધિશીના હુકમનામાથી થઈ શકે છે.

કોઈ સમાશ્રિતના કબજામાં બરણપોષણ કે રહેવા માટે મજીઆરી મિલકત કે તેનો ભાગ હોય, અગર ન્યાયાધિશીના હુકમનામાથી, કે નોંધાયેલા દસ્તાવેજથી, કે સ્વત્વાર્પણથી લેનારને ખબર હોય એવા કોઈ કરારથી બોજો રાખવામાં આવેલો હોય ત્યારે, તે મિલકતના ત્યાર પછી થયેલા કોઈપણ સ્વત્વાર્પણથી સમાશ્રિતના હક્કને બાધ આવતો નથી; પરંતુ કોઈ દેવું કે જવાબદારી વડીલાર્જીત કે કુંડુંબની હોવાના લીધે, કે બીજા કોઈ કારણને લીધે બરણપોષણ કે રહેવા માટે જમ્યા આપવાની જવાબદારી કરતાં શ્રેષ્ઠતા ધરાવતી હોય, કે સમાશ્રિતની સંમતિ હોવાના લીધે, કે બીજા કોઈ કારણને લીધે સ્વત્વાર્પણથી લેનારના હક્ક વિરૂદ્ધ સમાશ્રિતથી વાંધો લઈ ન શકાય એમ હોય, એવે

પ્રસંગે સમાશ્રિતના હક્કના લીધે આવા સ્વત્વાર્પણને બાધ આવતો નથી

વહેંચણી વિષે.

મજીઆરા કુંડુંબની મિલ્કતની વહેંચણી નહીં કરવાનો કરાર કર્યો હોય તો તેવો કરાર નિર્રથક છે, પરંતુ અમુક મુદત સુધી વહેંચણી નહીં કરવાનો કરાર કાયદેસર મોંબદલા માટે કરવામાં આવ્યો હોય તો, તે કરાર જોમણે કર્યો હોય તેમને બંધનકારક છે. તેમના વારસોને આવો કરાર બંધનકારક નથી.

કોઈ સહભાગીને મજીઆરા કુંડુંબની મિલ્કતમાંથી ભાગ લેવાની ઇચ્છા ન હોય તો, તે વહેંચણી દાખલ તે મિલ્કતમાંથી નજીવી વસ્તુ લે, અગર પોતાના ભાગ ઉપરથી હાથ ઉઠાવી લે, અગર પોતાનો ભાગ એક અથવા વધારે સહભાગીને બીજા સહ-ભાગીની સંમતિથી આપી દે એટલે તે મજીઆરામાંથી ભુદો થયો છે એમ ગણાય છે.

કોઈ સહભાગી પરધર્મ સ્વીકારે તો તે સ્વીકારે તે તારીખથી, અગર જો કોઈ ઐહિક નિબંધ પ્રમાણે લગ્ન કરે તો લગ્નની તારીખથી, તે સહભાગી મજીઆરા કુંડુંબમાંથી ભુદો થયો છે એમ ગણાય છે.

મજીઆરા કુંડુંબની મિલ્કતની વહેંચણી નીચેના ધોરણો પ્રમાણે થાય છે:—

- (૧) વહેંચણી શાખા દીઠ સરખે ભાગે કરવી;
- (૨) દરેક શાખામાંના સહભાગીઓ વચ્ચે વહેંચણી માથા દીઠ સરખે ભાગે કરવી;

અપવાદ:—દત્તક પિતાને દત્તવિધાન થયા પછી પોતાની પરણેલી

ત્રીથી પુત્ર (ઔરસ પુત્ર) થાય તો, એવા પુત્રને જે ભાગ મહે તેનો ચોથો ભાગ દત્તક પુત્રને મળે છે.

(૩) વિધવાને જે પુત્ર હોય તો, એક પુત્રને જેટલો ભાગ મળે તેટલો વિધવાને મળે છે, પણ જે પુત્ર ન હોય તો, તેના પતિને જે ભાગ મળત તે ભાગ જેટલો ભાગ મળે છે. (જે પુત્ર ન હોય અને એકથી વધારે વિધવાઓ હોય તો, તેમને બધાને મળીને તેમના પતિનો ભાગ મહે છે.)

(૪) પતિ અને સંતાન વચ્ચે વહેંચણી થતી હોય તો, પત્નીને પુત્ર જીવતો હોય તો પુત્ર જેટલો, અને ન જીવતો હોય તો પૌત્ર જેટલો, અને પુત્ર કે પૌત્ર જીવતો ન હોય તો પ્રપૌત્ર જેટલો ભાગ મહે છે. (સંતાનમાં સાવકા સંતાનના સમાવેશ થાય છે.) (કાંઈ પુરૂષને વધારે પત્નીઓ હોય તો દરેકને ઉપર પ્રમાણે ભાગ મહે છે.) પત્ની પોતે થઈને વહેંચણી કરાવી શકતી નથી.

(૫) કુંવારી પુત્રીને, પિતા જીવતા ન હોય તો તેનો ભાઈ હોય અગર હોત તો તે ભાઈને જે ભાગ મળત તેનો ચોથો ભાગ ભરણુપોષણ તથા લગ્નખર્ચના બદલામાં લેવાનો હક્ક હોય છે મિલકતમાંથી ભાગ જીદો ન પાડી આપતાં તે ભાગની બજારભાવે જે કિંમત થાય તે રકમ આપવા કર્તાને કે બીજા સહભાગીઓને અધિકાર હોય છે. કુંવારી કન્યાને ઉપર પ્રમાણે ભાગ મળે તો પછી તેને ભરણુપોષણ તથા લગ્ન ખર્ચ મળે નહીં.

મજીઆરા કુટુંબની મિલકતની વહેંચણી ઉપરના ધોરણે થાય છે. સ્ત્રીઓ જે વહેંચણી વખતે વ્યભિચારી વર્તણુકવાળી હોય તો તેમને ભાગ મળતો નથી.

પિતાએ જે પોતાના તથા પુત્રોના ભાગ વહેંચણી કરી જીદા

પાડ્યા હોય, અને તે વહેંચણી કરવામાં પિતાએ પક્ષપાત કર્યા વગર યોગ્ય વહેંચણી કરી હોય તો પુત્રોની સંમતિ હોય કે ન હોય તો પણ, તેવી વહેંચણી પિતા તથા પુત્રોને બંધનકારક ગણાય છે.

વહેંચણી વખતે કોઈ સહભાગી ગર્ભમાં હોય, અગર કોઈ સહભાગી પરાગંદા થયેલા હોઈ વહેંચણી પછી પાછો આવ્યેહોવા અને તે પોતાનો ભાગ માગે તો, મજબૂરી મિલકતમાંથી જેમને ભાગ મળ્યા હોય તેમણે પોતપોતાના ભાગના પ્રમાણમાં તે સહભાગીનો હિસ્સો પૂરો કરી આપવો જોઈએ.

વહેંચણી થયા પછી ગર્ભ રહી જન્મેલા કોઈ સહભાગીને ફરી વહેંચણી કરાવવા હક્ક હોતો નથી. તેને માત્ર તેના પિતાના તથા તેનો પિતા જે સહભાગી સાથે જુદો થયો ન હાય, અથવા સંસૃષ્ટ થયો હોય તેના હિસ્સામાંજ માત્ર હક્ક મળે છે.

કોઈ સખસ જન્મથીજ અપુરૂ કે બ્રાંતચિત્ત હોય, અગર કંટાળો ઉપજવે એવા એપી અને અસાધ્ય રોગથી પીડાતો હોય તે વહેંચણી થયા પછી દોષ રહિત થાય તો, દોષ રહિત થતી વખતે જીવ સહભાગીઓના હાથમાં જે વહેંચાયેલી મિલકત હોય તેમાંથી પોતાનો યોગ્ય ભાગ માંગવાનો તેને હક્ક છે.

કોઈ સહભાગીની ગેરહાજરીમાં વહેંચણી કરવામાં આવી હોય, પણ જો તેવી વહેંચણી કરવામાં તે સહભાગીનું હિત સચવાય એવી થાય કાળજીથી તથા કાયદેસર રીતે કરવામાં આવી રહતી એવું સાબિત કરવામાં આવે તો, વહેંચણી રદ થઈ શકતી નથી.

કોઈ સહભાગી સગીર હોય તે વખતે વહેંચણી કરેલી હોય અને વહેંચણી વ્યાજબી રીતે કરી હોય તથા સગીરના વતી કોઈ સખસ યોગ્ય પ્રતિનિધિ તરીકે શુદ્ધચુદ્ધિથી તથા સગીરનું હિત સચવાય તેવી રીતે વતર્યા હોય એવું સાબિત કરવામાં આવે તો પછી વહેંચણી રદ થઈ શકતી નથી.

કોઈ રાજ્યમાન કરાર કે હુકમનામું જે કારણોને લેઈ રદ થઈ શકે તે કારણો હોય તો વહેંચણી પણ રદ થઈ શકે છે.

વહેંચણી વખતે જે મજાારી મિલકત હોય તે મિલકતમાંથીજ સહભાગીઓને ભાગ મળે છે. જુદા જુદા સહભાગીઓ માટે થએલા ખર્ચનો વિચાર કરવામાં આવતો નથી.

કોઈ સહભાગીને મિલકતનો વાપર કરવામાં આતલ કર્યો હોય તો, તે મિલકતનું જેટલું ઉત્પન્ન આવેલું હોય તે તેને પોતાના ભાગ ઉપરાંત પોતાના ભાગ પ્રમાણે મળી શકે છે.

કોઈ સહભાગીએ મિલકતની અદરતકર કે ઊંચાપત કરી હોય, કે કોઈ મિલકતનો ભાગ ભારે ગેરવ્યાજબી રીતે લઈ લીધો હોય, કે કપટ કયું હોય, કે ખેદરકારીભરેલું ઉડાઉપણું કે નિષ્કાળજીપણું કયું હોય તો, તે કારણથી મિલકતમાં ઘટાડો થયો હોય તો તેટલી રકમ તે સહભાગીથી પૂરી કરાવી લેવી જોઈએ.

મજાારી મિલકત સ્વાભાવિક સ્વરૂપને લીધે ભાગ પડી શકે તેવી ન હોય, જેવી કે ગોચરો, જવા આવવાના માર્ગો, કુવા, તળાવો, કુટુંબનું દેવાલય, વિગેરે, આવી મિલકત વહેંચી શકાતી નથી; પરંતુ તે મિલકતનો બધા સહભાગીઓ ઉપભોગ કરી શકે.

વંશપરંપરાના વતન કે વૃત્તિ જેવી મિલકતની વહેંચણી ભાગ પ્રમાણે ઉત્પન્ન આવે તે વહેંચી લેવાનું, કે વારા નક્કી કરી તે મુજબ ભોગવટો કરવાનું ઠરાવોને કરી શકાય છે.

જાત ઉપભોગની વસ્તુઓ, જેવી કે લુગડા, વાહન, ઘોડા, ધરેણ્યાં વિગેરે કોઈ સહભાગી આવી મિલકતનો ખાસ ઉપભોગ કરતો હોય તો તેવી મિલકત તેને પોતાના ભાગ પેટે રાખવાનો હક હોય છે. માત્ર તે મિલકતની કિંમત તેને મળવાના ભાગ કરતાં વધારે કિંમતની ન હોવી જોઈએ. આવી મિલકતનો કોઈ સહભાગી ખાસ ઉપભોગ કરતો ન હોય, અગર કોઈ સહભાગી ખાસ ઉપભોગ

કરતો હોય પણ તેને મળવાના ભાગ કરતાં તે મિલકતની કિંમત વધારે હોય, અને તેના ભાગ થઇ શકે તેમ ન હોય, અગર તે મિલકત નાહની હોય કે જેથી તેના ભાગ પડે તેમ ન હોય તો, તેવી મિલકત વેચી દેઇ કિંમત વહેંચી લેવી જોઇએ.

વડિલોપાજીત દેવું હોય, અને જેની જવાબદારી મજાઆરા કુંડુંબ ઉપર પડતી હોય, અગર મજાઆરા કુંડુંબના લીધેનું દેવું હોય, અગર સમાશ્રિતોના ભરણપોષણ અગર સહભાગી કે સમાશ્રિતોના લભ, સંસ્કારો કે જરૂરની ધર્મિક્રિયાઓ માટેની જવાબદારીઓ પૂરી પાડવા માટે મજાઆરી મિલકતનો કોઇ ભાગ અગર તેનું ઉત્પન્ન જીદું કાઢવું જોઇએ, કે સહભાગીઓના ભાગના પ્રમાણામ તેવી જવાબદારીઓ વહેંચી લેવી જોઇએ.

ટીપ્સ:—આવી જવાબદારીઓ જે માણસ પ્રત્યે હોય તેની સંમતિ વગર ઉપર પ્રમાણે વ્યવસ્થા કરી હોય તે તેને બંધનકર્તા નથી.

કોઇ સહભાગીએ બીજા સહભાગીઓની સંમતિથી મજાઆરી મિલકતમાંની કોઇ મિલકત પોતાના આગવા કબજામાં રાખી હોય અને સુધારી હોય તો, તે મિલકત પોતાના ભાગ તરીકે રાખવા તેને હક્ક છે. પરંતુ જો તે સહભાગીએ સુધારો પોતાની આગવી મિલકતમાંથી કર્યો હોય, પણ સુધારો કર્યો હોય તે પહેલાંથીજ તે મિલકત તે સહભાગીને મળવાના ભાગ કરતાં વધારે કિંમતની હોય, અથવા સુધારો મજાઆરી મિલકતમાંથી કર્યો હોય, અને સુધારા વધારા સાથેની તે મિલકતની કિંમત તેને મળવાના ભાગ કરતાં મોટી હોય તો, તેણે તે વધારા બદલની કિંમત બીજા સહભાગીઓને આપવી પડે છે.

કોઈ સહભાગીએ બીજા સહભાગીઓની મરજી વિરૂધ્ધ કોઇ મિલકત કબજામાં રાખી હોય, અને પોતાની આગવી મિલકતથી સુધારી હોય તો, સુધારેલી મિલકતમાંથી તથા તે સહભાગીનો

કચળે હોય તે દરમ્યાન જે ઉત્પન્ન આવેલું હોય તે દરેક સહભાગીને તેના ભાગ પ્રમાણે મળવા હક્ક છે.

મજૂઆરા કુંડુંબની મજૂઆરી મિલ્કત પૈકી કોઇ સ્થાવર મિલ્કત કોઇ ત્રાહિત સખસ બથાવી પડ્યો હોય અને કોઈ સહભાગીએ બીજા સહભાગીઓની સંમતિથી, તથા મજૂઆરી મિલ્કતની કે બીજા કોઈ પણ સહભાગીની મદદ વગર તે પાછી મેળવી હોય તો, જે મિલ્કત મેળવી હોય તે મિલ્કતનો ચાથો ભાગ તે પાછી મેળવનાર સહભાગીને ગુદો કાઢી આપી બાકીનો ભાગ મજૂઆરી મિલ્કતની માફક તે મિલ્કત પાછી મેળવનાર સહભાગી અને પાકીના સહભાગીઓ વચ્ચે વહેંચી લેવો જોઈએ. જે જંગમ મિલ્કત કોઇ ત્રાહિત માણસ બથાવી પડ્યો હોય અને કોઈ સહભાગી બીજા સહભાગીઓની સંમતિ વગર પાછી મેળવે તો પણ તેવી જંગમ મિલ્કતના પણ ઉપર પ્રમાણે ભાગ પડે છે.

વહેંચણી માટે દાવો કરવો હોય તો મજૂઆરા કુંડુંબની તમામ મજૂઆરી મિલ્કત દાવામાં બતાવવી જોઈએ. પણ જે કોઈ મિલ્કત, ન્યાયાધિશીની હકૂમતમાં ન હોય, અગર કોઇ ત્રાહિત સખસના કબજામાં ગીરો કે બીજા હક્કથી હોય, અગર તે મિલ્કત એકલા તે મજૂઆરા કુંડુંબની માલકીની ન હોય પણ તેમાં ત્રાહિત સખસોનો મજૂઆરો કે પંત્યાળાનો હક્ક હોય, અગર જે ઉપરથી વાદી પોતાનો હક્ક છોડી દે અને બીજા સહભાગીઓ તેમાં વાંધો ન લેતા હોય, અગર દાવામાં તે દાખલ નહીં કરવા વ્યાજબી કારણ હોય તો દાવામાં તે મિલ્કત દાખલ કરવાની જરૂર નથી.

કોઈ સહભાગી વહેંચણી માટે દાવો કરે ત્યારે, તેણે પોતાના કબજાની મજૂઆરી મિલ્કત તથા તે મિલ્કતથી મેળવેલ બીજી મિલ્કત દાવામાં બતાવવી જોઈએ.

મજાઆરા કુટુંબના સહભાગીઓનું ભોજન, ધર્મક્રિયા અને રહેવાનું જીવન હોય; અગર મજાઆરી મિલકતનો અગર તેના ભાગનો કબજો આગવોઆગવો હોય; અગર મુલકી ખાતામાં જીવન જીવન ભાગ ચઢાવી લીધા હોય; અગર જે તે સહભાગીએ જીવન લહેણદેણ કે મિલકતના આગવા વ્યવહાર કર્યા હોય; અગર સહભાગીઓએ અરસપરસ મિલકત બક્ષિસ આપી હોય, કે જમીન થયા હોય, કે વેપાર કર્યો હોય કે મજાઆરી મિલકતનો વ્યવહાર કર્યો હોય; આવી આવી વાતો વહેંચણી થઈ ગયાના પુરાવા તરીકે ગણાય છે; પરંતુ વહેંચણી થઈ નથી એવું સામે પક્ષ બીજો પુરાવો આપી સાબીત કરી શકે.

દત્તક વિષે.

જેને સંતાન ન હોય, તથા જે અબુદ્ધ અગર બ્રાંતચિત્ત ન હોય એવો કોઈપણ સમજણી ઉંમરનો સખસ એકી વખતે દત્તક એકજ દત્તક પુત્ર લઈ શકે છે. (દત્તક લેતી વખતે જે દત્તક લેનારની પત્ની અથવા તેના સંતાનની વિધવા ગર્ભવતી હોય અગર દત્તક લેનારનું સંતાન જન્મથીજ અબુદ્ધ કે બ્રાંતચિત્ત હોય અથવા કંટાળો ઉપજાવે એવા ચેપી અને અસાધ્ય રોગથી પીડાતું હોય, અથવા સંન્યાસી હોય તો, તેને તે વખતે સંતાન છે એમ સમજવું નહીં.)

સંન્યાસી શિવાયનો કોઈપણ પુરૂષ પછી તે કુંવારો, વિધુર કે કંટાળો ઉપજાવે એવા ચેપી અને અસાધ્ય રોગથી પીડાતો હોય તો પણ તેને દત્તક પુત્ર લેવાનો અધિકાર છે.

સ્ત્રીને પોતાના પતિના મારેજ દત્તક પુત્ર લેવા હક્ક છે; પોતાના મારે દત્તક લેવા હક્ક નથી.

ટીપ્પણી:—નાયક જ્ઞાતિમાં કુંવારી છોકરીને દત્તક લેઈ શકાય છે, પણ તેમાં કંઈ અનીતિની શરત ન હોવી જોઈએ.

સધવા સ્ત્રી પોતાના ધણીની સંમતિથી દત્તક લેઈ શકે પણ જો તેનો ધણી સંન્યાસી, કે કાયમનો અશુદ્ધ કે શ્રાંતચિત્ત હોય તો સંમતિની જરૂર નથી.

વિધવા સ્ત્રીને તેના ધણીએ નોંધેલા દસ્તાવેજથી દત્તક લેવાની ખાસ મનાઈ ન કરેલી હોય તો, વિધવા સ્ત્રી તેના પતિના મારે દત્તક લઈ શકે છે. તેનો પતિ મજબૂર કુટુંબમાં મરણ પામેલો હોય તો પણ દત્તક લેવા વાંધો નથી.

વિધવાને તેના પતિની આજ્ઞા થઈ હોય કે સંમતિ હોય તો પણ વિધવાની મરજી હોય તોજ અને તેની મરજીમાં આવે ત્યારે તે દત્તક લેઈ શકે છે.

અમુક પુત્રનેજ દત્તક લેવો એવી શરતે વિધવાના પતિએ સંમતિ આપી હોય તો, વિધવાએ તેના પતિનો ઉદ્દેશ મર્યાદા ન થાય તેવી રીતે દત્તક લેવો જોઈએ.

મૈયત પતિની પાછળ વધારે વિધવાઓ હોય તો, જે વિધવા પ્રથમ પરણેલી હોય તેને દત્તક લેવાનો અધિકાર છે. જો આવી વિધવા બીજી વિધવાને દત્તક લેવા સંમતિ આપે તો બીજી વિધવા દત્તક લેઈ શકે છે. પતિએ પોતાની પાછળ અમુક સ્ત્રીએજ દત્તક લેવો એવો અધિકાર આપ્યો હોય તો માત્ર તે સ્ત્રીજ દત્તક લેઈ શકે. પ્રથમ પરણેલી વિધવા જો કાયમની અશુદ્ધ કે શ્રાંતચિત્ત હોય તો તેના પછીની પરણેલી વિધવાને દત્તક લેવાનો અધિકાર છે.

કોઈ સખસની મિલકત તેના મરણ પછી તેની વિધવાને,

કે તેની માતા શિવાયના ખીજા વારસને વારસાધના હકથી મળે તો પછી તેની માતાને દત્તક લેવાનો અધિકાર કાયમને માટે બંધ થાય છે.

પતિની મિલકત ઉપર વિધવા અગર સહવિધવા શિવાય ખીજા કોઇ સખસનો હક્ક ઉત્પન્ન થયો હોય તો, જે સખસનો હક્ક ઉત્પન્ન થયો તે સખસની રૂપે સંમતિ વગર વિધવાને તેના સખસના હક્કને બાધ આવે તેવી રીતે દત્તક લેવા અધિકાર નથી. દત્તક લેતાં પહેલાં અગર દત્તક લેતી વખતે સંમતિ લેવી જોઈએ. સંમતિ દીધા વગર દત્તક લેવામાં આવે અને દત્તક પાછળથી કબુલ રાખવામાં આવે તો પણ તે દત્તક કાયદેસર ગણાય નહીં વિધવા સગીર હોય એટલાજ કારણથી તેને આવી રીતે દત્તક લેવા વાંધો નથી.

જનક (સગા) પિતાને પોતાના પુત્રને દત્તક આપવાનો અધિકાર છે.

જો પુત્રનો સગો બાપ હુયાત હોય તો તેની સંમતિ હોય તો, અગર તે સંન્યાસી, કે અબુદ્ધ કે બ્રાંતચિત્ત હોવાથી સંમતિ આપવા નાલાયક હોય તો; અગર તે મૈયત હોય કે મૈયત થયાનું કાયદા પ્રમાણે અનુમાન થતું હોય તો સગી માતા દત્તક આપી શકે છે. પરંતુ જો સગા બાપે મૈયત થતાં પહેલાં અથવા સંમતિ આપવા નાલાયક થતાં પહેલાં દત્તક આપવા મના કરી હોય તો પછી સગી માતાને દત્તક આપવા અધિકાર નથી.

સગા બાપ કે માતાએ ધર્મ બદલ્યો હોય તો પણ દત્તક આપવાનો તેમને અધિકાર રહે છે.

દત્તક આપવાનો અધિકાર ખીજાને સોંપી શકાતો નથી, પણ જો દત્તક આપવાનો અધિરાર હોય તે સખસ દત્તક આપવાની વિધિ કરવાનો અધિકાર ખીજા કોઇને સોંપે તેમાં હરકત નથી.

દત્તક આપવાના અધિકાર ઉપર પ્રમાણે છે, પણ સમજણી ઉંમરના સખસને તેની મરણ વિરૂદ્ધ દત્તક આપવા કોઈને પણ અધિકાર નથી.

પુત્ર તરીકે કરવાની ધર્મક્રિયા માટે, કે વારસાઈ હજી ધારણ કરવા માટે જે પુરૂષ નાલાયક હોય, અગર એકવાર દત્તક લેવાયેલો હોય, કે માતા પિતા વિનાનો હોય તે પુરૂષ દત્તક પુત્ર થવાને નાલાયક છે. એકજ પુરૂષ એકી વખતે બે સખસોનો દત્તક પુત્ર થઈ શકે નહીં.

દત્તક થનાર પુત્ર બીજી રીતે લાયક હોય તો, તે મમે તે ઉમ્મરનો હોય, પરણેલો હોય, છોકરાંવાળો હોય, કે તેના સગા આપનો મોટો પુત્ર હોય, કે એકનો એક પુત્ર હોય તો પણ દત્તક થવા નાલાયક નથી.

દત્તક પુત્ર લેવામાં પુત્રનું પ્રત્યક્ષ દાન, તથા પ્રત્યક્ષ સ્વીકાર અને દત્તવિધાન આજત નોંધેલો દસ્તાવેજ કરવોજ જોઈએ. તે દસ્તાવેજમાં દત્તક લેનાર અને આપનારની સહી અને બે સાક્ષીઓ કરાવવી જોઈએ.

એક વાર દત્તવિધાન પૂર્ણ અને કાયદેસર થાય એટલે તે પછી તે રદ કરી શકાતું નથી, તેમજ તેનો અમલ મુલતબી રાખી શકાતો નથી.

દત્તક પુત્ર લીધા પછી દત્તક પિતાને પુત્ર થાય તો તેવા પુત્રને જે ભાગ મળે તેનો ચોથો ભાગ દત્તક પુત્રને મળે છે.

કોઈ સખસને ફક્ત એકજ પુત્ર હોય તો તેના ઉપરનો પોતાનો પુત્ર તરીકેનો હજી કાયમ રાખ્યા બદલ દત્તવિધાનના લેખમાં ખાસ કરાર કરી તેવા પુત્રને તેનો સગો બાપ કોઈ પણ સખસને અને તેની સગી માતા તેના સગા કાકા કે સગા કાકાની વિધવાને

દત્તક આપી શકે છે. આવા દત્તક પુત્રને ‘દ્વાયમુખ્યાયણુ’ કહે છે. આવી રીતે થયેલા દત્તક પુત્રને તેના જનક તેમજ દત્તક કુટુંબમાં સર્વ હક તથા જવાબદારીઓ હોય છે.

દ્વાયમુખ્યાયણુ દત્તક થયા પછી જો તેના સગા બાપને સંતાન થાય તો તેવા સંતાનને જેટલી મિલકત મળે તેનાથી અડધી મિલકત દ્વાયમુખ્યાયણુ દત્તકને મળે છે. જો દત્તક પિતાને સંતાન થાય તો, દત્તક પુત્રને જેટલો ભાગ મળી શકે તેનો અડધો ભાગ દ્વાયમુખ્યાયણુને મળે છે. સગા બાપ અને દત્તક બાપ બન્નેને જો સંતાન થાય તો દ્વાયમુખ્યાયણુ દત્તકને ફક્ત દત્તક પિતાના કુટુંબમાં દત્તકપુત્ર જેટલો હક મળે છે.

દત્તક નહીં લેવા કે લેવાનું તહકુમ રાખવા બાબતનો કરાર નિરર્થક છે.

લગ્ન વિષે.

પરણ્યાર છોકરી સગીર હોય તો તેને પરણાવવાનો હકક પિતાનો, તેના અભાવે પિતાના પિતાનો, તેના અભાવે સજ્ઞાન સગા ભાઈનો, તેના અભાવે સગી માતાનો, તેના અભાવે પિતાના કુટુંબના છેક નજીકના પિત્રાઈનો, તેના અભાવે માતાના બાપનો, તેના અભાવે મામાનો, તેના અભાવે માતાના બાપનો કુટુંબનો છેક નજીકનો પિત્રાઈ અને તેના અભાવે ન્યાયાધિશીને છે. ઉપર જણાવેલા હકવાળા સખસે લગ્ન ન કરાવ્યું હોય તો પણ લગ્ન થઈ ચૂક્યું હોય તો પછી તે લગ્ન નિરર્થક થતું નથી.

વિવાહહોમ અને સપ્તપદી આ બે વિધિ લગ્નમાં કરવીજ જોઈએ.

જો પતિ પાસે બીજું કંઈ સાધન ન હોય અને પોતાનું તથા પોતાના કુટુંબનું ભરણપોષણ, જરૂરી ધર્મક્રિયા કે બ્યાધિ

દિવારણ માટે, અગર પૈસા આપવાની અશક્તિના લીધે કેદમાંથી છૂટવા માટે, અગર એવાજ બીજા જરૂરીયાત કારણ માટે તે તેની પત્નીના સ્ત્રીધનનો ઉપયોગ કરી શકે છે.

આ કારણોસર ઉપયોગમાં લીધેલું અગર પત્નીએ ખુશીથી આપેલું સ્ત્રીધન જો પતિ, પત્નીની કસૂર શિવાય તેનો ત્યાગ કરે નહીં. કે અશ્રદ્ધા બતાવે નહીં, કે તેનું બરણપોષણ કરવા ના પાડે નહીં તો, તેનું સ્ત્રીધન પાછું આપવા પતિ બંધાયેલો નથી.

પતિવ્રતા પત્નીને તેના પતિની આર્થિક સ્થિતિ મુજબ બરણ-પોષણ મળવા હક છે. બ્યજિયારિણી પત્ની જો તેવી વર્તણૂક છોડી દે તો પ્રાણરક્ષણ જેટલું બરણપોષણ મેળવવા તેને હક છે.

યોગ્ય કારણ વગર પતિની રજા શિવાય પત્ની જુદી રહે તો બરણપોષણ મેળવવા તેને હક નથી.

પતિથી જુદી રહેવા બ્યાજખી કારણ હોય, અગર બ્યાજખી કારણ શિવાય પતિ પત્નીનો ત્યાગ કરે તો, પત્નીને પતિની ઉપજમાંથી (૧૬) ત્રીજા ભાગ સુધી બરણપોષણ મળી શકે છે.

જો પતિએ પોતાની પત્ની નિરાશ્રિત થાય એવી રીતે પોતાની મિલકત અક્ષિસથી કે વીણથી આપી દીધી હોય તો પણ પત્નીના બરણપોષણની જવાબદારી તે મિલકત ઉપર રહે છે.

લગ્ન કરાવનાર પુરોહિત (ગોર) લગ્ન કરાવતી વખતે વધૂ કે વર પાસે જે જરૂરના મંત્રોનો ઉચ્ચાર કરાવે તે, તેમજ વિવાહહોમ, તથા સપ્તસદી વખતે જે જરૂરના મંત્રો બણે તેનો અર્થ વધૂ તથા વરને તેઓ જે ભાષા સમજતા હોય અગર જે ભાષા તેમની જ્ઞાતિમાં ચાલતી હોય તે ભાષામાં સમજાવવો જોઈએ. આ પ્રમાણે કરવામાં પુરોહિત (ગોર) કસૂર કરે તો રૂ. ૫૦) સુધી તેને દંડ થાય છે. આવી દરિયાદ વધૂ, વર, તેમના

સંબંધી પૈકી કોઈ પણ સખસ, કે સરકારે જે અમલદારની નિમણૂક કરી હોય તે કરી શકે છે. આવા ગુન્હા માંડીવાળી શકાતા નથી દુકાણુમાં રાજનામું થઈ શકતું નથી.

પુનર્જન વિષે.

‘પુનર્જન’ એટલે હિંદુ વિધવા સાથે હિંદુ પુરુષનું લગ્ન.

સોળ વર્ષ પુરાં થયાં હોય, અગર પતિસંભોગ થયો હોય તેવી વિધવા કોઈની પણ સંમતિ લીધા વગર પુનર્જન કરી શકે છે.

સોળ વર્ષ પુરાં થયાં ન હોય, અગર પતિસંભોગ થયો ન હોય તેવી વિધવાએ કે તેવી વિધવા સાથે પુનર્જન કરવું હોય તો પિતા, તેના અભાવે પિતામહ, તેના અભાવે સગી માતા, તેના અભાવે એકવીસ વર્ષ પુરાં થયાં હોય તેવો મોટો સગો ભાઈ, તેના અભાવે તે વિધવા જે એકવીસ વર્ષથી વધારે ઉંમરના સગા સાથે રહેતી હોય તે, અને તેના પણ અભાવે સરકારથી રખતોવખત જેને અધિકાર આપવામાં આવે તે સખસની સંમતિ મેળવવી જોઈએ.

આવી રીતે સંમતિ મેળવ્યા વગર પુનર્જન થાય તો પતિસંભોગ થયો ન હોયતો પ્રાંત ન્યાયાધિશી તરફ, જેની સંમતિ પુનર્જન કરવા લેવી જોઈએ એમ ઉપર બતાવ્યું છે તેવો સખસ પુનર્જન રદ કરાવી લેવા ફરિયાદ કરી શકે છે, આવી ફરિયાદ પુનર્જન થયાની તારીખથી છ માસની અંદર કરવી જોઈએ. આવી રીતે ફરિયાદનો નિકાલ થતાં પહેલાં જે વિધવાનું પુનર્જન રદ કરવા માગણી હોય તે વિધવાને સોળ વર્ષ પુરાં થઈ જાય તો પછી તેવી વિધવાની સંમતિ વગર ફરિયાદનું કામ આગળ ચાલે નહીં. પ્રાંત ન્યાયાધિશી કામ કરી વરિષ્ટ ન્યાયાધિશીની મંજૂરી માટે કામ મોકલે છે અને વરિષ્ટ ન્યાયાધિશી હુકમ કરે તે પ્રમાણે કામનો નિકાલ થાય છે.

ઉપર મુજબ સંમતિ મેળવ્યા બગર પુનર્લગ્ન કરનાર, તથા તેમાં જાણીજોડને મદદ કરનારને એક વર્ષ સુધીની ગમે તે પ્રકારની કેદની, અથવા દંડની અથવા બંને શિક્ષા થાય છે. વધારામાં ફોજદારી નિબંધ મુજબ ગુન્હો થતો હોય તો તે નિબંધ મુજબ પણ શિક્ષા થવાને આથી વાંધો આવતો નથી. આવી ફરિયાદ હકૂમતવાલા પહેલા વર્ગની ફોજદારી ન્યાયાધિશીમાં ચાલે છે અને જે સખસ પુનર્લગ્ન કરાવી શકે તેણેજ પુનર્લગ્ન થયાથી ચાર માસમાંજ ફરિયાદ કરવી જોઈએ. બીજાથી ફરિયાદ કરી શકાતી નથી. આવી ફરિયાદ માંડીવાળી શકાતી નથી.

જે સખસ પુનર્લગ્ન કરાવી શકે તેની સંમતિ લખતેજ પુનર્લગ્ન થયેલું છે એમ કાયદો માને છે; સંમતિ મેળવવામાં આવેલી નહોતી એમ ફરિયાદીએ સાબીત કરવું પડે છે.

બાળલગ્ન પ્રતિબંધક નિબંધ વિષે

બાળલગ્ન નિબંધ મુજબ ‘અજ્ઞાન’ એટલે છોકરી હોય તો જેની ઉંમરનાં ચૌદ વર્ષ પૂરાં ન થયાં હોય એવી; અથવા છોકરો હોય તો અઠાર વર્ષ પૂરાં ન થયાં હોય એવો.

‘બાળલગ્ન’ એટલે અજ્ઞાન વધૂનું, અથવા અજ્ઞાન વરનું અથવા વધૂવરનું લગ્ન.

કોઈ માણસને પોતાની અજ્ઞાન કન્યા, અથવા પુત્રનું અથવા જે અજ્ઞાન છોકરી અથવા છોકરાનો પાલક હોય તે છોકરી અથવા છોકરાનું લગ્ન કરવું હોય, તો તેણે જે તાલુકામાં તે રહેતો હોય અથવા સદર લગ્ન જે તાલુકામાં કરવાનો તેનો વિચાર હોય, તે તાલુકાના ન્યાયાધિશી તરફ એવું લગ્ન કરવાની પરવાનગી મળવા અરજી ત્રણ રૂપીઆના ન્યાયાધિશીની લાગતના કાગળ ઉપર કરવી જોઈએ.

ખુલાસો:—વધૂ અગર વર બંને અજ્ઞાન હોય તેવે પ્રસંગે બંનેને પક્ષકારો ભેગી અરજી કરે તો હરકત નથી.

અરજીમાં નીચે પ્રમાણે હકીકત લખવી જોઈએ:—

- (૧) મુકરર કરેલાં વધૂ વરોનાં નામ, ઉંમર તથા જ્ઞાતી;
- (૨) વધૂવરોનાં બાપનાં નામ, અગર બાપ ન હોય તો બીજાં પાલકોનાં નામ;
- (૩) લગ્નની મિતિ, તથા સ્થળ; અને
- (૪) મુકરર કર્યા પ્રમાણે લગ્ન ન થાયતો આવનારી અડચણોની ખુલાસાવાર હકીકત.

આવી રીતે અરજી ન્યાયાધિશીમાં આપેથી પંદર દિવસની અંદરની એક તારીખ ન્યાયાધિશી નીમશે, અને અરજદારની જ્ઞાતીના

ત્રણ સદમહરથોને એસેસર નીમશે અને ન્યાયાધિશી તેઓને મુદતના દિવસે બોલાવવા તજવીજ કરશે.

મુદતના દિવસે હાજર હશે તે એસેસરોની મદદથી ન્યાયાધિશી કામ ચલાવશે, અને અરજદારનો પુરાવો બેઠ કામનો નિકાલ તેજ દિવસે કરશે.

ન્યાયાધિશ તથા હાજર હોય તે સર્વ એસેસરો અગર તેમાંના બે એસેસરોની એવી ખાત્રી થાય કે સદર લગ્ન મુકરર કરેલી મિતિએ થશે નહીં તો:—

તે બન્ને વધૂ વરોનું, અગર તેમાંના કોઈ એકનું, સજાન થયે એક વર્ષની અંદર અગર સમુળગ્ન લગ્ન થવાનો સંભવ નથી, અથવા પરણાવનાર માતાપિ કે વાલી વયોવૃદ્ધતાથી, અથવા રોગગ્રસ્ત હોવાથી જે છોકરીને તે પરણાવનાર હોય તેની અજ્ઞાન સ્થિતિ પૂરી થતાં સુધી તે જીવતો રહેવાનો સંભવ ન હોય, અને તે છોકરીનો તેના વગર ખીજે લાયક ધસમ પાલન કરવા અરખો ન હોય, અથવા એવાજ પ્રકારની ખીજ જરૂરીયાત અડચણો થશે એમ લાગે તો ન્યાયાધિશી તરફથી લગ્ન કરવાની લેખી પરવાનગી મળશે. પરવાનગી મળે તો હંડ થતો નથી.

આ પ્રમાણેની ચોકસીમાં વર અગર વધૂને શારીરિક તપાસ માટે, અને વધૂને ખીજ કોઈપણ તપાસના માટે હાજર રાખવા હુકમ થતો નથી.

ન્યાયાધિશ તથા હાજર હોય તે એસેસરોમાંના બધાનો અગર બેનો મતબેદ થાય તો કામ પ્રાંત ન્યાયાધિશ તરફ પોતાના અભિપ્રાય સાથે ન્યાયાધિશ મોકલે છે. આવી રીતે કામ પ્રાંત ન્યાયાધિશીમાં જાય એટલે આઠ દિવસની અંદર તેઓ જે તે નિકાલ કરે છે. પરવાનગી આપવા તેમનો અભિપ્રાય થાય તો પોતાની સહી શિક્ષાવાળો લેખી પરવાનગી આપે છે.

જે બાળલગ્નને પરવાનગી મળેલી નથી તેવું બાળલગ્ન કરશે, અગર એવા બાળલગ્નને બાણીબુઝને મદદગારી કરશે તે દરેકને એક માસ સુધીની આસન કેદ અથવા રૂપિયા એક હજાર સુધીનો દંડ અથવા બન્ને થાય છે.

જો વર પોતેજ થઇને લગ્ન કરનાર ન હોય તો તે, તથા વધૂ આ શિક્ષાને પાત્ર થતાં નથી.

પરવાનગી મેળવ્યા વગર તા. ૧-૮-૨૯ ના રોજ અગર તે પછી બાળલગ્ન થાય અને જો વધૂની કે વરની ઉમ્મરના આઠ વર્ષ પુરાં થયેલાં ન હોય તો તેવું લગ્ન નિરર્થક ગણાય છે. આ શિવાયનાં લગ્ન માટે શિક્ષા ઠરાવી છે તોપણ તેટલાજ કારણથી તે લગ્ન નિરર્થક ગણાતાં નથી.

પારસી લગ્ન તથા લગ્ન વિચ્છેદ નિબંધ વિષે.

‘અધેઆરૂ’ એટલે પારસીઓના ધર્મગુરૂ, દસ્તુરો અને મોખેદે.

તા. ૪ માઈ જુલાઈ સને ૧૯૩૫ ના રોજ આ નિબંધ અમલમાં આવ્યો છે.

આ નિબંધ અમલમાં આવ્યા પછી જે લગ્ન થાય તે લગ્ન કરાવનાર અધેઆરૂએ લગ્ન થયા પછી દાખલો તૈયાર કરવો જોઈએ. આવા દાખલામાં અધેઆરૂએ ત્યાં લગ્ન કરનારાં જે ૨૧ વર્ષ ઉપરાંતનાં હોય તો તેમણે અને જે તેઓ ૨૧ વર્ષ અંદરનાં હોય તો તેના પિતા અગર વાલીએ તથા લગ્ન વખતે હાજર હોય તેવા બે સાક્ષીઓનાં સહીઓ કરાવવી જોઈએ. આવો દાખલો નોંધવા માટે બે રૂપિયા વર પાસેથી લેવા. લગ્ન કરાવનાર અધેઆરૂએ દાખલો તથા લાગત જે ઠેકાણે લગ્ન થયું હોય તે ઠેકાણાના નોંધનાર અમલદાર તરફ મોકલવાં. ઉપર પ્રમાણે અધેઆરૂની ફરજ છે, જે તે પ્રમાણે કરવાનું જાણીજોઈને અધેઆરૂ ચૂકશે તો તેને ત્રણ માસ સુધીની આસાન કેદની અગર સો રૂપિયા સુધી દંડ અગર બંન્ને શિક્ષા થાય છે.

અધેઆરૂએ તૈયાર કરેલા દાખલો ઉપર સહી અગર સાક્ષી કરવાની જે સખસો ઉપર ફરજ રાખવામાં આવી છે તે સખસો સહી કરવા ના પાડે કે હયગય કરે તો તેને સો રૂપિયા સુધી દંડ થાય છે.

નોંધનાર અમલદાર અધેઆરૂ તરફથી આવેલ દાખલો નોંધવહીમાં નોંધશે. આવી નોંધવહી કચેરીના વખતમાં ગમે તેને જોવા છૂટ છે. નોંધની ખરી નકકલ બે રૂપિયા આપવાથી ગમે તેને મળી શકે છે.

કોઇ પતિએ પોતાની પત્નીનો ત્યાગ કર્યો હોય, કે બ્યાન્ધી કારણુ વગર તેની સાથે મુબોગ બંધ કર્યો હોય (Ceased to cohabit with her without lawful cause) તો પત્ની પોતાના લગ્નના હકક અમલમાં લાવવા ફરિયાદ કરી શકે છે. પતી પણ આવાંજ કારણોસર પત્ની વિરુદ્ધ ફરિયાદ કરી શકે છે.

લગ્નવિચ્છેદ મેળવ્યા વગર કોઇ, પતિની અગર પત્નીની હયાતીમાં લગ્ન કરે તો ફોજદારી નિયંધની કલમ ૪૯૧ અગર ૪૯૨ મુજબ શિક્ષા થાય છે. આવા લગ્નની વિધિ કરનાર અધેઆર જાણી જોઇને કરે તો તેને છ માસની આસાન કેદની અગર અસો રૂપિયા સુધી દંડની અગર બંને શિક્ષા થાય છે.

ફોજદારી નિયંધ કલમ ૪૯૧ માં વર અથવા વહુની હયાતીમાં ફરીથી લગ્ન કરનારને સાત વર્ષની કેદની અને દંડની શિક્ષા કરાવી છે અને ફોજદારી નિયંધની કલમ ૪૯૨ માં જે સખસની સાથે પછીથી લગ્ન થાય તેનાથી આગલા લગ્નની વાત છુપાવીને વર અથવા વહુની હયાતીમાં ફરીથી લગ્ન કરનારને દસ વર્ષની કેદની અને દંડની શિક્ષા કરાવેલી છે.

કોઈ પતિ કે પત્ની લાગલાગટ સાત વર્ષ સુધી ગેરહાજર હોય, તથા તેની હયાતી વિષે જેમને સ્વભાવિક રીતે ખબર મળવી જોઇએ તેમને સાત વર્ષ સુધી કોઇ ખબર ન મળી હોય તો ગેરહાજર પત્નીનો પતિ કે પતિની પત્ની લગ્નવિચ્છેદ (Divorce) મારે ફરિયાદ માંડી શકે છે.

કોઈ પણ પત્ની, જો તેના ધણીએ લગ્ન થયા પછી ખીજી પરણેલી સ્ત્રી સાથે કે વેશ્યા ન હોય એવી વગર પરણેલી સ્ત્રી સાથે વ્યભિચાર કર્યો છે, અગર વ્યભિચાર કરવાની સ.ન ખીજું લગ્ન કર્યું છે, અગર વ્યભિચાર કર્યા ઉપરાંત પોતાની સાથે ધાનકીપણાનું વર્તન કર્યું છે, કે એ કે વધારે વર્ષથી જાણીખૂણે પોતાને ત્યજી

દીધી છે, કે બળાત્કાર સંબોગ કે સૃષ્ટીક્રમ વિરુદ્ધ મૈથૂનનો ગુન્હો કર્યો છે એ કારણથી પણ લગ્નવિરોધ માટે ફરિયાદ કરી શકે છે.

પત્નીએ લગ્ન થયા પછી વ્યભિચાર કર્યો છે એ કારણ હોય તો પતિ લગ્નવિરોધ માટે ફરિયાદ કરી શકે છે.

વ્યભિચારના કારણે લગ્નવિરોધ મેળવવા ફરિયાદ હોય તો જેની સાથે વ્યભિચાર કર્યો હોય તેને સહપ્રતિવાદીમાં દાખલ કરવો જોઈએ, પણ જો ન્યાયાધિશી દાખલ ન કરવા હુકમ કરે તો દાખલ કરવાની જરૂર નથી.

ફરિયાદની હકીકત ખરી હોય, તે હકીકત સંબંધી વાદીએ આંખ આડાકાન કરેલા ન હોય કે દરગુજર કરેલ ન હોય, પતિ પત્નીએ સંપ કરીને ફરિયાદ ન કરી હોય, ફરિયાદ કરવામાં ખાસ ટીકા ન કરી હોય તથા દાદ નહીં આપવા 'બીજી' કાયદેસર કારણ ન હોય તો ન્યાયાધિશ લગ્નવિરોધનું હુકમનામું કરી આપે છે.

લગ્નવિરોધના હુકમનામા ઉપર વિવાદ ન થાય, અગર વિવાદ નામંજૂર થાય તો બીજી લગ્ન કરી શકાય છે.

પતિ કે પત્ની લગ્ન વખતે ભ્રાંતચિત્ત (Lunatic) કે હંમેશને માટે અબુદ્ધ (Habitually unsound mind) હોઈ, તેનું ભ્રાંતચિત્તપણું કે અબુદ્ધપણું લગ્ન પછી કાયમ હોય તો લગ્ન નિરર્થક ઠરાવવા ફરિયાદ કરી શકે છે. (May bring a suit for nullity of marriage) લગ્ન વખતે જો આ હકીકત જાણવામાં હોય તો પછી ફરિયાદ કરી શકાય નહીં.

શારિરીક નૈસર્ગિક કારણોને લીધે (On account of natural causes) પતિપત્નીથી વૈવાહિક વ્યવહાર (Consummation of Marriage) થઈ શકે એમ ન હોય

તો લગ્ન નિર્થક ઠરાવવા ફરિયાદ કરી શકાય છે.

પતિ પત્ની સાથે એવું નિર્દયપણું (Cruelty) યુગ્મરતો હોય, કે તેણીને એવી રીતે માર મારતો હોય કે જેથી તેની સાથે રહેવા ફરજ પાડવી વ્યાજબી ન હોય, અગર પતિની વર્તણૂક ઉપરથી તે પત્નીની જીન જોખમમાં આવવાની કે તેણીના શરીરને મોટી ઇજા પહોંચવાની બીક રાખવાને વ્યાજબી કારણ હોય, અગર જે ઘરમાં પત્ની રહેતી હોય તે ઘરમાં પતિ જહોર રીતે કોઇ વેશ્યાને (Prostitute) લાવતો હોય કે રહેતા દેતો હોય ત્યારે પત્ની ન્યાયવિઘટન (Judicial seperation) માટે ફરિયાદ કરી શકે છે.

લગ્નવિઘ્ને કે ન્યાયવિઘટન માટે ફરિયાદ કરવામાં આવી હોય તો જો પત્ની પાસે અન્નવસ્ત્ર માટે તથા ફરિયાદના ખર્ચ માટે પૂરતી સ્વતંત્ર આવક ન હોય તો પત્નીની અરજી ઉપરથી ન્યાયાધિશી વ્યાજબી રકમ પતિ પાસેથી અપાવે છે. પતિની વાર્ષિક ચોખ્ખી આવક (Net income) જે હોય તેના પાંચમા ભાગ કરતાં વધારે રકમ અપાવાતી નથી.

અન્નવસ્ત્રનો રકમ દર માસે કે અઠવાડીયે કેટલી આપવી તે પણ ન્યાયાધિશી ઠરાવી આપે છે.

લગ્નવિઘ્ને કે ન્યાયવિઘટનનું હુકમનામું કરતી વખતે ન્યાયાધિશીને વ્યાજબી લાગે તો પત્નીને અન્નવસ્ત્ર તરીકે અમુક ઉચ્ચ રકમ કે પત્નીની હયાતી સુધી દર માસે કે અમુક મુદતે મુદતે કાંઈ રકમ પતિ આપે તેવો હુકમ કરવા અધિકાર છે. પત્નીની કોઇ મિલકત હોય તો તેના ઉપર, પતિની સકિત ઉપર, તથા બંને પક્ષકારોના વર્તન ઉપર ધ્યાન રાખી આવી રકમ ઠરાવવામાં આવે છે. આવી રકમ પતિ પત્નીને આપે તે માટે દસ્તાવેજ લખાવી લેવા તથા તેવો દસ્તાવેજ લખી આપે નહીં ત્યાં સુધી હુકમનામું

ઠઠી સંભળાવવાનું મોકુફ રાખવા ન્યાયાધિશીને અધિકાર હોય છે. ન્યાયાધિશીએ આવી રકમ બાબત હુકમ કર્યો હોય અને પતિ તે મુજબ ચાલે નહો તો તે હુકમ જાણે હુકમનામું હોય તે પ્રમાણે તેના ઉપર બળતરી શકાય છે, અને જોટલા વખત સુધી પતિએ તે હુકમ માન્ય રાખ્યો ન હોય તેટલા વખત સુધીમાં કોઈ સખસે પત્નીને જરૂરી ચિજો પૂરી પાડી હોય તો તે ચિજોની કિંમત માટે પતિ ઉપર ફરિયાદ કરી શકે છે.

લગ્નચિત્તેદ, ન્યાયવિધટન કે લગ્ન નિરર્થક ઠરાવવા માટેની ફરિયાદના કામમાં તે પતિપત્નીનાં સોગ વર્ષની અંદરનાં છોકરાં હોય તો તેમની સંભાળ, ભરણપોષણ, તથા કેળવણી સંબંધી દરમ્યાન હુકમ કરવા તથા આખરના હુકમનામામાં બદોબરત કરવા ન્યાયાધિશીને અધિકાર છે.

પત્નીએ વ્યભિચાર કર્યો છે એમ ઠરાવી લગ્નચિત્તેદ કે ન્યાયવિધટનનું હુકમનામું કરવામાં આવે તો પત્નીનો કોઈ મિલકત ઉપર વિદ્યમાન કે ભવિષ્યનો કોઈ પણ હક્ક છે (The wife is entitled to any property either in possession or reversion) એવું જનાવવામાં આવે તો તે પત્ની સાથેનાં લગ્નથી જન્મેલા છોકરાંઓના ફાયદાના માટે પત્નીની તેવી બધા અગર થોડી મિલકતની વ્યવસ્થા કરવા હુકમ કરવા ન્યાયાધિશીને અધિકાર છે.

પારસીઓની વૈવાહિક બાબતોની ફરિયાદો (Parsi matrimonial suits) વડોદરા તથા નવસારી પ્રાંત ન્યાયાધિશી માં ચાલશે. વડોદરા પ્રાંત ન્યાયાધિશીમાં વડોદરા, મહેસાણા અને અમરેલી પ્રાંતના પારસીઓની તથા નવસારી પ્રાંત ન્યાયાધિશીમાં નવસારી પ્રાંતના પારસીઓની આવી ફરિયાદો દાખલ કરવી જોઈએ.

ફરિયાદ કરતી વખતે જે પ્રાંત ન્યાયાધિશીની હકૂમતમાં પ્રતિવાદી રહેતો હોય તે પ્રાંત ન્યાયાધિશીમાં ફરિયાદ દાખલ કરવી જોઈએ; પણ તે વખતે જે પ્રતિવાદી આ રાજ્યની બહાર ચાલ્યો ગયો હોય તો વાદી તથા પ્રતિવાદી છેલ્લા જે ઠેકાણે રહ્યા હોય તે ઠેકાણાની પ્રાંત ન્યાયાધિશીમાં ફરિયાદ દાખલ કરી શકાય છે.

આવી ફરિયાદ પાંચ પ્રતિનિધિઓ રૂબરૂ પ્રાંત ન્યાયાધિશ ચલાવે છે.

સર ન્યાયાધિશ (The chief Justice) દરેક પ્રાંત ન્યાયાધિશી માટે વીસ સુધી પારસી કેમના પ્રતિનિધિઓની નિમ-જોડ કરે છે, અને તેમનાં નામ આગાપત્રિકામાં જાહેર કરે છે.

આવી ફરિયાદોનો કાર્ગ પણ પક્ષકાર (Parties) તે ફરિયાદનું કામ બંધન રહે (Closed doors) ચલાવવા માગણી કરે તો કામ બંધન રહે ચાલે છે.

જે પ્રતિનિધિઓ છેવટ સુધી હાજર હોય તેઓની બહુમતિ મુજબ આવી ફરિયાદની હકીકતનો નિર્ણય થાય છે. સરખા ભાગે અભિપ્રાય હોય તો જે અભિપ્રાય સાથે ન્યાયાધિશ મળતા થાય તે પ્રમાણે નિર્ણય થાય છે.

આવી ફરિયાદની ચોકશીમાં (Trial of a suit) ચોક-સીના આખા વખત દરમિયાન ચારથી ઓછા નહીં એટલા પ્રતિનિધિઓ હાજર રહ્યા હોય તો બાકીનો પ્રતિનિધિ કેટલીક વખત હાજર ન રહ્યો હોય તો પણ ચોકસી ગેરકાયદેસર ગણાતી નથી એટલેકે ઓછામાં ઓછા ચાર પ્રતિનિધિઓ તો હાજર હોવાનું જોઈએ.

જે ચારથી ઓછા પ્રતિનિધિઓ હાજર હોય, અને ન્યાયાધિશને એમ લાગે કે ચોકસીમાં ચાર પ્રતિનિધિઓને હાજર

રાખવાનું બની શકે તેમ નથી તો તે કામ બંધ રાખવું અને નવા પ્રતિનિધિઓની મદદથી તે કામ નવેસર ચલાવવું.

આવી રીતે પ્રાંત ન્યાયાધિશી જે ઠરાવ કરે તે ઠરાવ, જે કોઈ કાયદા વિરૂધ્ધ હોય કે પ્રમાણ ગણેલા રિવાજ (Usage having the force of law) વિરૂધ્ધ હોય, કે ફરિયાદનું કામ ચલાવવામા મહત્વની ખામી કે ભૂલના લીધે તે કામના ઠરાવ કરવામાં ભૂલ કે ખામી થઈ હોય તોજ વરિષ્ઠ ન્યાયાધિશીમાં વિવાદ ચાલે છે.

આ નિબંધ પ્રમાણે કરવાની ફરિયાદો દશ રૂપિયાની ન્યાયાધિશીની લાગતના કાગળ ઉપર કરવી જોઈએ.

લગ્નની વાત બંને પક્ષને કબુલ હોય તો કામ ચાલતાં દરમ્યાન અન્નવસ્ત્ર મળવા માટે પત્નીને અરજી કરવા અધિકાર હોય છે.

ન્યાયવિવ્રટન માટે ફરિયાદમાં હુકમનામું પત્નીના લાભમાં થાય તો પોતાની હયાતી સુધી કાયમના માટે અન્નવસ્ત્રની રકમ ઠરાવી આપવા અરજી પત્ની કરી શકે છે.

દરમ્યાન અન્નવસ્ત્ર મળવા કે હુકમનામું થયા પછી કાયમના માટે અન્નવસ્ત્રની રકમ મળવા અરજી ન્યાયાધિશીને આપવામાં આવે એટલે તેની નક્કલ પતિને બનતી ઉતાવળે પહોંચાડવામાં આવે છે અને તેવી નક્કલ મળ્યા પછી પંદર દિવસની અંદર પતિએ જવાબ આપવો પડે છે.

પ્રતિનિધિના ભથ્થાભાડાના ખર્ચ માટે વાદીએ ફરિયાદ દાખલ કરતી વખતે રૂપિયા પચાસ ન્યાયાધિશીમાં ભરવા જોઈએ.

જે પ્રતિનિધિની મદદથી કામ ચલાવવાનું હોય તેમને કામ ચાલતાં અગાઉ ઓછામાં ઓછા સાત દિવસ પહેલાં લેખી ખબર

આપવામાં આવે છે. આવી રીતે સુચનાપત્ર બન્યા છતાં, વ્યાજબી કારણ વગર કોઈ પ્રતિનિધિ હાજર રહે નહીં, હાજર રહે પણ ન્યાયાધિશની રજા વગર ચાલ્યો જાય, કે ફરિયાદનું કામ આગળ જે જે મુદતે ચાલવાનું હોય તે તે મુદતે હાજર રહે નહીં તો તેને રૂપિયા સો સુધીના દંડની શિક્ષા થાય છે. આવા દંડના ઠરાવ ઉપર વરિષ્ટ ન્યાયાધિશીમાં વિવાદ ચાલે છે. આવો દંડ તરત વસૂલ આવે નહીં તો તે ભરવા એક માસથી વધારે નહીં એટલી મુદત ન્યાયાધિશી આપી શકે છે.

દંડની રકમ ભરવામાં આવે નહીં તો સદરહુ પ્રતિનિધિને પંદર દિવસથી વધારે નહીં એટલી મુદત સુધી દિવાની કેદમાં રાખવા હુકમ થાય છે.

દરેક પ્રતિનિધિને ન્યાયાધિશીમાં જવા આવવા સારૂ થયેલો વ્યાજબી ખર્ચ, તથા તે ન્યાયાધિશીમાં હાજર રહે તે દરેક દિવસ દીઠ રૂપિયા એકથી બે સુધી ન્યાયાધિશી ઠરાવે તેટલું બંધુ મળશે.



દિવાની નિબંધ (વધે

રાજકર્તા મહારાજના માતૌશ્રી, રાણી, કન્યા અને પુત્ર, પુત્રની સ્ત્રી, પૌત્ર તથા પૌત્રી એમના વિરૂદ્ધ, તથા રાજધરાણાના જે બીજા લોકો ઉપર દિવાની ન્યાયાધિશીઓની હકુમત ચલાવવી નહીં એવું શ્રીમંત સરકાર મહારાજ સાહેબ તરફથી ઠરાવવામાં આવે તેઓની વિરૂદ્ધ કોર્ટપણ દિવાની દાવો અગર દરખાસ્ત કે ક્રાઇપણ દિવાની કામ ન્યાયાધિશીમાં દાખલ કરી શકાતા નથી. ઉપર કહેલા ઈસમે જે ઉપરથી કાયદા પ્રમાણે કોર્ટપણ જવાબદારી તેમના ઉપર આવે એવો કોર્ટ પણ કરાર શ્રીમંત સરકાર મહારાજ સાહેબની પરવાનગી વગર કરી શકતા નથી.

જે લોકો ઉપર ક્રાઇપણ દિવાની ફરિયાદ સરકાર પરવાનગી વગર ચાલશે નહીં એવું ઠરાવેલ હોય તો પરવાનગી વગર ફરિયાદ ચાલી શકે નહીં.

મનાઈ કરી હોઈ તેવો ફરિયાદો શિવાય બીજા ફરિયાદો દિવાની ન્યાયાધિશીમાં ચાલી શકે છે. જ્ઞાતિ સંબંધી પ્રશ્ન સમાચેલો હોય એટલાજ કારણથી તેવી ફરિયાદ કરવા વાંધો નથી.

જ્ઞાતિનો રીતરિવાજ અનીતિ ભરેલો કે રાજનીતિ વિરૂદ્ધ હોય, અથવા જ્ઞાતિના લોકોની ભૌતિક અભિવૃદ્ધિ અથવા પ્રગતિને અડચણકારક હોય, જેમકે

(૧) તેજ પેટા જ્ઞાતિમાં અગર અમુક ગામમાં કે હદમાંજ લગ્ન થઈ શકે એવો બિનજરૂરિયાત પ્રતિબંધ નાંખનારો હોય, અથવા

(૨) પાયમાલી થાય એવો ખરચાળ હોય, અથવા

(૩) દેશપર્યટન કરવાની સ્વતંત્રતા ઉપર બિનજરૂરિયાત અંકુશ મુકનારો હોય તો તે રીતરિવાજ બંધનકારક ગણાતો નથી.

આ રાજ્યમાં એકજ પક્ષકારો વચ્ચે એકજ બાબતની બે ફરિયાદો હોય તો પ્રથમ થયેલી ફરિયાદનું કામ ચાલે છે અને પાછળથી થયેલી ફરિયાદનું ચોકસીનું કામ ચાલી શકતું નથી.

તેના તેજ પક્ષકારો વચ્ચેની તકરારી બાબતોનો મુદ્દો નીકળીને છેવટનો કરાવ પ્રથમ થઇ ગયો હોય તો પછીથી તે બાબતનો બીજી વખત દાવો ચાલી શકતો નથી. આને નિર્ણયિતવાત કહેવાય છે.

ફરિયાદ એક ન્યાયાધિશીમાંથી કાઢી લેઈ બીજી ન્યાયાધિશી તરફ મોકલવા (ટ્રાન્સફર કરાવવા) બદલ વ્યાજબી કારણ હોય તો અરજી વરિષ્ઠ ન્યાયાધિશી અગર પ્રાંત ન્યાયાધિશીમાં કરી શકાય છે અને ચોકસી કરી તેમને વ્યાજબી લાગે તો બીજી ન્યાયાધિશીમાં ફરિયાદ ચલાવવા હુકમ કરી શકે છે.

ફરિયાદ અરજી કચેરીમાં રજુ કરવી. ટપાલ મારફતે ફરિયાદ અરજી મોકલી શકાતી નથી.

પૈસા આપવા બાબતના દાવામાં ફરિયાદની તારીખ પછીનું વ્યાજ નવ ટકાથી વધારે કચેરી અપાવતી નથી. અને દાવાના ખર્ચ ઉપર છ ટકાથી વધારે વ્યાજ અપાવતી નથી.

શાક્ષીદાર આવહાનપત્ર બજયા છતાં હાજર ન થાય તો તેને પકડવાને, તેની મિલકત જપ્ત કરવાનો અને વેચવાનો, રૂપિયા પાંચસોથી વધારે નહીં એટલો દંડ, હાજર થવાને માટે તારણ આપવાને તેને હુકમ કરવાને અને એ પ્રમાણે તારણ ન આપેતો

દિવાની કેદનાં મોકલવાનો હુકમ કરવા ન્યાયાધિશીને અધિકાર હોય છે.

ફરિયાદ ચાલતી હોય તે દરમ્યાન ઇન્સાફનો હેતુ નિષ્ફળ થતો અટકાવવા માટે પ્રતિવાદીને હાજર રહેવા તારણ માગવા માટે પકડહુકમ કાઢવા અને તારણ બાંધતના હુકમ પ્રમાણે ચાલવા શુકે તો દિવાની કેદમાં મોકલવા, મિલકત જપ્ત કરવા, કામચલાઉ તાકીદ આપવા તથા તેવી તાકીદની અમાન્યતા કરે તો દિવાની કેદમાં મોકલવા અને તેની મિલકત જપ્ત કરવા અને વેચવાનો હુકમ કરવા, કોઇ મિલકતનો વસુલદાર નિમવા અને બીજા બાજબી અને સમવડ ભરેલા દરમ્યાન હુકમો કરવા ન્યાયાધિશીને અધિકાર હોય છે.

ન્યાયાધિશીને એમ જણાશે કે પૂરતા કારણ વગર પકડવા, જપ્તી કરવા કે તાકીદ મેળવવા અરજ કરવામાં આવી હતી, અથવા તો વાદીની ફરિયાદ નિષ્ફળ ગય અને તે ફરિયાદ માંડવાને માટે બાજબી અને સંભવિત કારણ નહોતું અને તેમાં કોઈને પકડયો હોય કે તેની મિલકત જપ્ત કરી હોય અથવા કામચલાઉ તાકીદ આપી હોય તો તે સખસે તેવી અરજ કરવાથી તેને જે ખરચ કે નુકસાન થયું હોય તેના બાજબી જદલા તરીકે એક હજાર રૂપિયાથી વધારે નહીં એવી જે રકમ ન્યાયાધિશી ચોખ્ખા ધારે તે અપાવી શકે છે. આવી કોઈ અરજનો નિકાલ થાય એટલે નુકસાની મેળવવા બાંધત કોઇ ફરિયાદ ચાલશે નહીં.

દેશના રીતરિવાજ પ્રમાણે જે સ્ત્રીઓને લોકોમાં હાજર થવાની ફરજ ન પાડવી જોઇએ, તેવી સ્ત્રીઓને ન્યાયાધિશીમાં જાતે હાજર થવાની માગી છે. પરંતુ સ્ત્રીઓને પકડવા આ નિબંધથી મનાઈ ન કરી હોય એવા કોઇપણ કામમાં દિવાની તાકીદપત્ર બજાવવામાં આવી સ્ત્રીઓને પકડવાની માગી નથી.

હજૂરની નજરમાં એમ આવે કે અમુક સખસને તેની પદવી પ્રમાણે ન્યાયાધિશીમાં જાતે હાજર થવાની માફીનું માન મળવું જોઈએ: તો આગ્રાપત્રિકામાં તેવી જાહેરાત પ્રસિદ્ધ કરવા મુખ ત્યાર છે.

દિવાની નિબંધથી ઠરાવેલું કે જે કામ કરવાને આ નિબંધથી છૂટ હોય એવું કામ કરવાને માટે ન્યાયાધિશીએ મુદત ઠરાવી હોય તો ઠરાવેલી મુદત પુરી થઈ ગઈ હોય છતાં મુદત વધારવા અધિકાર છે.

ઈન્સાફની ખાતર, કે ન્યાયાધિશીની કામગિરીનો ગેરઉપયોગ થતો અટકાવવા જરૂરના જણાય એવા હુકમો કરવા ન્યાયાધિશીને અંગત અધિકાર હોય છે.

ઠરાવ, હુકમનામું કે હુકમમાં હરતદોષ કે હિસાબની ભૂલો હોય, કે નજર ચૂકની ભૂલ હોય તો તેવી ભૂલો પોતે થયેને કે કોઈ પક્ષકારની અરજી ઉપરથી ગમે તે વખતે ન્યાયાધિશી સુધારી શકે છે જો વિવાદ થયો હોય તો પછી આવી દુરસ્તી કરવાનો અધિકાર વિવાદ ન્યાયાધિશીને છે.

પ્રતિવાદીએ પોતાનો જવાબ ફરિયાદની પહેલી સુનાવણી વખતે અગર તે પહેલાં આપી દેવો જોઈએ, જવાબમાં દાવા અરજીમાંની જેટલી હકીકત નાકબુલ નહીં કરી હોય તેટલી હકીકત કબુલ છે એમ ગણવામાં આવે છે.

જપ્ત થયેલી મિલકત ખાનગી રીતે રાખવાનો વહેવાર કાયદેસર ગણાય નહીં.

સરકારે કરવાની કે હુદાના નાતાથી સરકારી અમલદાર ચિરુદ્ધ કરવાની ફરિયાદો ખાતાના મુખ્ય અધિકારીના નામથી તથા હુદાથી માંડવી.

ફરિયાદ માંડતાં પહેલાં ત્રણ મહિના અગાઉ તે ખાતાના

ઉપરી અધિકારીને નોટીસ આપવી જોઈએ. તે નોટીસમાં દાવાનું કારણ, વાદીનું નામ, તથા કેકાણું તથા જે દાદ માગવાની હોય તે લખવું જોઈએ. દાવાઅરજીમાં સૂચના આપી છે એવો ઉદ્દેશ કરવો જોઈએ.

હુકમનામું થયા પછી વિવાદ થાય ને તેનો ઠરાવ થતાં પહેલાં હુકમનામાની બળવણી થાય ને પછી વિવાદના ઠરાવથી હુકમનામાના ઠરાવમાં ફેરફાર થાય તો બળવણીથી જે સ્થિતિ બદલાઈ હોય તે બરપાઇ કરાવી અપાય, એટલે પૂર્વસ્થિતિ પ્રાપ્ત કરાવી શકાય.

ખોટી રીતે વાદી કે પ્રતિવાદીમાં કોઈ દાખલ થયેલું હોય તે બદલની તકરાર વહેલામાં વહેલી તકે સેવી જોઈએ. એવી તકરાર લેવામાં ન આવે તો તે તકરાર છોડી દીધી છે એમ ગણાય છે.

પ્રતિવાદી વિરુદ્ધ જુદાં જુદાં દાવાનાં કારણો હોય તો તે બધા બદલ એકજ દાવો ચાલી શકે છે.

જે કારણ ઉપરથી ફરિયાદ કરવી હોય તે કારણ ઉપરથી જે દાવો કરવાનો વાદીને હકક હોય તે બધા દાવાનો સમાવેશ ફરિયાદમાં કરવો જોઈએ. ધારો કે એક ભાડાના કરારથી અ એ બંને એક ઘર દર સાલ રૂપિયા સોથી બાડે આપ્યું સન ૧૯૨૮-૨૯-૩૦ એ ત્રણ વર્ષનું બાડું લહેલું થયું છતાં અ બ ઉપર સન ૧૯૩૧માં માત્ર સન ૧૯૨૯નું બાડું લેવા દાવો કરે છે. સન ૧૯૨૮ કે ૧૯૩૦નું બાડું લેવા બાબત અની પછીથી ફરિયાદ ચાલી શકે નહીં.

દાવામાં અનેક કારણો ખોટી રીતે સામીત્ર કર્યા બાબતની તકરાર વહેલામાં વહેલી તકે સેવી જોઈએ; નહીંતો તે તકરાર છોડી દીધી છે એમ ગણાય.

પક્ષકારોને પોતાના મુખત્યારો મારફતે કે વધીસો મારફતે કચેરીમાં હાજર થવાની છૂટ છે.

પ્રતિવાદીને સમન્સ ન બજે તે માટે ચુકવાચુકવી કરતો હોય તો તે બદલ સોગનનામા સહ અરજી કરેથી ન્યાયાધિશી પ્રસિદ્ધ ઠેકાણે સમન્સ ચોઢાવી પ્રતિવાદીનેજ સમન્સ બજ્યો છે એમ ઠરાવી શકે છે.

ટપાલ મારફત પણ સમન્સ બજવી શકાય છે, પણ તે સમન્સ તેને પહોંચવો જોઈએ. “તેણે લેવા ના પાડી છે” એમ શેરો થયેલો હોય તો પણ સમન્સ બજ્યા બરાબર ગણાય છે.

પક્ષકારોએ પોતાનો દસ્તાવેજ પુરાવો પહેલી સુનાવણી વખતે એટલે બધા પ્રતિવાદીઓ ઉપર કાયદેસર સમન્સ બજ આગ્યા પછીની તારીખ હોય તે તારીખે રજુ કરવો પડે છે, આ પ્રમાણે રજુ ન કરે તો પાછળથી રજુ કરવા દેવામાં આવતો નથી. પરંતુ ન્યાયાધિશીને વ્યાજબી કારણ, રજુ ન કરવાનું હતું એમ લાગશે તો રજુ કરવા દેઈ શકે છે. દસ્તાવેજ પુરાવો બંને તેટલી વહેલી તકે રજુ કરવો એ સલાહભરેલું છે.

દસ્તાવેજ અગર ચોપડો ન્યાયાધિશી અટકાવી શકે છે. અટકાવી રાખેલ નહિ હોય તેવો દસ્તાવેજ અગર ચોપડો, તે દાવામાં વિવાદ માંડવાની છૂટ નહીં હોય તો દાવાનો નિકાલ થયા પછી. અને વિવાદ કરવામાં આવેલો નથી એમ ખતાવ્યાથી અગર વિવાદનો નિકાલ થયા પછી, પાંચો લેવા સાદા કાગળે અરજી કરી દસ્તાવેજ અગર ચોપડો પાંચો લેવા હકક છે. ખરી નફાલ આપેથી અને જરૂર વખતે રજુ કરવાની શરતે ગમે ત્યારે દસ્તાવેજ પાંચો માગવા અરજી કરી શકાય છે. હુકમનામું થવાથી જે

દસ્તાવેજ આપો રહ અથવા નકામો થયો હોય તે દસ્તાવેજ પાછો મળી શકતો નથી.

પરરાજ્યના ફેંસલા આમન.

પરરાજ્યની ન્યાયાધીશીએ જે ફેંસલો કરેલો હશે તે નીચેની આખતો શિવાય નિર્ણાયક ગણાશે:-

- (૧) જે તે યોગ્ય હકુમતરાળી ન્યાયાધીશીએ આપેલો નહોતય;
- (૨) જે તે કામના ગુણદોષ તપાસી કરેલો ન હોય;
- (૩) જે તે કામના કાગળો ઉપરથીજ દેશદેશના અરસપરસ વ્યવવહારના કાયદા વિષેની જૂલબરેલી સમજથી અથવા જે કામોમાં આ સરકારના મુલકમાંનો કાયદો લાગુ હોય તે કામોમાં તે કાયદો માન્ય કરવા ના પાડ્યાના સબબથી કરેલો જણાય;
- (૪) જે કામમાં તે કરેલો હોય તે કામ જે વાસ્તવિક ન્યાયથી હિલટી રીતે ચાલેલું હોય;
- (૫) જે તે કપટથી મેળવેલો હોય;
- (૬) જે તેમાં આ રાજ્યમાં ચાલુ હોય તેવા કોઇ કાયદાનો ભંગ કરી તે આધારે કરેલું માગણું મંજુર કર્યું હોય;
- (૭) જે પરરાજ્યનો ફેંસલો તે પરરાજ્યની ન્યાયાધીશી જે આ રાજ્યની ન્યાયાધીશીના ફેંસલાને પરરાજ્યના ફેંસલા તરીકે નિર્ણાયક માનતી ન હોય;

ઉપરની આખતો શિવાયના પરરાજ્યના ફેંસલા આ રાજ્યમાં નિર્ણાયક ગણાય છે.

ફરીઆદો કયાં કયાં કરી શકાય.

- (૧) સરકાર કે હોદ્દાના નાતાથી સરકારી નોકર વિરુદ્ધ ફરિયાદ

કરવી હોય તો પ્રાંત ન્યાયાધિશીમાં કે તે માટે મુકરર કરેલી ન્યાયાધિશીમાં.

(૨) ફરિઆદની ચોકસી કરવાનો અધિકાર જેટલી ન્યાયાધિશીને હોય તેમાંની છેક નિચેના દરજ્જાની ન્યાયાધિશીમાં કરવી જોઈએ.

(૩) ફરીઆદનો વિષય હોય ત્યાં ફરીઆદ કરવી.

(૪) જુદી જુદી ન્યાયાધિશીઓની હકુમતની હદમાં સ્થાવર મિલકત હોય અને તે બદલ ફરિયાદ કરવી હોય તો જે કોઈ પણ ન્યાયાધિશીની હકુમતની હદમાં તે સ્થાવર મિલકતનો કાંઈપણ ભાગ હોય તો તે ન્યાયાધિશીમાં ફરિયાદ કરી શકાય છે.

(૫) જાતને અથવા જંગમ મિલકતને અપકૃત્ય કર્યાથી બદલો મગવા બાબતની ફરિયાદ કરવી હોય તો અપકૃત્ય થયું હોય ત્યાં, અગર પ્રતિવાદી રહેતો હોય ત્યાં, અથવા તેની સ્થાવર અગર જંગમ મિલકત જે ન્યાયાધિશીની હદમાં હોય તે દરેક ન્યાયાધિશીઓ પૈકી પોતાની મરજી પ્રમાણે કોઈપણ એક ન્યાયાધિશીમાં ફરીઆદ કરી શકાય છે.

દ્રષ્ટાંત:-અ કસોત રહે છે, અને તેણે જ ને કડીમાં માર્યો હોય તો જ કસોત અગર કડીમાં ફરિયાદ કરી શકે છે.

(૬) બીજી ફરિયાદો પ્રતિવાદી જ્યાં રહેતો હોય અગર દાવાનું કારણ જ્યાં ઉત્પન્ન થયું હોય ત્યાં કરી શકાય છે; અને એક કરતાં વધારે પ્રતિવાદીઓ હોય તો, ફરિયાદની શરૂઆત વખતે તેમાંના એક જ્યાં રહેતો હોય ત્યાં, અગર તેની સ્થાવર અથવા જંગમ મિલકત હોય ત્યાં કરી શકાય છે. વધારે પ્રતિવાદીઓ હોય અને આવી ફરિયાદ કરવી હોય તો તેની

ફરિયાદ કરવાને પ્રથમથી ન્યાયાધિશીની પરવાનગી મેળવવી જોઈએ. અરજી આપવાથી આવી પરવાનગી મળી શકે છે.

ફરિયાદ કરવાના ઠેકાણાના સંબંધમાં વહેલી તકે અને મુદ્દા કાઢ્યા હોય તેવા કામમાં તે કાઢતી વખતે કે તે પહેલાં ક્ષેત્રી જોઈએ. જો તે પ્રમાણે કરવામાં આવે નહીં અને પરિણામે યોગ્ય ન્યાય થયો નથી એવું વિવાદ કે તપાસણી ન્યાયાધિશીને લાગશે નહીં તો વિવાદ કે તપાસણી અરજ મંજૂર કરશે નહીં.

પ્રતિવાદીને સમન્સ બજાવવા માટેનું ખર્ચ વાદીએ ભરવાનું હોય તે જો ન બર્ચાથી પ્રતિવાદીને સમન્સ ન બજાયો હોય તો અગર ચોકસીના દિવસે બન્ને પક્ષકાર ગેરહાજર હોય તો ફરિયાદ કાઢી નાંખવા હુકમ થઈ શકે છે. આવી રીતે કાઢી નાંખવાનો હુકમ રદ કરાવી ક્ષેત્ર વાદી બ્યાજબી કારણ બતાવી અરજ કરી શકે છે, અગર નવી ફરિયાદ પણ કરી શકે છે.

પ્રતિવાદી ઉપરનો સમન્સ કાઢ્યા છતાં બન્યા વગર પાછો આવે ત્યારે તે પાછો આવ્યા પછીની પહેલીજ મુદતની તારીખથી ત્રણ માસ સુધીમાં જો વાદી નવો સમન્સ કઢાવવાની અરજ કરવાને અને પ્રતિવાદીનું ઠેકાણું શોધી કાઢવાને બન્યો તેલેલો પ્રયત્ન કર્યો છે અથવા પ્રતિવાદી બજવા દેતો નથી એવી ખાત્રી કરવાને ચુકશે તો ફરિયાદ કાઢી નાંખવા હુકમ થાય છે આ પ્રમાણે ફરિયાદ કાઢી નાંખવામાં આવે તો નવી ફરિયાદ થઈ શકે છે.

ચોકસીના દિવસે ફક્ત પ્રતિવાદી હાજર હોય અને વાદી ગેરહાજર હોય તો ફરિયાદ કાઢી નાંખવા હુકમ થાય છે, પરંતુ પ્રતિવાદી દાંવા કબુલ કરે તો તેના વિરુદ્ધ હુકમનામું થાય છે. આવી રીતે કાઢી નાંખ્યાના હુકમ પછી નવી ફરિયાદ વાદી કરી શકે નહીં, પણ કાઢી નાંખ્યાનો હુકમ બ્યાજબી કારણ બતાવી રદ કરાવવા અરજ કરી શકે છે.

ચોકસીના દિવસે પ્રતિવાદી હાજર ન હોય તો એકતરફી ચોકસી ચાલે છે અને તે અન્યથે કામ ચાલી એકતરફી હુકમનામું થાય છે. એકતરફી હુકમનામું આજમી કારણુ ખતાવી રહ કરવા અરજ કરી શકાય છે.

દાવા અરજીમાં લખવાની હકીકત:-

(૧) ન્યાયાધિશીનું નામ; (૨) વાદીનું નામ, ઉમ્મર, જાત, ધંધો અને રહેવાનું ઠેકાણું; (૩) તેજ પ્રમાણે પ્રતિવાદીનું નામ બીજેરે; (૪) વાદી અથવા પ્રતિવાદી સગીર અથવા દિવાનો હોય તો તે હકીકત, અને તેની ઉમર; (૫) દાવાના કારણુની હકીકત; (૬) દાવાનું કારણુ ક્યારે ઉત્પન્ન થયું તે; (૭) ન્યાયાધિશીને હકુમત છે એમ જણાવું હોય તે હકીકત; (૮) ન્યાયાધિશીની સાગત બદલ; (૯) જે દાદ વાદી માગતો હોય તે દાદ.

ટીપ:-પૈસા લેવાના દાવામાં પૈસાની રકમ ચોકક્સ લખવી. સ્થાપર મિલકત સંબંધી દાવો હોય તો કિંમત અને મિલકતનું ખરાબર વર્ણન લખવું. વારસ તરીકે વાદીની ફરિયાદ હોય તો તેનો ખરેખર ચાલુ હિત સંબંધ છે એ હકીકત તથા દાવાના વિષય બદલ ફરિયાદ તે કરી શકે તેને માટે જરૂરની તજવીજ તેણે કરી છે એ હકીકત જણાવવા. વાદીના દાવાનો જવાબ આપવા પ્રતિવાદી શી રીતે જવાબદાર થાય છે તે હકીકત લખવી.

મુદત વિત્યા પછી ફરિયાદ હોય તો માફી માગવાનાં કારણો લખવાં.

દાવાઅરજી સાથે દસ્તાવેજો રજુ કરવાના હોય તો દસ્તાવેજની યાદી દાવાઅરજી જોડે રાખવી પડે છે.

પ્રતિવાદીને દાવાઅરજીની નકકલ આપવી પડે છે, તથા આવરા ઉપરથી દાવો હોય તો તેની નકકલો પણ આપવા પડે છે, તે પણ દાવાઅરજી સાથે રાખવી.

દાવાઅરજ સાથે દાવાનો આધારભૂત લેખ કે તેની નકકથ રજુ કરવી જોઈએ.

ફરિયાદ કર્યા પછી કોઈ પણ વખતે બધા પ્રતિવાદીઓ કે તેમના પૈકી કોઈની સામેની ફરિયાદ કાઢી લેવાનો કે પોતાના દાવાનો કોઈ ભાગ છોડી દેવાને વાદીને અધિકાર હોય છે.

રીતસર કરવામાં કાંઈ ખામી હોવાના લીધે ફરિયાદ નિષ્ફળ થવી જોઈએ, કે ફરિયાદના વિષય અગર દાવાના ભાગ બાબત ફરીથી ફરિયાદ લાવવાની વાદીને છૂટ રાખવાને ઈજ્જત પૂરતાં કારણો છે, એવી ન્યાયાધિશની ખાત્રી થાય તો, યોગ્ય લાગે તેવી શરતોથી, સદરજુ ફરિયાદ કાઢી લેવાની કે દાવાનો ભાગ છોડી દેવાની, ફરિયાદના વિષય બાબત કે છોડી દીધેલા ભાગ બાબત ફરીથી ફરિયાદ લાવવાની છૂટ રાખીને વાદીને પરવાનગી ન્યાયાધિશી આપી શકે છે; પરંતુ વધારે વાદીઓ પૈકી એક વાદી ઈજ્જત વાદીઓની સંમતિ શિવાય પરવાનગી માગે તો પરવાનગી ન્યાયાધિશી આપી શકે નહીં. પરવાનગી મેળવ્યા વગર વાદી ફરિયાદ કાઢી લે કે દાવાનો ભાગ છોડી દે તો, નવી ફરિયાદ કરી શકાય નહીં તેમજ ખર્ચ માટે તે જવાબદાર થાય છે.

ઉપર પ્રમાણે પરવાનગી મેળવી નવી ફરિયાદ થાય તો પ્રથમની ફરિયાદ કરવામાં આવેલોજ નહોતી એમ ગણી મુદતનો કાયદો વાદીને લાગુ થશે.

ફરિયાદનું કામ ચાલતાં કાંઈ પણ વખતે વાદી પ્રતિવાદી બંન્ને મળીને યોગ્ય સોગન ઉપર ફરિયાદનો નિકાલ કરવા રાજી હોય તો, જે રાજી હોય તેને કે બંન્ને સોગન ખાવા તૈયાર હોય તો ન્યાયાધિશીને યોગ્ય લાગે તેને સોગન આપી ફરિયાદનો નિકાલ કરે છે.

પરજુદો વાદી હોય અને ફરિયાદની મિલકત શિવાય આ

હદમાં તેની પૂરતી મિલકત ન હોય તો ન્યાયાધિશી પોતાની મેળે કે પ્રતિવાદીની અરજ ઉપરથી પ્રતિવાદીના ખર્ચ અદલ વાદી પાસેથી તારણ માંગવા હુકમ કરે છે. કોઈ સખસ પરહદમાં જાય અને ખર્ચ આપવાને તેને કહેવામાં આવે તે વખતે તે મત્તી નહીં આવે એવો તે વખતની હકીકત ઉપરથી વ્યાજખી સંભવ હોય તો, જે કે વાદી આ હદનો હોય છતાં પણ આ કલમના કારણે સારું તે જાણે પરહદનો વાદી છે એમ ગણી તેની પાસેથી પણ તારણ માંગી શકાય છે.

વાદી આ હદની સ્ત્રી હોય અને ફરિયાદની મિલકત શિવાય તે સ્ત્રીની કાંઈ પૂરતી સ્થાવર મિલકત આ હદમાં ન હોય તો પ્રતિવાદીનો અરજ ઉપરથી ન્યાયાધિશી તારણ માંગે છે.

કંગવેલી મુદતમાં તારણ આપવામાં ન આવે તો વાદીની ફરિયાદ નીકળી જાય છે. એ પ્રમાણે ફરિયાદ નીકળી જાય તો કારણે અતાવી તે હુકમ રદ કરાવવા અરજ કરી શકાય છે.

પેઢી, સગીર, અને દિવાના અદલ.

જે અથવા વધારે સખસો ભાગીદારીમાં આ સરકારના મુલકમાં ધંધો ચલાવતા હોય તેને પેઢી કહેવાય છે. પેઢીના નામથી એક ભાગીદાર પણ દાવો કરી શકે છે. પેઢી ઉપર દાવો થાય ત્યારે ન્યાયાધિશી ફરમાવે તે રીતે એક અગર વધારે ભાગીદારોને સમન્સ પહોંચાડવો પડે છે. પેઢીના નામથી ફરિયાદ હોય તો પ્રતિવાદી, ભાગીદારોના નામ અને રહેવાનાં ઠેકાણાં ખુલાં કરવા માગણી કરી શકે છે.

સગીર અગર દિવાનાના વતી ફરિયાદ ઇષ્ટમિત્રે સગીર અગર દિવાનાના નામથી માંડવી અને ઇષ્ટમિત્ર હોવા અદલ ઉદ્દેશ્ય કરવો. ઇષ્ટમિત્ર વગર સગીર કે દિવાનાએ અગર સગીર કે દિવાના વતી

બીજા કોષ્ટકે ફરિયાદ કરી હોય તો પ્રતિવાદી અરજી કરી શકે અને સાબીત થાય તો ફરિયાદ કરનાર ઉપર ખર્ચ નાંખી તે ફરિયાદ કાઢી નાંખવા હુકમ ન્યાયાધિશી કરી શકે છે.

પ્રતિવાદી સગીર કે દિવાનો હોય તો ન્યાયાધિશી સગીર કે દિવાના માટે ફરિયાદ પૂરતો વાલી નીમી શકે છે. વાલી નીમવા બદલ વાલી અગર સગીર કે દિવાનાના નામથી બીજો કોઈ સખસ સોગનનામા સાથે અરજી કરી શકે છે.

ફેંસલો થતાં પહેલાં પકડવા વિષે.

સ્થાવર મિલકત પાછી મળવા બાબત, વહેંચણું કરવા બાબત, ગિરો છોડાવવાનો હકક બંધ કરવા બાબત, અથવા ગિરો છોડાવવા બાબત, સ્થાવર મિલકતમાંના, અગર સ્થાવર મિલકત બાબતના બીજા કોષ્ટકથી હકકનો, અગર સવાજનો નિર્ણય કરવા બાબત, સ્થાવર મિલકતને અપકૃત્ય કરવાથી બદલાની રકમ મળવા બાબત, ખરેખર કબજે કરેલી અગર જમ કરેલી મિલકત પાછી મળવા બાબત આ શિવાયની બીજી ફરિયાદ ચાલુ હોય તો ફેંસલો થતાં પહેલાં પ્રતિવાદીને પકડવા માટે અરજી કરી શકાય છે.

સોગનનામાથી અગર બીજા પુરાવાથી ન્યાયાધિશીની ખાત્રી કરી આપવામાં આવે કે (૧) વાદીને ઢીલ કરવાના હેતુથી, અગર ન્યાયાધિશીનું તાકીદપત્ર ટાળવાના હેતુથી અગર પોતાના ઉપર જે હુકમનામું થાય તે બજાવતાં અટકાવ કે ઢીલ થાય એ હેતુથી પ્રતિવાદી નાશી ગયો છે, અગર નાશી જવાની તૈયારીમાં છે, અગર ન્યાયાધિશીની હકુમતની હદ છોડીને ગયો છે, અથવા જવાની તૈયારીમાં છે, અથવા પોતાની મિલકતની અગર તેના ભાગની તેણે વ્યવસ્થા કરી છે, અગર ન્યાયાધિશીની હકુમતની સ્થાનિક હદ બહાર તે ખસેડી છે, અથવા

(૨) પ્રતિવાદી આ સરકારના મુલક બહાર જવાની તૈયારીમાં છે અને સંજોગો ઉપરથી એમ જણાય કે ફરિયાદમાં પ્રતિવાદી ઉપર જે હુકમનામું થાય તે બળવતાં વાદીને તેથી અટકાવ અગર ઢીલ થશે અગર થાય એવો વ્યાજબી સંભવ છે,

તો પ્રતિવાદીએ હાજર થવાને માટે તારણ કેમ નહીં આપવું તેનું કારણ બતાવવા સાફ તેને પકડવા અને ન્યાયાધિશી રૂબરૂ લાવવા પકડહુકમ કાઢી શકે છે. પકડહુકમ બળવનાર અમલદારને વાદીનો દાંવા અદા થાય તેટલી રકમ પ્રતિવાદી આપે તો પછી પકડી શકાય નહીં. ન્યાયાધિશી હાજર જામીન લેઇ છોડી પણ શકે છે.

ફેસલો થતાં પહેલાં જખ્તી કરવા બાબત.

ફરિયાદનું કામ ચાલતાં કોઈ પણ વખતે સોગનનામાથી અગર બીજા પુરાવાથી ન્યાયાધિશીની ખાત્રી કરી આપવામાં આવે કે, પોતાના વિરૂધ્ધ જે હુકમનામું થાય તે બળવતાં અટકાવ કે ઢીલ થાય એ હેતુથી, પ્રતિવાદી પોતાની બધી કે થોડી મિલકતની વ્યવસ્થા કરવાની તૈયારીમાં છે અથવા ન્યાયાધિશીની હુકમતની સ્થાનિક હદમાંની પોતાની થોડી અગર બધી મિલકત ખસેડવાની તૈયારીમાં છે તો, તે મિલકત અગર તેનો ભાગ જખ્ત કરવા વિષે વાદીની અરજ ઉપરથી ન્યાયાધિશી ઠરાવે તે મુદતની અંદર ન્યાયાધિશી માગે ત્યારે તે મિલકત અગર તેની કિંમત, અગર હુકમનામાની ભરપાઈ કરવાને માટે પુરતી થાય એટલે તે મિલકતનો અગર તેની કિંમતનો ભાગ ન્યાયાધિશીમાં રજુ કરવા સાફ અથવા ન્યાયાધિશીના અખત્યારમાં તે આપવા સાફ ન્યાયાધિશી હુકમમાં નમુદ કરે તેટલી રકમનું પ્રતિવાદીએ તારણ આપવું, અથવા હાજર થઇને તેણે તારણ શા માટે ન આપવું તેનું કારણ દેખાડવું એવું તેને ફરમાવવાનો ન્યાયાધિશીને અધિકાર છે.

ન્યાયાધિશી બીજી રીતે ફરમાવે નહીં તો, જે મિલકત જપ્ત કરવાની હોય તે મિલકત અને તેની આશરે કિંમત વાદીએ નમુદ કરવી જોઈએ.

ફેંસલો થતાં પહેલાં જપ્તીનો હુકમ કરવામાં આવે ત્યારે, માગેલું તારણ તથા જપ્તીના ખર્ચ માટેનું તારણ પ્રતિવાદી આપે અથવા ફરિયાદ કાઢી નાખવામાં અગર રદ કરવામાં આવે એટલે જપ્તો દુર થઈ છે એમ ગણાશે.

ફેંસલો થતાં પહેલાંની જપ્તીથી ફરિયાદમાં પક્ષકાર ન હોય તે સખસોના જપ્તી પહેલાંના હકકોને બાધ આવશે નહીં, અથવા તે પ્રતિવાદી વિરૂધ્ધ કોઈ સખસનું હુકમનામું થયું હોય તો, તે બખવવામાં તે જપ્ત થયેલી મિલકત વેચવાની દરખાસ્ત કરવાને તેને પ્રતિબંધ નહીં.

અવલ જપ્તીમાં મિલકત હોય અને પછી હુકમનામું થાય તો તે હુકમનામું બખવવાનો દરખાસ્તમાં ફરી જપ્તી એક વર્ષ સુધી કરાવવાની જરૂર નથી.

ફેંસલાની ફરી તપાસ વિષે.

કોઈ હુકમનામા અગર હુકમ, અગર નાના દાવાની ન્યાયાધિશીએ ખુલાસો પૂછવા ઉપરથી કરેલા ફેંસલાથી પોતાને બરાબર ધનસાફ મળ્યો નથી એવું જે કોઈ સખસને લાગે, અને નવો અને મહત્વનો મજકુર અગર પુરાવો યોગ્ય તત્પરતાથી તપાસ કર્યા છતાં તે હુકમનામું અગર હુકમ કરતી વખતે તેના જાણવામાં ન હતો, અગર તે રજુ કરી શક્યો નહીં તેવો મજકુર અગર પુરાવો મળી આવ્યાના સબબથી, અગર દફતર ઉપરથી કાંઈ ઉઘાડી ભુલ કે ચુક નજરે આવ્યાના કારણથી, અગર બીજા કોઈ પુરતા કારણથી, પોતાની વિરૂધ્ધ કરેલા હુકમનામાની અગર હુકમની ફરી

તપાસ કરાવવાની તેની ઇચ્છા હોય તો, ફેંસલાની ફરી તપાસ કરવા સાફ તે અરજ કરી શકે છે.

ફરી તપાસ કરવાને પૂરતું કારણ નથી એમ ન્યાયાધિશીને જણાશે તો તે નામંજુર કરી શકશે.

ફરી તપાસની અરજ મંજુર થાય તો મુકદ્દમાની ફરી ચોકસી કરવા હુકમ થાય છે.

દિવાની નિબંધ વિષે. (ચાલુ.)

અગવણી

હુકમનામું કરનારો ન્યાયાધિશીને અથવા જે ન્યાયાધિશી તરફ હુકમનામું અગવવા મોકલવામાં આવે તે ન્યાયાધિશી હુકમનામું અગવવી શકે છે.

જે ન્યાયાધિશીએ હુકમનામું કર્યું હોય તે ન્યાયાધિશી નીચેના પ્રસંગે હુકમનામાવાળાની અગળ ઉપરથી બીજી ન્યાયાધિશી તરફ હુકમનામું અગવવા મોકલે છે:—

- (૧) જે સખસ ઉપર હુકમનામું થયું હોય તે સખસ તે બીજી ન્યાયાધિશીમાં રહેતો હોય, અથવા
- (૨) હુકમનામું કરનારી ન્યાયાધિશીની હકુમતમાં તે હુકમનામું ભરપાઇ થાય તેટલી તે સખસની મિલકત ન હોય અને તે બીજી ન્યાયાધિશીની હકુમતમાં તેની મિલકત હોય, અથવા
- (૩) હુકમનામું કરનાર ન્યાયાધિશીના હકુમતની હદ બહારની સ્થાવર મિલકત વેચવાને, અથવા સોંપવાને હુકમનામામાં ફરમાવેલું હોય, અથવા

(૪) બીજું ન્યાયાધીશી કારણ હોય.

તો બીજી ન્યાયાધીશી તરફ હુકમનામું બળવવા મોકલવા બદલ અરજ કરી શકાય છે.

આ રાજ્યનું અને પરરાજ્યનું હુકમનામું અરસપરસ બળવવા બદલ નિયમ હોય અને થાય તેને અનુસરી આ રાજ્યનું હુકમનામું પરરાજ્યમાં અને પરરાજ્યનું હુકમનામું આ રાજ્યમાં બળવી શકાય છે.

હુકમનામું કરનારી ન્યાયાધીશીને હુકમનામું થયા પછી હુપ્તા કરી આપવા બદલ અરજ કરી શકાય છે. ઠરાવની તારીખથી છ માસમાં આવી અરજ કરી શકાય છે.

હુકમનામું કરનારી ન્યાયાધીશીને તે કામના પક્ષકારો કે તેમના વારસ વકીલો વચ્ચેની હુકમનામું બળવવા વિષેની, તેમાંથી છુટા થવા વિષેની, અગર તેની ભરપામ વિષેની તકરારો સાંભળવા અધિકાર છે, આ બદલ જુદી ફરીઆદ ચાલતી નથી.

તાકીદ આપ્યા બદલના હુકમનામા શિવાયનું બીજું હુકમનામું, હુકમનામાની તારીખથી અને જે હપ્તાનું હુકમનામું હોય તો હપ્તાની તારીખથી બાર વર્ષ પુરાં થતાં સુધી બળવી શકાય છે. બાર વર્ષ પછી હુકમનામું બળવવા બળવણી દરખાસ્ત આપવામાં આવે તો તે કાઢી નાંખવામાં આવે છે.

હુકમનામું કેઈ સખસ પેચાણુ લે તો મુળ હુકમનામાવાળાની જગાએ આવે છે એટલે તેના બધા હકકો મળી શકે છે.

હુકમનામાનો પ્રતિવાદી મયત થાય તો, મૈયતના કાયદેસર વારસ વિરૂદ્ધ બળવણી દરખાસ્ત આપી શકાય છે; પરંતુ તેના હાથમાં મૈયતની જેટલી મિલકત આવેલી હોય અને જે તેણે યોગ્ય કામે લગાડેલી ન હોય તેટલાજ પૂરતી તેની જવાબદારી હોય છે. યોગ્ય કામે લગાડેલી છે કે કેમ તે બદલ હિસાબ રજુ કરાવવા

હુકમનામાવાળો ન્યાયાધિશીમાં અરજી કરી શકે છે. મૈયત પ્રતિવાદી તરફથી મળેલી મિલકતનો હિસાબ બરાબર આપી શકે નહિ તો તે બાબત વારસ વડીલની જાત મિલકત જવાબદાર થાય છે.

હુકમનામાના દેણદારને ગમે તે વખતે પકડી શકાય તથા તેની મિલકત જપ્ત કરી શકાય, પણ રાત્રે રહેવાના ઘરમાંથી તેને પકડાય નહિ કે મિલકત જપ્ત કરી શકાય નહિ.

સ્ત્રીઓને પૈસા બાબતના હુકમનામાની બજાવણીમાં પકડી શકાતી નથી કે દિવાની તુરંગમાં રાખી શકાતી નથી.

હુકમનામાનો દેણદાર પૈસા બાબતના હુકમનામાની બજાવણીમાં પકડાયો હોય તો હુકમનામાની રકમ અને ખર્ચ પકડનાર અમલદારને આપે તો તેને છોડી મુકવો એમ ઠરેલું છે.

પૈસા બાબતના હુકમનામાની બજાવણીમાં દેણદાર પકડાઇ આવે અને ન્યાયાધિશી રૂબરૂ હાવવામાં આવે ત્યારે તેને નાદાર થવું છે કે કેમ એમ પૂછવામાં આવે છે; અને જો તેણે નાદાર થવું હોય તો એક મહિનાની અંદર પોતે એ પ્રમાણે અરજ કરશે તેને માટે તથા જ્યારે જ્યારે તે બજાવણીના કામમાં બોલાવવામાં આવશે ત્યારે ત્યારે હાજર કરવા જમીન આપશે તો ન્યાયાધિશી તેને છોડવા હુકમ કરે છે. આવી અરજી જાહેર કરવા લેખી અરજીની જરૂર નથી.

હુકમનામાના દેણદારને વધુમાં વધુ છ માસ સુધી કેદમાં રાખી શકાય પણ જો રૂ. ૫૦) પચાસ કે તેની અંદરની રકમ હોય તો છ અઠવાડિયાં કરતાં વધારે રખાય નહીં. કેદની મુદત પહેલાં હુકમનામાના પૈસા આપી દેતો તે છૂટી શકે છે, હુકમનામાવાળો છોડી મુકવા અરજ કરે અથવા કેદી ખોરાકીની રકમ ભરે નહિ કે દેણદાર પોતાને માટે પૂરતાં કપડાં અને બિછાનાની ગોઠવણી કરી શકશે નહીં એમ કહેતો હોય તો તેવાં કપડાં અને બિછાનાની

રકમ ભરવામાં કસૂર કરે તો પ્રતિવાદી છૂટી જાય છે. આ પ્રમાણે કેદમાંથી છૂટ્યા પછી તેને તેજ હુકમનામાં ફરી પકડી શકાતો નથી પણ કેદ ભોગવ્યાથી કે આવી રીતે કેદમાંથી છૂટ્યાથી તેના તે દેવામાંથી તે મુક્ત થતો નથી.

કેદમાં રાખેલો પ્રતિવાદી ખેડુત હોય તો પાક વઢાય ત્યાં સુધી ખેતીના કામ માટે છૂટવા બદલ તે અરજ કરી શકે છે; અને જમીન આપેતો ન્યાયાધિશી તેને છોડી મુકી શકે છે, પરંતુ ખેતીની મોશમ પૂરી થયે ફરી તેને કેદમાં ખેસાડી શકાય છે.

હુકમનામાંની બજવણીમાં નીચે લખેલી મિલકત જમીને કે વેચાણને પાત્ર નથી:—

- (૧) દેણદારના અને તેના કુટુંબના માણસોના નિર્વાહને માટે જરૂરનાં હોય તેટલાં કપડાં, વાસણકુસણ અને સ્ત્રીઓના શરીર ઉપર જરૂરનાં હોય તેવાં સૌભાગ્ય ભૂષણ;
- (૨) કારીગર લોકોનાં ઓળર;
- (૩) દેણદાર ખેડુત હોય તો, તેના અને તેના કુટુંબના નિર્વાહ પૂરતી જમીન; પરંતુ પચાસ રૂપિયા કરતાં વધારે આકારની જમીન કોઈ પણ વખતે રાખવામાં આવતી નથી; નિર્વાહ ચલાવવા માટે જરૂરનાં હોય તેટલાં ખેતીવાડીનાં હથિયાર, જનાવર, અને અનાજનાં બી; બે સુધી દુધ આપતાં હોય એવાં જનાવર, અને તેમનાં દુધ પીતાં વાછરડાં, અને તેને માટે બે માસ પહેાંચે એટલો ચાર પૂજો; ઢોરો બાંધવાને માટે તથા વાડાને માટે જમીન, પછી તે ખુલ્લી હોય અથવા સઘળી કે થોડી છાપરાથી ઢાંકેલી હોય; કબજા સાથે અગર કબજા વગર ગિરો આપેલું ન હોય એવું તેને અને તેના કુટુંબને રહેવા પૂરતું ઘર, અથવા ઘરનો ભાગ;

- ૪ દેણદારના અને તેના કુટુંબના માણસોના નિર્વાહ માટે બે માસ પોહોંચે ઐટલું અનાજ;
૫. હિસાબના ચોપડા;
૬. નુકસાનીને માટે ફરિયાદ કરવાનો માત્ર હક્ક;
૭. જાતિકી નોકરીનો કોઈ પણ હક્ક;
૮. સરકારી અમલદારો પૈકી કોઈ પણ ઇસમના પગારનો બે તૃતિયાંશ હિસ્સો, પરંતુ પચીસ રૂપિયાથી વધારે નહીં હોયતો પૂરેપૂરો, અને વધારે હોયતો બે તૃતિયાંસ;
૯. વિશેષ અર્થ માટે સરકારે આપેલી હોય તેટલી સઘળી નિમણૂંક;
૧૦. ખાસ શરતથી સરકારે કાંઈ નિમણૂંક આપી હોય તો તે નિમણૂંકની રકમ;
- ૧૧, પેન્શનની તથા ગ્રેયુઇટીની સઘળી રકમ; આ રાજ્યના રેલ્વેના નોકરોએ પ્રોવીડન્ટ ફન્ડની ભરેલી રકમ વ્યાજ સહ; દ્રવ્ય સંચય નિયમ મુજબ જેટલી રકમ જપ્તીને પાત્ર નથી તે; સરકારી નોકરોના વિમા ઉતારવા નિયમ મુજબ ભરેલી મનોતીની નફાના ક્ષાણસહ;
૧૨. ફેજખાતાના નોકરોના સંબંધમાં તે ખાતાના નિયમથી કાંઈ ચત્તા ઠરાવી હોય તો તે ચત્તા;
૧૩. મજૂરી કરનાર લોકોનો અને ખાનગી નોકરોનો મુશાહિરો અગર પગાર હોય તેનો બે તૃતિયાંશ હિસ્સો;
૧૪. છડી, પાલખી કે એવીજ બીજી કોઈ વસ્તુ તથા હાથી વિગેરે જનવર સરકારમાંથી બહુમાન દાખલ મળેલાં હોય તે;
૧૫. ઉત્તરાધિકાર અથવા બીજો કેવળ અવલંબી અથવા કદાચ મળી શકે એવો હક્ક અગર હિતસંબંધ;

૧૬. ભવિષ્યનું અન્નવસ્ત્ર મળવાનો હકક;
૧૭. તોડા ગિરાસ વિગેરે બાબો માટે કોઈ ખાતાએ હજૂર મંજુ-
રીથી ઠરાવ્યું હોય તે;
૧૮. દેણદાર જમીનનું મેહેસુલ આપવાને પાત્ર હોય તો, બાકી
વસૂલ કરવા સાર તે દેણદારને લાગૂ હોય એવા કોઇ પણ
કાયદાની રૂબરૂ જે જંગમ મિલકત વેચવાને પાત્ર નથી એવું
ઠરાવ્યું હોય તેની જંગમ મિલકત;
૧૯. મજૂરી કરનાર લોકોનો અને ધરનું કામકાજ કરનાર નોક-
રાનો મુશાહિરો અગર પગાર રોકડ કે ઐનજીન્સી.

ઉપર જણાવેલી મિલકતની જપ્તી થઇ શકતી નથી તેમ વેચી
શકાતી નથી.

હુકમનામા ઉપરથી ભરવાના પૈસા હુકમનામું બજાવવાનું કામ
જે ન્યાયાધિશીનું હોય તે ન્યાયાધિશીમાં અગર ન્યાયાધિશી
બહાર હુકમનામાવાળાને અગર હુકમનામું કરનારી ન્યાયાધિશી
દ્વારા તેવી રીતે ભરી શકાય છે, પણ કચેરીમાં પૈસા ભરવા
તે બધાથી વધારે સહીસલામત છે. હુકમનામાવાળાને પૈસા
ભરવા તો પાવતી લેવી, જેથી નાહક તકસર વધે નહીં.

હુકમનામાનો થોડો અગર બધો નિકાલ થયો હોય તો નિકાલ
થયાની તારીખથી વાદીએ કે પ્રતિવાદીએ ત્રણ માસમાં કચેરીમાં
જાહેર કરવું. મુદત વીતે પ્રતિવાદીની તે હુકીકત બજાવણીમાં
જોવાતી નથી.

પૈસા આપવાનું હુકમનામું કરતી વખતે પ્રતિવાદી ન્યાયાધિશીના
મકાનમાં હાજર હોય તો તેને પકડીને હુકમનામું બજાવવાની
ઝાંઠાની અરજ વાદી કરી શકે છે. તે શિવાયના પ્રસંગે લેખી
બજાવણી દરખાસ્ત આપવી પડે છે.

મુલકી ખાતાના દફતરમાં નોંધાયેલી હોય એવી જમીન જમ્તીમાં લેવી હોય તો પહાણીપત્રકની નકકલ દરખાસ્ત સાથે રજુ રાખવી.

મિલકત ઉપર તેમ જમત ઉપર એકી વખતે બળવણી કરવાની દરખાસ્ત આપી શકાય, પણ ન્યાયાધિશીને ચોગ્ય લાગેતો જમત ઉપર અને મિલકત ઉપર એકી વખતે બળવણી કરવાની ના પાડવાનો અથવા મિલકત ઉપરની બળવણી કરતાં પહેલાં જમત ઉપરની બળવણી કરવાની ના પાડવાનો અધિકાર છે.

જમ્ત થયેલી મિલકત બાબત ત્રાહિતનો દાવો હશે તો તેણે જમ્તી ઉઠાવવા અરજ કરવી જોઈએ, અને મિલકતનું વેચાણ મુલતવી રાખવા સાદા કાગળ ઉપર અરજી કરવી. હક સાબીત કરવામાં આવે તો જમ્તી ઉઠાવવામાં આવે છે.

ન્યાયાધિશીની પરવાનગી વગર હુકમનામું ધારણ કરનારે લિલામમાં માગણી કરવી નહીં કે ખરીદ કરવી નહીં.

વેચાણ સંબંધી કામ કરનાર અમલદાર લિલામમાં માગણી કરી શકે નહિ.

હુકમનામાની રકમ ઊભી કરવા માટે સ્થાવર મિલકતનું વેચાણ મુલતવી રાખવા પ્રતિવાદી અરજ કરી શકે છે. ન્યાયાધિશીને બ્યાજખી લાગેતો વેચાણ મુલતવી રાખી શકે છે.

સ્થાવર મિલકતનું લિલામ થાય તેમાં ખરીદદારે તરતજ પચીસ ટકા અનામત મુકવા પડે છે અને બાકીની રકમ વેચાણની તારીખ બાદ કરીને પંદરમે દિવસે ભરવી પડે છે. પંદરમે દિવસે રજા અગર રવિવાર હોય તો, પંદરમા દિવસ પછી પહેલ વહેલી જે દિવસે કચેરી ઉઘડે તે દિવસે ભરવી જોઈએ. આ પ્રમાણે ન ભરાય તો ફરી વેચાણ થાય છે, અને અનામત રકમ વેચાણનું ખરચ બાદ કરી સરકાર દાખલ થઈ શકે છે.

સ્થાવર મિલકત ક'એ લેવાના હુકમનામાવાળાને અથવા ખરીદદારને ક'એ લેતાં કાર્ડ હરકત કરે તો ન્યાયાધિશીમાં તે અરજી કરી શકે છે, અને ન્યાયાધિશીને ખાત્રી થાય કે દેણુદાર કે તેની ઉપરણીથી અટકાવ થાય છે તો ક'એ સોંપવા હુકમ કરી શકે છે, અને તેમ છતાં પણ અટકાવ થાય તો અરજદારની માગણીથી ત્રીસ દિવસ કરતાં વધારે નહીં એટલી મુદત સુધી અટકાવનારને દિવાની તુરંગમાં અટકમાં રાખવા હુકમ થાય છે. જો શુદ્ધબુદ્ધિથી પોતાનો ક'એ હોવા વિષે દાવો રાખીને અટકાવ કર્યો હોય તો અરજદારની અરજ નામંજુર થાય છે.

હુકમનામાના દેણુદાર શિવાય બીજા સખસનો ક'એ, હુકમનામાવાળાએ અથવા ખરીદદારે લેખ લીધો હોય તો ક'એ પરત લેવા અરજી કરી શકાય છે, અને પોતાનો હક્ક સાબીત કરવામાં આવે તો ક'એ પાછો મળી શકે છે.

પ્રતિવાદીને કેદમાં બેસાડવાની વાદીની માગણી હોય તો, દિવાની તુરંગમાં શા માટે ન મોકલવો, તેનું સુચનાપત્ર કાઢવામાં આવે છે, પરંતુ સોગનનામાથી કે બીજી રીતે ન્યાયાધિશીની ખાત્રી થાય કે હુકમનામાની અજવણીમાં ઢીલ થાય તેટલા સારૂ દેણુદાર નાશી જવાનો કે ન્યાયાધિશીની હકુમતમાંથી જતો રહેવાનો સંભવ છે તો સુચનાપત્ર કાઢવામાં આવતું નથી. આવી રીતે સુચના પ્રમાણે પ્રતિવાદી ન્યાયાધિશીમાં હાજર થાય અગર પકડાઇ આવે ત્યારે હુકમનામાવાળાનું જે કહેવું હોય તે ન્યાયાધિશી સાંભળે છે તથા દરખાસ્તની પૃષ્ઠીમાં તે જે પુરાવો આપે તે લે છે અને પછી પ્રતિવાદીને દિવાની કેદમાં કેમ મોકલવો નહીં તેનું કારણ બતાવવાની તક પ્રતિવાદીને આપવામાં આવે છે. આવી ચોકસી દરમ્યાન પ્રતિવાદીને ન્યાયાધિશીના અમલદારના પહેરામાં રાખવાનો કે હાજર જામીન ઉપર છોડવા હુકમ થાય છે.

હુકમનામાનો દેણદાર બળવણીમાં હુરકત કે ઢીલ કરવાના હેતુથી નાશી જવાનો કે ન્યાયાધિશીની હુકમતની સ્થળ સીમા છોડી જવાનો સંભવ છે કે વાદીએ ફરિયાદ કર્યા પછી દેણદારે પોતાની મિલ્કતનો કોઈપણ ભાગ અપ્રમાણિકપણાથી ખીજના નામે કરી આપેલો છે, છુપાવેલો છે અથવા ખસેડેલો છે અથવા પોતાની મિલ્કતના સંબંધમાં બદલાવતથી કંઈ કૃત્ય કર્યું છે, અથવા હુકમનામાની રકમ કે તેનો મોટો ભાગ આપવા માટે દેણદાર પાસે સાધન છે કે હુકમનામાની તારીખ પછી તેને તેવું સાધન પ્રાપ્ત થયું છે છતાં તે આપતો નથી, કે આપવામાં ગફલત કરે છે કે તે આપવાની તેણે ના પાડી છે કે આપવામાં ગફલત કરી છે અથવા જે રકમ માટે હુકમનામાનો દેણદાર જુમ્મેદાર તરીકે હિસાબ આપવા બંધાયેલો છે તે રકમ માટેનું હુકમનામું છે એવી ન્યાયાધિશીની ખાત્રી થયા શિવાય હુકમનામાના દેણદારને કેદમાં રાખવાનો હુકમ થતો નથી.

હુકમનામાની ભરપાઈ કરવા માટે, દેણદારને અટકાવી રાખ્યાનો હુકમ કર્યા પહેલાં પંદર દિવસથી વધારે નહીં એટલી મુદત ન્યાયાધિશી આપે છે. તે મુદત સુધી હાજર જામીન ઉપર છોડે છે.

ન્યાયાધિશીના તાબામાં અવેજ હોય અને તે અવેજ ન્યાયાધિશીના તાબામાં આવતાં પહેલાં તેજ હુકમનામાના દેણદાર સામે થયેલા પૈસા માત્રના હુકમનામાં બળવવાને એક કરતાં વધારે સખસોએ જે ન્યાયાધિશીના તાબામાં અવેજ હોય તે ન્યાયાધિશીને દરખાસ્તો કરેલી હોય અને તેમના હુકમનામાની ભરપાઈ નહીં થઈ હોય તો, વસુલ કરવાનું ખર્ચ બાદ કરીને બાકી રહે તે સર્વ સખસોને ફાળે પડતો વહેંચી આપવામાં આવે છે આને વરાડ કહે છે.

દિવાની નિયમ વિષે.

દિવાની ન્યાયાધિશી રવિવાર કે જાહેર તહેવારને દિવસે કામ ચલાવતી નથી, પણ ખાસ કારણ હોય અને પક્ષકારો સંમતિ આપે તો ચલાવે છે. જો તે રીતે કામ ચલાવે તો તેવી નોંધ કરવામાં આવે છે.

ન્યાયાધિશીની માત્ર મહેરબાની મેળવવા માટે, કે જે બાબતો તદ્દન ન્યાયાધિશીની મરજી ઉપર છે એવી બાબતો માટે અરજ કે દરખાસ્ત કરવાની હોય તો મોંઢેથી કરી શકાય છે. તે શિવાયની બાબતો માટે લેખી અરજ કે દરખાસ્ત કરવી પડે છે.

ગિરાસ કે તે સંબંધી હક્ક સ્થાપન કરવાની, કે વતનની જમીન, કે રોકડ અવેજના એવા પ્રકારની ધારણ કરેલી ચાકરિયાત જમીન, કે રોકડ અવેજ સંબંધી ફરિયાદ આરખણી ખાતાની પરવાનગી વગર દાખલ થતી નથી. પણ ચાકરિયાત જમીન તેના ધારણ કરનાર પાસેથી પડાવી લેવામાં આવે તો કબજો પાછો મેળવવા ફરિયાદ કરવા પરવાનગીની જરૂર નથી.

ઇનામી ગામે તથા તે ખાલસામાં લીધાં હોય તો બાંધી આપેલી રકમ બાબત, દેવસ્થાન, પીરસ્થાન, સાર્વજનિક ઉપયોગ, ઇનામી કમિટીવાળી વાંટા ગિરાસ તથા નકરી, અમરેલી પ્રાંતના મુળ ગિરાસ, ધર્માદાય ચાકરી, વતન, સરકાર ચાકરી એટલા પ્રકારની જમીનો બદલ, રોકડ હકક એટલે વતન, વર્ષાસન, સર્વ પ્રકારની નિમણૂકો, આસામીઓ વિગેરે બદલના હકકો સંબંધી ભાગ પાડવાની, માલકી ઠરાવવાની, કબજો મેળવવાની, ચઢેલો અવેજ આપો કે તેનો ભાગ લેવાની, અગર એવાજ પ્રકારની બીજી ફરિયાદો તેવી મિલકત કે હક્કો ભોગવનાર વિરૂદ્ધ આરખેલી ખાતાની પરવાનગી વિના લેવામાં આવતી નથી. દેવસ્થાન, પીરસ્થાન,

ધનામી કમિટીવાળી વાંટાગિરાસ તથા નકરી, અમરેલી પ્રાંતના મુળ ગિરાસ, ધર્માંદાય, ચાકરી, ગિરાસ, વાંટા અને વતન એવા સદરે ચાલતી જમીન સિવાય તમામ પ્રકારની આરખળી જમીન બાબત પરવાનગીની જરૂર નથી. આરખળી જમીનના ધારણ કરનારને બીજા લોકો ઉપર દાણ લેવા કે કબજો લેવા ફરિયાદ કરવી હોય તો પણ પરવાનગીની જરૂર નથી.

આરખળી જમીન બદલ ફરિયાદ કે બળવણી દરખાસ્ત કરનારે મુલકી ખાતામાંથી આરખળી પત્રકનો ઉતારો માંગી રજુ કરવો પડે છે.

ધનામી ગામ, વતન, રોકડ, નિમણૂંક, પેન્શન એ બાબતોની ફરિયાદો કરવા બદલ આરખળી અધિકારીની, તથા વતન સિવાય સર્વે પ્રકારની આરખળી જમીન બદલ હરેક પ્રકારની ફરિયાદ કરવા આરખળી અધિકારીની કે તેમના મદદનીશની સહીનો દાખલો રજુ કરવામાં આવે તો તે માન્ય રાખવામાં આવે છે.

બાંહેધરીવાળા ઠાકોર ગિરાસીયાઓના આ રાજ્યમાં આવેલા વાંટામાં મુલકી વહિવટ ચલાવવા મળેલા અધિકાર મુજબ તેઓ અગર તેમના કામદાર કે પોલીટીકલ એજન્ટ તરફથી નીમાયેલા જમ્તીદાર કે મેનેજર અથવા ઉપર જણાવેલા કોઈ સખસના હુકમથી કામ કરનાર કોઈ સખસે તે અધિકાર ચલાવતાં શુદ્ધબુદ્ધીથી જે કાયદેસર કામ કર્યું હશે તે બદલ હુજુરની પ્રથમ મંજુરી મેળવ્યા વગર ફરિયાદ ચાલશે નહીં.

બાંહેધરીવાળા વાંટા અને ગિરાસની જમીન સંબંધી કબજાની તથા ગણોતની ફરિયાદો; ખંડણીદાર તેમજ બિન ખંડણીદાર બાંહેધરીવાળા ગિરાસીયાઓની અરસપરસ પોતાની વચ્ચેની, તેમજ તેમની અને બીન બાંહેધરીવાળા સખસો વચ્ચેની ફરિયાદો ચલાવવા પરવાનગીની જરૂર નથી. પરંતુ આ રાજ્યના કૃત્યથી બાંહેધરી-

વાળા હક્કોને બાધ આવતો હોય તો જે ફરિયાદોમાં ફક્ત આ રાજ્ય વિરુદ્ધ દાદ માગવાની હોય તેવી ફરિયાદો ગિરાસ કોર્ટમાં ચાલે છે. આંદોલનોવાળા ખંડોદાર ગિરાસીયાઓની આંદોલનોવાળી પરચુરણ બાબતો વિરુદ્ધ ખાનગી સંબંધો વાંધો ઉઠાવે ત્યારે તેવા ગિરાસીયાઓએ ગિરાસ કોર્ટમાં ફરિયાદ કરવી પડે છે.

બ્રિટિશ હિંદુસ્થાનની દિવાની ન્યાયાધિશીઓમાં ફરિયાદ કરતાં પહેલાં, જે ખંડોદાર આંદોલનોવાળા ગિરાસીયા વિરુદ્ધ નામદાર હિંદુસ્થાન સરકારની કે તેમણે અધિકાર આપેલા સ્થાનિક સરકારની પરવાનગીનો જરૂર છે એમ બ્રિટિશના દિવાની નિયંધમાં ઠરાવેલું છે તેમના વિરુદ્ધ આંદોલનોવાળા વાંટાને ગિરાસની જમીન અથવા રોકડ ગિરાસ સંબંધી દિવાની ન્યાયાધિશીમાં ફરિયાદ હુજુરની કે હુજુર જે અમલદારને અધિકાર આપે તેમની પ્રથમ લેખી પરવાનગી વગર ચાલતી નથી.

નામદાર મુંબઈ સરકારે પોતાની રાજકીય દેખરેખ નીચેની મિલકત સંબંધી આંદોલનોવાળા ખંડોદાર ગિરાસીયાઓનો જે વારસ કબુલ રાખેલ હોય તેના કાયદેસરપણા બાબત આ રાજ્યમાં આવેલી મિલકત બાબત આ રાજ્યની ન્યાયાધિશીઓ વાંધો લેતી નથી.

જે ફરિયાદો બદલ પરવાનગીની જરૂર છે એમ ઉપર બતાવ્યું છે તેવી ફરિયાદોમાં પરવાનગી રજૂ થઈ ન હોય તો તેટલાથીજ તે ફરિયાદ કાઢી નાંખવામાં આવતા નથી પણ પરવાનગી લાવવા તક આપવામાં આવે છે.

આખરુદાર ગૃહસ્થો, મોટા વેપારી, સરાફ શાહુકાર, વકીલ વિગેરેને દરરોજ સવા રૂપિયા પ્રમાણે બચ્ચું મળે છે અને આગાડીથી મુસાફરી તેઓ કરે તો જે વર્ગમાં મુસાફરી કરતા હોય તે પ્રમાણે તેમને પહેલાં બીજા કે ઈન્ટર ક્લાસનું બાકું મળે છે, અને પગરસ્તાની મુસાફરીમાં થયેલો ખર્ચ મળે છે. સાધારણ અગર

મધ્યમ સ્થિતીના ગૃહસ્થો, વેપારી, સરાફ શાહુકાર વિગેરેને બાર આના પ્રમાણે ભથ્થું અને થર્ડ ક્લાસ રેલ્વે ભાડું મળે છે, કારી-ગર લોકોને આઠ આના અને હલકી સ્થિતીના લોકોને છ આના ભથ્થું અને થર્ડ ક્લાસ રેલ્વે ભાડું મળે છે. મુસાફરી કરવામાં જે વખત જાય તેનું ભથ્થું મળે છે.

સરકારી નોકરને જે ન્યાયાધિશીમાં તે નોકર હોય તેજ ન્યાયાધિશીમાં સરકારી નોકરના નાતાથી સાક્ષી માટે બોલાવ્યો હોય તો તેને ભથ્થું મળતું નથી.

આંગળાની છાપ ઓળખનાર નિષ્ણાતને ભથ્થા ભાડા ઉપરાંત રૂપિયા ૩ થી ૧૦ સુધી અને વૈદ્યકીય ધંધો કરનાર કે હસ્તાક્ષર ઓળખનાર વિગેરે પ્રકારના નિષ્ણાતને રૂપિયા ૫ થી ૨૫ સુધી દરતુરી ચોગ્ય લાગે તેટલી ન્યાયાધિશી અપાવી શકે છે.

સાક્ષીદાર ગેરહાજર રહેવા ટપાલમાં અરજ કરે તો ન્યાયાધિશી તે સાંભળતી નથી, વકીલ કે પક્ષકારે તેવો અરજ કરવો જોઈએ.

હુકમનામું બજાવવા વાદી દરખાસ્ત આપે તો રૂ. ૨૫) અગર તેની અંદરની રકમ વસુલ કરવા માટેની હોય તો બે આના, રૂ. ૨૫ ઉપરાંત અને રૂ. ૫૦ સુધી ચાર આના, રૂ. ૫૦ ઉપરાંત અને રૂ. ૭૫ સુધી છ આના, રૂ. ૭૫ ઉપરાંત અને રૂ. ૧૦૦ સુધી આઠ આના, રૂ. ૧૦૦ ઉપરાંતની રકમ માટે એક રૂપિયો, કબજાની દરખાસ્ત માટે એક રૂપિયો, સ્થાવરની દરખાસ્ત હોય અને દરખાસ્તની રકમ રૂ. ૨૫૦ સુધી હોય તો એક રૂપિયો, રૂ. ૨૫૦ ઉપરાંત અને રૂ. ૧૦૦૦ સુધી હોય તો બે રૂપિયા, રૂ. ૧૦૦૦ ઉપરાંત માટે ત્રણ રૂપિયા, સ્થાવરની બજાવણીમાં મિલકતનું લિલામ થયા પછી મિલકતનો કબજો મળવા માગણી હોય તો એક રૂપિયો એ પ્રમાણે ‘બજાવણી ફંડ’

તરત ભરવું પડે છે, પરંતુ હરાજી કે જપ્તી કરવા કારકુન સીપાઇને બહારગામ જવાનો પ્રસંગ આવવાનો ન હોય તેવા કામોમાં એટલે કે માત્ર વરાડની દરખાસ્ત હોય, માત્ર મનાઈ હુકમથી જપ્તી કરવાની હોય, કે ન્યાયાધિશીના સદર સ્ટેશનમાંજ બજાવણી કરવાની હોય તો બજાવણી ફંડ ભરવું પડતું નથી.

જપ્તી કરવા જતાં પહેલાં દરખાસ્ત નિકાસે જવાનો પ્રસંગ આવે તો બજાવણી ફંડ વાદીને પાછું મળે છે.

એકજ દરખાસ્તમાં સ્થાવર અને જંગમ મિલકત જપ્ત કરવા અગર એક કરતાં વધુ માગણીઓ કરવામાં આવે તો દરેક બાબત માટે જુદું જુદું બજાવણી ફંડ લેવામાં આવતું નથી, પણ માગણીની બાબત પૈકી જેને માટે વધારે રકમ ઠરાવેલી હશે તે પ્રમાણે બજાવણી ફંડ ભરવું પડે છે.

હુકમનામાવાળાએ લિલામમાં માગણી કરવી હોય તો પરવાનગીની અરજ, પરવાનગી આપવામાં ન આવે તો ફાયદાકારક વેચાણ થશે નહીં તેના કારણે સહ સોગનનામામાં જણાવી કરવી જોઈએ. આવી અરજીમાં જે પોતાના નામે લિલામ મંજુર થશે તો ખરીદીની રકમની હુકમનામા કે હુકમમાં પોતે ભરપાઈ કરી આપશે, તથા જે એક કરતાં વધારે હુકમનામાવાળાનો લિલામમાં ઉપજેલી રકમ ઉપર ફાળો મેળવવાનો હોય તો લિલામની રકમ, દેણદાર પાસે સરકારનું લહેજું હોય તો તેટલી રકમ, અને હુકમનામાની રકમ કરતાં ખરીદીની રકમ વધારે થાય તો વધારાની રકમ ન્યાયાધિશીમાં રોકડ ભરવાની કબજીલત આપવી પડે છે. પંચકયાસની કિંમતથી ઓછી નહીં એટલી રકમથી માગણી કરવાની શરતથી પરવાનગી મળે છે.

ખેડુત કર્જ નિયમન નિબંધ તથા નિયમ વિષે.

શ્રીમંત સરકારે આ રાજ્યમાંના ખેડુતો બહુ દેવાદાર થયા છે એ વાત ધ્યાનમાં લેઈ તેમને કાંઈક અંશે રાહત મળે એ હેતુથી આ કાયદો કૃપાવંત થઈ મંજૂર કર્યો છે.

“ખેડુત” એટલે જે સખસ ફરિયાદ દાખલ થયાની તારીખે આ રાજ્યમાંની કોઈપણ જમીન કોઈપણ હક્કથી જતે ખેડુતો હોય, કે એવી જમીનમાં પોતે ખેતીનું કામ કરતો હોય, કે મજૂરો કામે લગાડી એવી જમીનમાંથી ઉત્પન્ન મેળવતો હોય, કે કેવળ એવી જમીનનું ઉત્પન્ન આવક તરીકે ધરાવતો હોય અને જેનું ખેતીનું વાર્ષિક ઉત્પન્ન રૂપિયા ૭૫૦ થી વધારે ન હોય, કે જેની સઘળા પ્રકારની વાર્ષિક આવક રૂપિયા ૭૫૦ થી વધારે ન હોય અને તે પૈકી ખેતીનું ઉત્પન્ન કે કરતાં ઓછું ન હોય તે સખસ આ નિબંધ જખ ખેડુત ગણાય છે.

ખેતીનું વાર્ષિક ઉત્પન્ન ગણતી વખતે, જે સરકાર આકારવાળી જમીન હોય તો તેનો જે વેરો સરકારમાં ભરવો પડતો હોય તેના સાડાત્રણ પટથી જે રકમ થાય તે ખેતીનું વાર્ષિક ઉત્પન્ન ગણાય છે. દાખલા તરીકે જે એક ખેડુતને વાર્ષિક રૂ. ૧૦૦) સરકાર આકારવાળી જમીનનો વેરો ભરવો પડતો હોય તો તે ખેડુતને વાર્ષિક રૂ. ૩૫૦) ખેતીનું ઉત્પન્ન થાય છે એમ ગણાય છે.

ખેડુતે પોતાના ધરના ઉલોગ માટે જનવરો રાખેલાં હોય તો તે જનવરોથી તેને જે ઉત્પન્ન મળતું હોય તે ઉત્પન્ન, ખેડુતનું ઉત્પન્ન નક્કી કરવામાં હિસાબમાં લેવામાં આવતું નથી.

“ફરિયાદ” એટલે ખેડુતને ધીરેલાં કે આપેલાં કે તેના વતી આપેલાં નાણાં ઉપરથી, અગર તેને વેચેલા માલની કિંમત ઉપરથી, અગર તેના અને તેના લહેણદાર વચ્ચે નક્કી થયેલા હિસાબ

ઉપરથી, અમર ઉપર જણાવ્યું છે તે શિવાય નાણું આપવા બાબતના લેખી કે મોંઠાના કરાર ઉપરથી કોઈ ખેડૂત તરફ જે રકમ લહેણી નીકળતી હોવાનું કહેવામાં આવતું હોય તે વસૂલ કરવા માટેની ફરિયાદ, અગર ખેડૂતે જમીન ગિરો મૂકેલા હોય તે જમીન છોડાવવા, વેચવા, ગિરોમાંથી છોડાવવાનો હક્ક બંધ કરાવવા, કે પ્રતિવાદી ખેડૂત લહેણું પતી ગયું છે એવી તકરાર બતાવે, કે હિસાબે નીકળતું લહેણું આપવાની તૈયારી બતાવે તેવા ખેડૂતના કબજામાંથી કબજાગિરોના હક્કથી ગિરોદારે જમીન કબજામાં લેવા માટેની ફરિયાદ, અમર ખેડૂત લહેણુદેણુનો હિસાબ કરાવી લહેણુદારનું લહેણું કેટલું નીકળે છે તે નક્કી કરવા સારૂ, કે પોતાને લહેણામાંથી મુક્ત કરવાનો કરાવ થવા સારૂ કરે તે ફરિયાદ.

ખેડૂત અને લહેણુદાર વચ્ચે વ્યાજનો દર ઠરાવેલો હોય તે મુજબ વ્યાજ અપાવાય છે પણ કોઈપણ સંજોગોમાં નવ ટકાથી વધારે વ્યાજ અપાવાતું નથી.

ખેડૂતે જમીન ગિરો મૂકેલો હોય તે જમીન ખેડૂતના કબજામાંથી કબજાગિરોના હક્કથી ગિરોદારે જમીન કબજામાં લેવા ફરિયાદ કરેલી હોય અને તેમાં પ્રતિવાદી ખેડૂત લહેણું પતી ગયું છે એવી તકરાર બતાવે, કે હિસાબે નીકળતું લહેણું આપવાની તૈયારી બતાવે આવી ફરિયાદ શિવાયની ખેડૂત પક્ષકાર હોય તેવી ફરિયાદમાં હિસાબ અંતે ખેડૂત દેણુદાર પાસે જેટલી રકમ બાકી નીકળે તેટલા પુરતી વાદીને ફરિયાદ અરજીની ન્યાયાધિશીની લાગત પાછી મળે છે. ખેડૂત દેણુદારની કબૂલતથી, કે બંને પક્ષે કરેલા કરારદાદથી જે રકમ બાકી નીકળે તેટલા પુરતી પણ વાદીને ફરિયાદ અરજીની ન્યાયાધિશીની લાગત પાછી મળે છે. આવી પાછી મળેલી લાગતની રકમ હુકમનામાના ખર્ચમાં આકારાતી નથી. દેણુદારની વર્તણૂક ત્રાસદાયક જણાશે તો ઉપર જણાવેલી

રાહત આપવા ન્યાયાધિશી ના પાડી શકે છે. લાગત પાછી આપવાનો કુકમ કર્યા પછી વિવાદની મુદત ગયા શિવાય અને વિવાદ થાય તો તેનો નિકાલ થયા શિવાય દાખલો મળતો નથી. દાખલો આપવાનો કુકમ થયો હોય તો વિવાદ, તપાસણી અરજ વિગેરે થયો ન હોય તો કુકમની તારીખથી અને વિવાદ, તપાસણી અરજ વિગેરે થયો હોય તો નિકાલની તારીખથી છ માસની અંદર દાખલો મળવા અરજ કરવી જોઈએ. તે મુદત પછી અરજ કરવામાં આવે તો દાખલો મળે નહીં.

દરેક ફરિયાદમાં દેણદાર ખેડુત છે કે નહીં તે વિષે પક્ષકારોએ ૨૫૯ 'ખેડુત છે અગર નથી' એમ જણાવવું. ખેડુત હોવા વિષે તકરાર હોય તો પ્રથમ તેનો નિકાલ થાય છે. અવલ ન્યાયાધિશી દેણદાર ખેડુત છે કે નહીં તે વિષે જે નિર્ણય કરે તેના ઉપર વિવાદ કે તપાસણી અરજ ચાલતો નથી. તેમનો નિર્ણય આપરનો ગણાય છે.

કોઈ ફરિયાદમાં માગણીની રકમ કબૂલ કરવામાં આવે, અને ન્યાયાધિશી તે કારણોની નોંધ કરી એમ માને કે કબૂલત ખરી છે અને બરાબર સમજીને દેણદારે તે કરેલી છે આ શિવાયના પ્રસંગે તકરારી ફરિયાદોમાં બાર વર્ષ સુધીના હિસાબ ન્યાયાધિશી તપાસે છે.

મુદલ અને વ્યાજનો હિસાબ જુદો જુદો લેવામાં આવે છે.

મુદલના હિસાબમાં દેણદારને જે નાણાં ખરેખરાં મળેલાં હોય કે તેણે લીધેલાં હોય તે અને તેણે જે માલ લીધો હોય તેની કિંમતની રકમ તેના ખાતે ઉધારવામાં આવે છે.

વ્યાજના હિસાબમાં, દેણદારને ખાતે મુદલની લહેણી પડતી બાકી રકમ ઉપર ન્યાયાધિશી અપાવે તે વ્યાજના દરે સાદું વ્યાજ ઉધારવામાં આવે છે.

દેણુદારે કે તેના વતી ખીજાએ લહેણુદારને કંઈ પણ નાણાં વસુલ આપેલ હોય તે તથા માલ, નફો, નોકરી કે દરેક પ્રકારનો ખોજો લાલ લહેણુદારે મેળવ્યો હોય તે પ્રથમ વ્યાજના હિસાબમાં, અને તેવી રકમ તે વખતે ચહેલું વ્યાજ ચુકતે થાય તે કરતાં વધારે હોય તો, મુદ્દલના હિસાબમાં જમા કરવામાં આવે છે.

ફરિયાદ કર્યાનો તારીખે એવા બન્ને હિસાબ ઉપરથી જે રકમ લહેણી પડે તેને લહેણી રકમ ગણવામાં આવે છે, પરંતુ વ્યાજ ખાતે લહેણી પડતી રકમ મુદ્દલ ખાતે લહેણી પડતી રકમ કરતાં વધારે થતી હોય તો મુદ્દલની બમણી રકમને લહેણી પડતી રકમ ગણવામાં આવે છે.

જે ફરિયાદમાં દેણુદારની તકરાર ખેડુત હોવા વિષે કે લહેણી રકમ વિષે માત્ર હોય તો તે કામે ન્યાયાધિશી દેણુદાર ખેડુત હોવાનો નિર્ણય કર્યા પછી લહેણું નકકી કરી હુકમનામું કરે છે, હુકમનામું થયાની તારીખથી બે માસની મુદત અંદર હુકમનામાવાળાને આપવા માટે ન્યાયાધિશીમા રકમ ભરવામાં આવે તો કેટલી રકમ ભરવી પડશે તે નકકી કરવામાં આવે છે. જો બે માસમાં ભરવામાં આવે તો વ્યાજના દરમાં ઘટાડો કરીને તા. ૧-૧-૩૦ પછીના મુદતનું વ્યાજ છ ટકા સુધી ન્યાયાધિશીને ચોગ્ય લાગે તેટલું અપાવે છે.

ફરિયાદ દાખલ થયાની તારીખ પછીનું, તથા હુકમનામાની તારીખથી રકમ વસૂલ આવે તે તારીખ સુધીની મુદતનું વ્યાજ છ ટકા કરતાં વધારે ન્યાયાધિશી અપાવતો નથી.

બે માસની મુદતમાં રકમ ભરવા બદલ તજવીજ કરવાનો હુકમ કરવામાં આવ્યો ન હોય તેવા કામોમાં હુકમનામાની તારીખથી એક વર્ષની અંદર હુકમનામામાં અપાવેલી રકમ દેણુદાર રજૂ

કરે તો હુકમનામું ક્યાંની તારીખ તથા વસુલ આવે તે તારીખ એ બંને વચ્ચેની મુદતનું વ્યાજ ત્રણ ટકા જેટલું ન્યાયાધિશી કરી શકે છે.

હુકમનામું થયાની તારીખથી છ વર્ષ કરતાં વધારે નહીં એટલી મુદતના હપ્તા ન્યાયાધિશી ખેડુત અરજ કરે તો તારણ કે જમીન લેઈ કરી આપે છે. હુકમનામું થયા પછી હપ્તાની અરજ હુકમનામાની તારીખથી ત્રણ વર્ષની અંદર કરી શકાય છે.

તા. ૨૬-૧૨-૩૫ પહેલાં કોઈ ફરિયાદમાં ખેડુત પાસેથી હુકમ કે હુકમનામાની તારીખથી છ ટકાથી વધારે વ્યાજ અપાવ્યું હોય તોપણ તા. ૧-૧-૧૯૩૦ પછીનો મુદત માટે છ ટકા પ્રમાણે ગણતાં જે રકમ થાય તેટલી રકમ માટેજ અજવણી થઈ શકે છે.

લહેણદાર ખેડુત હોય તો પણ આ નિયંધ લાગૂ થાય છે.

આ નિયંધ પ્રમાણે ફરિયાદ, અરજ કે દરખાસ્ત દાખલ કરવામાં આવે તો મથાળે “ખેડુત કુર્જ આગ્રત” એમ લખવું પડે છે.

વાદીએ પ્રતિવાદી અગર પોતે કયા વર્ણુન મુજબનો ખેડુત છે તેની વિગત તથા ખેતીના તથા બીજા વાર્ષિક આવકનો ચોકકસ આંકડો બતાવવો જોઈએ.

ખેડુત હપ્તાની અરજ કરે તો તે અરજીમાં ખેડુતે ઉપરની માહિતી બતાવવી પડે છે.

વાદીએ ખેડુત બદલ જણાવેલી હકીકત ખેડુત પ્રતિવાદીને કબૂલ ન હોય, કે વાદીએ ખેડુત હોવાનું બતાવ્યું ન હોય તો પ્રતિવાદી પોતે કેવી રીતનો ખેડુત છે તથા કયી અને કેટલા આકારવાળી સરકારી જમીન ધારણ કરે છે અને જે જમીન પોતાના કબજામાં ન હોય તે કોના કબજામાં છે તે હકીકત અને વાર્ષિક ઉત્પન્ન કેટલું છે તે હકીકત પોતાના જવાબમાં જણાવવી જોઈએ.

આર વર્ષ કે તે અંદરનો વ્યવહાર હોય તો વ્યવહારથી ફરિયાદની તારીખ સુધી, અને આર વર્ષ ઉપરાંતનો વ્યવહાર હોય તો ફરિયાદની તારીખ પહેલાંના આર વર્ષના વ્યવહારના મેળ અને ખાતાવહી જે હોય તેના ઉતારા ફરિયાદ સાથે વાદીએ રજુ કરવા પડે છે.

નીચે મુજબનું પત્રક પણ ફરિયાદ સાથે વાદીએ રજુ કરવું પડે છે:-

તારીખ	ધીરાણુ	વસુલ		વસુલ વખતની બાકી		વસુલ બાદ જતાં બાકી રકમ	
	ધારેલા ફરિયા	મુદત	વ્યાજ	મુદત	વ્યાજ	મુદત	વ્યાજ
૧	૨	૩	૪	૫	૬	૭	૮

ગિરો બાબતના કામમાં લહેણદારના કબજામાં હોય તે ગિરો મિલકત હુકમનામા પછી ખેડુતના કબજે પરત સોંપવાનો આખરનો હુકમ કરતી વખતે ગિરો મિલકતના ઉત્પન્નનો, તથા પ્રતિવાદીએ ભરેલા હપ્તાનો હુકમનામાની તારીખ પછીની મુદતનો હિસાબ ન્યાયાધિશી લે છે.

ખેડુતની મિલકત ગિરો હક્કથી લહેણદારના કબજામાં હોય તે વખતે તેણે વ્યાજ તથા ઉત્પન્નનો હિસાબ રાખ્યો ન હોય, કે ચોખ્ખો અને ખરો રાખ્યો ન હોય તો, અગર ઉત્પન્ન ગિરોદારે રાખવું અને ગિરોની રકમનું વ્યાજ લેવું નહીં એવો કરાર હોય આ પ્રસંગોએ ન્યાયાધિશી ગિરો મિલકતનું શું ઉત્પન્ન આવે તે નક્કી કરી હિસાબ લે છે.

સંન્યાસદીક્ષા નિયામક નિબંધ વિષે.

સાધુ, સંન્યાસી, યતિ, યોગી વિગેરે પોતપોતાના ધર્મના અનુયાયીઓને સંન્યાસ દીક્ષા આપે છે તેમાં કોઈ કોઈ વાર દીક્ષા એટલે શું એ સમજે નહીં એવાં કુમળીવયનાં બાળકોને પણ દીક્ષા આપવામાં આવે છે, તેથી મહાન અનર્થ થાય છે તે અટકાવવા શ્રીમંત સરકારે કૃપાવંત થઈ આ કાયદો ઘડી લોકોના ઉપર મહાન ઉપકાર કર્યો છે.

“સંન્યાસ દીક્ષા” એટલે કોઈપણ ધર્મના સંન્યાસી, યતિ, આચાર્ય વિગેરે કોઈ સખસને મંત્ર આપવાની, મુંડવાની, કંફની ઓરાઢવાની અગર એવીજ બીજી શિષ્ય, એકો કે સાધુ બનાવવાની ક્રિયા કરીને પોતાના વર્ગમાં દાખલ કરે કે જેના પરિણામે તે સખસે સંસારનો ત્યાગ કરેલો ગણાય તેવી ક્રિયાને સંન્યાસ-દીક્ષા કહેવામાં આવે છે.

અઢાર વર્ષ પૂરાં થયાં ન હોય તેવા સખસને સંન્યાસદીક્ષા આપી શકાતી નથી, તેવા સખસને જે કોઈ સંન્યાસદીક્ષા આપશે કે તેવા કૃત્યમાં મદદગારી કરશે તેને એક વર્ષ સુધીની ગમે તે પ્રકારની કેદની તથા પાંચસો રૂપિયા સુધી દંડની શિક્ષા થશે. આ ગુન્હામાં જનમીન લેઈ શકાય છે તથા પોલીસ પકડકુકમ વગર પકડી શકે નહીં. આવા ગુન્હાનો ઇન્સાફ હકૂમતવાળા પહેલા વર્ગના ફોજદારી ન્યાયાધિશથી થઈ શકે છે, પરંતુ કામ ચલાવવાની પ્રાંત ફોજદારી ન્યાયાધિશ વર્ગ ૧ ની મંજૂરી વગર કામ ચાલી શકતું નથી. આવી ફરિયાદ જે તે પ્રાંતના પ્રાંત ફોજદારી ન્યાયાધિશ વર્ગ ૧ તરફ ગુન્હાની તારીખથી એક વર્ષની અંદર કોઈ પણ સખસ કરી શકે છે. એક વર્ષમાં જે ફરિયાદ કરવામાં આવે નહીં તો પછી તે દાખલ કરવામાં આવતી નથી.

ફરિયાદ ખરી છે કે કમ તેની ખાત્રી પ્રાંત ફોજદારી ન્યાયાધિશ વર્ગ ૧ તાંત્રિક ચોકસી કરી શકે છે. આવી ચોકસીમાં સાક્ષીઓની જુગાની તથા આરોગીઓનો ખુલાસો લઈ શકાય છે. આવી ચોકસી કર્યા પછી ખાત્રી થાય તો કામ ચલાવવાની પરવાનગી પ્રાંત ફોજદારી ન્યાયાધિશ વર્ગ ૧ આપવા હુકમ કરે છે અને ફરિયાદ તથા બનેલા કાગળો હકૂમતવાળા પહેલા વર્ગના સાધાગણુ ફોજદારી ન્યાયાધિશ તરફ મોકલી આપે છે. અને પહેલા વર્ગના ફોજદારી ન્યાયાધિશ ફરિયાદનો જે તે નિકાલ કરે છે.

આ નિયંધ વિરૂદ્ધ ગુન્હો બનતો હોય તે ઉપરાંત ફોજદારી નિયંધ વિરૂદ્ધનો પણ ગુન્હો બનતો હોય તો તે નિયંધ પ્રમાણે તે ગુન્હા બાબત ફરિયાદ કરવા આ નિયંધથી બાધ આવતો નથી.

અઢાર વર્ષ પૂરાં ન હોય તેવા સખસને સંન્યાસદીક્ષા આપી હશે તે સર્વ કારણુ માટે નિરર્થક ગણાય છે, એટલે કે તેવી દીક્ષા અપાયેલા સખસને મળેલા કે ભવિષ્યમાં મળનારા વારસાઈના કે બીજા કોઇ પણ પ્રકારના કાયદેસર હક્કને બાધ આવતો નથી, તેમજ તેના આશ્રિતોનું જરણુપોષણ કરવાની કે બીજા કોઇ કાયદેસર જવાબદારીમાંથી તે મુક્ત થયેલો ગણાતો નથી.

બ્રિટિશ હિંદુસ્થાનનો પંત્યાળા સંબંધી નિબંધ વિષે.

આ નિબંધ વડોદરા રાજ્યને લાગુ કરવામાં આવેલો છે.

‘પંત્યાળુ’ એટલે એ કે તેથી વધારે સખસો મળી કાઠ ધંધો ચલાવતા હોય કે તેમનામાંથી કોઈ પણ એક સખસ ધંધો ચલાવતો હોય અને તેનો નફો વહેંચી લેવાનો કરાર કર્યો હોય તેને પંત્યાળુ કહેવામાં આવે છે જે સખસોએ પંત્યાળુ કર્યું હોય તે દરેક ‘પાંતીદાર’ કહેવાય છે, અને તે સંવગાને મળી ‘પેઠી’ કહેવાય છે, અને જે નામથી તેઓ ધંધો ચલાવે તેને ‘પેઠીનું નામ’ કહેવાય છે.

સંયુક્ત ધન વિશિષ્ટ મંડળના નોંધણી કામદાર એ આ નિબંધના કારણે સાડ નોંધણી કામદાર ગણાય છે.

દરેક પેઠીની નોંધણી, નોંધણી કામદારને નીચે જણાવેલા નમુના પ્રમાણે પત્રક રૂપી અરજી કરી ટપાલ મારફત મોકલીને કે હાથોહાથ પહોંચાડીને કરાવી શકાય છે:—

મે. રા. રા. પેઠી નોંધણી અધિકારી સા. ૦

(વડોદરા રાજ્ય) મુ. : વડોદરા

અમે નીચે સહીઓ કરનાર પાંતીદારો પેઠી તરીકે નોંધવા માટે આથી અરજ કરીએ છીએ અને તે માટે પંત્યાળા સંબંધી નિબંધ કલમ ૫૮ મુજબ હકીકત રજૂ કરીએ છીએ કે:—

(૧) પેઠીનું નામ (૨) પેઠીના ધંધાનું સ્થળ કે મુખ્ય સ્થળ (૩) બીજે ઠેકાણે પેઠી કામ કરતી હોય તે સ્થળોનાં નામ (૪) દરેક પાંતીદારો પેઠીમાં જોડાયેલી તારીખ (૫) પાંતીદારનાં પુરાં નામ તે કાયમનું ઠેકાણું (૬) પેઠીની મુદત.

ઉપર પ્રમાણે બરાબર હકીકત બરવી અને તે પછી ઉપરની હકીકત ખરી છે એમ અમે પ્રતિજ્ઞા ઉપર જાહેર

કરીએ છીએ એમ લખી બધા પાંતીદારોએ કે આ કામ માટે ખાસ અધિકાર આપવામાં આવેલા આડતિયાઓએ પોતપોતાની સહીઓ કરવી. પેઢી નોંધાવવાની લાગત રૂપિયા ત્રણ મોકલવી પડે છે.

નોંધણી કામદાર ખાત્રી કરી પેઢી નોંધી લે છે.

પેઢી નોંધાવવામાં આવે નહીં તો પાંતીદાર કે તેના વતી ફરિયાદ કરનાર સખસને, તે પેઢી વિરૂદ્ધ કે તે પેઢીના પાંતીદાર વિરૂદ્ધ રાજ્યમાન કરાર ઉપરથી ઉત્પન્ન થતો કે આ નિયંધથી મળેલો (સામા દાવાનો તથા બીજા કામોનો પણ) હક્ક અમલમાં લાવવા ફરિયાદ કરવા હક્ક નથી. તેમજ ત્રાહિન સખસ વિરૂદ્ધ પણ પેઢી કે તેના વતી બીજા કોઈને પણ એવો હક્ક અમલમાં લાવવા ફરિયાદ કરવા હક્ક નથી. જે પેઢીઓને ધંધાનું કોઈ પણ સ્થળ વડોદરા રાજ્યમાં ન હોય તેને, તેમજ રૂ. ૧૦૦) અંદરના નાના દાવાની ન્યાયાધિશીમાં ચાલી શકે તેવી ફરિયાદ કે અજવણી દરખાસ્તને ઉપરની હકીકત લાગુ નથી.

પેઢી અંધ પાડવા માટે કે અંધ પડેલી પેઢીના હિસાબ માટે કે અંધ પડેલી પેઢીની મિલકત વસૂલ કરવાના હક્ક અમલમાં લાવવાને માટે ફરિયાદ કરવા વાંધો નથી; તેમજ પાંતીદાર નાદાર થાય અને તેની મિલકત વસૂલ કરવા નિમેલા નિકાલ કરનાર, વસૂલદાર કે ન્યાયાધિશીના અધિકારને પણ બાધ આવતો નથી.

કોઈ પણ સખસને પેઢીઓની નોંધવહી નોંધણી કામદારની કચેરીમાં એક નોંધવહી જોવાના આડ આના પ્રમાણે આપી જોવાની છૂટ હોય છે.

ફેજહારી નિબંધ વિષે.

સાત વર્ષથી ઓછી ઉંમરનું બાળક ગુન્હો કરવા શક્તિમાન નથી. એટલે તેવા બાળકને સજા થઈ શકતી નથી; પરંતુ બાળકની ઉંમર સાત વર્ષ અંદરની છે, એમ સાબીત કરી આપવું પડે.

સાત વર્ષ અને તેથી વધારે પણ ચાર વર્ષથી ઓછી ઉંમરનું બાળક ગુન્હો કરવા શક્તિમાન નથી એમ અનુમાન થાય છે; પણ જો તેનામાં ગુન્હો તથા તેનું પરિણામ સમજવા જેટલી વ્યક્તિ હોય એમ સાબીત કરવામાં આવે તો પછી સજા થઈ શકે છે. ગાંડો માણસ ગુન્હો કરે તો તેને સજા થાય નહીં, પરંતુ ગુન્હો કર્યાની વખતે તે ગાંડો હતો અને ગાંડપણમાં ગુન્હો કર્યો હતો એમ તેના તરફથી સાબીત કરી આપવું પડે; એમ સાબીત ન થાયતો પછી સજા થાય.

કેરી વસ્તુથી કેફ ચઢ્યો હોય, પણ તે કેરી વસ્તુઓ તે ન જાણે તેમ અથવા મરજી વિરૂદ્ધ ખવાડો હોય અને કેફમાં ગુન્હો કર્યો હોય તો પછી તે ગુન્હો ગણાય નહીં; પરંતુ જો પોતાની મરજીથી કેફ કર્યો હોય તો ગુન્હો ગણાય અને શિક્ષા થાય.

ધણા માણસોએ સામાન્ય ધરાદો પાર પાડવાને, શિક્ષાને પાત્ર હોય એવું કામ કર્યું હોય તો, પોતે એકલાએ જ તે ગુન્હો કર્યો છે, એમ સમજી દરેકને શિક્ષા થાય.

કાંઈ કાયદેસર કામ કરતાં, અકસ્માતથી કાંઈ થાય તો ગુન્હો થાય નહીં.

ગુન્હો ત્રણ પ્રકારના છે. અપરાધ, ગેરવર્તન અને ઉલ્લંઘન.

જે ગુન્હો ખાતત મોતની, કે સાત વર્ષની કે તે ઉપરાંતની કેદની શિક્ષા કરવા અધિકાર હોય તેને અપરાધ કહેવો; જે ગુન્હો

બાળત ત્રણ મહિનાથી વધારે નહીં એવી મુઠ્ઠા મુખીની કેદની કે ફક્ત દંડની શિક્ષા કરવાનો અધિકાર હોય તેને ઉદ્વેગન કહેવું: જે ગુન્હો અપરાધ કે ઉદ્વેગન એ બેમાંથી એક પણ ન હોય, તેને ગેરવર્તન કહેવું.

લોકની સમાજની વિરૂદ્ધ ગુન્હો.

‘કાયદા વિરૂદ્ધ મંડળી’ એટલે પાંચ કે વધારે સખસોની મંડળીનો સામાન્ય હેતુ એવો હોય કે શ્રીમંત સરકારને, કે સરકારી નોકરને બગ વાપરી કે તેવો ભય બતાવીને ડરાવવો, કે કાયદેસર હુકમ બજાવતાં સામે થવું, કે બિગાડ કે સાપરાધ પ્રવેશ કે બીજો ગુન્હો કરવો, કે કોઇ સખસ પાસે તેની મરજી વિરૂદ્ધ કંઈ કામ કરાવવું, આને કાયદા વિરૂદ્ધ મંડળી કહેવાય છે.

‘કાયદા વિરૂદ્ધ મંડળીનો અંગમૂત’ એટલે તેવી મંડળીમાં જે સખસ ઇરાદાપૂર્વક સામિલ થાય કે ચાલુ રહે તે.

કાયદા વિરૂદ્ધ મંડળીનો અંગમૂત હોય તેને કલમ ૨૧૮ મુજબ છ માસની ગમે તેવી કેદ કે દંડ કે બંને શિક્ષા થાય છે. તેવો અંગમૂત પ્રાણવાતક શસ્ત્ર ધારણ કરે તો કલમ ૨૧૮ મુજબ બે વર્ષની ગમે તેવી કેદ કે દંડ કે બંને શિક્ષા થાય છે.

કાયદા વિરૂદ્ધ મંડળીને વિખરાઇ જવાનો કાયદેસર હુકમ થયો છે એમ જાણ્યા છતાં તે મંડળીમાં સામિલ થાય કે જારી રહે તેને કલમ ૨૧૯ મુજબ બે વર્ષની ગમે તેવી કેદ કે દંડ કે બંને શિક્ષા થાય છે,

‘હંગામો’ એટલે કાયદા વિરૂદ્ધ મંડળીનો સામાન્ય હેતુ પાર પાડવામાં તે મંડળી કે તેનો કોઇ અંગમૂત બળ કે જુલમ વાપરે તો તે દરેક હંગામાનો ગુન્હો કયો છે એમ સમજવાનું છે. હંગામાનો ગુન્હો કરનારને કલમ ૨૨૫ (૧) મુજબ બે વર્ષની ગમે

તેવી કેદ કે દંડ કે બંને થાય છે, આવો ગુન્હો કરવા પ્રાણધાતક શસ્ત્ર ધારણ કરેલું હોય તો કલમ ૨૨૫ (૨) મુજબ ત્રણ વર્ષની ગમે તેવી કેદ કે દંડ કે બંને થાય છે.

‘બંબેડો’ એટલે બે કે વધારે સખસો સાર્વજનિક જગ્યામાં એક બીજાની સાથે તકરાર કે ધક્કાધક્કી કે હડસેલી હડસેલા કરીને ભોકતી સુત્રેહનો ભંગ કરે તો તેઓએ બંબેડો કર્યો એમ કહેવાય. બંબેડો કરનારને કલમ ૨૩૨ મુજબ એક મહિનાની ગમે તેવી કેદ કે સો રૂપિયા સુધી દંડ કે બંને સજા થાય છે,

ટીપ:—ઉપરના ગુન્હા પોલિસ અધિકારના છે એટલે તેમાં પોલીસ પકડાડુકમ વગર પકડી શકે છે.

માણસના શરીર સંબંધી ગુન્હા.

ખુન કરનારને ક. ૨૮૯ (૧) મુજબ મોતની કે જન્મટીપની અને દંડની શિક્ષા થાય છે. જો જન્મટીપની સજાનો હુકમ થયો હોય તે સખસ ખુન કરે તો ક. ૨૮૯ (૨) મુજબ તેને મોતની શિક્ષા થાય છે. શ્રીમંત સરકાર મહારાજ સાહેબનું ખુન કરનારને ક. ૨૮૯ (૩) મુજબ મોતની શિક્ષા અને તેની સર્વ મિલકત સરકાર દાખલ કરવાનો હુકમ થાય છે.

શિક્ષણીય મનુષ્યવધ કરનારને, જે કૃત્યથી મોત થયું હોય તે તેણે મોત આણવાના કે મોત થાય એવું શારીરિક નુકસાન કરવાના ઇરાદાથી કર્યું હોય તો ક. ૨૯૦ (ક) મુજબ જન્મટીપ કે ગમે તેવી દશ વર્ષ સુધીની કેદ અને દંડની શિક્ષા થાય છે; જો તે કૃત્યથી મોત થવાનો સંભવ છે એમ જણીને, પણ મોત આણવાના ઇરાદા વગર તે કર્યું હોય તો ક. ૨૯૦ (ખ) મુજબ ગમે તેવી દશ વર્ષ સુધીની કેદ કે દંડ કે બંને શિક્ષા થાય છે; જો તે કૃત્ય અવિચારનું કે ગદ્ગલતનું હોય તો ક. ૨૯૦ (ગ) મુજબ બે વર્ષ સુધીની ગમે તેવી કેદ કે દંડ કે બંને શિક્ષા થાય છે

આપઘાત કરવાની કોશિસ કરનારને ક. ૨૯૩ મુજબ એક એક વર્ષ સુધીની ગમે તેવી કેદ કે દંડ કે બંને થાય છે.

અરાઠ વર્ષથી ઓછી ઉમ્મરનો કે ગાંડો વિગેરે સખસ આપઘાત કરે તો તે આપઘાત કરવામાં જે સખસ મદદગારી કરે તેને ક. ૨૯૪ (ક) મુજબ મોતની કે જન્મટીપની કે દશ વર્ષ સુધીની ગમે તેવી કેદ અને દંડની શિક્ષા થાય છે. આ શિવાય બીજા પ્રસંગે આપઘાત કરવામાં મદદગારી કરનારને ક. ૨૯૪ (ખ) મુજબ દશ વર્ષ સુધીની ગમે તેવી કેદ અને દંડની શિક્ષા થાય છે.

ગર્ભપાત થાય એવું કૃત્ય બુદ્ધિપૂર્વક કરે તે સખસને ક. ૨૯૭ (ક) મુજબ ત્રણ વર્ષ સુધીની ગમે તેવી કેદ કે દંડ કે બંને શિક્ષા થાય છે. જે ગર્ભ સજીવ હોય તો સાત વર્ષ સુધીની ગમે તેવી કેદ અને દંડની ક. ૨૯૭ (ખ) મુજબ શિક્ષા થાય છે. જે સ્ત્રી પોતે પોતાનો ગર્ભપાત કરે તેને પણ ઉપર મુજબજ શિક્ષા થાય છે.

સ્ત્રીની રજમંદી વગર ગર્ભપાત થાય એવું કૃત્ય કરનારને ક. ૨૯૮ મુજબ જન્મટીપ કે ગમે તેવી દશ વર્ષ સુધીની કેદ અને દંડની શિક્ષા થાય છે.

મારામારી કરનારને કં ૩૧૦ મુજબ ગમે તેવી બે માસ સુધીની કેદ કે સો રૂપિયા સુધી દંડની કે બંને શિક્ષા થાય છે.

બુદ્ધિપૂર્વક સાધારણ વ્યથા કરનારને કં ૩૧૧ (ક) મુજબ ગમે તેવી એક વર્ષ સુધીની કેદ કે એક હજાર રૂપિયા સુધી દંડ કે બંને શિક્ષા થાય છે. જે ભારે તથા આકસ્મિક ક્રોધ ઉત્પન્ન થવાથી પોતાનો જીવ વશ રાખવાની શક્તિ ગર્ભ હોય ત્યારે બુદ્ધિપૂર્વક સાધારણ વ્યથા કરે અને ક્રોધ ઉત્પન્ન કરનાર શિવાય બીજા સખસને વ્યથા કરવાનો ધરાદો ન હોય તો કં ૩૧૧ (ખ)

મુજબ ગમે તેવી બે મહિના સુધીની કેદ કે એકસો રૂપિયા દંડ કે બંન્ને શિક્ષા થાય છે.

બુદ્ધિપૂર્વક મહાવ્યથા કરનારને કઠ ૩૧૨ (ક) મુજબ સાત વર્ષ સુધીની ગમે તેવી કેદ અને દંડની શિક્ષા થાય છે. જો ભારે તથા આકસ્મિક ક્રોધ ઉત્પન્ન થવાથી પોતાનો જીવ વશ રાખવાની શક્તિ ગઈ હોય ત્યારે મહાવ્યથા કરે અને ક્રોધ ઉત્પન્ન કરનાર શિવાય બીજા સખસને મહાવ્યથા કરવાનો ધરાદો ન હોયતો કઠ ૩૧૨ (ખ) મુજબ ગમે તેવી બે વર્ષ સુધીની કેદ અને બે હજાર રૂપિયા સુધી દંડની શિક્ષા થાય છે.

ભયંકર શસ્ત્ર, અગ્નિ કે ઝેર વિગેરે પદાર્થથી બુદ્ધિપૂર્વક સાધારણ વ્યથા કરનારને કઠ ૩૧૩ (૧) મુજબ ગમે તેવી ત્રણ વર્ષ સુધીની કેદ કે દંડ કે બંન્ને શિક્ષા થાય છે; અને તેવા પદાર્થથી બુદ્ધિપૂર્વક મહાવ્યથા કરનારને કઠ ૩૧૩ (૨) મુજબ ગમે તેવી દસ વર્ષ સુધીની કેદ અને દંડની શિક્ષા થાય છે.

હુમલો કરનાર કે સાપરાધ બળ વાપરનારને કઠ ૩૨૩ મુજબ ગમે તેવી ત્રણ મહિનાની કેદ કે રૂપિયા પાંચસો સુધી દંડ કે બંન્ને શિક્ષા થાય છે. જો ભારે કે આકસ્મિક ક્રોધ ઉત્પન્ન કર્યાથી પોતાનો જીવ વશ રાખવાની શક્તિ ગઈ હોય અને એ પ્રમાણે કરે તો કઠ ૩૨૩ મુજબ એક મહિના સુધી આસાન કેદ કે બસો રૂપિયા સુધી દંડ કે બંન્ને શિક્ષા થાય છે.

સરકારી નોકરને ડરાવીને પોતાના હોદ્દાનો અમલ ચલાવતાં બંધ રાખવાના વિગેરે ધરાદાથી, તેના ઉપર હુમલો કરે કે બળ વાપરે તો કઠ ૩૨૮ (૧) મુજબ ગમે તેવી બે વર્ષ સુધીની કેદ કે દંડ કે બંન્ને શિક્ષા થાય છે; તેવા ધરાદાથી બુદ્ધિપૂર્વક સાધારણ વ્યથા કરવાનો ગુન્હો હોયતો કઠ ૩૨૮ (૨) મુજબ ગમે તેવી ત્રણ વર્ષ સુધીની કેદ કે દંડ કે બંન્ને શિક્ષા થાય છે; અને તેવા

ધરિદાથી બુદ્ધિપૂર્વક મહાવ્યથા કરવાનો ગુન્હો હોયતો કં ૦ ૩૨૮
(૩) મુજબ ગમે તેવી દશ વર્ષ સુધીની કેદ અને દંડની શિક્ષા થાય છે.

ફાઇ સ્ત્રીની બાજ લેવાના ધરિદાથી તેની ઉપર હુમલો કરે કે સાપરાધ બળ વાપરે તેને કં ૦ ૩૨૯ મુજબ ગમે તેવી બે વર્ષ સુધીની કેદ કે દંડ કે બંને શિક્ષા થાય છે.

સ્ત્રીની મરજી વિરૂદ્ધ; કે રજામંદી શિવાય; કે મોતનો કે વ્યથાનો ભય ઉત્પન્ન કરી રજામંદી મેળવી હોય તો તેવી રજામંદી હોવા છતાં પણ; કે જે પુરૂષ સાથે તે સ્ત્રી પરણેલી હોય તે પુરૂષ આ છે એમ સમજીને તે સ્ત્રીએ રજામંદી આપી હોય અને તે પુરૂષ તે સ્ત્રીનો ધણી ન હોય એવું તે પુરૂષ જાણતો હોય ત્યારે તેવી રજામંદી હોવા છતાં પણ; કે તે સ્ત્રી ચાર વર્ષથી ઓછી ઉમ્મરની હોય અને તેની રજામંદી હોય કે નહીં તો પણ તેવી સ્ત્રી સાથે સંભોગ કરે તો ‘બળાત્કાર સંભોગ’ નો ગુન્હો બને છે બળાત્કાર સંભોગના ગુન્હામાં જે સંભોગ થવાની જરૂર છે તેમાં પ્રવેશ થયો એટલે બસ છે. ચૌદ વર્ષથી ઓછી ઉમ્મરની ન હોય તેવી પોતાની વહુ સાથે સંભોગ કરે તો ગુન્હો બનતો નથી.

બળાત્કાર સંભોગનો ગુન્હો! કરનારને કં ૦ ૩૩૪ મુજબ જન્મટીપની કે દશ વર્ષ સુધીની ગમે તેવી કેદની અને દંડની શિક્ષા થાય છે.

જે શખસ બુદ્ધિપૂર્વક કોઈ પુરૂષ, સ્ત્રી કે જાનવર સાથે સૃષ્ટિક્રમ વિરૂદ્ધ મૈથુન કરે, તેને કં. ૩૩૫ મુજબ જન્મટીપની કે ગમે તેવી દશ વર્ષ સુધીની કેદની અને દંડની શિક્ષા થાય છે.

ટીપ:—ઉપર ‘માણસના શરીર સંબંધી ગુન્હા જણાવ્યા છે તે ગુન્હા પૈકી કલમ ૨૮૯, ૨૯૦, ૨૯૩, ૨૯૪, ૩૧૨, ૩૧૩,

૩૨૮ અને ૩૨૯ પોલીસ અધિકારના ગુન્હા છે. માત્ર ૨૬મ ૩૩૪ નો સ્ત્રીના ધણીએ બળાત્કાર સંભોગ કર્યો હોય તો પોલીસ અધિકાર શિવાયનો અને તે શિવાયના પ્રસંગે પોલીસ અધિકારનો ગુન્હો બને છે.

માણસની સ્વતંત્રતા સંબંધી ગુન્હા.

કોઈ સખસને જે તરફ જવા હક્ક હોય તે તરફ જતાં તે અટકે એવી રીતે બુદ્ધિપૂર્વક જે સખસ હરકત કરે તો 'ગેરબ્યાજબી અટકાવ' કર્યો એમ સમજવું.

કોઈ સખસ અમુક મુકરર કરેલી ચોતરફી હદની બહાર જતાં અટકે એવી રીતે કોઈ સખસ અટકાવ કરે તો 'ગેરબ્યાજબી કેદ' કીધો એમ સમજવું.

ગેરબ્યાજબી અટકાવ કરનારને ક. ૩૩૮ મુજબ એક મહિના સુધીની આસાન કેદ કે પાંચસો રૂપિયા સુધી દંડ કે બંન્ને શિક્ષા થાય છે.

ગેરબ્યાજબી કેદ જો દશ કે વધારે દિવસની હોય તો ક. ૩૩૯ (ક) મુજબ ગમે તેવી ત્રણ વર્ષ સુધીની કેદ અને દંડની શિક્ષા થાય છે; જો તે કેદ ત્રણ દિવસથી ઓછી નહીં અને દશ દિવસ અંદરની હોય તો ક. ૩૩૯ (ખ) મુજબ ગમે તેવી બે વર્ષ સુધીની કેદ અને દંડની શિક્ષા થાય છે; જો તે કેદ ત્રણ દિવસથી ઓછી મુદતની હોય તો ક. ૩૩૯ (ગ) મુજબ ગમે તેવી એક વર્ષની કેદ અથવા એક હજાર રૂપિયા સુધી દંડ કે બંન્ને શિક્ષા થાય છે.

મનુષ્યહરણ બે પ્રકારનું છે; આ રાજ્યમાંથી અને બીજાં કાયદેસર વાલીના હવાલામાંથી મનુષ્યહરણ કરવું.

કોઇ સખસની રાજમંદી શિવાય, કે તે સખસની વતી રાજ-
મંદી આપવાનો જોને અધિકાર હોય તેની રાજમંદી વગર આ
રાજ્યની હદખહાર લખ જાય તો આ રાજ્યમાંથી તેવા સખસનું
મનુષ્યહરણ કયું એમ કહેવાય.

ચૌદ વર્ષથી ઓછી ઉમ્મરના છોકરાને, કે સોળ વર્ષથી
ઓછી ઉમ્મરની છોકરીને કે દિવાના સખસને કાયદેસર વાલીના
હવાલામાંથી, તે વાલીની રાજમંદી શિવાય જે સખસ લેખ જાય કે
ફોસલાવીને તેડી જાય તો કાયદેસર વાલીના હવાલામાંથી મનુષ્યહરણ
કયું હોય એમ સમજવું; પરંતુ કોઇ સખસ શુદ્ધબુદ્ધિથી એમ
માનતો હોય કે લક્ષસંગ્રહ વિના થએલા અમુક બાળકનો હું
બાપ છું, કે બાળકને કાયદેસર હવાલામાં રાખવાનો મારો હક્ક છે,
અને તે સખસે અનીતિના કે કાયદા વિરુદ્ધ કારણસર એવું કૃત્ય કયું
ન હોય તો મનુષ્યહરણનો મુન્દો ગણાય નહીં.

કાયદેસર વાલીના હવાલામાંથી મનુષ્યહરણ કરે, કે આ
રાજ્યમાંથી કોઈ સખસનું મનુષ્યહરણ કરે તો તેને ગમે તેવી સાત
વર્ષ સુધીની કેદ અને દંડની શિક્ષા કલમ ૩૪૭ મુજબ થાય છે.

‘મનુષ્ય નયન’ એટલે કોઈ સખસને કોઇ જગ્યાએથી
જવાને બળથી જરૂર પાડે કે ફરેથી ઇલાજેથી લલચાવે તે.

ખુન કરવા કે ખુન થવાના જોખમમાં તે સખસ આવે એટલા
માટે મનુષ્યહરણ કે મનુષ્યનયન જે સખસ કરે તેને ક. ૩૪૮
મુજબ જન્મટીપની કે દશ વર્ષ સુધીની સખત કેદ અને દંડની
શિક્ષા થાય છે.

છાની રીતે ઝેરવ્યાજખી કેદ કરવાના ઇરાદાથી મનુષ્યહરણ
કે મનુષ્યનયન કરે તેને ક. ૩૪૯ મુજબ ગમે તેવી સાત વર્ષ
સુધીની કેદ અને દંડની શિક્ષા થાય છે.

કોઈ સ્ત્રીનું જીવનમયી લગ્ન કરાવવા; કે જીવનમયી કે ફોસ-લાવીને જરકર્મ કરવામાં આવે, કે કરવામાં આવશે એમ સંભવ છે એમ જાણ્યા છતાં તે સ્ત્રીનું મનુષ્યહરણ કે મનુષ્યનયન કરે તેને ક. ૩૫૦ મુજબ ગમે તેવી દશ વર્ષ સુધીની કેદ અને દંડની શિક્ષા થાય છે.

ટીપ:—ઉપર “માણસની સ્વતંત્રતા સંબંધી ગુન્હા” ખતાવ્યા છે તે પોલિસ અધિકારના ગુન્હા છે.

સાપરાધ ધમકી, અપમાન કે ત્રાસ સંબંધી ગુન્હા.

જીવ લેવાની, મહાગ્નયથા કરવાની, અગ્નિવડે મિલકતનો નાશ કરવાની, વ્યભિચારી હોવાનું સ્ત્રી ઉપર દોષ મુકવાની કે અપરાધ કરવાની સાપરાધ ધમકી આપે તેને ક. ૩૬૦ (ક) મુજબ ગમે તેવી સાત વર્ષ સુધીની કેદ કે દંડ કે બંને શિક્ષા થાય છે; જો તે ધમકી કંઈ નુકસાનથી રક્ષણ કરવા સારૂ અરજ કરતાં અટકાવવાના કારણ સારૂ હોય તો ક. ૩૬૦ (ખ) મુજબ ગમે તેવી એક વર્ષ સુધીની કેદ કે દંડ કે બંને શિક્ષા થાય છે; આ શિવાય બીજે પ્રસંગે ધમકી આપે તો ક. ૩૬૦ (ગ) મુજબ ગમે તેવી બે વર્ષ સુધીની કેદ કે દંડ કે બંને શિક્ષા થાય છે.

નનામા સંદેશા (જસાચીઠી) વડે કે પોતાનું નામ ઠેકાણું છુપાવવાની યુક્તિ કરી જે સખસ સાપરાધ ધમકી આપે તેને ક. ૩૬૧ મુજબ, બીજા ગુન્હાને માટે બીજા કોઈ કલમ મુજબ શિક્ષા થતી હોય તે ઉપરાંત બે વર્ષ સુધીની શિક્ષા થાય છે.

રસ્તામાં કે જે જગ્યાએ લોકોની આવ જા હોય તેવી જગ્યામાં ગાળાગાળી કરે તેને ક. ૩૬૩ મુજબ ગમે તેવી બે માસ સુધીની કેદ કે પચાસ રૂપિયા સુધી દંડ કે બંને શિક્ષા થાય છે.

કોઈ સખસ સુલેહનો ભંગ કરે કે બીજો ગુન્હો કરવા ઉશ્કે-

રાય એટલા માટે બુદ્ધિપૂર્વક તેનું જે સખસ અપમાન કરે તેને ક. ૩૬૪ મુજબ ગમે તેવી બે વર્ષ સુધીની કેદ કે દંડ કે બંને થાય છે.

કોઈ સ્ત્રીને લજવવાના ધરિદાથી કોઈ સખસ કાંઈ શબ્દ બોલે કે આળા વિગેરે કરે, કે તે સ્ત્રીની એકાંત જગ્યામાં વગર રજાએ છુસે તેને ક. ૩૬૫ મુજબ ગમે તેવી એક વર્ષ સુધીની કેદ કે દંડ કે બંને થાય છે.

ટીપ્પણી:—ઉપર બતાવેલા 'સાપરાધ ધમકી, અપમાન કે ત્રાસના' ગુન્હા પોલીસ અધિકારના નથી.

આખરૂં લેવાના ગુન્હા.

બીજા સખસની આખરૂં લેનારને ક. ૩૬૬ મુજબ ગમે તેવી બે વર્ષ સુધીની કેદ કે દંડ કે બંને શિક્ષા થાય છે,

કોઈ બાબત આખરૂં લેવા જેવી છે એમ બાબત છતાં તે છાપે કે કોતરે તેને ક. ૩૭૦ મુજબ; અને તેવી વસ્તુ વેચે કે વેચવા માંડે તેને ક. ૩૭૧ મુજબ કલમ ૩૬૯ માં જે સજા ફરારી છે તેટલી સજા થાય છે, આ ગુન્હા પોલીસ અધિકારના નથી.

મિલકત સંબંધી ગુન્હા.

'ચોરી' એટલે જંગમ મિલકત કોઇપણ માણસના તાબામાંથી તેની રજામંદી શિવાય, ધરિદાપૂર્વક અદ્વાનતથી ખસેડવી તે.

ચોરી કરનારને ક. ૩૮૦ મુજબ ગમે તેવી ત્રણ વર્ષ સુધીની કેદ કે દંડ કે બંને શિક્ષા થાય છે અથવા ફટકાની શિક્ષા થાય છે.

જેમાં માણસ રહેતું હોય કે મિલકત રખાતી હોય એવી ઇમારત, તંબુ કે વહાણમાંથી ચોરી કરે તેને ગમે તેવી સાત વર્ષ સુધીની કેદ અને દંડ અથવા ફટકાની શિક્ષા ક. ૩૮૧ મુજબ થાય છે.

શેઠના કબજા માંહેલી મિલકતની મહેતો કે ચાકર ચોરી કરે તેને કં ૩૮૨ મુજબ, કલમ ૩૮૧ માં જે સજા ઠરાવી છે તેટલી સજા થાય.

‘જામરાધથી કઢાવવું’ એટલે કોઇ સખસને નુકસાનનો ભય દેખાડી કંઈ મિલકત તે આપી દે તેવી ફરજ પાડવો એવું બદ્દાનતથી જે સખસ કરે તે.

જામરાધથી કઢાવવાનો ગુન્હો કરનારને કં ૩૮૫ મુજબ ગમે તેવી ત્રણ વર્ષ સુધીની કેદ કે દંડ કે બંને શિક્ષા થાય છે. આવો ગુન્હો કરવા સાડ નુકસાનનો ભય ઉત્પન્ન કરે કે તેવી કોશિશ કરે તેને કં ૩૮૬ મુજબ ગમે તેવી બે વર્ષ સુધીની કેદ કે દંડ બંને શિક્ષા થાય છે,

મોત કે મહાવ્યથાનો ભય ઉત્પન્ન કરી જામરાધથી કઢાવવાનો ગુન્હો કરે તેને કં ૩૮૭ મુજબ ગમે તેવી દશ વર્ષ સુધીની કેદ અને દંડની શિક્ષા થાય છે.

અપહરણમાં ચોરી અથવા જામરાધથી કઢાવવાનો ગુન્હો થયેલોજ હોય છે, એટલે કે ચોરી કે જામરાધથી કઢાવવાનો ગુન્હો બન્યા શિવાય અપહરણનો ગુન્હો બનેજ નહીં.

ચોરી કરવા માટે, કે ચોરી કરવામાં, કે ચોરી કરેલી મિલકત લઈ જવા કે લઈ જવાની કોશિશ કરવામાં જે સખસ ખુદ્દિપૂર્વક કોઇ સખસનું મોત આણું, કે વ્યથા કે ગેરવ્યાજબી અટકાવ કરે, કે તેવી કોશિશ કરે, કે તાત્કાલિક તેવો ભય ઉત્પન્ન કરવાની કોશિશ કરે તો તે ચોરી ‘અપહરણ’ થાય છે.

જામરાધથી કઢાવવાનો ગુન્હો કરતી વખતે ગુન્હેગાર ભય પમાડેલા સખસની આગળ હાજર હોય, અને તે સખસને કે બીજા કોઇ સખસને તાત્કાલિક મોત, વ્યથા કે ગેરવ્યાજબી અટકાવનો

ભય હિતવન્ન કરીને જળરાધથી કઠાવવાનો ગુન્હો કરે, અને ભય પામેલાનું મન એવું કરાવે કે તે સખસ તેજ વખતે ને તેજ ઠેકાણે જળરાધથી કઠાવેલી વસ્તુ આપી દે તો જળરાધથી કઠાવવું ‘અપહરણ’ થાય છે.

‘ડાકાઠિટી’ એટલે પાંચ કે વધારે સખસો ભેગા થઇ અપહરણ કરે કે તેવી કોશિશ કરે તે.

અપહરણ કરનારને ક. ૩૮૩ મુજબ દશ વર્ષ સુધીની સખત કેદની અને દંડની શિક્ષા થાય છે. જો ધોરી રસ્તા ઉપર રાત્રે અપહરણ કરવામાં આવે તો દશ વર્ષના બદલે ચૌદ વર્ષ સુધીની કેદની શિક્ષા થાય છે.

અપહરણ કરવાની કોશિશ કરનારને ક. ૩૮૪ મુજબ સાત વર્ષ સુધીની સખત કેદ અને દંડની શિક્ષા થાય છે. અપહરણ કરવામાં બુદ્ધિપૂર્વક વ્યથા કરે તો ક. ૩૮૫ મુજબ ચૌદ વર્ષ સુધીની સખત કેદ અને દંડની શિક્ષા થાય છે.

ડાકાઠિટી કરનારને ક. ૩૮૬ મુજબ જન્મટીપની કે દશ વર્ષ સુધીની સખત કેદની અને દંડની શિક્ષા થાય છે.

પાંચ કે વધારે સખસો સાથે મળીને ડાકાઠિટી કરતા હોય તેઓમાંનો કોઈ તે પ્રમાણે ડાકાઠિટી કરવામાં ખુન કરે તો તેઓ દરેકને મોતની કે જન્મટીપની કે દશ વર્ષ સુધી સખત કેદની અને દંડની શિક્ષા ક. ૩૮૭ પ્રમાણે થાય છે.

ડાકાઠિટી કરવા પાંચ કે વધારે સખસો એકઠા થાય તો દરેક સખસને ક. ૪૦૩ પ્રમાણે સાત વર્ષ સુધીની સખત કેદની અને દંડની શિક્ષા થાય છે.

જો સખસ બદ્ધાનતથી જંગમ મિલકતનો ખોટો ઉપયોગ કરે કે પોતાના કામે લગાડે તેને ક. ૪૦૫ મુજબ ગમે તેવી બે વર્ષ સુધીની કેદ કે દંડ કે બન્ને શિક્ષા થાય છે.

‘વિશ્વાસઘાત’ એટલે મિલકત કે તેના પરનો અખત્યાર જે સખસને સોંપેલો હોય તે સખસ બદ્દાનતથી તે મિલકતનો ખોટો ઉપયોગ કરે કે પોતાના કામે લગાડે કે કાયદેસર હુકમ તોડી કે પોતે કરેલો કરાર તોડી તે મિલકત વાપરે કે વગેરે કરે કે ઇચ્છા-પૂર્વક કોઇ બીજા સખસને તેમ કરવા દે તો તે સખસે વિશ્વાસઘાત કર્યો એમ કહેવાય.

વિશ્વાસઘાત કરનારને ક. ૪૦૮ મુજબ ગમે તેવી ત્રણ વર્ષ સુધીની કેદ કે દંડ કે બંને શિક્ષા થાય છે. બારવાહક કે વખાર-વાળા દાખલ મિલકત સોંપી હોય તે વિશ્વાસઘાત કરે તો ક. ૪૦૯ મુજબ ગમે તેવી સાત વર્ષ સુધીની કેદ અને દંડની શિક્ષા થાય છે.

મહેતા કે ચાકર તરીકે મિલકત સોંપી હોય તે વિશ્વાસઘાત કરે તો ક. ૪૧૦ મુજબ ગમે તેવી સાત વર્ષ સુધીની કેદ અને દંડની શિક્ષા થાય છે.

સરકારી નોકર, સરાફ, વેપારી, કોડીદાર, દલાલ કે આડ-તિઆ તરીકે મિલકત સોંપી હોય તે વિશ્વાસઘાત કરે તો ક. ૪૧૧ મુજબ જન્મટીપની કે દસ વર્ષ સુધીની સખત કેદની અને દંડની શિક્ષા થાય છે.

જે નિધાનમાં કંઈ મિલકત હોય કે મિલકત છે એમ પોતે માનતો હોય તેવું બંધ કરેલું નિધાન કોઇને સોંપ્યું હોય અને તે ઉઘાડવાનો પોતાને હક્ક ન હોય છતાં બદ્દાનતથી કે બિગાડકરવા તે ઉઘાડે તો ક. ૪૧૨ મુજબ ગમે તેવી ત્રણ વર્ષ સુધીની કેદ કે દંડ કે બંને થાય છે. નિધાનમાં પેટી, તીજોરી, બંધ કરેલું પાકીટ, ગોદાઉન, વખાર ચોરડા વિગેરેનો સમાવેશ થાય છે.

ચોરીની મિલકત છે એમ પોતે જાણીને, કે એમ માનવાનું પોતાને કારણે છતાં જે સખસ તે મિલકત રાખે તો ક. ૪૧૪

મુજબ ગમે તેવી ત્રણ વર્ષ સુધીની કેદ કે દંડ કે બંને અથવા ફટકાની શિક્ષા થાય છે.

ચોરીની મિલકત છે એમ જાણીને કે એમ માનવાનું કારણ હોય છતાં નિત્ય તેવી મિલકત લે કે તેનો ધંધો કરે તેને ક. ૪૧૬ મુજબ જન્મટીપની કે દશ વર્ષ સુધીની સખત કેદની અને દંડની અથવા ફટકાની શિક્ષા થાય છે.

ચોરીની મિલકત ગાળે કે ઘાટમાં ફેરફાર કરે અથવા વગેરે કે છુપાવે તો ક. ૪૧૭ મુજબ ગમે તેવી ત્રણ વર્ષ સુધીની કેદ કે દંડ કે બંને શિક્ષા થાય છે.

જો સખસ ઠગાઈ કરે તેને ક. ૪૨૩ મુજબ ગમે તેવી એક વર્ષ સુધીની કેદ કે દંડ કે બંને શિક્ષા થાય છે.

વેશ લઇને ઠગાઇ કરે તેને ક. ૪૨૫ મુજબ ગમે તેવી ત્રણ વર્ષ સુધીની કેદ કે દંડ કે બંને શિક્ષા થાય છે.

માગનારાઓમાં વહેંચણુ થતી અટકાવવાને કે અટકશે એવો સંભવ જાણ્યાં છતાં કાંઈ મિલકત બદલાનતથી કે દગલબાજીથી ખસેડે કે છુપાવે કે પૂરી કિંમત લીધા વિના આપે, કે તેને નામે કરી આપે કે કરાવી આપે તેને ક. ૪૨૮ મુજબ ગમે તેવી બે વર્ષ સુધીની કેદ કે દંડ કે બંને શિક્ષા થાય છે.

જો સખસ બિગાડ કરે તેને ગમે તેવી ત્રણ માસ સુધીની કેદ કે દંડ કે બંને શિક્ષા ક. ૪૩૩ મુજબ થાય છે. પચાસ કે તેથી વધારે રૂપિયાની નુકસાની કરી બિગાડ કરે તેને ક. ૪૩૪ મુજબ ગમે તેવી બે વર્ષ સુધીની કેદ કે દંડ કે બંને શિક્ષા થાય છે. દશ રૂપિયા કે તેથી વધારે કિંમતના જાનવરને મારી નાંખીને, કે ઝેર દેખને, કે લંગડું લુલું કરીને કે નકામાં કરીને જો સખસ બિગાડ કરે તેને ક. ૪૩૫ મુજબ ગમે તેવી બે વર્ષ સુધીની કેદ કે દંડ કે બંને શિક્ષા થાય છે.

હાથી, ઉંટ, ઘોડો, ખચ્ચર, પાડો, બેંસ, ગોથો, ગાય કે બળદ એ જનવરની ગમે તે કિંમત હોય તો પણ તેને, કે પચાસ રૂપિયા કે તેથી વધારે કિંમતના ખીજા જનવરને મારી નાંખીને, ઝેર દેઇને, લાંગડું લુલું કરીને કે નકામું કરીને બિગાડ કરે તેને ક. ૪૩૬ મુજબ ગમે તેવી પાંચ વર્ષ સુધીની કેદ કે દંડ કે બંને શિક્ષા થાય છે.

સો કે વધારે રૂપિયાની મિલકતને અથવા ખેતરમાં ઉત્પન્ન થયેલા દશ કે વધારે રૂપિયાની કિંમતના માલને અગ્નિ કે અવાજ સાથે ફૂટે એવા પદાર્થથી બિગાડ કિનારને ક. ૪૩૭ મુજબ ગમે તેવી સાત વર્ષ સુધીની કેદની અને દંડની શિક્ષા થાય છે.

સાપરાધ પ્રવેશ કરનારને ક. ૪૫૧ મુજબ ગમે તેવી ત્રણ માસ સુધીની કેદની કે પાંચસે રૂપિયા સુધી દંડની કે બંને શિક્ષા થાય છે.

કાયદા પ્રમાણે કામ ચલાવીને જે જમીનનો કબજો લેવામાં આવ્યો હોય, કે જે જમીન ઉપરનો હક્ક સાબિત માન્યો ન હોય, કે સાર્વજનિક કામને સાફ જમીન લેવાના નિયમનો અમલ થયાને લીધે તે બંધ થયો હોય ત્યારે તેવી જમીનના સંબંધમાં જે સખસ સાપરાધ પ્રવેશ કરે તેને ક. ૪૫૨ મુજબ ગમે તેવી છ માસ સુધીની કેદની કે દંડની કે બંને શિક્ષા થાય છે.

તે સખસ ગૃહપ્રવેશ કરે તેને ક. ૪૫૪ મુજબ ગમે તેવી એક વર્ષ સુધીની કેદ કે એક હજાર રૂપિયા સુધી દંડ કે બંને શિક્ષા થાય છે. મોતની શિક્ષા થઈ શકે એવો ગુન્હો કરવા ગૃહપ્રવેશ કરે તેને ક. ૪૫૫ મુજબ જન્મટીપ કે દશ વર્ષ સુધીની સખત કેદ અને દંડની શિક્ષા થાય છે. કેદની શિક્ષા થઈ શકે એવો ગુન્હો કરવા ગૃહપ્રવેશ કરે તેને ક. ૪૫૬ મુજબ ગમે તેવી બે વર્ષ સુધીની કેદ અને દંડની શિક્ષા થાય છે; જો ચોરીનો

ગુન્હો કરવાનો ધરાદો હોય તો એ વર્ષના બદલે સાત વર્ષ સુધીની કેદની સજા થઇ શકે છે.

વ્યથા કે હુમલો કરવાનો કે કોઇને ગેરવ્યાજબી અટકાવવાની કે તેવો બચ ઉત્પન્ન કરવાની તૈયારી કરી ગૃહપ્રવેશ કરે તેને ક. ૪૫૮ મુજબ ગમે તેવી સાત વર્ષ સુધીની કેદ અને દંડની શિક્ષા થાય છે.

જે સખસ ગુપ્ત ગૃહપ્રવેશ કે ઘર ફેડવાનો ગુન્હો કરે તેને ક. ૪૬૧ મુજબ ગમે તેવી એ વર્ષ સુધીની કેદની અને દંડની અથવા ફટકાની શિક્ષા થાય છે, કેદની શિક્ષા થઈ શકતી હોય એવો ગુન્હો કરવા ઉપરનો ગુન્હો કરે તેને ક. ૪૬૨ મુજબ ગમે તેવી ત્રણ વર્ષ સુધીની કેદ અને દંડની શિક્ષા થાય છે. જે ચોરીનો ગુન્હો કરવાનો ધરાદો હોય તો ત્રણ વર્ષના બદલે દશ વર્ષ સુધીની કેદની સજા થાય છે.

કોઇ સખસને વ્યથા કરવાની કે હુમલો કરવાની, કે ગેર-વ્યાજબી રીતે અટકાવવાની કે તેવો બચ ઉત્પન્ન કરવાની તૈયારી કરીને જે સખસ ગુપ્ત ગૃહપ્રવેશ કે ઘર ફેડવાનો ગુન્હો કરે તેને ક. ૪૬૩ મુજબ ગમે તેવી દશ વર્ષ સુધીની કેદ અને દંડની શિક્ષા થાય છે.

રાત્રે ગુપ્ત ગૃહપ્રવેશ કે રાત્રે ઘર ફેડવાનો ગુન્હો કરે તેને ક. ૪૬૪ મુજબ ગમે તેવી ત્રણ વર્ષ સુધીની કેદ અને દંડની શિક્ષા થાય છે.

જે સખસ સરકારી જમીન દબાવે કે તે છોડી દેવા હુકમ મળ્યા છતાં કબજો છોડે નહીં તો ક. ૪૬૬ મુજબ ગમે તેવી ત્રણ માસ સુધીની કેદ કે દંડ કે બંને શિક્ષા થાય છે.

ટીપ્પા—ઉપર 'મિલકત સંબંધી ગુન્હો' ખતાબ્યા છે તે ગુન્હો પૈકી કલમ ૩૮૦, ૩૮૧, ૩૮૨, ૩૮૩, ૩૮૪, ૩૮૫, ૩૮૬, ૩૮૭,

૪૦૩, ૪૦૮, ૪૦૯, ૪૧૦, ૪૧૧, ૪૧૨, ૪૧૪, ૪૧૬, ૪૧૭, ૪૨૫, ૪૩૫, ૪૩૬, ૪૩૭, ૪૫૧, ૪૫૨, ૪૫૪, ૪૫૫, ૪૫૬, ૪૫૮, ૪૬૧, ૪૬૨, ૪૬૩, ૪૬૪ ના ગુન્હા પોલીસ અધિકારના છે. કલમ ૪૩૪ મુજબ ખેતરના પાકનો ખિત્તા હોય તેવો ગુન્હો પોલીસ અધિકારનો છે.

લગ્ન સંબંધી ગુન્હા.

નાતરીઆ ન્યાતની સ્ત્રી કાયદા મુજબ છુટાછેડા મેળવ્યા વગર પોતાના ઘણીનું ઘર છોડી ખીજના ઘરમાં પેસે કે ખીજ સખસ સાથે નાત્રુ કરે; અને તે સ્ત્રી ખીજનો વહુ છે એમ જાણ્યા છતાં કે એવું માનવાનું કારણ છતાં અને છુટાછેડા થયાની ખાત્રી કરવા મેળવ્ય મલાજ લીધા શિવાય જે સખસ તેવી સ્ત્રીને પોતાના ઘરમાં રાખે કે નાત્રુ કરે તો તે સ્ત્રીને અને પુરૂષને ક. ૪૮૮ મુજબ ગમે તેવી ત્રણ વર્ષ સુધીની કેદની કે દંડની કે બંને શિક્ષા થાય છે.

નાતરીઆ ન્યાતની કોઈ પરણેલી સ્ત્રીને કાયદા મુજબ છુટાછેડા મેળવ્યા વગર સ્ત્રીનો નજીકનો સગો નાત્રે દે તો ક. ૪૮૯ મુજબ ગમે તેવી ત્રણ વર્ષ સુધીની કેદની કે દંડની કે બંને શિક્ષા થાય છે. નજીકના સગામાં બાપ, મા, ભાઈ, કાકા અને મામાનો સમાવેશ થાય છે.

નજીકનો સગો ન હોય એવો માણસ ઉપર બતાવેલી ક. ૪૮૯ માં કહેલો ગુન્હો કરે અથવા તે ઓરત ખીજ કોઈ સખસ સાથે નાત્રુ કરે એવા ઈરાદાથી તેને છુપાવે કે અટકાવી રાખે તો ક. ૪૯૦ મુજબ તેને ગમે તેવી ત્રણ વર્ષ સુધીની કેદ અને દંડની શિક્ષા થાય છે.

જે ન્યાતનો ન હોય તેવી ન્યાતનો પોતે હોવાનો ઢોંગ કરે અને તેવા ઢોંગથી તે ન્યાતના કોઈ માણસ સાથે લગ્ન કરે, અથવા કોઈ સ્ત્રીની ખરી ન્યાત છુપાવીને, અને તે સ્ત્રી અમુક ન્યાતની

નથી એમ પૌતે જાણ્યો હોય કે એમ માનવાનું કારણ હોય છતાં, તે તે ન્યાતની છે એવો ઢોંગ કરીને તે જ્ઞાને પરણાવે, કે લક્ષ્મીની જોડવણ કરે. કે તે જ્ઞાનું લક્ષ કરાવે તેને ક. ૪૯૪ મુજબ ગમે તેવી પાંચ વર્ષ સુધીની કેદ કે દંડ કે બંન્ને શિક્ષા થાય છે.

છિનાણુ કરનારને ક. ૪૯૭ મુજબ ગમે તેવી પાંચ વર્ષ સુધીની કેદની કે દંડ કે બંન્ને શિક્ષા થાય છે.

જે સ્ત્રી બીજા પુરુષની વહુ હોય તે સ્ત્રી જારકર્મ કરે, કે એવા ધરાદાથી તેને ફાસલાવોને કોઈ લક્ષ જાય, તેની સાથે નીકળી જાય તેને, તેને છુપાવે કે અટકાવી રાખે તેને, કે પરણેલી સ્ત્રી બીજા પુરુષ સાથે સંભોગ કરવાના ધરાદાથી નીકળી જાય તેને ક. ૪૯૮ મુજબ ગમે તેવી પાંચ વર્ષ સુધીની કેદની કે દંડની કે બંન્ને શિક્ષા થાય છે.

પરણવાનું વચન આપીને અથવા બીજી રીતે વગર પરણેલી સ્ત્રીને ભોળવીને બગાડનારને ક. ૪૯૯ મુજબ ગમે તેવી પાંચ વર્ષ સુધીની કેદની કે દંડની કે બંન્ને શિક્ષા થાય છે.

ટીપ:—‘ ઉપર લગ્ન સંબંધી ગુન્હા ’ બતાવ્યા છે તે પોલીસ અધિકારના ગુન્હા નથી.

ફેજદારી કામ ચલાવવાની રીત વિષે.

કોઇ પણ પોલીસ અધિકારનો ગુન્હો ' ફેજદારી નિમ્ન'ધ વિષે ' આ પુસ્તકમાં છે તેમાં દીપ કરી પોલીસ અધિકારના કયા ગુન્હાઓ છે તે બતાવ્યા છે એવો ગુન્હો બને તો તરતજ તે ગામમાં નાયબ ફેજદાર હોયતો તેને ખજર આપવી અને થાણું ન હોય તો પોલીસ પટેલને અગર પોલીસને ખજર આપવી. પોલીસને ખજર ન આપતાં આરોખાર ફેજદારી ન્યાયાધિશી પાસે ફરિયાદ કરવા વાંધો નથી, પણ તાત્કાલીક તપાસ થવામાં પોલીસની મદદ બહુ ઉપયોગી છે. ખજર આપવામાં ખાસ કાળજી રાખવી જોઇએ, તેમાં ગુન્હો કરનારનું નામ, જે વધારે ધસમોએ ગુન્હો કર્યો હોય તો તે દરેકે દરેકનાં નામ આપવાં જોઇએ. શું અને કેવી રીતનો ગુન્હો થયો છે તેની સાધારણ હકીકત પણ જણાવવી. ગુન્હાનાં ચિન્હ જેમ હોય તેમ પોલીસ આવી તપાસ કરે ત્યાં સુધી રાખી મુકવા કાળજી રાખવી, આથી પગલાં લેવાનું, માલ વિગેરે કેવી રીતે પડ્યો છે તેની નોંધ તથા પંચકયાસ કરતાં પોલીસને ફાવે.

પોલીસ અધિકાર શિવાયના ગુન્હામાં હુકમતવાળા ફેજદારી ન્યાયાધિશી તરફ ફરિયાદ કરવી જોઇએ, પણ જે ફેજદારને ખજર આપવી હોયતો ફેજદાર તે હકીકત લખી લેશે, અને ફેજદારી ન્યાયાધિશી તરફ ફરિયાદ કરવા કહેશે, એટલે સારો રસ્તો એ છે કે આવા કામે ફેજદારી ન્યાયાધિશી તરફ આરોખાર ફરિયાદ કરવી.

ગર્ભપાતના ગુન્હાની ફરિયાદ હુકમતવાળા ફેજદારી ન્યાયાધિશી આગળ અગર મહાલ અગર પેટામહાલ ફેજદારી ન્યાયાધિશી આગળ કરી શકાય.

પોલીસ અધિકારના ગુન્હામાં કોઈ સખસ ગુન્હાની હકીકત જાણતો હોય તેને ફેજદાર બેખી હુકમ કરીને બોલાવી શકે

અને તે સખસ હાજર થવા બંધાયેલો છે, અને તેની જુખાની ફોજદાર અગર નાયબ ફોજદાર લે તો પુછેલા સવાલના જવાબ આપવાની તેની ફરજ છે, પરંતુ જે જવાબો દેતાં પોતા ઉપર કાંઈ ફોજદારી ગુન્હાનું તહોમત આવી પડે અથવા કંઈ દંડ અથવા ગુન્હેગારી આપવી પડે તે સવાલોના જવાબ આપવા સાક્ષી બંધાયેલો નથી.

આરોપીને ગુન્હાની કબુલાત કરાવવા મહાલ અગર પેટામહાલ ફોજદારી ન્યાયાધિશી તરફ મોકલવામાં આવે છે, તે વખત તે દહેશતથી અગર બીજી રીતે કબુલાત કરે છે, એવી હકીકત ધણી વખત આરોપી કોર્ટમાં કહેછે, પણ બીક રાખ્યા વગર ખરી હકીકત ફોજદારી ન્યાયાધિશી આગળ કહેવી જોઈએ, જેથી નાહક ખોટી રીતે માર્યા જવાય નહીં. કબુલાત ઉપર ધણું ખર્ચ બહુ વજન હોય છે તે જૂલાવું ન જોઈએ.

ગુન્હાની તપાસના કારણુ સારૂ જરૂરની હોય એવી કોઈ પણ વસ્તુ કોઈ પણ માણસના ઘરમાં છે, એમ ફરિયાદીને લાગે તો તેણે પોલીસ તપાસ શરૂ ન થઈ હોયતો મુખીને ખબર આપવી, અને મુખી ફોજદાર આવતાં સુધી તે વસ્તુ ખસેડતાં અગર અફરાતફરી કરતાં અટકાવવા યોગ્ય ઇલાજ લેઈ શકશે.

જે જખ્યાની ઝડતી લેવામાં આવેલી હોય તે જખ્યાનો માલીક અગર કબજેદાર ઝડતીના માલની નોંધની નકલ ફોજદારી ન્યાયાધિશી પાસેથી મફત મેળવી શકશે.

પોલીસ અધિકારના ગુન્હામાં પોલીસ, પોલીસ તકતો ફોજદારી ન્યાયાધિશી તરફ ભરી મોકલે છે તેની નકલ આરોપીને મફત મેળવવા હક છે.

આરોપી ઉપર અપરાધ કે ગેરવર્તનના ગુન્હાનું તોહમત હોય, પછી તેની ઉપર તેજ ગુન્હાના તોહમત સાથે ઉલ્લંઘનના ગુન્હાનું તોહમત હોય કે ન હોય તો પણ નીચેની રીતથી કામ

ચાલે છે:- (ટીપ:-અપરાધ, ગેરવર્તન અને ઉલ્લંઘનના ગુન્હાની બાબતમાં ફોજદારી નિબંધ વિષેના પ્રકરણમાં જણાવેલ છે.)

ફોજદારી ન્યાયાધિશીની આગળ આરોપી હાજર થાય, કે તેને લાવવામાં આવે ત્યારે ફરિયાદી તથા તેના સાક્ષીઓનો પુરાવો લેવાય છે, તેવો પુરાવો લીધા પછી, અને જરૂર જણાય તો આરોપીનો જવાબ લીધા પછી ફોજદારી ન્યાયાધિશીનો અભિપ્રાય એવો થાય કે ગુન્હો આરોપીએ કર્યો છે એમ માનવા પુરતું કારણ નથી તો આરોપીને ઠરાવ કરીને છોડી મુકે છે. તોહમત પાયા વગરનું છે એમ કામ ચાલતાં દરમ્યાન ફોજદારી ન્યાયાધિશીને લાગે તો કોઈ પણ વખતે આરોપીને ઠરાવ કરીને છોડી મુકે છે. ફરિયાદીનો પુરાવો લીધા પછી, અને આરોપીનો જવાબ લીધા પછી, કે તે પહેલાં ફોજદારી ન્યાયાધિશીનો અભિપ્રાય એવો થાય કે આરોપીએ ગુન્હો કર્યો છે એવું અનુમાન કરવાને પૂરતો સંબંધ છે તો તોહમતનામું તૈયાર કરી આરોપીને વાંચી બતાવવામાં આવે છે અને તે સંબંધમાં આરોપીનું શું કહેવું છે તે બનતાં સુધી તેણે વાપરેલા શબ્દોમાં લખી લેવામાં આવે છે જો આરોપી ગુન્હો કબૂલ કરે તો ફોજદારી ન્યાયાધિશી ગુન્હો સાબિત થયાનો ઠરાવ કરે છે, પણ જો આરોપી જવાબ આપતો ન હોય, કે ગુન્હો કબૂલ કરતો ન હોય તો ફરિયાદી તરફ તોહમતની સાબિતી માટે થયેલા સાક્ષીદારો કે તે પૈકી કોઈની વધુ ઉલટ તપાસ કરવી છે કે કેમ તેમ આરોપીને પૂછવામાં આવે છે. વધુ ઉલટ તપાસ કરવાની છે એમ આરોપી જણાવે તો ફરિયાદી તરફ થયેલા જે સાહેદોમાં નામ તે જણાવે તેમને ફરીવાર બોલાવવામાં આવે છે અને વધુ ઉલટ તપાસ કરવા દેવામાં આવે છે. વધુ ઉલટ ચાલતી હોય તે વખતે નવીન સાક્ષી ફરિયાદી રજુ કરી તેનો પુરાવો લેવડાવી શકે છે. વધુ ઉલટ થયા બાદ ગુન્હાની સાબિતી માટે સાક્ષીદારો લેવાના બાકી હોય તેમનો પુરાવો લેવાય

છે ત્યાર પછી આરોપીના બચાવના સાહેદો લેવાય છે. તકરાર સાંભળ્યા પછી આરોપી તકસીરવાન નથી એમ ફોજદારી ન્યાયાધિશીને લાગે તો ગુન્હો નાસાખિત માની આરોપીને છોડી મુકે છે; જો તકસીરવાન છે એમ લાગે તો કાયદા પ્રમાણે તેને શિક્ષા કરે છે.

પોલીસ અધિકારનો ન હોય એવા ગુન્હાની ફરિયાદ હોય અને સુનાવણી માટે નક્કી કરેલા દિવસે ફરિયાદી જાતે કે વકીલ મારફત હાજર ન હોય, અને ન્યાયાધિશીની પરવાનગી વગર તે ગુન્હો માંડીવાળી શકાય એવો હોય તો તોહમતનામું તૈયાર કરવાની અગાઉ કોર્ટ પણ વખતે ફોજદારી ન્યાયાધિશી આરોપીને છોડી મૂકી શકે છે. ઇતર પ્રસંગે ફરિયાદી ગેરહાજર હોય તો પણ મુદતના દિવસે જો પુરાવો હોય તે લેધ કાયદેસર નિકાલ થાય છે.

પોલીસ અધિકારનો ન હોય એવા ગુન્હા ખામત ફરિયાદ હોય અને ન્યાયાધિશીની પરવાનગીથી કે પરવનાગી વગર ગુન્હો માંડી વાળી શકાય એવો હોય તો પૂરતાં કારણો બતાવી ફરિયાદી ફરિયાદ પાછી ખેંચી લેવા અરજ કરી શકે છે. ન્યાયાધિશીને બ્યાજખી લાગે તો ફરિયાદ પાછી ખેંચી લેવા પરવાનગી આપે છે. પરવાનગી આપવામાં આવે એટલે ગુન્હો નાસાખિત થયાનો ઠરાવ કરે છે.

ઉલ્લંઘનના ગુન્હાનું તોહમત આરોપી ઉપર હોય તો નીચેની રીતથી કામ ચાલે છે:—

ફોજદારી ન્યાયાધિશી આગળ આરોપી હાજર થાય કે લાવવામાં આવે ત્યાં, ગુન્હાની વિગત તેને સ્પષ્ટ રીતે સમજાવવામાં આવે છે, અને તે માટે તેણે શું કહેવાનું છે તે પૂછવામાં આવે છે. ગુન્હો કબુલ કરે તો ગુન્હો સાબિત થયાનો ઠરાવ કરવામાં આવે છે. જો ગુન્હો સાબિત થયાનો ઠરાવ કરવામાં આવે નહીં તો, ફરિયાદી અને તેનો પુરાવો બેવામાં આવે છે. પછી આરોપી તરફનો પુરાવો બેવામાં આવે છે. પછી ગુન્હો નાસાખિત માની

આરોપીને છોડી મૂકવાનો કે ગુન્હો સાબિત માની આરોપીને સજા કરવાનો ઠરાવ કરવામાં આવે છે.

ફરિયાદ થયા ઉપરથી આરોપી ઉપર આવહાનપત્ર કાઢેલું હોય, અને આરોપીને હાજર થવા દિવસ નક્કી કર્યો હોય તે દિવસે, કે મુદતના દિવસે ફરિયાદી જાતે, કે વકીલ મારફત હાજર ન હોય તો ન્યાયાધિશ કોઈ કારણસર મુદત આપવાનું યોગ્ય ન ધારે તો ગુન્હો નાસાબિત થયાનો ઠરાવ કરે છે. પરંતુ આરોપીના બચાવનો પુરાવો સાંભળવાની મુદત હોય અને ફરિયાદીની ખાસ હાજરીની જરૂર ન હોય તો કામ કાઢી નાંખવામાં આવતું નથી. સરકારી નોકરે સરકારી નોકરના નાતાથી ફરિયાદ કરી હોય અને તેની હાજરીની ખાસ જરૂર ન હોય તો, તેની ગેરહાજરીમાં પણ કામ આગળ ચલાવવામાં આવે છે. ફરિયાદ પાછી ખેંચી લેવા પરવાનગી આપવા વ્યાજબી કારણ લાગશે તો ન્યાયાધિશી તેવી પરવાનગી આપી ગુન્હો નાસાબિત થયાનો ઠરાવ કરે છે.

હજૂર વખતો વખત નિયમો કરી જે જે સરકારી નોકરો ઉપર ગુન્હાનું કામ ચલાવવા મંજૂરીની જરૂર પડશે એમ ઠરાવે તે તે નોકરો ઉપર તેવી મંજૂરી મેળવ્યા વગર ફરિયાદ ચાલી શકશે નહીં. પોલીસ સિપાઈ ઉપર ફરિયાદ કરવા મંજૂરીની જરૂર નથી. નાયબ ફાજદાર કે ફાજદાર ઉપર ફરિયાદ કરવી હોય તો મંજૂરી મેળવ્યા વગર ફરિયાદ ચાલી શકતી નથી, પરંતુ આથી કચેરીમાં ફરિયાદ કરવા હરકત નથી, જ્યાં જ્યાં મંજૂરીની જરૂર હશે ત્યાં ત્યાં ન્યાયાધિશીમાંથી તમને ખબર આપવામાં આવશે, એટલે મંજૂરી મેળવવા તજવીજ કરવી. માત્ર તેવી મંજૂરી મેળવ્યા બાદજ કામની શરૂઆત થશે.

આખરે લીધા બાબતની ફાજદારી નિબંધ ક. ૩. ૩૬૯-૩૭૦-૩૭૧ અને ક. ૪૮૮ થી ૪૯૫ શ્રી સુધીની કલમો બાબતની ફરિયાદ તે ગુન્હાથી જે સખસને નુકસાન પહોંચ્યું હોય, તેની ફરિ-

યાદ વગર કામ ચાલી શકે નહીં, પરંતુ જેને નુકસાન થયું હોય તે દેશના રીતરિવાજ પ્રમાણે હાજર થવાની કરજ પાડી ન શકાય એવી ઓરત હોય, અઢાર વર્ષથી ઓછી ઉમ્મરનો સખસ હોય, મંદબુદ્ધિનો કે ગાંડો હોય અગર મંદવાડ કે અશક્તતાના લીધે ફરિયાદ કરવાને અશક્ત હોય તો ન્યાયાધિશીની પરવાનગી મેળવી તે સખસના બદલે બીજો સખસ ફરિયાદ કરી શકશે. આવી પરવાનગી મેળવવા આઠ આનાની ટીકીટ ચોઢી અરજી કરવી જોઈએ.

ફોજદારી નિબંધની ક. ૪૯૪ ૪૯૭ તથા ૪૯૮ (ખોટી જ્ઞાત બતાવી લેમ કરવું, છિનાળા તથા પરણેતર સ્ત્રીને ફોસલાવી જવાના ગુન્હા) બદલ સ્ત્રીના ધણીએ ફરિયાદ કરવી જોઈએ. પણ તેની ગેરહાજરીમાં તેના તરફથી જે માણસના હવાલામાં તે સ્ત્રી, ગુન્હો કરવામાં આવ્યો હોય તે વખતે હોય તે સખસે ન્યાયાધિશીની પરવાનગી મેળવીને ફરિયાદ કરવી જોઈએ, પણ જો તે સ્ત્રીના ધણી ૧૮ વર્ષથી ઓછી ઉમ્મરનો, મંદબુદ્ધિનો, ગાંડો અગર મંદવાડ કે અશક્તતાને લીધે ફરિયાદ કરવા અશક્ત હોય ત્યારે, તેના તરફથી બીજો કોઈ સખસ ન્યાયાધિશીની પરવાનગી મેળવીને ફરિયાદ કરી શકશે. ટુંકાણમાં સ્ત્રીના ધણી શિવાય બીજાએ ફરિયાદ કરવી હોય તો પ્રથમ ન્યાયાધિશીની પરવાનગી મેળવવા આઠ આનાની ટીકીટ ઉપર અરજી કરવી, અને તેમાં કારણો લખી ફરિયાદ કરવા રજા મેળવવી, આવી રજા મેળવ્યા વગરની ફરિયાદ કાઢી નાંખવામાં આવે છે.

ફોજદારી નિબંધની ક. ૪૯૯, સ્ત્રીને બગાડવા બાબતના ગુન્હા બદલ જે સ્ત્રીના ઉપર એવો ગુન્હો કર્યો હોય તે સ્ત્રીના બાપે, અથવા માએ, અથવા તે ગુન્હો કરવામાં આવ્યો તે વખતે સદરહુ સ્ત્રી, જે સખસની કાયદેસર સંભાળ અમર હવાલામાં હોય તેને ફરિયાદ કરવા હક છે. તેમને પરવાનગીની જરૂર નથી.

કોઈ સખસ પોલીસ અધિકારનો અને જમીન નહીં લેખ શકતો

હોય તેવો ગુન્હો કોઈ ખાનગી સખસના દેખતાં કરે તો તે ખાનગી સખસ તેને પકડવાને મુખત્યાર છે, અથવા કોઈ સખસ ગુન્હેગાર છે, એવું જાહેરનામું કાઢ્યું હોય તેને પકડવાને કોઈ પણ ખાનગી સખસ મુખત્યાર છે. આવી રીતે કોઈ પકડે તો તે પકડેલા સખસને તરત પોલીસ અમલદારને સોંપી દેવો. તેમની ગેરહાજરીમાં પાસેના પોલીસ થાણામાં લેઈ જવો અથવા પહેરામાં રાખી મોકલવો.

આવી રીતે પકડેલા સખસને પકડવાનું કારણ જણાવવું જોઈએ, પણ તે સખસ કોઈ પણ ગુન્હો ખરેખર કરતો હોય તેજ વખતે પકડાય. અથવા તે નાહા પછી તરતજ તેની પાછળ પડીને પકડવામાં આવ્યો હોય, અથવા તે મરણીઓ અથવા જોખમ ભરેલી ચાલનો હોય તો પકડવાનું કારણ જણાવવાની જરૂર નથી. ધારો કે એક માણસ ચોરી કરે છે તેને આપણે ચોરી કરતાં દેખીએ તો પકડવાનું કારણ જણાવ્યાવગર તેને પકડી થાણામાં લેઈ જઈ શકીએ.

જમીન લેઈ શકાય નહીં એવા કોઈ પણ ગુન્હાના તહોમત બદલ કોઈ પણ માણસને પોલીસે પકડ્યો હોય તો ન્યાયાધિશીમાં જમીન ઉપર છૂટવા બદલ તે અરજી કરી શકે છે. આવી અરજીને ટીકીટની જરૂર નથી. સાદા કાગળ ઉપર ચાલે. આવા ગુન્હા બદલ કોઈ પણ સખસ ઉપર ફરિયાદ થયાની ખબર પડે, અને પોલીસે તેને પકડ્યો ન હોયતો, તે બારોબાર ફાજદારો ન્યાયાધિશીની આગળ હાજર થઈ જમીન ઉપર છૂટવા અરજી કરી શકે છે. આવી અરજીને આઠ આનાની ટીકીટ ચોઢવી પડે છે.

મોતની અગર જન્મટીપની સજા કરી શકાય એવા કોઈપણ ગુન્હા માટે તકશીરવાન છે એમ માનવાને ન્યાયાધિશીને બાજબી કારણ જણાયતો જમીન ઉપર છોડી શકે નહીં, પરંતુ ૧૬ વર્ષથી ઓછી ઉંમરનો સખસ, કોઈ સ્ત્રી, અથવા કોઈ માંદા અગર અશક્ત સખસને ન્યાયાધિશી છોડી શકે છે.

મોતની અગર જન્મટીપની સજા કરી શકાય, એવા ગુન્હા

શિવાય ખીજ ગુન્હાઓ બદલ ધણું ખર્ચ ન્યાયાધિશી જમીન ઉપર
છોડે છે, પણ તે કેવળ ન્યાયાધિશીની મરજી ઉપર છે.

કોઈ સખસ કોઈનો જમીન થતો હોય તો ગમે ત્યારે તે
જમીનખત, ન્યાયાધિશીમાં અરજી કરવાથી રદ કરી શકાશે. જોને
જમીન તે થયો હોય તેને ન્યાયાધિશીમાં તેણે લાવવો. ન લાવી
શકાય તો અરજી કરેથી તરતજ તેને પકડવાનું વારંટ ન્યાયાધિશીને
કાઢવું પડે છે.

આરોપી દિવાનો નહીં હોય તોપણ ચાલેલું કામ તેને સમ-
જવી શકાતું નહીં હોય, અથવા આરોપી બેહેરો તથા મૂંગો હોય
તો ફોજદારી ન્યાયાધિશી તેના વિરૂદ્ધ કામ ચલાવી શકે છે, પણ
શિક્ષા કરવી હોય તો કામના કાગળો અને અભિપ્રાય લખી વરિષ્ટ
ફોજદારી ન્યાયાધિશીમાં મોકલવા પડે અને શિક્ષા માત્ર વરિષ્ટ
ફોજદારી ન્યાયાધિશીજ કરી શકે છે.

કોઈ આરોપી દિવાનો હોય, અને તેથી તેનો બચાવ કરવા
શક્તિમાન ન હોય, તો તે દિવાનો રહે ત્યાં સુધી તેના વિરૂદ્ધનું કામ
ન્યાયાધિશીને યોગ્ય લાગે તો મુલતવી રાખી શકે, અને દિવાનો રહે
ત્યાં સુધી હાજર થવા બાબત જમીન લેખ છૂટો કરી શકે, પણ
જો ન્યાયાધિશીને લાગે કે જમીન ઉપર છોડવો બ્યાજખી નથી તોતે
દિવાના સખસને તુરંગમાં અથવા હજૂરે પસંદ કરેલી બીજી જગામાં
સારા જપતાથી રાખવાનો હુકમ પણ કરે.

દિવાનો સખસ કદી પણ સારો થાય તેમ નથી, પણ તેને
છેડી મુકવામાં આવે તો પોતાની જાતને અથવા બીજાને નુકસાન
કરે તેવો ભય નથી એમ વૈદ્યકીય અમલદારો અભિપ્રાય આપે
અને ન્યાયાધિશીને બ્યાજખી લાગેતો તે ફોજદારી ન્યાયાધિશી
પ્રાંત ફોજદારી ન્યાયાધિશી વર્ગ ૧ની મંજૂરી લેઈ છોડી શકે છે,
અને જો તે કામ પ્રાંત ફોજદારી ન્યાયાધિશીમાં ચાલતું હોયતો
વરિષ્ટ ફોજદારી ન્યાયાધિશીની મંજૂરી મેળવી છોડી શકે છે.

દિવાના સખસનો સગો અગર મિત્ર અરજી કરેતો તેના કચ-
ળમાં પણ જમીન લેઇ ન્યાયાધીશીને વ્યાજખી લાગે તો સોપે છે.

આરોપીને ઠરાવની નક્કલ તથા પ્રાંત ફૅજદારી ન્યાયાધીશીમાં
પંચથી ઇન્સાફ કરવામાં આવે ત્યારે પંચને આપેલા આદેશની
નક્કલ વમર હીલે મળી શકે છે, પણ તેના માટે તેણે માગણી
કરવી જોઇએ.

આરોપીને મોતની સજાનો હુકમ કરવામાં આવે તો વગર
લાગતે હુકમની નક્કલ તેને મળી શકે છે.

લોકોને જવા સાફ ફૅજદારી ન્યાયાધીશી ખૂદલી છે, પણ
અમુક કામની ચોકસી ચાલતાં સુધી ન જવા દેવા ફૅજદારી ન્યાયા-
ધીશી હુકમ કરી શકે છે.

ન્યારે કોઈ સખસ ઉપર કોઈ ગુન્હા ખાત શિક્ષાનો હુકમ
થયો હોય ત્યારે કોઇ પણ વખતે હજૂર એ શિક્ષા માફ કરી શકે
છે, આ બદલ આરોપી હજૂરમાં અરજી પણ કરી શકે છે.

કોઇ પણ માણસને પકડવાનો કોઇ ફૅજદારી ન્યાયાધીશીને
અથવા પોલીસ અમલદારને આધકાર હોય તેવા માણસને પકડવામાં
અથવા છટકી જતો અટકાવવામાં અથવા સુલેહનો ભંગ બંધ
પાડવામાં અથવા સુલેહના ભંગનો અટકાવ કરવામાં અથવા હરકોઇ
આગગાડી, નેહર, ટેલીગ્રાફ, અથવા સરકારી યા સાર્વજનિક મિલક-
તને નુકસાન કરવાની કોશીસનો અટકાવ કરવામાં, અથવા હંગામો,
અથવા બખેડો બંધ પાડવામાં વ્યાજખી રીતે મદદ માગે તેવા દરેક
માણસની વ્યાજખી સખચ ન હોય તો મદદ કરવાની ફરજ છે,
વ્યાજખી સખચ હતો એ વાત સાબીત કરવાની તે સખસને માથે
ફરજ છે, આવી રીતે કોઇ સખસ મદદ કરે તો એક અઠવાડિયાની
અંદર અરજી કરેતો મદદ કર્યા બદલનો દાખલો તે હક્કથી
લેઈ શકે છે.

સુલેહનો ભંગ કરશે, અગર સુલેહનો ભંગ ઘણું કરીને થાય એવું કંઈ ગેરવ્યાજની કૃત્ય કરશે એમ કોઈને લાગે તો જમીન લેવડાવવા તે સખસ પ્રાંત ફોજદારી ન્યાયાધિશી વર્ગ ૧ને, વિભાગ ફોજદારી ન્યાયાધિશીને અથવા પહેલા વર્ગના ફોજદારી ન્યાયાધિશીને અરજી કરી શકશે જમીન અથવા પાણીના સંબંધ અથવા તેની હદ સંબંધી અગર પડોશ હકક સંબંધી તકરાર હોયતો પણ આવી અરજી કરી શકાય છે.

જ્યારે ૨૧ વર્ષથી ઓછી ઉમ્મરના કોઇ સખસ ઉપર અથવા કોઈ પણ ઉમ્મરની સ્ત્રી ઉપર મોતની, જન્મટીપની, અગર દસ વર્ષની શિક્ષા શિવાયની ગમે તે શિક્ષા થઇ શકે એવો કોઈ ગુન્હો પ્રથમવાર સાખીત થયો હોયતો જમીન સાથે અથવા જમીન વગર ખત કરાવી લેઈ ફોજદારી ન્યાયાધિશી બીજી શિક્ષા કર્યા વગર છોડી મુકી શકે છે.

કોઈ પણ કામમાં કોઇ સખસ ચોરીના, ધરમાંની ચોરીના, મિદકતનો સાપરાધ ખોટો ઉપયોગ કરવાના, ઠગાઇ કરવાના કે ફોજદારી નિબંધ અન્વયે જેને માટે બે વર્ષથી વધારે કેદની શિક્ષા થઇ શકતી ન હોય એવા અથવા ફોજદારી નિબંધ શિવાયના બીજા સ્થાનિક કાયદા અન્વયેના (બાળલગ્ન પ્રતિબંધક નિબંધ અન્વયેના ગુન્હા શિવાયના) કોઇ પણ ગુન્હાને માટે પ્રથમ વારજ તકસીરવાન ઠરેતો તેને કોઇ પણ શિક્ષા ફરમાવવાને બદલે ચોખ્ખો ચેતવણી આપીને ફોજદારી ન્યાયાધિશી છોડી શકે છે.

કયાકયા ગુન્હા કેવી રીતે માંડી જાળી શકાય છે તે.

નીચેના ગુન્હાઓ બદલ ફરિયાદ હોય તો તેનું રાજનામું માત્ર કચેરીમાં અરજી આપવાથી પોતાની મેળે કરી શકાય છે, જેમાં ન્યાયાધિશની પરવાનગીની જરૂર નથી. આવી કલમોનો ગુન્હો હોય તો કોણ માંડી વાળે તે આસન ૩ માં બતાવેલું છે એટલે રાજનામામાં તે માણસે ત્યાં આરોપી અગર વધુ આરોપીઓ હોય તો તે પૈકી થોડાએ સહીઓ કરી રાજનામું કચેરીમાં આપવાથી આખું કામ માંડી વળાય છે.

ગુન્હાનો પ્રકાર.	ફોજદારી નિબંધની કલમ	કોણ માંડી વાળી શ
૧	૨	૩
કોઇ સખસની ધર્મ સંબંધી લાગણી દુખાવાના પાકા ઇરાદાથી કંઈ શખ્સો બોલવા વિગેરે.	૨૫૯	જે સખસની ધર્મ સંબંધી લાગણી દુખાવાનો ઇરાદો હોય સખસ.
મારામારી કરવી	૩૦૬ ૩૧૦	જે સખસને માર્યો હો તે સખસ.
સાધારણ વ્યથા કરવી	૩૦૯ ૩૧૧	જે સખસને વ્યથા કર હોય તે સખસ.

હુમલો કરવો અથવા સાપરાધ બળ વાપરવું	૩૨૩ ૩૩૦	જે સખસ ઉપર હુમલો કર્યો હોય અથવા સાપરાધ બળ વાપર્યું હોય તે સખસ
કોઇ સખસને ગેરવ્યાજબી અટકાવ કરવો	૩૩૬ ૩૩૮	જે સખસને અટકાવ કર્યો હોય તે સખસ
કોઇ સખસને ગેરવ્યાજબી ફેદ કરવી જે તે ગુન્હો ચોથા દરજ્જાનું ગેરવર્તન હોય તે	૩૩૭ ૩૩૯(ગ)	જે સખસને ફેદ કર્યો હોય તે સખસ.
કાયદા નિરૂદ્ધ જખરાઇથી મજૂરી કરાવવી	૩૫૮	જે સખસ પાસે જખરાઇથી મજૂરી કરાવી હોય તે સખસ
તરી અગર ખુશકીના રસ્તાની મુશાફરીમાં નોકરી કરવાનો રાજ્યમાન કરાર તોડવો	૩૫૮ (ક)	જે સખસને નુકસાન પહોંચ્યું હોય તે સખસ
લાયાર સખસોની સારવાર કરવાનો તથા હાજતો પૂરી પાડવાનો રાજ્યમાન કરાર તોડવો	૩૫૮ (ખ)	સદર
જે જગ્યો ઉપર ચાકરી કરવાનો રાજ્યમાન કરાર કર્યો હતો તે જગ્યો પર ધણીના ખર્ચે ચાકરને લઇ ગયા હોય અથવા તેને અગાઉથી કાંઈ રકમ આપી હોય તેવા ચાકરે તેવો રાજ્યમાન કરાર તોડવા	૩૫૮ (ગ)	સદર
સાપરાધ ધમકી, ન્યારે તે ગુન્હો અઠમા દરજ્જાના બીજા વર્ગનો અપરાધ ન હોય ત્યારે	૩૬૦ (ખ) (ગ)	જે સખસને ધમકી આપી હોય તે સખસ.
ગાળાગાળી કરવી.	૩૬૩	જે સખસને ગાળ દીધી હોય તે સખસ.
ધરાદાપૂર્વક અપમાન કરવું	૩૬૪	જે સખસનું અપમાન કર્યું હોય તે સખસ.
તારા ઉપર ઇશ્વરની અપ્રસન્નતા થશે	૩૬૬	જે સખસના સંબંધમાં

એવો ભય ઉત્પન્ન કરીને ક્રોધ સખસ પાસે કરાવેલું કૃત્ય		ગુન્હો કર્યો હોય તે સખસ
આખરૂં લેવી	૩૬૯	જે સખસની આખરૂં લીધી હોય તે સખસ.
કંઈ બાબત આખરૂં લેવા જેવી છે એમ જાણ્યા છતાં તે છાપવી અથવા કોતરવી	૩૭૦	સદર
આખરૂં લેવા જેવી બાબતવાળી છાપેલી અથવા કોતરેલી વસ્તુ વેચવી	૩૭૧	સદર
નિગાડ, ન્યારે જે હાનિ અથવા નુકસાન કરવામાં આવે તે ફક્ત કોઈ ખાનગી સખસને કરેલી હાનિ અથવા નુકસાન હોય ત્યારે	૪૩૩ ૪૩૪	જે સખસને હાનિ અથવા નુકસાન કરવામાં આવે તે સખસ.
જમીન ઉપર સાપરાધ પ્રવેશ	૪૫૧ ૪૫૨	જે મિલકતમાં પ્રવેશ કર્યો હોય તે મિલકત જે સખસના કબજામાં હોય તે સખસ કિંવા જે સરકારી નોકરેસરકાર તરફે ફરિયાદ માંડી હોય તે નોકર.
ગૃહ પ્રવેશ જે તે પ્રવેશ ચોથા દર-જાનું ગેરવર્તન હોય તે	૪૫૪	સદર
ચિનાળું	૪૬૬ ૪૬૭	તે સ્ત્રીનો ધણી
સાપરાધ ધરાદાથી કોઈ પરણેલી સ્ત્રીને ફોસલાવી જવી અથવા લઈ જવી અથવા અટકાવી રાખવી અથવા તેની સાથે નીકળી જવું	૪૮૮	સદર
નાતરીયા ન્યાતના સ્ત્રીએ ફારગતી મળ્યા વગર બીજા માણસ સાથે નીકળી જવું અથવા નાત્રું કરવું અથવા તેને રાખવી	૪૮૮	જે સખસને નુકસાન પહોંચ્યું હોય તે સખસ

કોઈ પરણેલી સ્ત્રીને ફારગતી મળ્યા વગર કોઈ નજીકના સગાએ નાત્રે દેવી	૪૮૯	સદર
નજીકનો સગો ન હોય એવા માણસે કલમ ૪૮૯ માં કહેલો ગુન્હો કરવો	૪૯૦	સદર

નીચેના ગુન્હાઓ બદલ ફરિયાદ હોય તો તેનું રાજનામું ન્યાયાધિશીની પરવાનગીથી કરી શકાય છે.

મહાવ્યથા કરવી	૩૧૨	જે સખસને અથા કરી હોય તે સખસ
ભયંકર શસ્ત્ર અથવા હિપાયથી સાધારણ વ્યથા કરવી	૩૧૩ (૧)	સદર
માણસની જીંદગી જોખમમાં આવે એવા કૃત્યથી વ્યથા અથવા મહાવ્યથા કરવી	૩૧૭	સદર
કોઇ સખસને ગેરવ્યાજખી કેદ કરવાની કોશિસ કરવામાં હુમલો કરવો અથવા સાપરાધ બળ વાપરવું	૩૩૨	જે સખસ ઉપર હુમલો કરવામાં આવ્યો હોય અગર જેના ઉપર સાપરાધ બળ વાપરવામાં આવ્યું હોય તે સખસ
ત્રણ દીવસ અગર તથા વધારે વખત કોઇ સખસને ગેરવ્યાજખી કેદ કરવી	૩૩૯ ક સ્વ	જે સખસને કેદ કર્યો હોય તે સખસ
છાની ગેરવ્યાજખી કેદ કરવી	૩૪૦ સ્વ	જે સખસને કેદ કર્યો હોય તે સખસ
સાપરાધ ધમકી	૩૬૦ ક	જે સખસને ધમકી આપી હોય તે સખસ
સ્ત્રીને લજવવાના ધરાદાથી ખોલેલ શબ્દ અથવા કરેલા ચાળા અને કૃત્ય બદનામતથી મીલકતનો ખોટો ઉપયોગ	૩૬૫ ૪૦૫	જે સ્ત્રીને લજવવાનો ધરાદો હોય તે સ્ત્રી. જે મીલકતનો ખોટો ઉપયોગ કર્યો હોય તેનો માલિક.
હગાધ	૪૨૩	જે માણસને હગાવવામાં

ઠગાઇ કરીને મીલકત લેવી	૪૨૪	આવ્યો હોય તે સખસ
વેશ લઇને ઠગાઇ કરવી	૪૨૫	સદર
જે સખસનો લાભ જાળવવાની ફરજ હોય તેને ગેરવ્યાજખી હાનિ થાય એવી ઠગાઇ	૪૨૬	સદર
પાણી સીચવાનાં કામોને નુકશાન કરીને અથવા ગેરવ્યાજખી રીતે પાણીનો રસ્તો બદલી બીગાડ કર્યો હોય અને તેથી માત્ર કોઇ ખાનગી સખસનેજ નુકશાન થયું હોય તો	૪૪૨	જે સખસને નુકશાન થયું હોય તે સખસ
કેદની શિક્ષા થઇ શકે એવો કોઇ ગુન્હો કરવા સાડા ગૃહપ્રવેશ કરવો	૪૫૭	જે ઘરમાં પ્રવેશ કર્યો હોય તે ઘર જેના કમ-જામાં હોય તે સખસ

ટીપ—આ શિવાય બીજા ગુન્હા માંડીવાળી શકાતા નથી તે જાણવું ખાસ જરૂરનું છે. જે કલમોના ગુન્હા માંડીવાળી શકાય તે ગુન્હાની મદદગારી તથા તે ગુન્હાની કોશિસના ગુન્હા પણ ઉપર ખતાવ્યા પ્રમાણેજ માંડીવાળી શકાય છે.

સગીર એટલે ૧૮ વર્ષથી ઓછી ઉંમરનો, ગાંડો અથવા દિવાનો સખસ, જે તે તેવો ન હોત તો જે ગુન્હો માંડીવાળી શકત તેવો ગુન્હો માંડીવાળવાનો અધિકાર તેના વતી કરાર કરવાનો અધિકાર હોય તે સખસને ન્યા. ની પરવાનગીથી અધિકાર છે.

સુધરાઈ નિબંધ વિષે

આ રાજ્યમાં સુધરાઈ સંસ્થાઓ આવેલી છે તેના બે પ્રકાર પાડવામાં આવેલા છે. વડોદરા શહેર સુધરાઈને આ સુધરાઈઓથી જુદી પાડવામાં આવી છે. આ વર્ગ સુધરાઈ અને બીજા વર્ગ સુધરાઈ એ પ્રમાણે બન્ને પ્રકારની સુધરાઈઓને ઓળખવામાં આવે છે.

સુધરાઈની સ્થળસીમા ઠરાવવાનો, વધારવાનો, કમી કરવાનો તથા ખીજી રીતે ફેરફાર કરવાનો સરસુઆ એમને હજૂર મંજૂરીથી ઠરાવના અધિકાર છે.

સુધરાઈમાં અધ્યક્ષ શિવાયના સભાસેદાની સંખ્યા ઠરાવવામાં આવે તેના કુ જોટલા ચૂંટેલા અને કુ જોટલા સરકારમાંથી નિમવામાં આવે છે.

સુધરાઈના મતાધિકારીની લાયકી નીચે પ્રમાણે ઠરાવવામાં આવેલી છે:-

જેની ઉંમર ૧૮ વર્ષની થઈ હોય તેનો ઇસમ જે

(૧) રૂ. ૧૦ અગર હજૂર ઠરાવે તેટલા આકારની જમીનનો ખાતેદાર હોય અગર

(૨) રૂ. ૨૦૦ અગર હજૂર ઠરાવે તેટલી સ્થાવર મિલકત ધરાવતો હોય, અગર

(૩) રૂ. ૧૦૦ અગર હજૂર ઠરાવે એટલી વાર્ષિક પેદાશ હોય, અગર

(૪) ગુજરાતી સાતમું ધોરણ, દેશીભાષાની સ્કુલશાઈનલ, વિશ્વ વિદ્યાલયની મેટ્રીક, સ્કુલશાઈનલ, અગર તેથી ચડતા દરજ્જાનો પસાર કરેલી હોય, અગર

(૫) રૂ. ૩ અગર હજૂર ઠરાવે તેટલો કર ભરતો હોય, તે ઇસમ મતાધિકારી થઈ શકે છે.

સભાસદ થવા માટે નીચે પ્રમાણે લાયકી ઠરાવવામાં આવી છે:-

(૧) ઇન્સાફનું કામ કરતો ન હોય એવો દરેક સન્માનીય ફોજદારી ન્યાયાધિશ,

(૨) કોઈ પણ વિશ્વવિદ્યાલયનો પદવીધર,

(૩) આ રાજ્યની અગર સ્ત્રીશ રાજ્યની વકીલની, એડવોકેટની, મેરીસ્ટરની અથવા આ રાજ્યની મુલકી ખાતાની બીજી પરિક્ષા પસાર કરી હોય એવો,

(૪) જેની વાર્ષિક પેદાશ રૂ. ૧૦૦૦ કરતાં કમી ન હોય એવો, અથવા

(૫) જેની સ્થાવર મિલ્કત રૂ. ૫૦૦૦ કે તેથી વધારે કિંમતની હોય એવો અને

જેની ઉંમરને ૨૧ વર્ષ પુરાં થયા હોય એવો ઇસમ હોવો જોઈએ.

દરેક સુધરાઈમાં એક અધ્યક્ષ અને એક ઉપાધ્યક્ષ હોય છે. અધ્યક્ષ ચૂંટવાનો અધિકાર આપેલો ન હોય તો સરસુબા ઠરાવે તે અધ્યક્ષ થાય છે. ઉપાધ્યક્ષ સભાસદો પોતામાંથી ચૂંટી કાઢે છે.

અધ્યક્ષની ગેરહાજરીમાં ઉપાધ્યક્ષ અધ્યક્ષના અધિકારો વાપરી શકે છે.

દરેક સુધરાઈની સમગ્રસભા દરમહીને ભરવા ઠરેલું છે.

જરૂરીઆત કામ માટે અને એક ચતુર્થાંશ કરતાં ઓછા નહીં એટલા સભાસદોએ દરખાસ્ત કરી હોય ત્યારે દરમ્યાન પણ ખાસ સમગ્રસભા ભરી શકાય છે.

સમગ્ર સભા ભરવાના ૭ દિવસ અગાઉ અને ખાસ સમગ્ર સભા ભરવાના કામે ૩ દિવસ અગાઉ સૂચના સભાસદોમાં ફેરવવા ઠરેલું છે.

સભાસદોની એકંદર સંખ્યામાંથી અડધાથી ઓછા નહીં એટલા સભાસદો હાજર હોય એટલે સભાનું કામ ચલાવી શકાય છે. સભાસદોની સંખ્યા અડધા કરતાં ઓછી હોય તો સભા મુલતવી રાખી નીમેલા દિવસે જોટલા સભાસદો હાજર હોય તેટલાથી કામ ચલાવી શકાય છે.

સુધરાઈનો કોઈ પણ ઠરાવ પસાર થયા પછી સમગ્રસભાના સદ્યો સભાસદોમાંથી ઓછામાં ઓછા અડધા સભાસદોના મતથી ત્રણ મહીનાની અંદર ફેરવી અગર રદ કરી શકાય છે.

સમગ્ર સભા તરફથી જુદા જુદા કામો માટે પેટાસમીતિઓ નિમવામાં આવે છે અને તે પેટાસમીતિઓ સમગ્ર સભાના નિર્ણયને પાત્ર અધિકારો ચલાવે છે.

સમગ્રસભાને પેટાસભાનો ઠરાવ રદ કરવા અગર ફેરવવા અધિકાર છે;

સુધરાઈ હજૂર મંજૂરીને પાત્ર રહી નીચે પ્રમાણે કર બેસાડી શકે છે.

- (૧) ઇમારતો તથા જમીનો ઉપર પટ્ટી,
- (૨) જનવર તથા હોડીઓ ઉપર કર,
- (૩) વાહન ઉપરનો કર,
- (૪) જકાત સંબંધી કર,
- (૫) કુતરાં ઉપર કર,
- (૬) જાનરૂ વેરો,
- (૭) પાણી વેરો,
- (૮) દીવાનો કર,
- (૯) જત્રાણુ ઉપરનો કર,
- (૧૦) ચહા, કોફી, મિઠાઇ, હોટેલ વિગેરે ઉપર કર,
- (૧૧) ઇમલા વિગેરેની આંધકામની લાગત,
- (૧૨) રસ્તાના ભોગવટા આગતનો કર

ઉપર પ્રમાણે કર બેસાડી શકે છે. અને તે બદલના નિયમો સુધરાઇએ મંજૂર કરાવી લેવા પડે છે.

સુધરાઇએ બેસાડેલા કોઇ પણ કર કે લાગત જે સખસ આપવાને પાત્ર થતો હશે તે રકમ તે સખસની લહેણી રકમ પૂરતી કોઇ પણ પ્રકારની જંગમ મિલકત જમ્ત કરી, વસુલ કરવા સુધરાઇને અધિકાર છે. પરંતુ આવું લેહેણું જે સાલનું હોય તે પછીની બે સાલમાંજ વસુલ કરી શકે છે.

સુધરાઇએ લહેણા આગત ઇલાજો લીધા છતાં વસુલ થતું ન હોય તો સુખા જમીનના ધારાની આડી પ્રમાણે લહેણું વસુલ કરી આપવા મુખત્યાર છે.

સુધરાઈએ અવશ્ય કરવાનાં કામો.

- (૧) સાર્વજનિક રસ્તામાં દિવા કરવા,
- (૨) સાર્વજનિક રસ્તામાં છંટકાવ કરવો,
- (૩) રસ્તા, જગા, ગટરો સાફ કરાવવી,
- (૪) આગ લાગે ત્યારે હોસવવી અને જાંદગીનો તથા મિશ્કતનો ખચાવ કરવો,
- (૫) ત્રાસદાયક અથવા ભય ભરેલા ધંધાનું અથવા કૃત્યોનું શમન કરવું,
- (૬) રસ્તામાંની અડચણુકારક વસ્તુઓ અગર ધર વિગેરે-માંથી બહાર નીકળી આવેલા ભાગ કાઢી નાંખવા.
- (૭) ભય ભરેલી ઇમારતોનો અથવા જગાઓનો ભય ટાળવા બંદોબસ્ત કરવો,
- (૮) મડદાંની વ્યવસ્થા કરવા સારૂ જગા સંપાદન કરવી, ટકાવી રાખવી અને નિયમન કરવું,
- (૯) રસ્તા, ઘરનાળાં, સુધરાઈનાં હદનિશ્ચાન, માર્કેટો, પાચખાનાં જળજરૂ, પેશાબખાનાં, મોરીઓ, ગટરો, પુવારા, તળાવો, કુવા, બાંધ તથા બીજાં કામો બાંધવાં, ફેરફાર કરવો અને ટકાવી રાખવાં.
- (૧૦) લોકોને મળતા પાણી બદલ તથા તન્દુરસ્તી બદલ ભય ટાળવો,
- (૧૧) રસ્તાઓને નામ તથા ધરોને નંબર આપવા,
- (૧૨) જન્મ, મરણ અને લગ્ન નોંધવાં,
- (૧૩) ભયંકર રોગ ફાટી નીકળે ત્યારે માંદા માણસોને વૈદ્યકીય મદદ અને રહેવાની સગવડ કરી આપવા અને રોગ ફાટી ન નીકળે તે સારૂ અથવા તે બંધ કરવા તજવીજ કરવી,
- (૧૪) પડવા જેવી ઇમારતો ઉતારવી તથા બીડભરેલા મહોદલા તથા પોળો ખુલ્લી કરવી,
- (૧૫) ખુલ્લી જમીનમાં પાણી ભરાઈ રહેતું હોય તો નીકાલ મારે તજવીજ કરવી.

મરજીઆત કામે

- (૧) નવીન સાર્વજનિક રસ્તા કરવા,
 - (૨) આગબગીચા, પુસ્તકાલયો, સંગ્રહસ્થાનો વિત્રાંતિસ્થાનો, કચેરીઓ, ધર્મશાળાઓ સ્થાપનો તથા ટકાવી રાખવી,
 - (૩) ઝાડો રોપાવવાં,
 - (૪) વસ્તીની ગણતરી કરવી,
 - (૫) માપણી કરવી,
 - (૬) ત્રાસદાયક ધંધા ચલાવવા સારૂ યોગ્ય જગા મેળવવી અથવા મેળવવા મદદ કરવી,
 - (૭) લોકોની તંદુરસ્તી, સલામતી, સગવડ અથવા કેળવણી વધે એવી યોજના કરવી,
 - (૮) સુઆની અગાઉથી પરવાનગી મેળવી.
 - (૧) આદરાતિથ્ય, માન પત્રાર્પણ, સમારંભ, રંજન અથવા પ્રદર્શન કરવું,
 - (૯) સાર્વજનિક જગ્યા અને ઇમારતોમાં દીવા કરવા,
 - (૧૦) સાર્વજનિક જગ્યાઓમાં પાણીનો છંટકાવ કરવો,
 - (૧૧) લોકોને શીતળા ટંકાવવાં,
 - (૧૨) સાર્વજનિક દવાખાનું સ્થાપવું, ટકાવી રાખવું અને લોકોને વૈદ્યકીય મદદ પુરી પાડવી,
 - (૧૩) દુબકાળની અથવા મોંઘવારીની વખતે નિરાધાર લોકો માટે મદદનાં કામે સ્થાપવાં,
 - (૧૪) મોટી આગ, રેલ, અતિવૃષ્ટિના કામે ખર્ચ કરવો, સુધરાઇઓ પોતાના અધિકાર ચલાવવા માટે નિયમો તથા પેટા નિયમો મંજૂર કરાવી કામ ચલાવે છે.
- સુધરાઇને નીચે પ્રમાણે ઉત્પન્ન સરકારે આપેલ છે:-
- (૧) ફળ હરાજનું ઉત્પન્ન,
 - (૨) જળાઉ લોકડાનું ઉત્પન્ન,
 - (૩) ગામઠાણનું કીરાયું,
 - (૪) ઘાસ હરાજનું ઉત્પન્ન,
 - (૫) ડબ્બા ફીની ઉપજ,

- (૬) નિયંધ નિયમ વિરૂદ્ધ ગુન્હા સંબંધે આવેલ દંડની ઉપજ,
- (૭) માટી, રેતી, કાંકરી સંબંધી લાગતનું ઉત્પન્ન,
- (૮) બાંધકામ કરવા આપેલી પરવાનગીની ઉપજ,
- (૯) સુધરાઇએ કર લાગત બેસાડી હોય તેનું વસુલ,
- (૧૦) સુધરાઇએ જે દંડ કર્યો હોય તે નાણાં,

સુધરાઇ સંબંધી ગુન્હા

સાર્વજનિક રસ્તાની સીધી લીટીમાં સુધરાઇની પરવાનગી શિવાય બાંધકામ કરશે તે સખશને રૂ. ૨૦૦ બસો સુધી દંડની શિક્ષા થાય છે.

નવીન ઈમારત બાંધવાના કામે સુધરાઇની પરવાનગી મેળવવા ઠરેલ છે, તે વિરૂદ્ધ પરવાનગી શિવાય બાંધકામ કરશે તેનો રૂ. ૨૦૦ સુધી દંડ થશે.

સુધરાઇએ કરેલા નિયમો અગર પેટા નિયમનું, અગર તે આધારે આવેલ સૂચના અગર હુકમનું જે કોઇ સખસ ઉલ્લંઘન કરે તેનો દંડ રૂ. ૫૦ સુધી થશે;

સુધરાઇએ પોતાનો હિસાબ તથા અંદાજ દરસાલ પ્રસિદ્ધ કરવા ઠર્યું છે.

નાયબસુઆને સુધરાઇ ઉપર દેખરેખ રાખવા અને સુઆને સુધરાઇનો ઠરાવ રદ કરવા અધિકાર છે.

બાંધકામની પરવાનગી.

કોઈ પણ ઈમારત બાંધવાનો અથવા કોઇપણ વિદ્યમાન ઈમારતમાં બહારનો ફેરફાર, અથવા કંઈ વધારો કરવાનો જે માણસનો ઈરાદો હોય તેણે બાંધવા માંડ્યા પહેલાં, અથવા ફેરફાર અથવા વધારો કરવા માંડ્યા પહેલાં તે બાબત સુધરાઇને લેખી અરજી એક આનાના ન્યા. નો સ્ટાંપ ચોઢી કરવી જોઈએ.

આવી અરજી સાથે ઈમારતની હદ, પ્રકાર, હવા આવવા જવા બાબત, મોરીઓ, ગટરો, જાળર, પ્લીંથ ક્યાં અને કેવી રીતે બાંધવાનો છે તે બાબતનો નકશો રજુ કરવો જોઈએ.

વડોદરા રાજ્યશાસન નિયંધ વિષે.

વડોદરા રાજ્યશાસન નિયંધને ઇંગ્રેજી ભાષામાં 'ધી ગવર્નમેન્ટ ઓફ બેરોડા એક્ટ' કહેવામાં આવે છે.

શ્રીમંત સરકાર પ્રતાપસિંહ મહારાજ ગાયકવાડ વડોદરા રાજ્યની ગાદી ઉપર બેઠા તે દિવસે એક ઢંઢેરો બહાર પાડ્યો હતો, અને તેમાં રાજ્યશાસન કેવી રીતે ચલાવવામાં આવશે તે જાહેર કરવામાં આવ્યું હતું. ઢંઢેરો તા. ૭ માહે ફેબ્રુઆરી સને ૧૯૩૯ ના રોજ બહાર પડેલો હતો.

સને ૧૯૩૮ માં શ્રીમંત સરકારે સરકારી અને ખીનસરકારી સભાસદોની એક કમીટી ધારાસભાની વધુ પ્રગતિ કેવી રીતે થઈ શકે તે બદલ નીમેશી હતી. એ સમિતિએ સર્વાનુમતે બલામણો કરેલી તેજ બલામણોને શ્રીમંત સરકાર પ્રતાપસિંહ મહારાજ ગાયકવાડે તા. ૨૦ માહે ફેબ્રુઆરી સને ૧૯૩૯ ના રોજ સંમતિ આપેલી હતી, અને તે મુજબ સદર નિયંધ તા. ૧ માહે ફેબ્રુઆરી સને ૧૯૪૦ ના રોજ અમલમાં મુકેલો છે.

શ્રીમંત સરકાર મહારાજ સાહેબના અંગત અધિકારને આ નિયંધથી બાધ આવતો નથી.

આ નિયંધના ઠરાવો તથા કામ ચલાવવા ખીજ નિયમો કરવામાં આવે, અને શ્રીમંત સરકાર મહારાજ સાહેબ ખીજ હુકમો કરે, તેજે પાત્ર રહીને રાજ્યનો કારોબાર મંત્રીમંડળના હસ્તક રહેશે.

મંત્રીમંડળમાં દિવાન તથા શ્રીમંત સરકાર મહારાજ સાહેબ વખતોવખત નીમે તેટલા ખીજ સભાસદો રહેશે. દિવાન મંત્રીમંડળના પ્રમુખ ગણાય છે. દિવાન તથા સભાસદોને શ્રીમંત સરકાર મહારાજ સાહેબ પસંદ કરી નીમે છે. મંત્રીમંડળના ખીજ

સભાસદો પૈકી એક સભાસદ ધારાસભાના બિન સરકારી સભા-
સદોમાંથી પસંદ કરવામાં આવે છે. (પહેલ વહેલી આ કાયદા
મુજબ ધારાસભા સ્થાપન થઈ તેમાં મંત્રીમંડળના સભાસદ
અને લોકજ્ઞ પ્રધાન તરીકે બિન સરકારી સભાસદોમાંથી
કડીના વતની મે. રા. રા. ભોતીલાલ છોટાલાલ દેસાઈ સાહેબને
નીમવામાં આવેલા છે.) દિવાન તથા મંત્રીમંડળના બીજા
સભાસદો શ્રીમંત સરકાર મહારાજ સાહેબને જવાબદાર હોય છે
અને તેઓ શ્રીમંતની ખુશી હોય ત્યાં સુધી હોદ્દો ધારણ કરી શકે
છે. શ્રીમંત સરકાર મહારાજ સાહેબ જે અધિકાર તેઓને આપે
તે અધિકાર તેઓ ચલાવી શકે છે.

મંત્રીમંડળનું કામ સરળતાથી ચાલે તે માટે, શ્રીમંત
સરકારની અગાઉથી મંજૂરી મેળવી દિવાન નિયમો કરી શકે છે.

ધારાસભામાં હોદ્દાની રૂબરૂ, શ્રીમંત સરકાર મહારાજ
સાહેબે નિમેશ અને ચૂંટાયેલા એ પ્રમાણે સભાસદો આવે છે.

દિવાન, મંત્રીમંડળના બીજા સભાસદો, ન્યાયમંત્રી અને સર-
સ્થા એ હોદ્દાની રૂબરૂના સભાસદો ગણાય છે.

શ્રીમંત સરકાર મહારાજ સાહેબ ૧૭ થી વધારે નહીં એટલા
સભાસદો નિમે છે; તે પૈકી ત્રણથી વધારે નહીં એટલા સરકારી
અમલદારોમાંથી નિમે છે.

ધારાસભામાં બિનસરકારી સભાસદો પૈકી ૩૭ થી ઓછા
નહીં એટલા સભાસદો ચૂંટણીથી આવે છે.

ધારાસભા તેની પ્રથમની બેઠકથી ત્રણ વર્ષ સુધી જારી
રહેશે; પરંતુ મુદત પૂરી થતાં પહેલાં કોઈપણ વખતે શ્રીમંત સરકાર
મહારાજ સાહેબ બરખાસ્ત કરી શકશે, કે ખાસ પ્રસંગે મુદતમાં
વધારો કરી શકશે.

ધારાસભા બરખાસ્ત કર્યા પછી ૭ માસ અંદર ધારાસભા
બોલાવવી પડે છે.

દિવાન ધારાસભાના હોદ્દાની રૂઢિએ અધ્યક્ષ ગણાય છે.

ધારાસભામાં એક ઉપાધ્યક્ષ રહેશે. પ્રથમ ત્રણ વર્ષ માટે શ્રીમંત સરકાર મહારાજ સાહેબ ઉપાધ્યક્ષ નીમશે, અને તે પછી ધારાસભાએ ચૂંટી કાઢેલો ધારાસભાનો સભાસદ ઉપાધ્યક્ષ તરીકે રહેશે. ધારાસભાના સભાસદ તરીકે બંધ થાય કે રાજીનામું આપે તો ઉપાધ્યક્ષની જગ્યા ખાલી થયેલી ગણાય.

ધારાસભાના બિનસરકારી સભાસદોમાંથી નિદાન બે સદસ્ય મંત્રીઓ શ્રીમંત સરકાર મહારાજ સાહેબ નીમે છે.

લગ્નકરની શિસ્ત અને હિતને અસર કરે એવો, શ્રીમંત સરકાર મહારાજ સાહેબની કચેરીને તથા ખાનગી ખાતાને અસર કરે એવો, બીજા સંસ્થાનો અગર રાજ્યો સાથેના સંબંધ કે તહનામાને અસર કરે એવો, શ્રીમંત સરકાર મહારાજ સાહેબની અને રાજધરાણાની સત્તા અને મોભાને અસર કરે એવો, રાજ્ય વતી કરજ લેવાનું કે બાંહેધરી આપવાનું નિયમન કરે એવો, કે રાજ્ય તરફથી સ્વીકારેલી પૈસાની જવાબદારીને લગતા કાયદામાં સુધારો સૂચવે એવો, આ નિબંધના ઠરાવોને અસર કરે એવો, અગર શ્રીમંત વખતોવખત ઠરાવે તેવી બીજી કોઈ બાબતને અસર કરે એવો કોઈપણ મુસદ્દો, સુધારો, દરખાસ્ત, ઠરાવ કે પ્રશ્ન લાવી કે રજૂ કરી શકાતો નથી,

શ્રીમંત સરકાર મહારાજ સાહેબની અગ્રાઉથી પરવાનગી મેળવ્યા સિવાય સરકારી કરજ કે મહેસૂલ કે કરને અસર કરે કે બોલે ઉત્પન્ન કરે એવો, શ્રીમંત સરકાર મહારાજ સાહેબની પ્રજના ધર્મ કે ધાર્મિક હક્ક કે રિતરિવાજને અસર કરે એવો, શ્રીમંત સરકાર મહારાજ સાહેબે પોતાના અંગત અધિકારમાં કરેલા કે મંજૂર કરેલા નિબંધ, જાહેરાત, જાહેરનામા કે હુકમને અસર કરે એવો, અગર ધારાસભાના સભાસદોના હક્કને અસર કરે એવો કોઈપણ મુસદ્દો કે સુધારો રજૂ કરી શકાતો નથી.

રાજ્યની કે તેના ભાગની સહીસલામતીને અગર સુલેહશાંતિને અસર થાય એવો દિવાન દાખલો આપે તો ધારાસભામાં રજુ થયેલ મુસદ્દા, કલમ, રકમ કે સુધારાના સંબંધમાં આગળની કંઈ તજવીજ કરવી નહીં એવો તેઓ હુકમ કરી શકે છે.

અધ્યક્ષ અને કુલ સભાસદોની સંખ્યાના ટૂં જોટલા સભાસદો હાજર હોયા શિવાય ધારાસભાનું કામ ચાલતું નથી. ઉપર જણાવેલી સંખ્યાના સભાસદો હાજર હોય કે ન હોય તો પણ, ધારાસભાની બેઠક બોલ મુદત કે તેજ દિવસના બોલ કોઇ વખત ઉપર અધ્યક્ષ મુલતવી રાખી શકે છે, કોઇપણ સભાસદ ધારાસભા આગળના પ્રશ્નપણ વિષયની ચર્ચા મુલતવી રાખવાની દરખાસ્ત લાવી શકે, પરંતુ ધારાસભાની બેઠક મુલતવી રાખવાની દરખાસ્ત લાવી શકે નહીં.

દરેક નિમાયક અને ચૂંટાયેલા સભાસદે ધારાસભામાં પહેલી-વાર પોતાની બેઠક લેતાં પહેલાં અધ્યક્ષ સમક્ષ સોગન કે પ્રતિજ્ઞા લેવી પડે.

ધારાસભાનો સભાસદ સોગન કે પ્રતિજ્ઞા લેવા ના પાડે, અગર દિવાનને પોતાની જગ્યાનું રાજીનામું આપે તો તે સભાસદની જગ્યા ખાલી પડી છે એમ ગણાય છે.

ધારાસભાનો સભાસદ નીચેના કારણે નાલાયક થાય તો તેની જગ્યા ખાલી પડેલી ગણાય છે:—

(૧) તે શ્રીમંત સરકાર મહારાજ સાહેબની નોકરીમાં, કે કોઇપણ સુધરાઇ કે સ્થાનિક સંસ્થામાં ફાયદાવાળો હોદ્દો ધારણ કરતો હોય તો; પરંતુ આ ધોરણ હોદ્દાની રૂઢિએ સભાસદો કે ઉપાધ્યક્ષ કે સદસ્ય મંત્રીઓને લાગુ પડશે નહીં.

ખુલાસો:—રાજ્યના બિનલખ્કરી કે લખ્કરી ખાતામાંનો જે હોદ્દો એવો હોય કે તે સખસ શ્રીમંત સરકારનો પૂરા વખતનો

નોકર ન હોય. કે સરકારી નોકરોના નિયમ પ્રમાણે નિવૃત્તિવેતન મળવા પાત્ર હોદ્દો ધારણ કરતો ન હોય, કે તે મળવા પાત્ર ન હોય એવી જગ્યાએ કામ કરતો હોય તો ફાયદાવાળો હોદ્દો ધારણ કરે છે એમ સમજવું નહીં. કોઈ સખસ ફાયદાવાળો હોદ્દો ધારણ કરે છે કે કેમ તે પ્રશ્નનો દિવાનનો નિર્ણય આપરનો ગણાય છે.

(૨) ધારાસભાનો સભાસદ પચીસ વર્ષની અંદરની ઉંમરનો હોય;

(૩) તે શ્રાંતચિત હોય;

(૪) છુટકારો ન મળેલો નાદાર હોય; કે છુટકારો મળેલો નાદાર હોય પણ તેની નાદારી તેની ગેરવર્તણૂકના લીધે નહીં પણ દુર્દૈવને લીધે હોવા વિશે હકૂમતવાળા ન્યાયાધિશીએ દાખલો આપેલો ન હોય;

(૫) ચૂંટણીના ગુન્હા બદલ ધારાસભાનો સભાસદ થવાને નાલાયક ગણાશે એવું આ રાજ્યના કે બ્રિટિશ હિંદુસ્થાનના કાયદાથી ઠરાવ્યું હોય તેવા ગુન્હા બદલ શિક્ષા થઈ હોય અને કોઈપણ કાયદાથી કે શિક્ષા કરનાર ન્યાયાધિશીના ઠરાવથી ઠરાવેલી નાલાયકીની મુદત પૂરી થઈ ન હોય અને જો એવી મુદત ઠરાવેલી ન હોય તો કામનો નિકાલ થયા તારીખથી પાંચ વર્ષ પૂરાં થયાં ન હોય;

(૬) જો વર્ષથી વધારે મુદતની કેદની કે હફારની શિક્ષા થઈ શકે એવા ગુન્હા માટે તેને કોઈ ફાજદારી ન્યાયાધિશીએ તક-સીરવાન ઠરાવ્યો હોય, અગર સારી ચાલ માટે ખત કરી આપવા તેના વિરૂદ્ધ હુકમ થયો હોય, અગર આ રાજ્યની કે બ્રિટિશ હિંદુસ્થાનની કોઈ ન્યાયાધિશીએ અમુક હદ બહાર જવું નહીં કે પ્રવેશ કરવો નહીં એવો કરેલો હુકમ કાયમ હોય અને તે છુટકા પછી કે હુકમમાં જણાવેલી મુદત પૂરી થયા પછી પાંચ વર્ષની કે કોઈ ખાસ કામમાં શ્રીમંત સરકાર મહારાજ સાહેબ ઓછી મુદત ઠરાવે તો તે મુદત પૂરી થઈ ન હોય તો,

(૭) ચૂંટણીના ખર્ચનું પત્રક ચૂંટણી નિયમમાં ઠરાવેલ રીતે અને મુદત અંદર રજૂ કરવા તે ચૂક્યો હોય અને તે પત્રક રજૂ કરવાની તારીખથી પાંચ વર્ષ પૂરાં થયાં ન હોય કે શ્રીમંત સરકાર મહારાજ સાહેબે આવી નાલાયકી દૂર કરી ન હોય, (પરંતુ જે તારીખે પત્રક રજૂ કરવાની ફરજ હોય તે તારીખથી એક મહિનાની અગર ખાસ કામમાં શ્રીમંત સરકાર મહારાજ સાહેબ કંઈ વિશેષ મુદત ઠરાવે તે મુદત પૂરી થયાં પહેલાં આ નાલાયકીનો અમલ શરૂ થશે નહીં.)

(૮) સરકારી કે સુધરાઈની નોકરીમાંથી અરતરફ થયો હોય, કે જે તેની વકીલાતની સનદ મોકૂફ કરી હોય કે વકીલાત કરવાની મના કરવામાં આવી હોય તો; (આવી નાલાયકી અરતરફીની, મોકૂફીની કે મના કર્યાની તારીખથી પાંચ વર્ષ પછી કે શ્રીમંત સરકાર મહારાજ સાહેબે કોઈ ખાસ કામમાં આ નાલાયકી માફ કરી હોય તો અમલમાં રહેશે નહીં.)

ઉપર જણાવેલી નાલાયકીવાળો સખસ ધારાસભાના સભાસદ તરીકે પસંદ થવા માટે કે ધારાસભાના સભાસદ તરીકે ચાલુ રહેવા નાલાયક ગણાય છે.

ફોજદારી ગુન્હા માટે શિક્ષા ભોગવતો હોય તેવો સખસ ધારાસભાના સભાસદ તરીકે પસંદ કરી શકાતો નથી.

ધારાસભાના સભાસદ તરીકે ચાલુ રહેવા નાલાયક ગણાય છે તે ઉપર બતાવેલ છે, તેની રકમ ૫ અને ૬ મુજબ જે સખસ તકસીરવાન ઈર્ષાથી નાલાયક થાય તે તેવી નાલાયકીના દિવસે ધારાસભાનો સભાસદ હોય તો, તેવી નાલાયકીની તારીખથી ત્રણ મહિના પૂરા થયા પહેલાં અને જે તે મુદતમાં શિક્ષાના ઠરાવ ઉપર વિવાદ કે તપાસણી અરજ થયો હોય તો તેનો નિકાલ થતાં સુધી તેની જગ્યા ખાલી થયેલી ગણાતી નથી; પરંતુ તે મુદત

દરમ્યાન તે સભામાં બેસી કે મત આપી શકે નહીં, છતાં તે તે પ્રમાણે બેસે કે મત આપે તે દરેક દિવસ માટે રૂ. ૧૦૦) ની શિક્ષાને પાત્ર થશે. ધારાસભાનો સભાસદ થવા માટે લાયક નહીં હોય અગર નાલાયક હોય એવો સખસ ધારાસભામાં બેસે કે મત આપે તો તે દરેક દિવસ માટે રૂ. ૧૦૦) ની શિક્ષાને પાત્ર થશે. આ પ્રમાણેનો હુકમ ધારાસભાના અધ્યક્ષ કરે છે. અધ્યક્ષે કરેલા ઠરાવ સામે કોઈપણ ન્યાયાધિશીમાં વાંધો ઉઠાવી શકાતો નથી.

આ નિર્ણયના ઠરાવોને તથા ધારાસભાના કામકાજનું નિયમન કરવા માટે કરેલા નિયમ કે વહિવટી હુકમોને પાત્ર રહીને ધારાસભામાં કે પેટાસભામાં કહેલી કોઈપણ બાબતના સંબંધમાં કે આપેલા મતની બાબતમાં સભાના કામકાજમાં ભાગ લેવાનો હક્ક હોય એવા કોઈપણ સભાસદ કે બીજા સખસ સામે કોઈપણ ન્યાયાધિશીમાં પગલાં લેઈ શકાતાં નથી; અને ધારાસભાએ કે તેણે આપેલા અધિકારથી પ્રસિદ્ધ થયેલા કોઈ નિવેદન, કાગળ, મતો કે કામકાજના અહેવાલના સંબંધમાં કોઈપણ સખસ જવાબદાર ગણાતો નથી.

ધારાસભા કોઈ મુસદ્દો પસાર કરે ત્યારે દિવાન સદરહુ મુસદ્દો પોતાને જે સુધારાઓ કરવાની જરૂર જણાય તે સુધારાઓ સાથે આખો મુસદ્દો કે તેનો કોઈ ભાગ ફરી વિચાર માટે ધારાસભા તરફ પાછો મોકલી શકે છે.

જ્યારે ધારાસભાએ મુસદ્દો પસાર કર્યો હોય અને તે દિવાને ફરી વિચાર માટે મોકલ્યો ન હોય ત્યારે, તે શ્રીમંત સરકાર મહારાજ સાહેબ તરફ મંજુરી માટે સાદર કરવામાં આવે છે. તેઓ શ્રીમંત બહાલી આપે કે ના પાડી શકે. બહાલી આપે તો મુસદ્દો આજ્ઞાપત્રિકામાં પ્રસિદ્ધ કરવામાં આવે છે, અને ત્યારપછી તે નિર્ણય તરીકે ગણાય છે અને કાયદા તરીકે તેનો અમલ થાય છે.

કોઇ મુસદ્દો ધારાસભા નામંજૂર કરે અને તે મુસદ્દો જરૂરી કાયદા તરીકે પસાર કરવાની જરૂર છે એવો દિવાન દાખલો આપે તો તે મુસદ્દો ધારાસભા આગળ મૂકવામાં આવે છે. જો ધારાસભા પોતાના નિર્ણયનો ફરી વિચાર કરવા ના પાડે તો, દિવાન સદર મુસદ્દો શ્રીમંત સરકાર મહારાજ સાહેબ તરફ સાદર કરી શકે, અને શ્રીમંત સરકાર મહારાજ સાહેબ જરૂરી કાયદા તરીકે સદર મુસદ્દો પસાર કરી શકે છે.

જો મુસદ્દો શ્રીમંત સરકાર મહારાજ સાહેબ નામંજૂર કરે તે ત્યાર પછી છ મહિના થયા શિવાય ફરી શ્રીમંત સરકાર મહારાજ સાહેબની પરવાનગી વગર સભા આગળ રજૂ કરવા દેવામાં આવતો નથી.

આ નિયંધ, નિયમ અને વહિવટી હુકમોને પાત્ર રહીને કોઇ પણ સભાસદ પ્રશ્ન પૂછી શકે અને ઠરાવ રજૂ કરી શકે.

રાજ્યનું જમા તથા ખર્ચનું વાર્ષિક અંદાજપત્રક ધારાસભા આગળ મૂકવામાં આવે છે.





